
ארבייטער-לעבען 


א מעשה מיט א הונגריגען. 


איציע האָט צוויי טעג נאָך אַנאַנד גאָרנישט אין מויל געהאַט, 
דאָס הייסט --- געהונגערט. אָבער אויפ'ן דריטען טאָג אין דער 
הע { האָט -יער + בייר: אַ- חדר-איננע?. װאָס ‏ האָט 
געלערענט אין היף אין חדר, אױסגענאַרט פאר 
דריי ‏ מעשענע קנעפּלעך דאָס אָנבייסען --- צוויי 
קליינע קיכלעך מיט פּוטער --- און אויפגעגעסען. דאַן איז ער גע- 
װאָרען בייז. די קיכלעך זיינען איהם געוועזען אויף אַ צאָן, אָבער 
דאָך האָט ער יעצט געהאַט אַ ביסע?ל כח בייז צו זיין, און עס האָט 
זיך איהם פערגלוסט צו טון שלעכטס. עס האָבען איהם נעביסען די 
הענד. די ערשטע זאַךְּ האָט ער געגעבען א זעץ מיט'ן פוס זשוטש- 
קען, דעם קליינעם הינטעל, װאָס די בעל-הבית'טע פון הויז האָט גע- 
האַלטען טייערער פאר איהרע אייגענע קינדער. ישוטשקע האָט זיך 
געלאָזען לויפען מיט אַ קוויטשעריי פאַר װעהטאָג, אָבער איציען 
איז דאָס געוועזען וועניג. ער האָט אויסגעריסען איין איינגעפראָ- 
רענעם שטיין און א שליידער געטאָן מיט אַלע זיינע כחות נאֶך 
זשוטשקען. ער האָט נישט געטראָפען אין דעם הונד, נור אין די טיר 
פון סימקין דעם אדװאָקאַטס װואָהנונג. עס האָט געגעבען אַ שטאַר- 
קען קלאַפּ, און ער איז געוועזען צופריעדען, וייל איהם וואָלְט 
לחלוטין נישט געאַרט, ווען דער שטיין װאָלט נעטראָפען סימקינען 
אָדער סימקיניכען אין קאָפּף. 

נור מיט דעם אלעם האָט ער אפילו אויף אַ האָר נישט געשטילט 
זיין בייזקייט, אויף דאָס קלענסטע ביסעל נישט בערוהיגט זיין פער- 
קאָכט האַרץ. ער איז נאָךְ בייזער געװאָרען, ווייל ער האָט גע- 
פּיהלט, אז דאָס זיינען קלייניגקייטען, אז מיט דעם האָט ער גאָר 
נישט אויפגעטאָן. ער איז ארויס פון טויער, האָט אַ װאָרף געטאָן 

מיט די אויגען אין אַלֶע זייטען פון דער גאַס און געפיהלט, אז ער איז 
א דם שונא אלע פארבייגעהער און דער עיקר אַלע פארבייפאָהרער. 
ער האָט זיי געשאָלטען מיט ביטערע קללות און װאָלט מיט פער- 
גניגען אויסגעפיהרט אויף זיי מיט זיינע איינענע הענד די אַלַּע 
פּרעניוֹת. -- -- 

צום טויער איז צוגעגאנגען נאָך אַ חרר-אינגעל, איינגעוויקעלט 
אין א גרויסען טוך, און אין גרויסע שיך פון אַ דערוואַקסענעם מענ- 
שען. די הענד האָט ער געהאַלטען פעררוקט אין טוך און קיין חשק 
נישט געהאַט אָדער פאַר קעלט נישט געקאָנט ארויסנעמען זיי פון 
דאָרטען און אויסווישען זיך די נאָז, פון,וועלכער עס האָט גערונען 
ביז צום מויל. פון זיין קעשענע האָט אַרױסגעקוקט אַ שטיקעל 
ברויט,. איציע האָט לוסט בעקומען צום שטיקעל ברויט, נור דאָס 
אויסזעהן פון דעם ארמען קינד האָט איהם אָבגעהאַלטען. ער האָט 
זיך אָבער געמאַכט, אז ער איז בייז אויף דאָס קינד, וי אויף די 
גאַנצע וועלט, אז ער קאָן איהם געבען א זעץ מיט'ן פוס, װוי פריער 
זשוטשקען. ער האָט אָנגעכאַפּט דאָס קינד פאר די נאָז, דערנאָך אַ 
קלאַפּ געטאָן איהם איבער דאָס היטע? און אױיסגעשיפּעט: , סמאַר- 
קאַטש, דיר רינט דאָך אין מויל?ל!" דאָס קינד האָט זיך דערשראַ- 
קען, אַ פיהר געטאָן מיט'ן עלענבויגען, פערשטעלט די נאָז און אָב- 
געלאָפען. נור באַלד האָט עס זיך אומגעדרעהט, א קוק נעטאָן אויף 
דעם אונערװואַרטעטען שונא און אויסגעשריען : , רשע, רשע, איציע 
דער רשע !" און איז נעלם געװאָרען אין טויער. איציע האָט זיך 
אפילו נישט אַ קעהר געטאָן אין זיין זייט. 

ער האָט זיך אָנגעשפּאַרט אן טויער. צו װאָס ? דאָס האָט ער 
אַלֵיין נישט געוואוסט. אַלעמפאַלס, ער איז געוועזען מיר. בייז און 
מיד. די צוויי קיכלעך האָבען איהם נור צורייצט. עסען, עסען! 
עס שטעלט זיך איהם פאָר פאַר די אויגען דאָס שטיקעל? ברויט אין 
דער אבגעריסענער קעשענע פון דעם ארמען קינד. דאָס װאָלט איהם 
זעהר צו נוץ געקומען. עס פערדריסט איהם, פאר װאָס ער האָט עס 
נישט אָבגענומען. אַ גאַנץ גרויס שטיקעל ברויט =- == -=- 

ער האָט זיך נאָך שטאַרקער צוגעדריקט צום טויער, נישט ווי- 


א 


סענדיג צו װאָס און נישט וויסענדיג, װאָס װועט ווייטערּ זיין, װאָס 
וועט אַרויסקומען פון זיין שטעהן. דער פראָסט איז געוועזען שטאַרק. 
נור איציע האָט איהם נישט געפיהלט, וויי? ער איז געוועזען בייז 
און האָט זיך נישט אויסגעמאַכט פון דעם פראָסט. אגב האָט ער 
נישט נעהאַט, וואו צו כעהאַלטען זיך פון איהם. אויבען, אין זיין 
דאַך-שטיבעל, איז נאָך קעלטער געוועזען. דערצו זיינען דאָרטין 
נישט געוועזען קיין מענשען און ער האָט נישט געהאַט, אויף וועמען 
בייז צו זיין. 

ער איז געשטאַנען און האָט וועגען גאָרנישט געקלערט. ער האָט 
נישט געקאָנט קלערען. ער האָט מעהר נישט גענוי געוואוסט, אז ער 
איז בייז, און עס האָט זיך איהם געדאַכט, אז ער װעט היינט אִבטון 
זעהר א קלונע רשעות. ער האָט נישט געוואוסט פון רינאַמיט, אַז 
נישט װאָלט ער זיכער געטראַכט אֶהן איין אויפהער וועגען באָמבעס 
און װאָלט זיך נעמאָלט אַנגענעמע בילדער, וי ער לאָזט אין די 
לופט די גאַנצע שטאָדט, די גאַנצע מדינה, די נאַנצע ועלט. נור 
יעצט האָט ער גאָרנישט אָבגעקלערט. ער איז געוועזען זיכער, אז 
ער װעט שוין עפּיס אָבטון. ער האָט עס געפיהלט. 

צוויי אַרבײטער זיינען פארבייגעגאַנגען און האָבען גערעדט 
ווענען זוכען אַרבײט. ביי איהם איז דורכגעפלוינען אין קאָפּ, אז ער 
וועט נישט געהן מעהר זוכען אַרבײט, זיי מענען אַלֶע אפילו א מיתה 
משונה אייננעמען ! און דערביי פיהלט ער, אז עס איז גלאַט איין 
עברה זיין טרחה. ער וועט היינט קיין אַרבײיט נישט קריענען, 
וי נעכטען און עהער-נעכטען און עהער-עהערינעכטען און די גאַנצע 
זיעבען און צװואַנציג טעג, אין וועלכע ער זוכט אַרבייט. 

אין מח האָט זיך איהם בעוויעזען דעױ , מאָרגען", אַ שווע- 
רער, כמאַרנער טאָג, ואוו ער וועט זיין גאַנץ אֶהן כחות פאַר הונגער. 
אָבער ער וויל נישט קלערען וועגען מאָרגען. נור , היינט"... היינט 
דאַרף ער עפּיס אָבטון און דאַן וועט ער וויסען, װאָס עס וועט זיין 
מאָרגען און איבערמאָרגען און אַלע טאָג. ‏ דערפאר איז ער געבליע- 
בען שטעהן נעבען טויער און געקוקט אין גאָס אַריין מיט אַ שטע- 
כעדיגען שמייכעל אויף די בלייכע ליפּען און אין די מידע, מאַטע 

אויגען, אֶהן א שום געראַנק אין קאָכּףּ. ער האָט אפילו אויפגעהערט 
צו זירלען און שעלטען. --- 

אין גיכען האָט ער זיך אָבגעריסען פון טויער און אָנגעהויבען 
צו געהן. ער האָט אַליין נישט געמעדקט, װאָס ער טוט. ער האָט 
פּערלאָזען זיין אָרט אונבעוואוסט ; ער איז געגאַנגען, נישט וויסענ- 
דיג, אז ער געהט. די פיס זיינען איהם געוועזען וי קלעצער און ער 
האָט זיי קוים געהויבען. דערפאַר האָט ער זיך דאָס באַלד געכאַפּט, 
אז ער שטעהט שוין נישט ביים טויער און נעהט נאָר אום אין גאַס 
איבער'ן טראטואר. דאַן האָט זיך איהם געדאכט, אז ער האָט נע- 
װאָלט און בעשלאָסען דורכצוגעהן זיך אַ ביסעל, נור ער האָט זיך 
נישט געקאָנט דערמאָנען, ווען ער האָט וועגען דעם געטראַכט. עס 
איז גוט, װאָס ער וװועט זיך יעצט דורכגעהן --- מען דאַרף אָנוואַרמען 
די פיס. נור ער מאַכט זיך, אז עס ארען איהם נישט די פיס, װוי עס 
אַרט איהם נישט דער גאַנצער פּראָסט, וועלכער נעמט איהם דורך 
יערעס גליעד. 

ער איז געגאַנגען לאַנגזאַם, פּאַמעליך, געלאַסען. די נאַס, אי- 
בער וועלכער ער איז געגאַנגען, האָט זיך געענדיגט מיט איין עק ביים 
שטאָדטמאַרק און מיט דעם אַנדער עק ביים שטאָדטגארטען. ער 
האָט נישט געוואוסט, וואוהין ער געהט, נור װאָס נאָהנטער ער איז 
צוגעגאַנגען צום מאַרק, אַלץ הילכיגער און דייטליכער האָבען זיך 
געלאָזען הערען פון דאָרטין די קולות. דאַן האָט ער בעגריפען, 
וואוהין די פיס האָבען איהם געבראַכט, און װויעדער האָט זיך איהם 
געדאַכט, אז ער האָט עס אזוי געװאָלט און בעשלאָסען. דאָ נעמליך 
איז דער רעכטער אָרט, וואו ער קאָן עפּיס אָבטון. ער איז געבליע- 
בען שטעהן אויפ'ן עק טראטואר. 

אויפ'ן גרויסען מאַרק-פּלאַץ האָט נערוישט און געווימעלט פון 
מענשען. אין דער לופט איז געשטאַנען דער רעש פון טויזענדער 
נפשות. די שרייענדיגע פערצווייפלונג פון דעם עלענדען נויטבע- 
דירפטיגען, די ברומענדיגע גלייכנילטינקייט פון דעם זאַטען רייכען 
און די קוויטשערנדיגע עזות פון דעם געלד-הונגריגען האָבען זיך דאָ 
אויסגעמישט און געטראָגען איבער די קעפּף, בערוישענדינ און בע- 

טובֿענדיג דעם נישט-געוועהנטען. אַרום איציען זיינען געגאַנגען, 
געאיילט, געלאָפען אַלֶערלֵיי מענשען, מיט געפּעק און אֶהן געפּעק. 
כמעט יעדער פארביינעהער האָט זיך אָנגעריהרט אָן איהם, אַ שטויס 
געטאָן איהם, אָבער ער איז געשטאַנען רוהיג, אִָהן א בעווענונג. ‏ עס 
האָט זיך איהם געדאכט, אַז דאָס אַלֵיין איז שוין אַ גוטע זאַך, אז 
דערמיט אַליין טוט ער שוין רשעות. יא, ער מוז דאָ שטעהן און 
שטערען אַלעמען אין װענ! נור מיט די אוינען פיהרט ער אום 
איבער'ן פּלאץ, גלייך ער װאָלט דאָרטין געזוכט דאָס, װאָס ער האָט 
אָבצוטון. זיי שטעלען זיך אב אויף די ברויט-קראָמען און די וועק- 
פעל-געשעפטען, וואו עס ליעגט , ממון קרח". עס װאָלט זעהר גוט 
געוועזען אַװעקצושלעפּען עפּיס פון דאָרטין. אוֹן ער העבט אָן צו 
פאַנטאַזירען, וי און װאָס װאָלט געוועזען, ווען ער װאָלט אַוװעקגע- 
שלעפּט א פּעקעל אסיגנאַציעס. == == == 

אַ טרענער מיט אַ גרויסען קאַסטען אויף די פּלייצעס האָט 
איהם אַ שטויס געטאָן, אז ער איז שיער נישט אומגעפאלען. ער האָט 
דערפיהלט א גרויסען װעהטאָג אין רוקען און איז געקומען צו זיך. 
ער איז רויט געװאָרען פאר כעס. 

,דו, כאָליערע דו ! וואו האָסט'ע דיינע אוינען ?" 

דער טרעגער האָט אָבגעבורטשעט עפּיס פון אונטער זיין משא 
און מיט שווערע טריט איז ער געגאַנגען ווייטער זיין וועג. 

אָבער איציען האָט וועה געטאָן, און ער האָט זיך געקראצט 
דעם רוקען. 

,איך בעגראָב דיך מיט'ן קאַסטען צוזאַמען, נבלה !" 

דער טרענער האָט אויסגעדרעהט דעם קאָפּף פון אונטער דעם 
קאַסטען און אַ קוק געטאָן אויף דעם שרייער. איציע'ס אויסזעהן 
האָט ביי איהם אַרויסגערופען וועניג דרך ארץ. ער האָט זיך אָבגע- 
שטעלט אויף אַ וויילע און אָנגעקוקט זיין געגנער מיט פּעראַכטונג. 

,האַלְט דעם פּיסק דיינעם, אז נישט פּערשטאָפּ איך דיר עם, 
אַז דו וועסט פערשטומען אַף אייביג. איך וועל דיר בעווייזען, װאָס 
,נבלה" בעטייט, פּסיאַ קרעוו !" 

דער טרענער איז אַװעק זיין וועג, בורטשענדיג און זידלענריג. 

איציע האָט אויסגעברומט א פּאָר קללות און אַװעקגעדרעהט דעם 
קאָפּף אין איין אַנדער זייט. 

,װאָס האָסט זעך אַװעקגעשטעלט און שטעהסט און לאָזט מענ- 
שען נישט געהן ?" האָט ער דערהערט הינטער זיך אַ בייזען קולּ. 

ער האָט זיך אומגעקוקט. קאַפּלון דער קרעמער איז נעשטאַ- 
נען אין טיר פון זיין קראָם און בייז געקוקט אויף איהם. ער האָט 
גראָב אָבגעענטפערט. 

,װאָס איז דאָס אייער דאנה ?" 

קאַפּלון איז אויפגעבראַכט געװאָרען; 

,וועסט באַלד וויסען מיין דאגה !" און ער האָט געהייסען דעם 
אינגעל אין קראָם לויפען נאָך אַ נאָראָדאָוואִי. 

פאַרביילויפענדיג פאַרביי איציען האָט דער אינגע? געזאָגט 
מיט שקאַצעוואַטע אויגען : 

,וואַרט אַ וויילע, װועסט באַלד האָבען א באָד מיט אונטער- 
פיהרערס," 

איציע איז געבליעבען שטעהן. אויף צו להכעיס. ער האָט 
אַלעמען אין ד'ר'ערד. 

יא, וועגען װאָס האָט ער דאָס פריער געטראַכט? און זיין 
בליק האָט אָנגעהויבען בלאָנדזשען איבער מאַרק און מענשען, און 
ער האָט געװאָלט זיך דערמאָנען, וועגען װאָס ער האָט דאָס פריער 
געטראַכט. און אַז ער האָט דערזעהן דעם אינגעל מיט'ן גאָראָ- 
דאָוואי, האָט ער גלייכגילטיג אוועקגעדרעהט דעם קאָפּף אין איין 
אנדער זייט. 

,װאָס שטעהסטו דאָ ? מאַרש, אַװעק!" האָט דער אָרדנונגס- 
היטער אויסגעקאמאנדעוועט. 

איציע האָט לאַנגזאם אויסגעדרעהט צו איהם דעם קאָפּף. 

,א פערקויפטער אָרט, װאָס ?* 

,מאַרש, זאָגט מען דיר !" 

איציע האָט צוריק אַװעקגעדרעהט דעם קאָפּֿף. 
,מאַרש !" 


- דער נאָראָדאָװאָי איז שוין נעוועזען אין כעס און האָט אַ העב 
געטאָן זיין שאַשקע. 

יאיציע האָט געפיהלט, אז ער דאַרף בלייבען שטעהן. נור עפּיס 
האָט אַ ריהר געטאָן די פיס. דאָס איז געוועזען דער אינסטינקט, 
אַז אַ גאָראָדאָוואי מוז מען פאָלגען. 

ער איז אַװעק. צוריק אין זיין נאַס. פּאַמעליך, קוים ריה- 
רענדיג די פיס, נישט קוקענדיג אין דעם נאָראָדאָװאָי'ס זייט. 

ער איז געוועזען גאַנץ געפראָרען. די פיס זיינען געוועזען וי 
אָבגענומען. צוקומענדיג צו זיין טויער, האָט ער דערפיהלט, אַזן 
עס װאָלט גוט נעוועזען אויסצוציהען זיך אַ ביסעל. ער האָט עס 
דערפיהלט געגען זיין ווילען. ער דאַרף און מוז זיין אין נאַס, ווייל 
ער איז בייז און װויל עפּעס אָבטון. נור די שווערע, געפראָרענע 
פיס, זיי ציעהען צו זיין דאַך-שטיבעל, וואו עס איז שרעקליך קאַלט, 
ווא עס רוישט און פייפט דער קאַלטער ווינד, וועלכער לאָזט זיך 
אונטען נישט אַזױ שטאַרק הערען. גלייך זיי װואָלטען געפיהלט, 
אז ער װעט דאָרטין אויסזוכען אַלערלײ אַלטע טיכער און װועט זיך 
איינוויקלען און איינדעקען אין זיי. 

און ער לאָזט זיך טראָגען פון די פיס. אויפ'ן וועג צום דאַך- 
שטיבעל האָבען זיי איבערגעקערט אַ פּאָמױניצע און אַ זעץ געטאָן 
אַ קאַץ. זיי אויך האָבען אויפגעעפענט די טיר פון דעם שטיבעל. 
די טיר האָט זיך אַ ריס געטאָן און אָנגעשלאָגען אָן עפּיס אַ ווייכע 
זאַךּ. ‏ די ווייכע זאַך איז געפאַלען, און די פיס האָבען געדאַרפט 
אַרינבערטרעטען איבער א קופּע לומפּען, פון וועלכע עס האָט אַרױס- 
געקוקט א פּאַרמיט-געלע, איינגעקנויטשטע, קליינטשינקע צורה פון 
איין אַלְטער איינגעהויקערטער אידענע. 

,אַדװױי, אַדװי, אַדװי !" האָט זי אָנגעהויבען צו יאמערן, פּלאָנ- 
טערנדיג זיך אין די שמאַטעס. דאָס איז געוועזען דרי טויב-שטומע 
בעל-הבית'טע פון זיין דירה. 

ער האָט גאָרנישט געענטפערט. די פיס זיינען שוין געוועזען 
אין בעט. 

ער איז אָבגעשלאָפּען א היבשע צייט. עס איז שוין געוועזען 
פינסטער, ווען די פיס האָבען זיך צוריק אַראָבגעלאָזען פון בעט. 
ער האָט זיך גלייך דערמאָנט, אז ער איז בייז, און דערפיהלט רי 
בייזקייט. נור ער איז געוועזען מיד און שװאַך. אַזױ שוואך, אז 
ער װאָלט שוין נאָרנישט אויפשטעהן און לינען און ליגען. ,א שטי- 
קעל ברויט !" איז איהם דורכגעפלויגען אין קאָפּף. ‏ איהם האָבען 
זיך פאָרגעשטעלט אַ סך זאַטע הייזער, אַ סך קיכען, א סך לעבלעך 
ברויט נור ער איז געבליעבען זיצען, וייל ער האָט ניט נע- 
וואוסט, נישט אָנגעהויבען צו וויסען, ווי 'קומט מען צו דעם צוֹ. 

ענדליך האָט ער אַ טראַכט געטאָן: ביי דער שטומער 
מכשפה !" 

ער האָט זיך אויפגעהויבען פון דעם דרייפיסינען בעט און איז 
אַריין צו דער בעל-הבית'טע אין צימער,. די קופּע לומפּען איז גע- 
זעסען ביים טיש, פאַר א קליינעם נאַכט-לעמפּעל אֶהן אַ גלאָז, איבער 
אַ קװאָרט װאַסער, אין וועלכען עס זיינען געוועזען אָנגעבראָקט 
שטיקלעך פערדאַרט ברויט. 

ער איז צוגעגאַנגען צו דער קופּע לומפּען און בעוויעזען איהר 
מיט די פינגער, אז ער איז שטאַרק הונגריג און װויל א שטיקעל 
ברויט. זי האָט שטאַרקער צוגעדריקט צו זיך די קװאָרט און אָנגע- 
הויבען בייז צו בילען. דאָס האָט נעהייסען, אז זי האָט אַלַיין נישט 
און גלאַט װויל זי איהם נישט געבען, ווייל ער האָט זי פריער אַ װאָרף 
געטאָן און איבערגעטראָטען איבער איהר און וויי? ער בענגעהט זיך 
נישט עהרליך און האָט איהר נישט בעצאָלט אָנדערטהאַלבען רובע 
דירה-געלד פאַר צוויי חדשים. ער האָט גוט געוואוסט, װאָס בע- 
דייט איהר בילען, און געקוקט אויף איהר, װוי ער װאָלט זיך מישב 
זיין, װאָס צו טון מיט איהר. ער האָט גאַנץ קאַלטבלוטיג אַרױסגע- 
ריסען די קװאָרט פון איהרע הענד, אַרױסגענומען א שטיקע? ברויט 
און אַרײינגעשטופּט אין מויל. די לומפּען האָבען איהם אַרומגע- 
כאַפּט מיט אַ שרעקליכען, יאמערליכען בילען און נעצוינען זיך צו 
דער קװואָרט. ער האָט אויפנעהויבען די קװאָרט אין דער הויך און 
געקייט. דער ערשטער ביסען האָט איהם צורייצט. ער האָט אָנ- 

געהויבען שנעלער צו עסען; ער האָט במעט געשלונגען נישט גע- 
קייטערהייט. די אַלטע האָט געבילט און געװאָיעט מיט אַלֶע כחות 
און געשלעפּט איהם די הענד. ער האָט זי אַ שטופּ געטאָן. זי אין 
געפאַלען אויף די קניע, האָט אַרומגעכאַפּט זיינע פיס און מיט אַ 
ווילדען סאָפּען און כראָפּען איינגעגעסען זיך אין זיי מיט איהר מויל, 
אין וועלכען עס זיינען געשטאַנען נור צוויי זייטיגע ציינער. ער 
האָט זי צוגעדריקט מיט די קניע צו דער ערד און ארויפגעזעצט זיך 
אויף איהר. די אַלטע האָט זיך נישט נעקאָנט א ריהר געבען. 

יעטצט װועט ער רוהיג עסען. 

נור ער האָט אריינגערוקט די האַנד אין קװאָרט און גאָר נישט 
געפונען. ער האָט שיער נישט אויסגעשריען פאַר ווילדקייט. דאָס 
האַרץ האָט אָנגעהויבען צו שפּרינגען אין איהם, די אוינען האָבען 
ביי איהם אויפגעפינקעלט. עס האָט זיך איהם פּערװאָלט עפּיס טון. 
ער איז אויפגעשפּרונגען פון דער אלטער און האָט ווילד אויס- 
געשריען : 

,נאָך ברויט, מכשפה !" 

ער האָט זי דערביי אַ שטויס געטאָן מיט'ן פוס, אױסגעגאָסען 
אויף איהר די קװאָרט װאַסער און גענומען זוכען ברויט. ער האָט 
גאָר נישט נעפונען און גאָר נישט געקאָנט געפינען. אָבער ער האָט 
געהאַלטען אין איין זוכען. ער האָט איבערגעקערט דעם אַלטען 
קאַסטען, צואװואָרפען דאָס בעט, צובראָכען דעם איינציגען שטול. ער 
איז געוועזען ווילר, ער האָט נישט געוואוסט, װאָס ער טוט. די 
אַלְטע האָט איהם אָנגעכאַפּט און גענומען שלעפּען צו דער טיר מיט 
אימה'דיגע קולות. מיט'ן גאַנצען כח האָט ער זי אָבגעשטויסען פון 
זיך. די אַלטע איז געפאַלען מיט'ן קאָפּף אָן אויווען און האָט 
משונה'דיג אָבגעקרעכצט. איהר קרעכץ האָט איהם געבראַכט צו 
זיך. ער האָט זיך דערשראָקען און איינגעהאַלטען דעם אָטעם. ער 
האָט געמאַכט אַ טריט צו דער אַלטער --- צו לעבט זי ? די אַלטע 
האָט אָנגעהויבען אויפצוהעבען זיך. ער האָט פרייער אויפגעאַטעמט 
און איז אַרױסגעלאָפען פון שטוב. 

ער איז געוועזען מיד און צורייטצט. עס האָט זיך איהם גע- 

װאָלט וויינען, ביטער וויינען. ער האָט זיך געשעמט פאר דעם 
גאַנצען פאָרפאל מיט דער אונגליקליכער טויב-שטומער. ער האָט 
ביי איהר אָבגענומען איהר עלענדע וועטשערע און שיער נישט גע- 
טויט זי. און דער הונגער איז נאָך גרעסער ווי געוועזען. , אַ-אַזאַך !" 
ער האָט צונעשפּאַרט ביידע קולאַקעס צום מויל און אָנגעהוי- 
בען צו בייסען. דער װועהטאָג איז שוין געווען שטאַרק, און ער 
האָט נאָך געביסען. ער האָט געװאָלט , דערהערען דאָס האַרץ"... 
עס האָט זִיך אויפגעעפענט די טיר און עס האָט זיך בעוויעזען 
די אַלטע. אויף די פינסטערע טרעפּ איז געפאַלען א קליינער שיין 
און צולענט זיך וי אַ גרויער פּאס איבער איציע'ס רוקען. אָבער די 
אַלטע האָט איציען נישט געזעהן און זי האָט ארױיסגעלאָזען נאָך 
דעם כלומרסט פערשוואונדענעם אַ פּאָר בייזע אויסגעשרייען, שניי- 
דענדיגער וי די וויסטעסטע קללות. איציע האָט זיך אַ טרייסעל 
געטאָן, אויפגעהערט צו בייסען די הענד און געבליעבען שטעהן אֶהן 
אַ בעוועגונג, איינהאַלטענדיג דעם אָטעם. די אַלטע איז צוריק אַריין 
אין שטוב און האָט פּערשפּאַרט די טיר. , אויפ'ן גאַס געבליעבען !" 
איז ביי איהם תיכף דורכגעפלוינען אין קאָפּף. ‏ עס איז איהם גע- 
װאָרען װאַרם אין מח. ער האָט געװאָלט בעגרייפען, װאָס וועט וויי- 
טער זיין, נור ער האָט גאָר נישט געזעהען פאר זיך. עס האָט זיך 
איהם פערװאָלט פערנאַנדעררייסען די טיר , אריינגעהן אין 
שטובֿ,...-קענען י.-זיך-- און ‏ בלזיבעןז ינע ער האָט 
שוין צונויפגעדריקט די פויסטען. ינור ער האָט א שטארקען זעץ 
געטאָן אין טיר און געשווינד אראָכגעלאָפען די טרעפּ. ערשט אונ- 
טען האָט ער א קלער געטאָן : , צו װאָס איז געוועזען דער זעץ ?" 
עס האָט געשנייט און אַ שטאַרקער ווינד האָט געפייפט און 
געװאָיעט. איציען איז דורכגעגאַנגען א קעלט איבער'ן נאַנצען 
קערפּער, און עס האָט איהם אָנגעהויבען צו טרייסלען און צו װואַר- 
פען א צאָן אָן אַ צאָן, ער האָט זיך צונאויפגעדרעהט און איינגע- 
קאָרציעט אין זיין צוריסענעם װאַטאָווען פּאַלטאָ, פון וועלכען עס 
האָבען זיך געשלעפּט גאַנצע פרענז פון געװאַנד, אונטערשלאַג און 
װאַטע. ער האָט פערצווייפעלט אָבגעקרעכצט און א טראָט געטאָן 

צוריק אין דעם אַריינגאַנג פון הויז. עס האָט איהם פּערכאַפּט דאָס 
האַרץ און וויעדער האָט זיך איהם פּערװאָלט וויינען, וויינען. ,װאָס 
וועט זיין, װאָס ?" נור ער זעהט קיין ענטפער נישט. ער װעט 
היינט פּערפּראָרען ווערען אָדער פון הונגער אויסגעהן. , אך, עסען ! 
עסען, עסען, עסען !* 

ער האָט זיך אומנעקוקט. ער איז געשטאַנען נעבען אַ קעלער, 
אויף וועלכען עס איז געהאַנגען א שווערער שלאָס.. ער האָט אַװעק- 
געלעגט די האַנד אויפ'ן שלאָס, נישט טראַכטענדיג וועגען גנבה. 
נור דערפיהלענדיג דאָס קאַלטע אייזען, האָט ער א טראַכט געטאָן, 
אַז עס װאָלט גוט געוועזען אָבצוברעכען דעם שלאָס און אַרײינמאַכען 
זיך אין קעלער. ער האָט אַ ציה נעטאָן דעם שלאָס. ניין, דאָס 
איז נישט פאַר זיינע כחות. ער פּרובט נאָך א סאָל און ענדליך 
קלייבט ער צונויף אַלֶע זיינע כחות און ניט אַ ריס. 

עס האָט נור געגעבען א שטאַרקען קלאַפּ און מעהר נאָר נישט. 
ער האָט זיך אָבער דערשראָקען פאַר'ן קלאַפּ. ער האָט זיך אומ- 
געקוקט און אויף ניך פּערלאָזען דעם אַרײנגאַנג פון הוֹיז. 

האָט ער דען טאַקי געװאָלט גנב'ענען? און אַז ער װאָלט 
אָבגעריסען דעם שלאָס, װאָלט ער טאַקי אַריינגעהן און גנב'ענען ? 
ער האָט זיך דאָס נישט געקאָנט פאָרשטעלען. אין ארמקייט גע- 
באָרען, אױיפגעװואַקסען אין אַ יתום-לעבען פון עלענד און רדיפות, 
האָט זיך ביי איהם דאָך קיינמאָל נישט אויפנעהויבען די האַנד 
אויף פרעמדס. ,סקאַנדאַליסט" האָט מען איהם גערופען, און 
,רשע מרושע" האָט מען איהם גערופען, ווייל ער האָט פיינד געהאַט 
צו פערשוויינען, ווען מען האָט איהם אָנגעריהרט, און אַלֶע זיינען 
איהם געוועזען שונאים. אָבער דאָך האָבען אַלֶע געזאָגט, אז מען 
מאָנ אַוועקלעגען פאר איהם אפילו גאָלד,. און יעטצט װאָלט ער 
אַריינגערוקט די האַנד און געגנב'עט ! אין דער פריה האָט ער אויך 
געטראַכט וועגען גנב'ענען. וי ? ער װאָלט טאַקי געגנב'עט ? ! און 
אפשר יא. אך, ער ווי?ל דאָך אַזױ עסען! , עסען, עסען, עסען !" 

וויעדער האָט ער זיך אומגעקוקט. ער איז נאָר אין גאַס! ער 
האָט אפּילו נישט געמערקט, ווען איז ער אַרױס פון הויף. װאָס 

וועט ער טון אין גאַס ? וואוהין וועט ער געהן ? , אך, עסען !* נור 
שטעהן אין גאַס איז דאָך אויך קיין סברא נישט. מען מוז געהן. 
,געהן, וואוהין די אויגען וועלען טראָגען, ביז פאלען --- פאלען, און 
אַ פּגירה אייננעמען ! " 

ער איז וויעדער געװאָרען בייז. בייז אויף זיך אַלֵיין און אויף 
דער גאַנצער וועלט. נור גלייך האָט ער דערפיהלט, אז ער האָט קיין 
כח נישט בייז צו זיין, אז דאָס האַרץ איז איהם נאָך שװואַכער נע- 
! װאָרען. , עסען, עסען, עסען !" 

און ער איז געגאַנגען און געװאָרפען בליקען אין אלע זייטען און 
אָנגעשטרענגט זיין קוק צו דערזעהען עפּיס דורך דעם געדיכטען 
שנעע. ער האָט נישט געוואוסט, וואוהין ער געהט, און דאָס האָט 
איהם נישט אינטערעסירט אויך. ער איז געגאַנגען, אום נישט צו 
שטעהן אויף איין אָרט. ער האָט אָנגעשטרענגט זיין קוק, כאָטש 
ער האָט געפיהלט, אז ער װעט נאָר נישט דערזעהן, אויסער גרויסע 
שנעע-שטערנדלעך. איין זאַך האָט ער נור דייטליך געוואוסט, אז 
ער וויל? און מוז עסען, עס מעג זיך כאָטש איבערקערען די וועלט, 
,עסען, עסען, עסען ! * האָט ער פערצווייפעלט געקרעכצט אין זיך. 

ער איז צונעגאַנגען צום שטאָדט-גאָרטען. דער נאָרטען איז 
געלענען אויף אַ הויכען באַרג, אונטער וועלכען עס איז דורכנעגאַנגען 
דער ברייטער און טיעפער טייך. אוים'ן טייך גליטשט מען זיך 
געוועהנליך ווינטערצייט און אויבען, אין נאָרטען, זיינען שטענדיג 
דאָ אַ סך נייניעריגע. נור יעטצט איז אין גאָרטען נישט נעוועזען 
אַ פוּס פון א נפש. איבער דעם ועדיכטען שנעע האָט מען אפילו 
די לאַטערנעס נישט נעזעהן. זיי האָבען געלויכטען נור אויף איי- 
נינע שריט אַרום זיך איציע האָט נישט געוואוסט, צו זאָל איהם 
פערדריפען, װאָס ער האָט דאָ קיין מענשען נישט געפונען, אָדער 
נישט. ער האָט זיך נישט אומגעקערט צוריק און איז געגאַנגען וויי- 
טער. ‏ ער איז צו צום ברעג באַרג און האָט אַ קוק געטאָן אויפ'ן 
טייך. ער האָט גאָר נישט געקאָנט זעהן. צו זיין אויער האָבען נור 
דערגרייכט הילכינע קלעפּ פון שווערע אייזענס. דאָס האָבען 
פּויערים געהאַקט איין אָפענעם אָרט אין טייך. און אין זיינע מידע 


אי יף 5 


געדאַנקען האָט ער דערזעהן א ברייט, גרויס לֵאָךְּ אין דעם אייז, און 
עס האָט איהם אָנגעהויבען צו ציעהען צום ואַסער. איהם איז 
איינגעפאַלען, אז ער דאַרף זיך אַראָבװאַרפען פון באַרג אין דאָס 
טיעפע װאַסער. ער װועט נישט שרייען און נישט בעטען ראַטעוען. 
ער וועט זיך נאַנץ רוהיג דערטרינקען. נור ער פיהלט, אז דאָס איז 
גלאַט אזוי א געדאַנק, און דער עיקר איז איהם דאָס האַרץ שוואַך און 
ער וויל עסען. ‏ עסען, עסען, עסען !" ער האָט זיך אַרומגעקוקט, 
וי ער װאָלט וועלען דערזעהן אין דעם וויסטען גאָרטען עפּיס עסענ- 
װאַרג. נור פאר איהם איז אַלְץ דער אונענדליכער שנעע. שנעע 
אונטען, שנעע אויף די הוילע בוימער, שנעע אין דער לופט, די פיס 
ברעכען זיך איהם אונטער --- אָט-אָט וועט ער פאַלען. נור ער וויל 
נישט פאַלען, ער וויל עסען, און ער קלייבט צונויף אלע זיינע כחות 
און לאָזט זיך ווייטער אין וועג. און ווייטער געהט ער, נישט וי- 
/סענדיג וואוהין און וואצו. ער געהט אין א וויסטער אַלעע, אין טיע- 
פען שנעע, וועלכער קריעכט איהם אַריין אין די צוריסענע שטיפעל, 
איינער אַליין, דאָס איינציגע לעבעדיגע וועזען אין דעם וויסטען און 
פינסטערן גאָרטען. נור ער הערט נאָר נישט און זעהט נאָר נישט. 
ער געהט, ווייל ער האָט נישט וואו אהין צו טון זיך און דער עיקר, 
ווייל ער װוי? עסען, עפען, עסען. ער טראכט ועגען נאָר נישט 
און קאָן וועגען גאָר נישט טראַכטען. עפּיס טרייבט איהם און ער 
געהט מיט דעם פערצווייפעלטען קרעכצען אין זיך: ,עסען, עסען, 
עסען !....ײ 

ער איז אַרױס אויפ'ן טעאַטער-פּלאַץ. דאָס העלע ליכט פון 
די עלעקטרישע לאָמפּען אויפ'ן פּלאץ האָט איהם געבראכט צו זיך. 
ער האָט זיך אָבגעשטעלט. און אַז ער האָט זיך אבגעשטעלט, איז 
ער שיער נישט געפאַלען. ער האָט געמאַכט א טריט און אָנגע- 
שפּאַרט זיך אָן װאַנד פון אַ מויער. און אַז ער האָט געמאַכט דעם 
טריט, האָט ער דערפיהלט, אז די שטיפע?ל זיינען איהם פול מיט 
שנעע. אָבער דאָס האָט אויף איהם קיין שום איינדרוק נישט גע- 
מאַכט. שלעכט איז נור דאָס, װאָס ער האַלט זיך קוים אויף די פיס 
און דאָס האַרץ איז אימה'דיג שװאַך און עס ווילט זיך אֶהן איין 


אויפהער עסען.. ער וועט שוין דאָ בלייבען שטעהן. וואוהין דען 
וועט ער געהן ? דאָ איז לכל הפּחות ליכטיג און באַלד וועט ער דאָ 
דערזעהן מענשען. א סך מענשען, רייכע, גליקליכע מענשען. און 
װאָס וועט שוין זיין, אז ער װועט זעהן די זאַטע מענשען ? ער װועט 
גאָר בעטען א נדבה. ער וועט זאָגען, אז ער האָט שוין דריי טעג 
נישט געגעסען. 

בעטען א נדבה! עס האָט איהם געשוידערט און עס האָט 
איהם געעקעלט. אָבער ער וויל? דאָך עסען! אָט האָט ער געװואָלט 
גנב'ענען. װאָס איז בעסער, גנב'ענען אָרעףּ בעטלען? און ער 
האָט זיך אָנגעשפּאַרט אָן װאַנד, פערװאָרפען דעם קאָפּף, געקוקט מיט 
אַ מאַטען בליק אין די שנעעדיגע ווייטקייט און געזוכט איין ענטפער 
מיט זיין מידען מאַרך. 

דער נאַכטועכטער איז צוגעגאַנגען און אַ שטויס געטאָן איהם. 

װאָס טוסטו דאָ ?* 

איציע האָט זיך קוים אַ ריהר געטאָן. ער האָט ניט געקאָנט 
אויפהעבען דרי פיס. 

, װילסט אין פּאליציע ?* 

איציע איז שיער נישט געפאַלען און שטאַרק אויפגעבראַכט גע- 
װאָרען. אָבער ער האָט זיך איינגעהאַלטען און אָנגעשטרעננט אַלע 
זיינע כחות און אָנגעהויבען צו געהן. אוף-ף"ף! ער האָט נאָר די 
פיס נישט געהערט. שטיקער איין! ער האָט אָנגעהויבען צו קלאַ- 
פּען אַ פוס אָן אַ פום. 

טע גיכער. לירער = 

איציע האָט ארױיסגעשיפּעט מיט פערביסענע ציינער : 

,זעהסט, דאכט זיך, אז קוים װאָס איך געה ! װאָס טרייבסטו ? 
פרעג בעסער, צו בין איך נישט הונגרינ !" 

ער איז אַריבער אויף איין אַנדער טראטואר. דאָ זיינען נאָך 
געוועזען עטליכע קראָמען אָפען. זאָל ער אפשר אַריין בעטען אַ 
נדבה ? ער האָט זיך אָבגעשטעלט נעבען אַ פענסטער. ער האָט 
געװאָלט בעטראַכטען, װאָס צו טון. 

,איך זעה ריך ! איך זעה דיך ! ' האָט ער דערהערט דעם שומר'ס 
קוֹל. 

ער איז אַװעקגענאַנגען ווייטער, טיעף אין גאַס, וואו עס איז 
שוין װיעדער געוועזען שטאַרק פינסטער. דאָרטין האָט ער זיך אויף 
אַ וויילע אָבגעשטעלט און גוט אָנגעקלאַפּט אַ פוס אָן אַ פוס. און דאַן 
ווייטער געגאַננען. ער האָט געמאַכט אַ קרייז אַרום דעם טעאַטער 
און אָבגעשטעלט זיך נעבען דעם אַרײנגאַנג, די פּאָליציי-לייט האָ- 
בען געפעהלט. זיי האָבען זיך בעהאַלטען אין טעאטער פאר דעם 
שנעע און וינד ער איז געשטאַנען און געשפּרונגען פון איין פוס 
אויף דעם אַנדערן. אֶהן בעשטיממע געדאַנקען, אָהן קיין שום ציעל. 
ער איז דאָ געשטאַנען, ווייל דאָ איז ליכטינ, ווייל אינוועניג זיטצען 
רייכע און זאַטע מענשען, וועלכע עס איז יעטצט זעהר פרעהליך. 
ער דערמאָנט זיך, אַז ער איז קיינמאָל נישט געוועזען אין אַ טעאַטער. 
ער האָט קיינמאָל קיין געלד נישט געהאַט דערצו,. אין טעאַטער 
מוז זעהר פרעהליך זיין, ווען מענשען קאָכען זיך אַזױ אין דעם. 
חברה טראַכט זיך אויס אַלערלײ פערגניגענס. און ער דאַרף שטעהן 
נעבען טעאַטער, אַ פערשאָטענער מיט שנעע, אַ פּערפראָרענער, אַ 
הונגריגער, און װאָלט געוועזען גליקליך, ווען ער װאָלט געפונען אַ 
שטיקעל ברויט ! ער האָט וויעדער אָנגעהויבען אַריינצוגעהן אין 
כעס. און ער האָט זיך דערמאָנט, אַז אין דער פריה האָט ער גע- 
װאָלט עפּיס אויפטון, אָבטון... װאָס האָט ער אַזױנס געװאָלט ? ער 
האָט אָנגעקנויטשט די שטערן. װאָס האָט ער אַזױנס געװאָלט ? 

,אַךְ, װאָס איך קאָן שוין דאָרטין אױיסטראַכטען !" 

ער האָט עס אויסגעשריען מיט פּעראַכטונג צו זיך אַליין. ער 
האָט זיך אין פלוג דערשראָקען פאַר זיין שטימע און אַ קוק געטאָן 
אויף די גרויסע גלעזערנע טיר. קיינער האָט נישט אַרױסגעקוקט, 
קיינער האָט איהם נישט געהערט. דאַן איז איהם געפעלען געװאָרען 
דאָס רעדען מיט זיך אַליין. ער האָט געפונען אין דעם אַ צושטרוי- 
אונג. און ער האָט אָנגעהויבען צו רעדען. אָבגעהאַקטע פּראַזען, 
שטיקלעך פון זיינע מידע, צופּלאָנטערטע געראַנקען. 

,איך װעל עפּיס אוױיסטראַכטען !... געדאַרפט מיט אַ מעסער... 

אונטערצינדען... אָט דאָס איז עפּיס אַנדערע ווערטער !... זאָלען זי 
אַלֶע ברענען אויפ'ן פייער !... װאָס שטעה איך דאָ ?... װאָס װאַרט 
איך דאָ ?... געבען וועלען זיי !... זאלען זיי דאָס האָבען אויף זייערע 
ביינער !... דעם גאָראָדאָואָי וועלען זיי באַלד צורופען !... קאַפּלונקע, 
אַ בראַנד איהם אין אַלע ביינער !..* 

ער האָט נישט אויפגעהערט צו רעדען. און װאָס מעהר ער 
האָט גערעדט, אַלץ בייזער איז ער געװאָרען,. ער האָט פערגעסען 
דעם הונגער, ער האָט דערהערט דאָס האַרץ. ער האָט געשאָלטען 
מיט טויט-ביטערע קללות און געפיהלט, אַז ער איז זיך מחיה. ער 
האָט אויפגעװואָרפען אַלערליי עולות דעם עולם, ואָס זיטצט אין 
טעאַטער, װאָס עסט זיך אָן און טרינקט זיך אָן, און װאָס פערגינט 
זיך אַלערלײי פערגניגענס. 

גנב'ענען, גזל'ענען, הרג'ענען די חברה איז קיין שום עברה 
נישט !" האָט ער פילאָזאָפירט. ער האָט נעפיהלט, אַז ער איז יעטצט 
גרייט אויף אַלץ, אז ער װועט יעטצט אַלץ טון מיט אַ לייכטען האַר- 
צען,. עס האָט זיך איהם נעדאַכט, אז ער האָט גענונ כח אויף אַלץ, 
אַ ריעזען-כח. 

די טיר האָט זיך פערנאַנדערנגעעפענט. עס האָבען זיך בעווי- 
זען די זשאַנדאַרמען, און באַלד האָט אָנגעהויבען צו שיטען דער 
עולם. איציע איז געבליעבען רוהיג שטעהן. ער איז אפילו נישט 
ענטשוויגען געװאָרען און גערעדט זיך זיינס. די זשאַנדאַרמען האָ- 
בען איהם נישט בעמערקט. זיי זיינען געוועזען בעשעפטינט מיט 
די שליטענס. איציע האָט געקאָנט רוהיג רעדען. 

,זיי זיינען שוין דאָ !" האָט ער גערערט. , אָנגעלאַכט און אָנ- 
געזויפט זיך, פּסיאַ קרעו'! אין גוטינקע פוטערקעס, מיט די 
ווייברעס געאַרמט, אָדער אַזױ מיט נאַפקעס..." 

איינינע פאַרביינגעהער האָבען זיך איינגעקוקט אין דעם מיט 
שנעע פערדעקטען מאַן. 

,שכור אָדער משוגע," האָט איינער פון זיי געזאָגט. זיי זיינען 
אַװעקגעגאַנגען זייער וועג. און איציע האָט זיי נאָכגעשריען : 

,איהר זייט אַליין שכור ! נישט איך בין שכור, פּסיאַ װאַשאַ 

דושאַ ; הונגריג בין איך, הורענשלעפּער! האָב אָבנענומען ביי א 
הונגרינער אַלטער אידענע איהר פינסטערע וועטשערע, הולטייעס |... 
איך בין שכור, פּסיאַ װאַשאַ דושאַ !... א חדש, אַז איך זוך אַרבײט, 
כאליערניקעס ! דריי טעג גאָר נישט גענעסען, פּסיאַ קרעוו !..." 


אַ זשאַנדאַרם האָט דערהערט זיין קול און איז צוגענאַנגען אַ 
קוק צו טון, ווער קאָן דאָס שרייען און זידלען זיך. 

,דו, װאָס שרייסטו דאָ ? אַװעק !" 

און דער זשאַנדאַרם האָט איהם געגעבען א שטאַרקען שטויס. 


,נו, װאָס שטויסטו זיך ? " האָט איציע אויסגעשריען און -- 
ער האָט א העב געטאָן די האַנד אויף דעם זשאַנדאַרם. ער האָט 
דערפיהלט, אַז ער װעט זיך מחיה זיין, אויב ער װועט אראָבלאָזען אַ 
פּאַטש, אָבער א פייערדיגע פּאַטש. ער האָט געװאַרט אויף נאָך אַ 
שטויס. 

דער זשאַנדאַרם האָט בעמערקט זיין בעווענונג. 


,אך, טי זשידאָווסקאַיאַ מאָרדאַ !" 


איציע'ס האַנד האָט זיך אַראָבגעלאָזען. עס האָט שטאַרק אֶב- 
געקלונגען. דער עולם איז געבליטבען שטעהן. איציע האָט גע- 
װאָלט נאָךְ אַ מאָל אויפהעבען די האַנד. ער איז שוין געוועזען 
ווילד. ער האָט געװאָלט שלאָגען און ווערגען און בייסען. נור ער 
האָט בעקומען אַ שטאַרקען זעץ אין קאָפּ. עס האָט איהם פער- 
שווינדעלט אין די אוינען און ער איז געפאַלען. יעטצט האָט ער 
געפיהלט פיס אויף זיך. ער האָט געוואוסט, אַז מען טרעט איהם 
דאָס מיט די פיס, נור ער האָט די אויגען נישט געקאָנט עפענען און 
נישט געקאָנט אַ ריהר טון זיך מיט קיין אבר. באלד האָט מען 
איהם אויפגעהויבען און גענומען ערגיץ שלעפּען. מיט קלעפּ אין 
רוקען און אויפ'ן קאָפּף און אין בויך און מיט די העסליכסטע זירלע- 
רייען. ער האָט זיך נישט געקיאנט וועהרען, ער האָט אפילו נישט 
געקאָנט רעדען. נור געראָװעט האָט ער און שוידערליך גע- 
קרעכצט. 


-- -- -- שטילער און לאַנגזאַמער איז געװאָרען זיין ראָווען 
און קרעכצען און ענדליך איז ער געבליעבען ליענען שטיל, אֶהן אַ 
בעוועגונג. די דיקע פינסטערניס איז נעלענען איבער איהם, אַרומ* 
גענומען איהם, פערטרונקען איהם. ער האָט געהאַלטען צונעמאַכט 
די אויגען, אָבער ער האָט געפיהלט די פינסטערניס.. וי אַ שווערע 
משא האָט זי געדריקט אויף איהם. ער האָט דונקעל געוואוסט, אַז 
ער האָט געשלאָגען און איז שטאַרק געשלאָגען געװאָרען, און יעטצט 
איז עס שטיל און רוהיג, און עס האָט איהם געוואונדערט די רוהינ- 
קייט. ער האָט אָנגעהויבען צו שאַרען אַרום זיך מיט דער האַנד, 
צוגעמאַכטערהייט די אוינען. ער האָט אָנגעטאַפּט א האַרטע, שטוי- 
ביגע פּאדלאָגע. וואו איז ער דאָס 4 גאַנץ נישט דייטליך איז עס 
דורכגעפלויגען דורך זיין גאַנץ וועזען. ער האָט שווער אויפנעהוי- 
בען זיינע ברעמען. די דיקע פינסטערניס האָט זיך אַוװעקנעלעגט 
אויף זיינע אָפענע אוינען. ער האָט גאָר נישט געזעהן און זיינע אוי- 
גען האָבען זיך שווער צוגעמאַכט צוריק. דאַן האָט ער װויעדער גע- 
שאַרט מיט די הענד אַרום זיך און וויעדער פערנאַנדערגעעפענט די 
אוינען. ווייטער, ברייטער. עפּיס האָט איהם אַ בליאַסק געטאָן. 
אויבען אויפ'ן באַלקען איז געלענען א קליינער, גרויער שיין. פון 
דעם איינציגען פענסטער איז ער אריינגעדרונגען, װאָס איז געוועזען 
הויך איבער דער ערד. איציע האָט אָנגעשטעלט זיין בליק צוערשט 
אויפ'ן שיין און דאַן אויף דאָס קליינע פענסטער מיט די אייזערנע 
שטאַנגען. לאַנג האָט ער געקוקט אַהין. ווי איינער, וועלכער האָט 
זיך אויפגעכאַפּט פון א חלום און איז נאָך נישט ביי זיך. 

פּלוצלינג האָט איהם דאָס בלוט אַ שלאָג געטאָן אין קאָפף, 
און ער האָט זיך שנעל אויפגעזעטצט. ער האָט דערקאָנט די שטאַנ- 
גען און בענריפען, אז ער איז אין פּאליציע. מען האָט איהם גוט 
אָנגעשלאָנען און אריינגעװואָרפען אין אַ פינסטער לאָך. עס איז 
איהם געװאָרען אַזױ מאָדנע ווארם. אין איין מאָמענט האָט ער 
דורכגעלעבט, װאָס איהם שטעהט פאָר. די קלעפּ, וועלכע ער װועט 
נאָך דאָ קריענען, דעם סוד און דעם פּסק, דעם אסטראנ און די 
אַרעסטאַנטסקי ראָטעס. ער האָט אויסגעקרעכצט אין שווערער 

פערצווייפלונג. אִי! יעטצט אויך האָט ער דערפיהלט, אז דער 
קאָפּף טוט איהם זעהר וועה, און דאָס גאַנצע געזיכט און דער גאַנ* 
צער קערפּער. ער האָט האַסטיג אָנגעטאַפּט דעם קאָפֹּף און דאָס 
געזיכט, זיין היטעל איז נישט געוועזען אויף איהם. דאָס האָר 
איז געוועזען פייכט און קלעבעדינ. ער האָט אָנגעריהרט אָן איין 
אָפּענע וואונד. ער איז געגאַנגען מיט די פינגער נאָך דער קלעבע- 
דיגקייט. אומעדום בלוט. אויפ'ן קאָפּף, איבער'ן גאַנצען געזיכט 
און אויף דער פּערנאַנדערגעעפענטער ברוסט. 

עס האָט זיך איהם פּערװאָלט וויינען אויף זיין גרויס עלענד און 
זיין גרויסע פערצווייפלונג. , טאַטע !" האָט ער געװאָלט שרייען, 
און , מאַמעניו !" און , נאָט !" ווערטער, וועלכע ער האָט קיינמאָל 
נישט געברויכט, וועזען, וועלכע ער האָט קיינמאָל נישט געקאַנט. עס 
האָט איהם ביטער שווער פערקוועטשט דאָס האַרץ, און ער האָט זיה 
אויסנעצוינען מיט'ן געזיכט צו דער ערד, און זיין קערפּער האָט זיך 
קאנוואולסיוו געװאָרפען פון דעם גדויסען יאמער. 

צום ערשטען מאָל אין זיין עלענדען לעבען האָט ער אַזױ גע- 
וויינט. ער איז געוועזען אַ פערביסענער, און וויפיע? מאָל ער איז 
געבראַכט געװאָרען אין זיין לעבען צו גרויסע טרערען, האָט ער זיי 
דאָך שטענדיג אַראָבגעשלונגען. ער האָט נעוואוסט, אַז זיינע טרע- 
רען וועלען קיינעם נישט דערווייכען, אז זיי וועלען איהם נור לעכער- 
ליך מאַכען, זיי װאָלטען איהם נעמאַכט פאַר א , צוקראַכענע 
נשמה" און פאַר אַ טרוס, און דאָס האָט ער נישט געטאָרט זיין. מיט 
פערביסענע ציינער איז דער עלענדער יתום געגאַנגען דורך דאָס לע- 
בען, אין אייביגער פיינדשאַפט מיט די ארומיגע מענשען. זיינע אוי- 
גען זיינען אָפט פּערלאָפען געוועזען מיט בלוט, אָבער קיינמאָל נישט 
מיט טרערען. 

יעצט אָבער האָט ער נישט געקאָנט און נישט געװאָלט מעהר 
איינהאַלטען זיך. און ער האָט לאַנג געוויינט. ער האָט געוויינט, 
ביז די טרערען האָבען זיך ביי איהם אויסגענומען. דאַן האָט ער 
דערפיהלט אַ מין חלשות-נעפיהל, און אַ טראכט געטאָן, אז ער װועט 
גאר שטאַרבען. אֶט װי ער ליעגט אַזױ, װעט ער שטאַרבען. ער 

האָט זיך אויסגעצויגען, צוגעמאַכט די אוינען און געװאַרט אויפ'ן 
טויט. עפּיס אַזױ ליענען און איינשלאָפען אויף אייביג און נישט 
זיין מעהר, איינמאָל פאַר אַלע מאָל בעפרייט ווערען פון די וויסטע 
טעג הינטער זיך און פון דעם גאַנצען עלענדען לעבען פאַר זיך. 

ער האָט געביינקט נאָךְּ דעם טויט. 

אֵךְ, שטאַרבען !* 

פאַר זיינע אויגען האָבען אָנגעהויבען ארויסצושווימען טויטע 
קערפּער, וועלכע ער האָט זיך אָנגעזעהן אין זיין לעבען. אַזױ האָט 
ער געװאָלט יעטצט ווערען. דאַן האָט ער אויך דערזעהן פאר זיך 
דעם היינגענדיגען װאַסער-טרעגער קיריללא. 

ער האָט זיך אויפגעזעטצט. אַ בעשטימטער נעדאַנק האָט 
איהם אויפנעהויבען: ער וועט זיך אויך אויפהייננען. פון ואַר- 
טען אויפ'ן טויט װעט גאָר נישט אַרוסקומען. אַזױ װועט ער דאֶך 
נישט שטאַרבען. ער האָט געקוקט אין די דיקע פינסטערניס און 
געטראַכט. דער איינדרוק פון די אבגעלעבטע יאָהרען איז אויפנע- 
שטאַנען פאר איהם. קיין איינצינער פרעהליכער טאָג, קיין בע- 
רוהטע מינוט. יאָהרען פון נישט אויפהערענדיגע פּרעניות און פון 
שטענדיגען קאמפּף, פון האַרטער ארבייט און אָפטען הונגער. און 
װאָס איהם שטעהט פאָר איז נאָך ערגער. פינסטער וי די דיקע 
פינסטערניס אַרום איהם. לאַנגע יאָהרען אסטראג און ארע- 
סטאַנטסקי ראָטעס, און דאַן וויעדער הונגער. 

ער האָט אויפגעהויבען די אויגען צו די אייזערנע שטאַנגען אין 
פענסטער און אָנגעטאַפּט דאָס דיקע שטריקעל, מיט וועלכען ער 
האָט געהאַלטען אַרומגעבונדען זיינע הויזען. דאן האָט ער זיך 
אַרומגעקוקט און אָנגעשטעלט זיינע אויערן. צו אין דאָ נישטאָ 
ווער? אָבער ער האָט גאָר נישט געהערט. סיט מיה האָט ער זיך 
אויפגעהויבען. ער האָט זיך קוים נגעהאַלטען אויף די פיס און אין 
קאָפּף האָט איהם געשווינדעלט. ער האָט אָנגעטאַפּט אַ װאַנד און 
אָנגעשפּאַרט זיך אַ וויילע. דאן האָט ער מיט שטילע טריט דורכגע- 
זוכט דאָס צימער, מיט די הענד שאַרענדיג אַרום זיך. קיינער איז 
דאָ נישט געוועזען. נור עטליכע מייז האָט ער דערשראָקען און גע- 


טא .9 


הערט דאָס קלאַפּען פון זייערע ענטלויפענדיגע פיסלעך. ער איז 
געבליבען שטעהן ביים פענסטער און אויסגעשטרעקט די האַנד 
ארויף. ער האָט נישט געקאָנט דערלאַנגען די שטאַנגען. אָבער ביי 
איין וואנד איז געשטאַנען אַ באַנק, אָן וועלכער ער האָט זיך אָנגע- 
שלאָגען ביים דורכזוכען דאָס צימער. מיט מיה האָט ער זי צוגע- 
שלעפּט צום פענסטער. ער איז געװאָרען אַזױ מיד, אַז ער האָט זיך 
געמוזט צוזעטצען. און לאַננזאַם האָט ער אָבגעבונדען דאָס שטרי- 
קעל פון די הויזען. ער האָט אָנגעהויבען צו מאַכען אַ פּעטליע און 
געטראַכט. וויעדער אַרײנגעקוקט אין די עלענדע פערגאנגענהייט 
און אין די פינסטערע צוקונפט. און וויעדער זעהט ער נישט קיין 
ליכטיגען פּונקט נישט הינטער זיך און נישט פאר זיך. און מיט פער- 
ביסענע ציינער האָט ער צונעצוינען דאָס קניפּעל און געשאָלטען דאָס 
לעבען, און זיין האַרץ האָט פערשפּירט איין אונענדליכען האָס צו 
אַלע מענשען. װוי ער מאַכט יעטצט די פּעטליע, װאָלט ער אַרומ- 
גענומען אַלע קעפּף און װאָלט זיי אַלעמען דערװאָרגען. אֶט אַזױ, 
אָט אַזױ, אָט אַזױ { -- -- 

די פּעטליע איז שוין לאַנג פאַרטיג געװאָרען, און ער איז נאָך 
אַלְץ געזעסען און האָט געטראַכט. ער האָט געשאָלטען און געפלוכט 
און געוואונשען די מענשען אלע אונגליקען. אך, װאָלט ער זיי עפּיס 
אָבגעטאָן ! 

און ביסלעכווייס ווערט איהם עפּיס קלאָר. זיין טויט אַליין 
איז דאָך שוין א גנוטער אָבטו. ווען דער טאָג װעט אָנקומען און 
מען װעט זיך וועלען נעמען צו איהם, װועט מען איהם געפינען אַ 
טויטען. בע-ע-ע, אַ מגפה אויף אייך אַלֶעמען ! אויס איציע, ניטאָ 
איציע! ניטאָ מעהר וועמען צו מוטשען, צו רודפ'ן, צו לאָזען הונ- 
גערן ! װוי די אָבנעשמיסענע וועלען זיי בלייבען, מיט אַראָבגעלאָ- 
זענע נעזער, און א בייזע קללה װועט אויסדריקען זייער גרויסע אונ- 
צופריעדענהייט. אך, דאָס איז א טייערער געדאַנק! 

ער איז האַסטיג אויפגעשפּרונגען, ארויף אויף די באַנק, צוגע- 
דראַפּעט זיך צו די שטאַנגען און אָנגעבונדען דאָס שטריקע?. די 
הענד האָבען זיך איהם געטרייסעלט, עס האָט איהם געפיעבערט. ער 

האָט אַריינגערוקט דעם קאָפּף אין די פּעטליע און אומגעװאָרפען דרי 
באַנק. 

און אַז דאָס שטריקע?ל האָט זיך צונויפגעצויגען, האָט זיך איהם 
פּערװואָלט לאַכען. לאַכען וי אַ זיענער, װי אַ שטאַרקערער. נור 
ער האָט אויסגענלאָצט די אויגען, אויסגעשטעלט די צונג און איז 
בלייך און בלוי געװאָרען. | 

אָבער די אַרוסגעשטעלטע צונג האָט געהייסען : 

,בע-ע-ע, אויס איציע, ניטאָ איציע !...* 

די מלחמה מיט נאט. 


ער האָט זיך נעשטאַרקט און געשטאַרקט און נישט אויס- 
געהאַלטען. 

ער האָט אויפגעעפענט זיין מוי? געגען נאָט, געלאכט פון זיין 
גערעכטיגקייט, געשאָלטען איהם. 

ער איז געוועזען צו מיד, ער זאָל קאָנען ווייטער אויסהאַלטען. 

װאָס איז איהם נאָט ? װאָס איז איהם , מען טאָר נישט" ? 
װאָס איז איהם מורא אָדער ליעבע ? ער קאָן נישט מעהר אריבער- 
טראָגען. 

ער איז שוֹין מיד, צו מיד. 

ער קאָן דאָך נישט נערעכטיג זיין, ואוו עס איז נישטאָ קיין 
שפּור פון גערעכטיגקייט. ער קאָז דאָך נישט ליעבען, וואו עס איז 
נישטאָ קיין אָטעם פון ליעבע. ער קאָן דאָך נישט לויבען און ראַנ- 
קען, וואו מען דארף פּערקלאָנען אוֹן זידלען און שעלטען און פלוכען. 

און ער האָט פּערקלאָגט, געזידעלט, געשאָלטען און געפלוכט. 

,גאָט, װאָס האָסטו צו מיר, װאָס האָסטו דיך אויף מיר אָנ- 
געזעטצט ? 

,װאָס װוילסטו פון מיר ? װאָס ווילסטו דוקא אויף מיר בעוויי- 
זען דיין כח און דיין גבורה און דיין גרויסקייט ? װאָס האָסטו אויס- 
געלאָזען דוקא צו מיר דיין נאַנצען גרימצאָרן ? 

,גאָט, דו האָסט קיין יושר נישט, דו האָסט אין זיך נישט די 
מידה פון רחמנות, דו ביזט נישט קיין רחום וחנון, קיין אל מלא 
רחמים ! 

,ווער עס פּערלאָזט זיך אויף דיר, איז דער אונגליקליכסטער 
מענש. ווער עס פּערלאָזט זיך אויף דיר, איז אַ נאַר ! " 

און ע ר איז געוועזען אַזאַ נאַר. כ? ימיו איז ער אָבגעוועזען 
אַזאַ נאַר. 

יעטצט איז ער אַלט, געבראָכען, ערשט נייןן טעג פון קראַנקענ- 
הויז,. און די גאַנצע ניין טעג זוכט ער אַרבײט און נעפינט נישט. 
ער איז זיך שוין רי פיס אָבגעגאַנגען. 

ניין, ער האָט שוין מעהר קיין כח נישט. דאָס איז שוין ארי 
בער און אַריבער, אַזױ שטראָפט מען דאָך נישט. אַלְץ דאַרף דאָך 
האָבען א שיעור. 

און פאר װאָס שטראָפען ? , ניין, איך פרעג דיך מעהר נישט, 
פאַר װאָס שטראָפסטו מיך אזוי ? !* 

ער בלייבט שטעהן אויף אַ מינוט, די אויגען אויפגעהויבען צום 
הימע? און אין די ליפּעןווינקלען זיטצט איין ערנסטע ביטערקייט. 
װוי ער װאָלט געװואַרט אויף איין ענטפער. 

דאָס איז אַ וויכטיגע מינוט. בעקומט ער יעטצט איין ענטפער, 
מאַכט ער שלום מיט נאָט, ווארפט זיך פאר איהם אויף די קניע און 
לאָזט זיך שלאָנען מלקות און וועט חרטה האָבען מיט דער גרעסטער 
תשובה און מיט די ביטערסטע טרערען. 

אָבער נלייך גיט ער זיך אַ רוק און העבט אָן צו לויפען אין כעס 
און בייז. אומזיסט וועט ער װאַרטען אויף איין ענטפער. און עס 
איז נאָר אונמענליך צו בעקומען איין ענטפער, וויי? עס איז נישטא 
קיין ענטפער. 

ווארום אין דער אמת'ן, פאַר װאָס שטראָפט ער איהם אזוי ? 
וועלכע שווערע עברות איז ער בעגאַנגען ? צו האָט ער דען כאָטש 
איין מאָל געזינדיגט --- אפילו מיט'ן געדאַנק ? אדרבא, זאָל מען עס 
איהם בעווייזען ! 

און ווען שוין ? ! איז מען דאָך דאַרױף נישט מעהר וי אַ 
מענש, נישט מעהר וי א פּראָסטער בשר ודם. דאַרף מען דען אַזױ 
אונבאַרמהערציג שטראָפען אַ נאַנץ לעבען, אָהן איין אויפהער, אֶהן 
אַ בערוהטע מינוט ? און ווי נאָך שטראָפען ? שווער שטראָפּען, מיט 
די האַרבסטע שטראָפען שטראָפען ! 

פאַר װאָס קומט עס איהם ? פאַר װאָס ? ! 

דאָס נאַנצע לעבען --- דריי און זעכציג יאָהר --- אַ קייט פון 
אונגליקען. איין אוננליק נאָךְ דעם אַנדערן, און איינס שווערער 
פאַר דאָס אַנדערע. 

אין איין רנע בעווייזען זיך פאר זיין בליק וי אין א גרויסער 
ווייטקייט אַלע זיינע אוננליקען. ער פיהלט און לעבט זיי אַלע אי- 
בער און עס שוידערט איהם בין אין דעם לעטצטען טראָפּען 
מאַרך. --- 

אַ גוסס איז ער געלעגען אין קראַנקענהױיז. װאָלט ער כאָטש 
געשטאָרבען און א מעשה מיט א סוף. ניין, דאַרף ער געזונד ווערען 
און אַרומשלעפּען זיך ניין טעג נאָך אַרבײט און נישט געפינען זיי און 
לאַנגזאַם שטאַרבען פון הונגער און נאָך צוזעהן, וי זיין אַלטע פער- 
געהט און אַרבײט זיך אָב מיט די לעטצטע קרעפטען און וי זיין איי- 
ניקעל מיט די אָבגעשניטענע פיסעלעך... 

איז אין דעם פאַראַן כאָטש א האָר פון גערעכטינקייט און 
ליעבע? 

א שטיין װאָלט ער געכאַפּט און נעוואָרפען איהם צום הימעל, 

שרייען װואָלט ער מיט אַלע כחות. 

און עס דריקט איהם, און ציעהט, און קיטצעלט, און בייסט. 

ער װויל זיך שלאָנען מיט נאָט! ער מוז זיך שלאָגען מיט 
נאָט! 

עס ווערט איהם שיער נישט צוריסען דאָס האַרץ. 

.הו דו.-. דו, רצחן!-דו, נזלן!: רו.. דו..: דו; קנא ונוקם!" -- 

און עס פאַלט איהם איין, ער װועט לויפען אין דאָס גרויסע, 
פרייע פעלד הינטער דעם קליינעם וועלדעל, דאָרטין װועט ער וואר- 
פען שטיינער אין הימעל און זידלען און שעלטען, אז נאָט זאָל זיך 
דערשרעקען, דערפיהלען אַ װועהטאָג, אויפשרייען פאַר וװועהטאָג, דער- 
פיהלען זיך פאר פערניכטעט און פערטיליגט, פאַר אויס-גאָט. 

ער האָט געאיילט, וי ער האָט נור געקאָנט,. ער זעהט גאָט 
פֿאַר זיך. די גאַנצע לופט איז פול מיט זיין ביטערסטען פיינר, מיט 
נאָט. אָבער ער וויל אין דאָס פרייע פעלד. ער ווי?ל מיט איהם זיין 


אוינג אויף אוינ, ער ווי? זיך מיט איהם שלאָנען, וואו זיי וועלען נור 
ביידע אַלֵיין זיין. 

און ער פיהלט, אז ער װועט זיעגען. ווייל ער איז נערּעכט און 
יענער איז אונגערעכט. ווייל ער האָט גאָר נישט אויף זיך און יע- 
נער איז בעגאַנגען די גרעסטע און שווערסטע פערברעכען. וויי? ער 
איז ריין און יענעמס הענד זיינען פול מיט זיין בלוט. 

ער ווייס, אז ער וועט זיענען. איהם וועלען ביישטעהן אִלֶּע 

שווערע אונגליקען, וועלכע ער איז זיך אומזיסט אױיסגעשטאַנען 
אויף זיין לעבען. 

זיין טאָכטער, זיין טאָכטער וועט איהם ביישטעהן ! זיין אונ- 
גליקליכע , ריינע, עדעלע טאָכטער, זיין טייער קינד ! 

נאַס, איין אויפגעבלאָזענע, מיט אָבנענעסענע פיננער פון די 
פיס, װוי מען האָט זי ארויסגענומען פון טייך, װעט זי זיך שטעלען 
פאַר גאָט. זי װועט גאָר נישט דאַרפען רעדען, נור שטעהן און קו- 
קען אויף איהם... 

און אַ הוילע זאָל זי זיך שטעלען פאר איהם. זאָל זי זיך נישט , 
שעמען צו בעווייזען איהם איהר ריינעם כשר'ן לייב, וויי? איהר לייב 
איז ריין און כשר, כאָטש זי האָט איהם פערקויפט. אַ שיינע, אַ 
ריינע, א כשר'ע איז זיין טאָכטער ! 

זי װועט איהם ביישטעהן און זיין אייניקעל... זיינע פיס?ּעך... 
און אַלע זיינע שווערע אונגליקען וועלען איהם ביישטעהן. 

ער ווייס, אַז ער וועט זיעגען. ער קלייבט נור אויס די שווער- 
סטע ווערטער,. יעדעס װאָרט זאָל זיין א פייל, יעדעס װאָרט זאָל 
זיין אַ דונער, יעדעס װאָרט --- אַ בליץ. 

פאר די בוימער זאָל זיך דער גרויסער גאָט שעמען און פאר 
דאָס גראָז, פאר די פּויזענדיגע ווערים און פאר די קלענסטע פּלי- 
געלעך. 

און די גרויסע זון זאָל פינסטער ווערען, אויסגעלאָשען ווערען 
פאַר בושה, װאָס פאר א גאָט זי האָט. 

און אַלֶע מלאכים זאָלען זיך כאַפּען פאר די קעפּף און מורא 

האָבען מיט זייערע ריינע פליגלען צו צוגעהן צו איהם, ווייל ער װועט 
זיי בעשמוצען. 

און אַלֶע צדיקים, וועלכע זיטצען אַרום איהם און הערען פוז 
איהם תורה, זאָלען זיך פערשעמען און רויט ווערען און פיהלען זיך 
פערלעגען, װאָס זיי האָבען נאָר נעהערט פון איהם תורה... 

ער װועט זיעגען, ער װועט זיעגען. איהם וועלען העלפען אַלע 
בוימער און אלע גרעזעלעך, אלע ווערימלעך און אלע פליגעלעך און 
די ברענענדינע זון און די פייערדינע מלאכים און די היילינע צדיקים, 
ווייל זיי זיינען אַלע גערעכטיגער, ריינער, בעסער פאר גאָט ! 

ער איז געלאָפען, געלאָפען. --- 

די פיס ברעכען זיך איהם אונטער, דאָס האַרץ וועבט איהם 
מאָדנע שוואַך, די צונג טרוקען, די ליפּען פערשמאַכט און די הענד 
בלייבען היינגען װוי די קלעטצער. אין די אוינען האָט אָנגעהויבען 
צו שווינדלען, און עס האָבען זיך צומישט לופט און מענשען און 
הייזער און דאָס פרייע פעלד הינטער דעם קליינעם וועלדעל, װאָס 
ער האָט געטראָנען אין זיין קאָפּף, און גאָט, וועלכער האָט אָנגע- 
פילט די נאַנצע לופט. און די רויטע, ברענענדינע, אונטערגעהענ- 
דינע קויל איז צופּלאטצט געװאָרען און ארומנענומען אלץ מיט אַ 
פייער --- מיט אַ העלרויטען ביז א געדיכט שװאַרצען פייער. ער 
איז נאָך אָבער געלאָפען. געלאָפען, געלאָפען און -- געפאַלען. 

ער האָט נישט נעפיהלט אין זיך קיין נליעד, אָבער ער האָט 
נישט נעװאָלט ליעגען. ער האָט געװאָלט לויפען, קומען צו זיין 
ציעל, קעמפּפען און זיענען. ער האָט געמאַכט גרויסע אויגען, גע- 
װאָלט ארייננעמען אין זיך אַ סך לופט, קומען צו זיך. נור דער קאָפּף 
איז איהם נעװאָרען אַלץ שווערער און שווערער. ער איז געבליעבען 
ליענען אָהן א בעוועגונג. --- 

מענשען זיינען זיך צונויפּנעלאָפען. איבערראשטע, דערשראָ- 
קענע, באַרמהערציגע מענשען. זיי האָבען אלע נלייך דערזעהן אין 
איהם, אַז דאָס איז א פרומער איד, אז דאָס איז נישט קיין שיכור, 
נור ניכער א הוננרינער, אַז דאָס טויטבלייכע געזיכט מיט די איינ- 
געפאַלענע באַקען און איינגעגראָבענע אויגען געהערט צו איין אַל- 


וי יי יי 


טען מאַן, וועלכער האָט בעסער געדאַרפט זיך אויסרוהען אין דער 
היים און גוט צוזעהן זיך, װוי אַרומשלעפּען זיך אין די גאַסען אין אַזאַ 
הייסען טאָג. 

די מענשען האָבען עס גלייך דערזעהן און אָבגעשטעלט זיך, צו 
העלפען איהם. קיינער איז נישט פאָראיבערגעגאַנגען אֶהן א רחמנות- 
װאָרט. אַלֶע האָבען געװאָלט העלפען. ווער עס האָט געזאָגט, װאָס 
מען האָט צו טון, און ווער עס האָט טאַקי געטאָן,. מען האָט אָנגע- 
ווענדעט אַלֶע מיטלען אויף בריינגען איהם צו זיך. מיט קאַלטען וואַ- 
סער האָט מען איהם בעשפּריטצט, געריבען האָט מען איהם, און 
באַלד האָט עמיץ געבראַכט וויין און גענאָסען איהם אין מויל, 

אַלֶע האָבען זיך אָבנעשטעלט. רייך און ארם, איילענדינע און 
לויפענדיגע. און א גאָר רייכער מאַן האָט אויפנעהאלטען זיינע 
פערד און נאָכגעפרעגט, װאָס איז אַזױנס געשעהן. און אַז ער האָט 
זיך דערוואוסט, איז ער אַװעקגעפאָהרען ווייטער זיין וועג אַ פער- 
שעמטער. אַלע מענשען זיינען , מענשליך" געװאָרען. =- 

ער איז שוין לאַנג געקומען צו זיך, לאַנג געוואוסט, װאָס עס 
טוט זיך ארום איהם און מיט איהם, אָבער ער האָט זיך נעפיהלט מיד, 
וי נאָך א שווערער אַרבײט, און נישט אַ ריהר נגעטאָן מיט קיין אבר. 

דאָס ארומטאַנצען פון די מענשען ארום איהם איז איהם 
אנגענעם געוועזען, זייער רחמנות האָט איהם הנאה געטאָן. די גוטע 
מענשען האָבען פערמשפּט דעם בייוען נאָט. ער האָט נעפיהלט, אז 
ער האָט מנצח געוועזען, אַז נאָט איז אויס נאָט. 

אויף דעם פרייען פעלד הינטער דעם קליינעם וואלד ליעגט אַ 
גרויסער, ברייטער ריעז, ליעגט אֶהן כח, ניעדערגעשלאָגען, בעשעמט. 
און דער גרויסער, ברייטער ריעז איז נאָט. אַרום איהם און אויף 
איהם פּויזען קליינע ווערימלעך און נאָך קלענערע פלינעלעך און זיי 
ברומען און זשוזשען און פייפען --- דאָס זידלען זיי איהם, דאָס 
צעהלען זיי איהם אויס די אונצעהליגע פערברעכען, וועלכע ער האָט 
בעגאנגען זינד ער איז אַ גאָט. און די בוימער בוינען אוועק די קעפּף 
טיעף אין װאַלד אַרײן, ווייל זי ווילען דעם אונגערעכטען גאָט נישט 
אָנקוקען. 


יב 


און ער זעהט זיך דאָרטין אויף דעם פרייעם פעלד נעבען דעם 
גרויפען, ברייטען ריעז. ער איז מיד עפּיס צו טון איהם, אָבער 
ער טראָגט הויך דעם קאָפּף, װוי עס פּאַסט פאר א זיעגער, און אויף 
זיינע ליפּען ליעגט א שטעכעדיגער שמייכעל. און נעבען איהם 
שטעהט נאַקיט זיי; טויער קינד מיט די אָבגעביסענע פוספינגער און 
עס ליעגען צוויי קינדערשע פיסעלעך און עס שטעהט געבוינען זיין 
איינגעקאַרציעטע אַלטע -- == =-- 

אַ שפּריץ קאַלט װאַסער האָט פערטריבען דאָס גרויסע, פרייע 
פעלד מיט דעם גרויסען, ברייטען ריעז, און דער אַלִטער פיהלט זיך 
אָנגעשפּאַרט אָן אַ קיהלע װאַנד און ארומגערינגעלט פון א סך מענ- 
שען, וועלכע מיינען, אז ער איז נאָך נישט געקומען צו זיך, און ריי- 
בען איהם און נעטצען איהם און געבען איהם וויין און ווייסען נישט, 
וי צו העלפען איהם. 

די מענשען מיינען, אז דער אַלְטער האָט דעם שטאַרקראַמפּף, 
און זיי ווענדען אָן אַלע מיטעל, וועלכע מען ווענדט אָן צום שטאַר- 
קראַמפּף. 

אָבער דער אַלטער ליעגט אֶהן א בעוועגונג און פיהרט אַלץ 
מלחמה מיט נאָט. 

ער ווייס, אז גאָט איז נאָך אין הימע? אויף זיין כסא הכבוד. ער 
ווייס, אז גאָט האָט עס איהם אונטערגעשטעלט א פוס און אַ װאָרף 
געטאָן, ווייל? ער האָט נישט געװאָלט און וויי? ער האָט מורא גע- 
האַט טרעפען זיך מיט דעם אַלטען אוינ אויף אויג אין דעם פרייען 
פעלד. אָבער דאָך איז ע ר דער זיעגער און װאָס ליינגער ער װועט 
אַזױ ליענען אֶהן אַ בעווענונג, אַלז ערגער איז עס פאַר גאָט, אַלְץ 
קלענער און שלעכטער און אונגערעכטינער װועט גאָט ערשיינען. 

דער שטעכעדיגער שמייכעל פון דעם זיעגער איז געלעגען אין 
די ווינקלען פון זיינע ליפּען. נור די מענשען האָבען עס נישט בע- 
מערקט און געקעמפּפט מיט דעם שטאַרקראַמפּף. --- --- 

צום רעדע? איז צונעגאַנגען איין אַלְטע איינגעהויקערטע פרוי 
-- הויט און ביינער, אַ געל געקנויטשט פּנים --- מיט אַ גרויסען 
פּאק צייטונגען אונטער'ן ארם -- און דאָס איז געוועזען זיין ווייב. 


א ייב 


זי האָט אַרױסגעלאָזען די צייטונגען פון אונטער'ן ארם מיט אַ 
ביטערען געשריי און פערבראָכען די הענד, אַ װאָרף געטאָן זיך צום 
מאַן, גענאָסען מיט ביטערע טרערען, געריסען אויף זיך דאָס האָר, 
געשריען און געטענ'עט און אויסגעשאָטען איהר ביטער האַרץ און 
גערופען צו גאָט, : 

ער האָט אויף איהר נישט אַ קוק געטאָן, נור ער האָט זי דער- 
קאָנט אן איהרע טענות און איהר וויינען. עס האָט איהם אַ ריס גע- 
טאָן אין האַרצען. אָבער גלייך איז איהם אַ נעפיהל פון שטאָלץ 
דורכגעפאָהרען אין אַלע זיינע גליעדער, אַ געפיהל פון פעסטינקייט, 
אויף אַזאַ קלאַפּ האָט זיך גאָט געוויס ניט גערּיכט, אַז נישט װאָלט 
ער איהם נישט אַ װאָרף געטאָן אין רעכטען מיטען נאַס, וואו ער קאָן 
זיך טרעפען מיט זיין ווייב. 


די אַלטע האָט אױיסגעקלאָנט איהר אוננליק. ערשט, דער- 
צעהלט זי, פון קראַנקענהױיז. אין א פיעבער איז ער געלעגען. ער 
איז קראַנק געװאָרען, ווייל די איינציגע טאָכטער, אַ טייער, נאָלדען 
קינד איז דערטרונקען געװאָרען. מען האָט שוין נישט נעהאַלטען 
פון זיין לעבען. איז ער אָבער געזונד געװאָרען, אויף צו פאַלען אין 
מיטען נאַס פאַר הונגער... 

און דאָס קיצעלט איהם. זי האָט נאָך געדאַרפט דערצעהל?ען, 
פאַר װאָס האָט זיך דאָס קינד דערטרונקען. זי מאָג עס דער- 
צעהלען. זי האָט זיך נישט װאָס צו שעמען. זי האָט געװאָלט 
האַנדלען מיט זיך, וויי? זי האָט געװאָלט זיי פערהעלפען. זי האָט 
אָבער נישט געקאָנט אויסהאַלטען. זי איז געוועזען אַ ריינע, כשר'ע 
נשמה. דאָס ערשטע פערדינטע געלד איז געוועזען דער שטיין אויף 
איהר האַלז, מיט וועלכען זי האָט זיך אַרײנגעװאָרפען אין טייך. זאָל 
זי דערצעהלען. זאָל זי זיך נישט שעמען. און ווענען אייניקעל 
זאָל זי דערצעהלען, וועגען אייניקעל... 

ער װאָלט איהר נאָך וועלען זאָגען, אז זי זאָל נישט רופען צו 
גאָט, נישט בעטען זיך ביי איהם, נור פּערקלאָנען זאָל זי איהם, פער- 
מסר'ן, מאַכען איהם צו שאַנד און צו שפּאָט... אָט אַזױ, אָט אַזו... 


ופ .. 


יעטצט רעדט זי גוט,. זי וויל? אויך וויסען, פאר װאָס קומט עס איהר 
אזוי. יעצט רעדט זי גוט. 

און עס קיצעלט איהם, קיצעלט איהם. 

| דאָס ווייב האָט אויך נישט בעמערקט די נצחנישע מינע אויף 

זיין געזיכט, וויי? זי האָט ביטער געוויינט, און די מענשען האָבען 
נאָך שטאַרקער געקעמפּפט מיט דעם שטאַרקראמפּף. -- 

אַ גאָראָדאָוואָי איז צוגעגאַנגען, האָט אַ קוק געטאָן, פּערנאַנ- 
דערגעפרעגט און געהייסען אַוועקפיהרען דעם קראַנקען אַהיים. 

די גוטע מענשען האָבען זיך גענומען צו דער אַרבײַיט און די 
אַלְטע האָט דערביי גערעדט -- יערעס װאָרט אַ פייל, יעדעס װאָרט 
א דונער און בליץ, יעדעס װאָרט דער שווערסטער פאָרוואורף גאָט, 
יעדעס װאָרט האָט אַרױיסנעריפען גאָט פון די גוטע מענשענס 
הערצער. 

אין דער היים וועט דער אלטער דארפען ליעגען אליין, ווארום 
זי מוז פּערנאַנדערטראָנען די צייטונגען, מען ווארט אויף זיי. אין 
דער היים האָט זי אַ קליינעם פינף-יעהריגען אייניקעל, וועלכער איז 
איהר געבליעבען פון דעם זוהן, א יתום'? אֶהן א טאַטען און מאַמען. 
ער פלענט איהר העלפען פּערנאַנדערטראָנען די צייטונגען, האָט מען 
איהם איבערגעפּאָהרען און ער ליעגט יעצט אֶהן פיס. װאָס װעט 
פון דעם אַלְטען ווערען, ביז זי װועט קומען? ער ועט דאָך 
שטאַרבען ! 

און דער אַלְטער פיהלט אַליץ שטאַרקער זיין זיעג. 

װאָס זאָגט יעטצט נאָט ? זיטצט ער נאָך און לערנט תורה פאַר 
זיינע צדיקים ? קאָנען זיי נאָך א װאָרט פון איהם הערען ? און די 
אַלַע נוטע מענשען, וועלען זיי אין איהם נאָךְ גלויבען ? 

ער װאָלט זיך צולאַכט פון נאַנצען האַרצען. נור ער האָט זִיךְ 
איינגעהאַלטען, און די מענשען האָבען נאָרנישט בעמערקט און 
אריינגעלענט איהם זעהר אבגעהיט אין װאָגען. 

דער װאָגען האָט זיך געריהרט און די אַלְטע איז אוועק איהר 
וועג, קלאָגענדיג און פערקלאָגענדיג. 

הא, טויזענדער קללות האָבען זיך געוויס אויפנגעהויבען צום 


הימעל! טױזענדער הערצער האָבען זיך געוויס אָבנעקעהרט פון 
גאָט, װי די קעפּף פון די בוימער אין דעם פרייען פעלד פון דעם 
גרויסען, ברייטען ריעז. 
ער האָט געזיעגט. 
פערניכטעט איז גאָט, דערשלאָנען איז גאָט, אױיסנאָט איז 
גאָט ! 
און מיט צונעמאַכטע אויגען זעהט ער גאָט'ס מפּלה. ער פיהלט 
זי מיט יעדעם אבר. 
די וועלט איז געװאָרען שטילער און.רוהיגער. שטילער און 
שטילער. גלייך אַלֶע רעדער װואָלְטען געוועזען בעלענט מיט גומי, 
און אַלֶע מענשען װאָלטען געקריעגט ווייכע, סאַמעטענע שטימען. 
און ער פיהלט זיך גוט, בערוהינט. ער שוועבט אין דער לופּט, ער 
וויעגט זיך און עס ברומט אין איהם און ארום איהם, וי דאָס 
שענסטע וויעגענליעד,. ער װועט איינשלאַפען און וועט שלאָפען דעם 
געשמאַקסטען שלאָף. 
דאָס איז גאָט'ס מפּלה. 
נור אויף דער אלטער איז אַ ביטערע רחמנות. זי דארף יעטצט 
ארומלויפען אַ טרעפּ ארויף, אַ טרעפּ אראָב, און איהר איז נעביך 
אזוי שלעכט, און זי ווייס נישט, אז איהם איז אזוי גוט. זי האָט גע- 
דאַרפט זיין יעטצט נעבען איהם, מיט איהם, צוזאמען שוועבען, צו- 
זאַמען וויענען זיך. און זי װאָלט געהאָלפען זינגען דאָס וויעגענליער. 
זי מוז נעביך לויפען אַ טרעפּ אַרױף, א טרעפּ אַראָב. 
האַ האַ, זי שוועבט ! זי לויפט נישט, נור זי שוועבט, זי 
פליהט, און אַלְץ שוועבט און פליהט. אַלץ איז אַזױ רוהיג, אַזױ 
רוהיג. 
גאָט'ס מפּלה ! 
ער זיצט ערגיץ אין א ווינקעל אין הימעל, פערניכטעט און דער- 
שלאָנען, צוזאַמענגעקאַרציעט און פערבאָרגען דעם קאָפּף. די צדיקים 
קומען נישט הערען זיין תורה און די ריינע, ווייסע מלאכים ווייכען 
איהם אויס, זיי זאָלען נישט בעשמוצען זייער ריינקייט. און די 


תורה זיצט בערעקט מיט אַ זאַק, װוי אַ יוננפרוי טרויערט איבער 
איהר מאַן. 

ער זעהט דעם ווינקעל, ער זעהט נאָט, ער זעהט די צדיקים, ער 
זעהט די מלאכים, ער זעהט די תורה. 

גאָט איז נישט מעהר גרויס, נור קליין, נאַנץ קליין, און פון אַ 
שמוציגער פאַרב. די צדיקים זיינען אַלע מיט גרויסע, ווייסע בערד, 
אין ריינע, שיינע טליתים, אין עטרות און מיט תפילין אויף די 
קעפּף. און די מלאכים זיינען אַלע יונג און שטאַרק. און די תורה, 
גרויס און ברייט, פערוויקעלט אויף די עץ חיים'ס... 

נור אָט האָט נאָט אויף איהם א קוק געטאָן -- א בייזען קוק --- 
און גענומען װאַקסען, װאַקסען, װאַקפען. אָבער ראָס איז נישט 
גאָט, נור עפּיס שרעקליכעס, שווארצעס, שטיקענדעס. 

ער האָט זיך דערשראָקען און אויפגעעפענט די אוינען. 

נאַכט. ‏ דער הימעל קוקט אויף איהם מיט טויזענדער אוינען. 
דער הימעל איז טיעף-בלוי און איבער איהם היינגט א שלייער פון אַ 
דורכזיכטינען גרויליכען נעבעל. אָבער דאָס איז נישט דער הימעל. 
דאָס איז דער מלאך-המות מיט זיינע אוינען. און דער מלאך-המות 
פליהט צו איהם, ווערט אַלץ נעהנטער און נעהנטער. און װאָס 
נעהנטער ער ווערט, ווערט ער אַלץ שװואַרצער און דונקלער, שװאַר- 
צער און דונקלער, און די אוינען ווערען קלענער, וי זיי װאָלטען זיך 
געװאָלט צומאַכען, און פליעהען אַזױ מאָדנע אום און דרעהען זיך. 
און עפּיס שטיקט איהם אַזױ, און ווערגט איהם און לאָזט איהם ניט 
בעקלערען, װאָס ער וויל. אַ ריס טון זיך, אַ העב טון זיך... ,הא, ווער 
האַלט עס מיך ?... ווער דריקט עס מיך ?... דו... דו... דו, רצחן ! דו, 
ויון ד:. דו.-. דו, קנא ונוקם!.;" 

ער איז ענטשווינען געװאָרען אויף אייביג. 

א פערפאלענער. 


שמעון האָט קיינמאָל קיין רויטע נאָז נישט נגעהאַט און די אוי- 
גען זיינען ביי איהם נישט פערצויגען געוועזען מיט א רויטליכער 
פליסינקייט פערקערט אפילו! זיינע בלויע אוינען האָבען שטענ- 
דיג געפינקעלט אַזױ ריין, אַזױ קלאָר, אז דעהּ בלויער הימעל האָט 
זיך אָבגעשפּיעגעלט אין זיי ; די נעטאָקטע נאָז האָט זיך נישט אֶב- 
געשיירט מיט'ן קאָליער פון דעם גאַנצען פּנים, װאָס איז נגעוועזען 
שווארצ'חנ'עוודיג. דערפאר האָט איהם דאָך די שיינע ניטע? ליעב 
בעקומען און אַװעקגעגעבען איהם איהר האַרץ, איהר האַנד און ק"ן 

ובע? נדן. 

נישט דערפאר אליין, נאַטירליך. שמעון איז געוועזען אַ בחור 
מיט אַ סך מעלות. ער איז געוועזען אַ גוטער שניידער, און בעלי- 
בתים פלענען זיך שלאָגען איבער איהם און האָבען נגעצאָלט איהם 
גאַנץ גוט. ער איז געוועזען ,אַ מענש אֶהן אַ גאַל" און אַ טייערער 
זוהן, דערפאַר האָט ער קיין געלד נישט געקאָנט אָנקלייבען, כאָטש 
אויף זיך האָט ער וועניג װאָס פערלעבט. ער איז נישט געוועזען 
קיין , פּראָסטאַק" און האָט ליעב געהאַט אין א לעדינער שעה אַרײנ- 
צוקוקען אין א ספר און צוצוהערען, ווען מען לייענט עפּיס. ער איז 
געוועזען איין אַריסטאַקראַט צווישען אַרבײטער, האָט זיך געקאָנט 
נור מיט די ערעלסטע פון זיי, כאָטש ער איז קיין בעל-גאוה נישט נע- 
וועזען. זיין מאַמע האָט זיך גערעכענט פון יחוס און געוויינט, ווען 
זי האָט , נעביך" געמוזט אָבנעבען איהם צו א בעל-מלאכה, אבי 
בריינגען איהם צו עפּיס אַ תכלית. אָבער שמעון האָט נישט נע- 
קלערט ווענען יחוס און איז געוועזען איבערגעגעבען זיין אַרבײט. 

און דערפאַר אַלְץ האָט איהם די שיינע ניטעל ליעב בעקומען. 
און זי איז איהם ווערט געוועזען. , קיין בעסערען שדוך," האָט מען 


עי - 


גערעדט, , האָט נאָך גאָט קיינמאָל נישט אויסגעפיהרט."אַ חוץ איהר 
שיינהייט, װאָס , האָט געפּאסט פאר דעם גרעסטען גביר'ס טאָכטער", 
האָט זי געהאַט אין זיך נאָך א סך מעלות. זי איז געוועזען אַ פּאַי 
ריִקמאַכערין, נור אויסער דעם האָט זי נאָך אַלץ געקאָנט: נייהען, 
אויסנייהען, װאַשען... און אין קיך-זאכען איז זי געווען אַ בריה -- 
איינע אין דער וועלט ;: פון דעם בעסטען און געשמאַקסטען האָט זי 
געקאָנט קאָכען און באַקען,. מען האָט זי גערעכענט פאר א זעחר 
קלוגע, פאר אַ גרויסען קאָפּפ-מענש --- עצות צו פרענען ביי איהר ! 
זי האָט אויך געקאָנט שרייבען און לייענען און ליעב געהאַט צו 
לייענען. א שטילע, א גוטע... 

אַ פרעהליכע חתונה איז נגעוועזען ביי שמעון'ען מיט גיטלען. 
זיי זיינען געוועזען מעהר וי בענלויבט, אַז זייער לעבען וועט זיין 
זעהר נליקליך. 

,א, וועלען מיר לעבען !* האָט שמעון אויסנגעשריען ענטציקט, 
ווען זיי האָבען די אויגען אויפגעעפענט דעם ערשטען פּריהמאָרגען 
נאָך דער חופּה, און די זון האָט אריינגעשיינט זיי גלייך אין די 
אויגען, און ער האָט אַרומגעאַרמט דאָס יונגע ווייבעל, 

,ליעבינקער !" האָט זי געענטפערט און צונעדריקט זיך צו 
איהם מיט אַ שטאַרקער ליעבע און זיי האָבען זִיך צוקוסט. און 
שטאַרקער האָבען געקלאַפּט זייערע הערצער. 

, מיר וועלען זיין נגליקליך !" 

, שמעוניו !* 

,ווייסט, מיר וועלען זיין גבירים !" 

,הלואי, טייערינקער !"* 

,וועסט זעהן !" שמייכעלט ער. 

און זי דריקט איהם ווייטער צו שטאַרק-שטאַרק צו זיך. 

,מיך אַרט נישט, אז מיר וועלען נישט זיין קיין נבירים," רערט 
זי אַ וויילע שפּעטער, ,נור מיר זאָלען האָבען אויף װאָס מיר דאַר- 
פען און שטענדיג זיין אין איינעם." 

זיי האָבען געדונגען א דירה --- צוויי צימער מיט אַ קיך אין אַ 
בעזונדער הייזע? אין אַ הויף---אריינגעפיהרט גאנץ פיינע מעבעל, 


געקויפט א מאַשין, און שמעון איז געװאָרען פאר זיך. גיטעל? האָט 
נגעװואָרפען איהר אַרבײט און בעשעפטינט זיך מיט בע?-הביתישקייט 
-- אַ מענש זאָל קאָנען אַריינגעהן אין שטוב. און עס איז טאַקי 
געוועזען א פערגניגען אַריינצוגעהן צו זיי אין שטוב : שטענדיג ריין, 
ציכטיג, קיין שטויבע?; עס האָט געלויכטען אין אַלע ווינקעלעך, 
אונטען און אויבען. און אַרבײט איז אויך געוועזען. 

,מיר װאַקסען !" פלעגט שמעון פּלוצלינג אריינברומען ניטלען 
אין אויער. 

דאָס האָט געהאַָט אַ צוייענדינע בעדייטונג. ערשטענס, 
פלעגט שמעון אָבלעגען אַלע װואָך צו דעם עפּיס, װאָס איז נעבליעבען 
פון נדן ; צווייטענס... ניטע? איז טראָגעדיג געוועזען. דאָס קינר, 
װאָס האָט געזאָלט אין גיכען בעווייזען זיך, האָט זיי געפרייט. 

,אונזערע קינדער וועלען קיין שניידער נישט זיי" פלענט 
ער זאָגען, קוקענדיג אויף איהר מיט א ואַרמער ליעבע. 

,װאָס זיי וועלען זיין, וועלען זיי שוין זיין, נור דערהויפּט זאָלען 
זיי זיין עהרליכע מענשען," פלעגט זי ענטפערן און איהרע אוינען 
האָבען אויסגעדריקט געבעט און האָפנונג. 

,זי וועלען אַלֶע שטודירען," האָט ער גערעדט זיינס. , איך 
על זיי אַועקגעבען אין גימנאַזיום." 

און נליקליך און פרעהליך האָבען זיך געשלאָגען זייערע 
הערצער. 

און אין איינעם מיט'ן בכור איז אָנגעקומען אין שטאָרט אַ 
שניידער, וועלכער האָט אַ צייט געאַרבײט אין ווארשוי --- ער איז 
געװאָרען אַ שטאָדרטישער איידעם. 

און דער װואַרשעווער שניידער האָט אַזױ שטאַרק אויסגענומען, 
אַז אין א חדש אַרום נאָךְ זיין אַריינפאָהר האָט מען גערעדט פון 
איהם אין אלע ערטער, וואו די שטעדטישע שניידער האָבען ביז 
אַהער פערדיענט. 

די שטעדטישע שניידער זיינע; געבליעבען כמעט אִהן אַרבײט. 

און שמעון אויך. 

אין גיכען האָט שמעון אָנגעהויבען צו שלעפּען פון גרייטען. 

אוּן באַלד איז שוין נישט געוועזען פון װאַנען צו שלעפּען. 

-און נאָכ'ן בכור איז ביי איהם געבאָרען געװאָרען אַ , מוזי- 
ניטשקע", און נאָך דער , מוזיניטשקע? -- אַ ,מוזיניקעל", און 
נאָכ'ן , מוזיניקעל"... און אזוי ווייטער. 

איין אַלְטע געשיכטע ! 

און שמעון האָט בעקומען אַ רויטע נאָז, פּערנאָסענע אויגען... 
גיטעל איז מיט אַ מאָל אַלְט און חשך געװאָרען... 

דאָס איז וויעדער איין אַלטע נעשיכטע. 


אָנגעהויבען האָט זיך עס מיט איהם פון א פּורים. 

שמעון האָט געהאַט אַ ביטערן ווינטער : ער, גיטעל און די 
פיער קינדערליך האָבען אַלע איבערגעקריינקט. און א חוץ דעם 
איז עס געװאָרען אַ צייט, וועלכע דער װואַרשעוער שניידער אַליין 
האָט געשאָלטען. אין שטאָדט זיינען אָנגעפּאָהרען ארויסגעטריבענע 
אידען פון מאָסקװע און האָבען אויפגעעפענט קראַָמען פון פאַרטינע 
קליידער. די קראָמען פלעגען געבען אפילו אויף אױיסצאָלען און 
אין שווערע צייטען איז דאָס אַ גנוטער פּלאַן פאַר'ן עולם. עס איז 
געװאָרען נאָך ווענינגער מלאכה ביי די שניידער און אמאָליגע בעלי- 
בתים זיינען געװאָרען איינפאַכע פּועלִים ביי די קרעמער. שמעונ'ען 
איז אויך בעשערט געוועזען צו ווערען אַ טאַנדעטניק---ער האָט שוין 
פּערקויפט די מאַשין און געאַרבײט אין װוערקשטאַט ביי איינעם פון 
די קרעמער. ער האָט זעהר וועניג פערדיענט און איז געװאָרען אַ 
שרעקליכער בעל-חוב --- דער קצב, די קרעמערין, די בעקערין האָ- 
בען געריסען פאַר די פּאָלעס. דאַרף מען נאָך דערמאנען, אַז פון 
שטוב איז גאָר נישט געװאָרען, אַז אלץ איז אַריבער אין ליי-קאַסע 
און צו אֶשׁר דעם װאָכערניק ? און דאָ געהט נאָך צו פּסח. שמעון 
האָט שוין מעהר קיין אויסזעח נישט געהאַט, מיט װאָס די חובות 
צו בעצאָלען, וי אויסצוקערען זיך, האָט ער זיך אָנגעכאַפּט פאַר'ן 
פּורים. 

ער איז אַװעק אין פּורים-שפּיעלער, 


=. = . 


?דער געדאַנק איז איהם ארויפנעקומען נאָך אַ געשפּרעך אין 
װוערקשטאַט, אַלַּע אַרבײטער האָבען זיך געקלאָגט. 

,ביי אַזעלכע פּרנסות," האָבען זיי בעשטימט, , האָט מען שוין 
נישט װאָס צו קלערען ווענען יום-טוב-מאַכען." 

,סיידען דער פּורים װועט עפּיס מאַכען," האָט געזאָנט יחיאל 
דער לאַנגער. , פאַר אַ יאָהרען האָב איך טאַקי געהאַט דערפון אויף 
יום-טוב : אַ פינפער'ל איז מיר אַרײיננעפאַלען." 

,נו ?" האָט שמעון געברומט, בעטראַכטענדינ: דעם אַרבעל, 
וועלכען ער האָט גענייהט, און ווענען נאָר נישט קלערענדיג. 

,הדהום ! פערשטעהט זיך, אַ פינפער"ל ! סיר זיינען נעגאנ- 
גען זאלבע-דריט איך און לייזער און יענקעל, װאָס ארבייטען ביי 
דאָניען --- איך האָב אויך פאר אַ יאָהרען געארבייט ביי איהם -- 
האָט אונז געמאַכט א שטיק נעלד... אָט אַ מאָדנער !" האָט יחיאל 
פּערדראָסיג געזאָגט, בעמערקענדינ, וי שמעון האָט עפּיס אוננלוי- 
ביג אַ פיהר געטאָן מיט די אקסלען. , ביי אברהם ברנך קאַפּלאנ'ען 
אַליין האָבען מיר געכאַפּט א דרייער'ל. װאָס זאָגט מען אויף איהם ? 
איך דאַרף איהם עפּיס דאָ ליינען !" 

נור שמעון האָט אפילו נישט געקלערט נישט גלויבען איהם, 
אפילו נישט גוט געהערט, װאָס יחיאל דערצעהלט איהם, ווייל ער 
האָט גאָר געטראַכט, וואו נעמט מען אויף אָבצאָלען דעם קצב, דער 
קרעמערין, דער בעקערין און דערצו האָט ער נישט געקאָנט אויס- 
קומען מיט'ן ארבעל, וועלכען מען האָט פערשמעלט. און אויפ'ן 
האַרצען איז איהם געוועזען אַזױ אומעטינ, אזוי ביטער... 

,הלואי זאָל דער פּורים נישט ערגער זיין," האָט זיך ווייטער 
גערעדט יחיאל. , מען דאַרף זעהן קרינען נוטע חברה. מיט לֵיי- 
זער'ן און יענקלען על איך פערזאָגען אַ צעהנטען צו נעהן. דער 
לייזער איז געוועזען א מרדכי, אַ! צום חלש'ן! און יענקעל האָט 
זיך איינגעשכורט, אז מען האָט איהם געדאַרפט שלעפּען אונטער 
די הענד. גוט, װאָס ער האָט געשפּיעלט אחשורוש'ן -- אחשורוש 
דאַרף דאָך זיין שכור, האָט מען געזאָגט, אז יענקעל שפּיעלט זיין 

ראָליע אויסגעצייכענט, כא, כא, כאַ! צום לאַכען אין עס נע- 
וועזען...* 

,און קאַפּלאַן האָט דאָס געגעבען אַ דרייער'ל ?" איז איהם 
שמעון אַרײיננעפאַלען אין די רעד, נישט טראַכטענדיג אייגענטליך 
וועגען דעם, װאָס ער האָט געפרעגט. 

,אֶךְ, הלואי זאָל איך אזוי האָבען אל'דאָס גוטס, װוי ער האָט 
גענעבען אַ דרייער'ל !" 

און שמעון האָט זיך געוואונדערט. 

א 

דאָס האָט בייז געמאַכט יחיאל'ן און ער האָט זיך צוהיטצט. 

,נישט ער אַליין האָט דאָס געלד געגעבען, מאָדנער מענש! 
בא ! מיט אייך קאָן מען דאָך נישט רעדען ! עס זיינען ביי איהם גע- 
זעסען א סך געסט, איז געװאָרען אַ דרייער'ל. אַ קלייניגקייט, װאָס 
ביי איהם צו טוט זיך אַ פּורים ! ער האָט דאָך אונז נישט אָבנעלאָ- 
זען, מיר האָבען נעמוזט פערבריינגען ביי איהם ביז א שטיק אין דער 
נאַכט. װאָס ער האָט מיט אונז א ביסע? די וועלט צוקערט |...ײ 

נור שמעון האָט נישט נעוואוסט, נישט װאָס ער האָט געפרעגט 
און נישט װאָס יחיא? ענטפערט. ער האָט נאָר געטראַכט בשעת 
מעשה, װוי ווערט מען פּטור פון טאַנדעט מיט די פערשמעלטע 
ארבע? און װוי צאָלט מען אָב דעם און דעם און דעם. 

ביי נאַכט, ווען ער האָט געדאַרפּט, געהענדיג אַהיים, דורכגעהן 
פאַרביי דער קרעמערין און דער בעקערין, האָט ער א טראַכט געטאָן, 
אַז אַ פינף-רובעלדינע װאָלט איהם יעטצט מחיה געוועזען, און גלייך 
אויף דעם האָט ער זיך דערמאָנט אויף יחיאל'ס רער. 

טאָמער אויך אַװעק אין פּורים-שפּיעלער !" איז איהם דורכ- 
געפלוינען אין קאָפּה, און א ביטער שמייכע? האָט זיך בעוויזען אויף 
זיינע ליפּען. נור באלד אויף דער שטעל האָט ער דערפיהלט, אז איהם 
עקעלט; אַ קעלט איז איהם דורך איבער'ן גאַנצען לייב און אין 
קאָפּף איז איהם וואַרם געװאָרען.. ער האָט זיך שטאַרק דערשראָ- 
קען פאר זיין געדאנק. יחיאל -- אַ פּורים-שפּיעלער און ער -- אַ 
פּורים-שפּיעלער ! יחיאל איז כ? ימיו געוועזען א פּועל, האָט קיין 

שטאַט נישט געפיהרט, איין עם-הארץ, די מאַמע -- אַ דיענסט, דאָס 
ווייב -- א דיענסט, דער טאַטע --- אַ וועגעלפיהרער... יחיאל האָט 
ליעב דעם טרונק ; יחיאל ווייס נישט, אז א מענש קאָן האָבען זיין 
איינענע דעה, אז א מענש קאָן זיין אויף זיך אַלײן א בעל-הבית ; 
יחיאל איז דערשלאָגען, פערקנעכטעט... פאַר איהם פּאַסט צו זיין אַ 
פּורים-שפּיעלער. אָבער ער, שמעון, זאָל ווערען א פּורים-שפּיע- 
לֶער !... ער האָט אָנגעהויבען צו מאַכען גרעסערע טריט, ער װאָלּט 
וועלען ענטלויפען פון זיין געראַנק. 

אין דער היים האָט ער געשטיפט, גערערט, געשפּרונגען. ער 
האָט נישט געװאָלט לעגען זיך שלאָפען -- עהוהאָט מורא געהאַט 
צו בלייבען אַלֵיין מיט'ן געדאַנק, וועלכער איז געזעסען ביי איהם 
טיעף אין קאָפּף און געעגבוירט דעם מח. ביי אַלע שטיק האָט 
איהם דער געדאַנק אויף א מינוט נישט אָבנעלאָזען. נענען זיין 
ווילען קערען זיך איהם איבער אין מח אַלערלײ פּלאַנען און ער 
פיהלט, אז זיי טויגען נישט, אז דאָס זיינען נאָר קיין פּלאַנען נישט 
און גלייך אויף דעם שפּרינגט ארויס עפּיס פון הינטער-קאָפּף, פון 
דער נאַקען-געגענד די פּורים-שפּיעלעריי. ער וויל נישט טראכ- 
טען וועגען דעם און העבט אָן שטאַרקער צו שטיעפען. נור וויעדער 
געגען זיין ווילען, אונגערן, קומט איהם אַרױף אויפ'ן זין, אַז ער װועט 
מאַכען, קיינער זאָל איהם נישט דערקענען און נישט דערוויסען, אַז 
ער איז געגאַנגען אין פּורים-שפּיעלער, ווייל ער װעט געהן מיט די 
אייגענע קינדער. פון דעם לעצטען געדאַנק מיט די קינדער העבט 
איהם אָן נאָך שטאַרקער צו שוידערן און דאָס האָר שטעלט זיך איהם 
אויפ'ן קאָפּף. נאָךְ די קינדער מאַכען פאַר פּורים-שפּיעלער!... 
מיט אייזדקאַלטע הענד האָט ער געגלעט זיין אינגערן זוהן, הירשקען, 
איבער'ן קאָפּ, בעטראַכט מיט אַ מידען בליק דעם עלטערען, לייבקען, 
און געטראכט בשעת מעשה, אז אלץ איז שוין סיי-ווי-סיי פערפאלען, 
אַז פון די קינדער װעט שוין נישט זיין דאָס, װאָס ער האָט נעװואָלט, 
,עט, מילא !? האָט ער שווער אָבנעקרעכצט און עס בלייבט ביי 
איהם צו נעהן. ער האָט זיך דערביי אומגעקוקט מיט אַ פערלאָרע- 
נעם בליק, נלייך ער װואָלט וועלען זעהען, צו איז ניטאָ עמיץ אין 

שטוב, װאָס האָט ביי איהם ארויסגעלייענט פון געדאנק... און ער 
האָט ווייטער נגעגלעט דעם קינד'ס קעפּעל און אַלץ פעסטער בע- 
שלאָסען זיך געהן, געהן, געהן. -- -- 

אָבער װאָס וועט זאָגען גיטעל ? 

זי איז געזעסען און פערריכט העמדלעך. ער האָט זיך צו איהד 
צוגעזעטצט און אָנגעהויבען גלעטען איהרע האָר. 

װאָס טוט מען ? װאָס טוט מען ?" זיפצט גיטעל, ,די קרעמע- 
רין לאָזט נישט לעבען." 

מען דארף גאָר געהן אין פּורים-שפּיעלער און פערדיענען געלר," 
לאַכט ער און קוקט איהר אַריין אין די אוינען. ער וויל זעהען, װאָס 
פאר איין איינדרוק האָבען אויף איהר געמאַכט דִי ווערטער. 

,סיידען,* זיפצט זי אב און טוט איהר'ס, נישט פערקלערענדיג 
אויף גאָר נישט. 

,װאָס מיינסט דו, דאָס איז א גנוטער פּלאַן," לאַכט ער ווייטער 
און וויל, זי זאָל איהם פערשטעהן, און האָט דאָך מורא דערפאר. 

,וי דען !" מורמעלט זי. 

,איך לאַך נישט --- דאָס איז די איינצינע עצה," זאָגט ער שוין 
ערנסטער און שמייכעלט דאָך נאָך אונטער. 

,געה שוין געה !" זי העבט אויף איהם אויף די אוינען פער- 
זאָרגט. 

,און װאָס וװועסטו אנדערס טון ? " שמייכעלט ער און ווייס 
עפּיס נישט, װוי העבט מען אָן ערנסטער צו רעדען. 

,דו מיינסט עס ערנסט ?7" עס קלאַפּט איהר שטאַרקער דאָס 
האַרץ. 

ואנ ערנסט. עס איז דאָך. לית-ברירה. נארעלע." ! ער 
שטאַרקט זיך אַראָבצוטרײבען דעם שמייכעל און עס העבט איהם 
אָן צו שרעקען דאָס ווייטערע געשפּרעך. 

,װאָס ביזט דו משגע צו חסר-דעה !" האָט גיטע? דערשראָקען 
אויסגעשריען און איז רויט געװאָרען. 

,מאַך בעסער." ער האָט געדריקט מיט די אַקסלען און אָנגע- 
קנויטשט די שטערן. 

,דו מאַכסט פון מיר חוזק, צו װאָס ?" האָט גיטעל אויסנע- 
שריען ?מיט אַ גרעסערען שרעק. זי האָט געװאָרפען די אַרבײיט 
אוים'ן טיש און אויסגעגלאָטצט די אוינען. עס האָט זי נע- 
שוידערט, 

ער האָט אַראָבגעלאָזען דעם קאָפּף און געצוינען אַ פאָדרעם אין 
דער האַנר. 

,פו, װאָס איהם קאָן איינפאַלען !" 

,און איך זאָג, אז קיין אַנדער מיטעל איז נישטאָ." ער האָט עס 
שוין ארויסגערעדט גאנץ ערנסט און איז אויפגעשטאַנען. מיט דעם 
אויפשטעהן איז ער שטאַרקער געװואָרען, געמאַכט זיך מעהר האַרץ, 

,זאָלסט בעסער אויפהערען מיט מיר וועגען דעם צו רעדען !* 
האָט ניטעל פערצווייפעלט אויסגעשריען. 

זי איז בלייך געװאָרען און אַ שטראָם טרערען האָט זיך אַרױס- 
געגאָסען פון איהרע אויגען,. איהר האָט זיך גאָר געװאָלט שרייען, 
זידלען, בייזערן זיך, נור זי האָט די טרערען נישט געקאָנט איינהאַל- 
טען. ער איז א ביסע? אָבהענדיג געװאָרען און גענומען בערוהיגען, 
פערזיכערען זי, אז ער האָט עס נאָר געלאכט, נישט געמיינט ערנסט. 
זי איז שטיל געװאָרען, נור געפיהלט, אז ער האָט נישט געלאַבט. 

,אֵך, דו נאַררעלע," זאָגט ער צו איהר האַרציג-ווייך, ווילענריג 
זי פאָרט איבעררעדען, , װאָס האָסט דו זיך דאָ צו-וויינט ? און 
אפילו, אז איך װאָלט געגאַנגען אין פּורים-שפּיעלער --- איז מה רעש? 
ווער דאַרף דאָס עס וויסען ?" 

,אִי, הער אויף צו רעדען !" האָט זי איהם איבערנעריסען מיט 
אַ יסורים'דינען פּנים. 

,ניין, איך רעד מיר גלאַט אַזױי," האָט ער זיינס נערערט, =- 
,איך װאָלט געקאָנט געהן אין פּורים-שפּיעלער און קיין ילוד-אשה 
װאָלט עס ביי מיר נישט נעוואוסט. האָסט נאָר נישט נגעדארפט 
וויינען, דאָס רעד איך איך װאָלט אויסלערנען לייבקען מיט הירש- 
קען די ראָליען פון מרדכי'ן מיט המן'ען און װאָלט מיט זיי אַרומ- 
געגאַנגען..." עס האָט איהם אַ שטאָך געטאָן אין האַרצען, און ער 

האָט געזאָגט מיט אַ שװאַכערען טאָן : , דו װאָלסט אונז געמאַכט 
פערה....* 
אִי, זעה, איך בעט דיך, הער אויף צו רעדען !" 

,אִי, גיטעטשקע ! * האָט ער געזאָגט מיט אַ טרייען שמייכעל 
און אַראָבגעמאַכט איהר דאָס האָר איבער'ן געזיכט. 

,די קינדער !" האָבען געשעפּציעט איהרע פערטריקענטע ליפּען 
מיט אַ האַרץ-רייסענדען שמייכעל. 

ער האָט שוין מיט איהר מעהר נישט גערעדט וועגען דעם דעם 
אבענד. ער האָט פריער געוואוסט, אז אזוי װועט זי ענטפער. 
דערמאָנענדיג איהר די קינדער, האָט ער געציטערט און געװארט, 
אז זי װעט זיך צושרייען. נור מעהר וויעדער פריער האָט ער גע- 
פיהלט, אז קיין אַנדער מיטע? האָט ער נישט. 

און אַז אויף מאָרגען און איבערמאָרנען האָבען די בעלי-חובות 
אויך קיין רוה נישט געגעבען, איז גיטלען אַליין ארויפגעקומען דער 
געדאַנק וועגען פּורים-שפּיעלעריי. זי האָט זיך בעגאָסען מיט טרע- 
רען און... און געטראכט, אז זי װועט דעם מאַן מיט די קינדער אזוי 
אָנטון, אַז קיינער װועט זיי טאַקי נישט דערקענען. עס איז טאַקי 
פאַר זיך אַלֵיין א בזיון ; עס איז טאַקי גלייכער אַ טויט, נלייכער 
נישט געבאָרען צו ווערען. נור עס איז ביטער אזוי און ביטער אַזױ. 
די מאַשין איז פערקויפט ; די ווענר, דער שראַנק, די בעטען זיינען 
לעדיג, פּוסט און װויסט; ביים בעל-הבית האָט מען אָנגענומען אין 
פאָראויס... און, אַז איַן אבענד האָט זי זיך געקלאָגט, אז עס איז גע- 
קומען כאָטש צו ענטלויפען, האָט שמעון צוגערופען לייבקען מיט 
הירשקען מיט אַ לוסטיגען שמייכע? אויף די ליפּען און מיט אַ וועה- 
טאָג, נאַטירליך, אין האַרצען : 

,קומט, חברה, מיר וועלען זיך נעמען צו דער לעהרע. איך על 
אייך מאַכען פאַר אַקטיאָרען. לייבקע וועט זיין ,המן" און הירש- 
קע -- איין עהרליכער יוד, מרדכי הצדיק." 

און גיטעל האָט מעהר נישט וי אַראָבגעלאָזען דעם קאָפּף און 
זודיגע טרערען האָבען איהר געבריהט די באַקען. 

שמעון האָט אָנגעהויבען צו לערנען לייבקען מיט הירשקען 

זייערע ראָליען און נישט אויפגעהערט צו וויצלען. ער האָט נישט 
געטראַכט און נישט געװואָלט טראַכטען ווענען שפּעטער. ער האָט 
געטריבען פון זיך די מחשבות. ער איז, דאַכט זיך, פערנומען געווע- 
זען מיט דעם אויסלערנען די קינדער זייערע ראָליען. ער האָט 
עפּיס וי געװאָלט ארויסווייזען זיינע קענטניס, בעווייזען, אַז אַפילן 
אַ פּורים-שפּיעלער איז ער אויך נישט וי אַלֶע. ער האָט כמעט 
אַלֵיין פערפאַסט דאָס גאַנצע שפּיעל מיט אַלֶע רעד. דאָס האָט ער 
געװאָלט איבערשרייען, אייננעמען דאָס האַרצשטעכעניס, דעם או- 
מעט, וועלכער האָט איהם געדריקט ביז טרערען. 

דער עלף-יעהריגער לייבקע, װאָס אָנשטאָט אין נימנאַזיום האָט 
זיך געלערנט ביי א בלעכער, האָט געפיהלט-די עלטערנס פּֿאַנע, גע- 
וואוסט, צוליעב װאָס ער ווערט אַ , המן" און געלערענט זיין ראָליע 
מיט אַ האַלבען מויל?, װוי גענויט. און דער זיעבעניעהריגער חדר- 
אינגעל הערשקע האָט זי געלערענט מיט חשק און אַ נאַנצען אסתר- 
תענית קיין רוה נישט נגענעבען, שרייענדיג און זינגענדיג דאָס, װאָס 
ער האָט געדאַרפט רעדען. 

גיטעל האָט געמאַכט פון אַ ראָנזשע דריי בערד מיט װאָנצען 
און געוויינט, געיאָמערט, געקלאָנט... 


צו האָט נאָך ווער אַזױ פיעל געוויינט, וויפיעל גיטעל אין דער 
דאָזינגער נאַכט פון פּורים ? אפילו שמעון, װאָס האָט זיך אַלְץ געווי- 
צעלט, געמאַכט קוראַזש, האָט נישט אויסנגעהאַלטען זיין ראָליע און 
פּערלאָרען אַ פּאָר טרערען. ער האָט זיך אַליין דערשראָקען פאר 
זיי, אויף גיך אבגעווישט און וויעדער געוויצעלט, און לייבקע האָט 
זיך פעררוקט אין א ווינקעל, אָנגערוקט די ברעמען און שטי? נע- 
וויינט, קוקענדיג פון אונטער די ברעמען אויף די עלטערן. הירשקע- 
מרדכי האָט נישט פּערשטאַנען דעם געוויין און איז געוועזען פערנו- 
מען מיט זיין באָרד און װאָנצען. ער האָט געװאָלט לאַכען, מאַכען 
איין ערנסט געזיכט און אָנהעבען צו טענ'ען מרדכי'ס רער. מיט אַ 
פּערזאָרגטען בליק האָט ער געקוקט אויף די עלטערן, אויף לייבקען 


און לסוף צונעזעצט זיך צו לייבקען פעראומערט, געצופּט זיך דעם 
באָרד און טרערען האָבען זיך בעוויזען אין זיינע שװואַרצע אויגען 
אונטער זיינע גרויסע שװואַרצע ברעמען. און די צוויי מיידלעך האָ- 
בּען זיך פריער שטאַרק פעראינטערעסירט מיט דעם איבערטון זיך 
אין די בערד סיט די װאָנצען און געװאָלט שוין אנהעבען צו 
פּאַטשען אין די הענטלעך ; נור, אז די מאַמע האָט אױיסגעבראָכען 
אין אַ ביטערען יאָמער, האָבען זיי אָבנעלאָזען די הענטלעך, קשה"- 
דיג, פערוואונדערט בעטראַכט די מאַמען און, אַז ביי דעם טאַטען 
האָבען זיך טרערען בעוויזען, האָבען זיי זיך צושריען אין אַ ביטערען 
יאָמער. די שטוב איז אָנגעפילְט געװאָרען מיט געוויין. 
ניטע? האָט שוין געװאָלט צורייסען די בערד --- און עס מאָג 
זיך זיין, װאָס עס װויל! נור שמעון האָט זי נישט דערלאָזען און 
נגלייך אויף דעם האָט איהם שטאַרק פּערדראָסען, פאר װאָס האָט ער 
זי נישט דערלאָזען צורייסען די בערד און --- א מעשה מיט אַ סוף ! 
ביי איהם אַליין האָבען זִיך די הענד נישט אויפגעהויבען. ער האָט 
אָנגעהויבען צו פיהלען, אַז ער איז , אֶהן אַ האַרץ", אז ער קאָן אַ 
װאָרט נישט ארויסרעדען און גענומען זיך צום בראַנפען, װאָס ער 
האָט נעקויפט לכבוד פורים. 
,עט, נישט-קשה," האָט ער קוים געשמייבעלט. , לאַ'מיר מאַכען 
,לחיים ! * עס װעט אַלץ רעכט זיין. װאָס ארט דיך, ניטעל! " 
ער האָט געשווינד איבערגעקערט אין זיך אַ גלעזעל. 
,דו וועסט נעמען א ביסע? ?" האָט ער זי געפרעגט, פאָרלעגענ- 
דינ איהר דאָס נלעזעל. ,נא, מאַך , לחיים !"... גאַנץ נוט {..ײ 
,עס איז אזוי אויך ביטער." זי האָט אָבגעשטופּט זיין האַנד, 
,חברה פּאַטש! המן ! מדדכי ! אהערצו קומט! נאַט, מאַכט 
,לחיים" און גענוג צו וויינען," האָט ער זיך נעווענדעט צו די איננ- 
לעך. נור די קינדער האָבען זיך נישט געריהרט פון אָרט. 
,טרינקט איהר נישט, טרינק איך אויס," האָט ער געשמיי- 
כעלט, צופריעדען פון דעם, װאָס עס האָט זיך איהם געמאַכט איין 
אויסרעד אויף אויפצוטרינקען נאָך אַ ביסעל בראַנפען. 
אחשורוש דארף זיין שיכור," האָט ער געלאכט צו גיטלען פיה- 

לענדיג, אז ער װאָלט מיט פערגנינען אויסגעטרונקען נאָך. ער האָט 
זיך גענומען פאר דאָס פלעשעל, נור גיטעל האָט עס ביי איהם 
ארויסגעכאַפּט פון האַנד. 

,ביזט דאָך שוין אַ װאַהרער פּורים-שפּיעלער !" האָט זי מיט 
עקעל און פערצווייפלונג אויסגעשריען. 

, פערשטעהסט..." האָט ער געשטאַמעלט מיט אַ פערשולדינטער 
מינע, ארומאַרמענדיג זי, , אחשורוש'ן שפּילֶען מוז מען זיין שיכור... 
אחשורוש דארף דאָך זיין שיכור... אברהם ברוך קאַפּלאַן װעט געבען 
אַ דריי-רובעלדיגע... אַ הו !" האָט ער אויסגעשריען מיט אַ ווייבער- 
שען קול און אַ מאַך געטאָן אין דער הויך?מּיט דער האַנד. 

ניטעל האָט שוין ווייטער געװואָלט אַראָברײיסען ביי איהם דעם 
פאַלשען באָרד. נור ער האָט זי צִבגעשטופּט. 

,איך קעניג אחשורוש, דער מלך פון הודו ועד כוש..." האָט ער 
גענומען זינגען מיט'ן נגון פון די פּורים-שפּיעלער. --- ,נו, חברה, 
פּראַווים פּליעציאָם װופּעריאָד, שאַגאָם מאַרש !" האָט ער אויסגעקאָ- 
מאַנדירט צו , מרדכי'ן" מיט , המז'ען", אַרױפכאַפּענדיג אויף זיך 
דעם אױיבערמאַנטעל, און איז שנעל אַװעק. די קינדער פאָראויס. 

גיטעל האָט זיך געכאַפּט מיט ביידע הענד פאַר דאָס האָר און 
אַ װאָרף געטאָן זיך מיט אַ נייעם יאָמער אויפ'ן הילצערן זיטץ-בע- 
טעל. ער האָט געהערט איהר געשריי. אין הארץ האָט זיך איהם וי 
אָבגעריסען. ער האָט שוין נגעװאָלט אומקערען זיך צוריק ; לייבקע 
מיט הירשקען האָבען אויף איהם אַ קוק געטאָן קשה'דיג, צו זאָלען 
זיי געהן ווייטער אָדער אומקעהרען זיך. ער האָט פערצווייפעלט אַ 
מאַךְ געטאָן מיט דער האַנד און אַװעק זיין וועג ; ביירע קינדער -- 
נאָך איהם. לייבקע האָט נור שווער אָבנעזיפצט, און הירשקע האָט 
אַ קוק געטאָן אויף איהם פון אונטער דער שטערן. 


די נאַכט איז געוועזען אַ ליכטיגע און א פראָסטיגע. עס האָט 
געבלאָזען א ווינטער-ווינד. פון די הייזער האָבען זיך געטראָנען אי- 
כער'ן געסעל הילכיגע, פרעהליכע געזאנגען. מענשען זיינען אין גע- 

סע? געוועזען וועניג. עס זיינען נור אומגעלאָפען הין און צוריק שלח- 
מנות טרענער, פּורים-שפּיעלער און נדבות-קלייבער. 

דער ווינד האָט געבראכט שמעון'ען צו זיך ; דאָס ביסעל בראנ- 
פען האָט זיך אין נאַנצען אויסגעוועבט. אויפ'ן האַרצען איז איהם 
ערשט רעכט שווער געװאָרען, גלייך א װואָרם װאָלט גענאָגט. זודינע 
טרערען האָבען זיך איהם נגעשטעלט אין די אוינען. ער האָט שוין 
נעהאַט בדעה אומקערען זיך צוריק, נור ער איז געלאָפען פאָראויס. 
ער האָט זיך עפּיס וי ארויסגע'גנב'עט פון זיין געסעל; ער האָט מורא 
געהאַט, מען זאָל איהם נישט דערקענען, כאָטש דער פאַלשער, לאַנ- 
נער, רויטער באָרד מיט די לאַנגע, רויטע װאָנצעס האָבען שטאַרק 
פערענדערט זיין געזיכט. אָט געהט דער שמש פון שול, און 
אין שמעונ'ען שטאַרבט אב יעדער אבר. דער שמש איז פאַרביי- 
געגאַנגען, איינגעקוקט זיך און נישט דערקאָנט. שמעון איז געווא- 
רען פרעהליכער, מוטינער. פון דעסטועגען האָט ער זיך בע- 
שלאָסען אריינצוגעהן אין אזעלכע הייזער, וואו מען קען איהם נישט, 

ביי דער ערשטער טיר, וועלכע ער האָט געדארפט אויפעפענען, 
האָט איהם געקלאַפּט דאָס האַרץ װוי ביי אַ גנב. נור ער איז אַרײן. 
לייבקע-המן האָט גלייך אָנגעהויבען צו טענ'ען, נור מען האָט איהם 
איבערגעריסען. מען האָט אַרינגעשפּאַרט שמעונ'ען פונפצעהן קאָ- 
פּיקעס אין האַנד און געבעטען ,געהן געזונדערהייט" ער האָט 
איינגעדריקט די מטבע אין האַנד און געשווינד אַרױס.. ער איז נע- 
וועזען װוי א צומישטער, די מטבע האָט איהם געברענט די האַנד. 

,יעטצט וועט שוין קומען דער קרעמערין דריי רובעל פינף און 
זעכציג קאָפּיקעס," איז איהם דורכנעפלויגען אין קאָפּף און ער האָט 
אַראָבגעלאָזען די מטבע אין קעשענע, ,און די בעקערין... און דער 
קצב... יום טוב... פּוסטע ווענד..." ער האָט עס געפיהלט אין גאַנ- 
צען קערפּער און איינגעקאָרטשעט זיך. 

אין צווייטען הויז האָט זיך איבערגעחזרט, װאָס אין ערשטען ; 
נור ער איז ארויס פון דאָרטין מיט פינף און צוואנציג קאָפּיקעס און 
הירשקע מיט אַ שטיקע? טאָרט. לייבקע האָט זיך אָבגעזאָגט פון צו 
נעמען. 

נאָך ווענינער," האָט זיך איהם געטראַכט. זיין קוק איז גע- 
פאַלען אויפ'ן טאָרט אין הירשקע'ס האַנד,. ‏ שמעון האָט דערפיהלט, 
אַז דאָס איז איין איברינע נדבה, און אַרױסגעריסען ביי הירשקען 
דעם טאָרט און אַװעקגעװאָרפען. 

לייבקע האָט געגעבען הירשקען אַ זעץ אין זייט, דער טאַטע 
זאָל נישט בעמערקען. 

,דו זאָלסט גאָר נישט נעמען, אז מען װעט דיר געבען," האָט 
ער שטי? און שטרענג געזאָגט. הירשקע איז ברגז געװאָרען און 
אָנגעבלאָזען זיך. , 

שמעון האָט דערהערט לייבקעס ווערטער. עס האָט זיך איהם 
געװאָלט מיט אַ קוס אָבדאנקען דעם קלוגען קינד ; אין האַרצען איז 
איהם אַזױ װאַרם געװאָרען פון ליעבע. נור ער איז געגאַנגען פּאָר- 
אויס מיט שנעלע טריט. ער האָט נישט געוואוסט, װאָס עס טוט 
זיך מיט איהם. ער האָט געפיהלט, אַז ער טאָר נישט אומגעהן, אז 
ער ציהט אױף זיך אֶן אין אייבינען פלעק, 
אז ‏ ער "קלייבט. נדבות, או- ער. דאהפ אױף 6 = 
נעמען,. וען מען ניט איהם. בושה, מורא, פער- 
צווייפלונג האָבען זיך איהם געמישט אין מח, געדריקט דאָס האַרץ. 
נור ער איז געגאַנגען, געגאַנגען. ער האָט עפּיס נישט געוואוסט, װי 
העבט מען אָן צו קלערען. ער האָט נור עפּיס געפיהלט, און שרעק- 
ליך זיינען געוועזען די געפיהלען. עפּיס האָט איהם געטריבען פון 
הויף צו הויף, פון שטוב צו שטוב --- און גרויזאם איז געוועזען דאָס 
טרייבען. ער האָט אין גיכען פּערלאָרען דעם חשבון פון דעם געלד, 
װאָס האָט געקלונגען ביי איהם אין קעשענע און געבריהט איהם דעם 
פוםס. ער האָט נור געפיהלט, אַז עפּיס ווערט ווענינער, ער האָט 
אפילו פערגעסען, וו אַ ס ווערט ווענינער. 

אין עטליכע הייזער האָט ער געמוזט שפּיעלען, רעדען, ברעכען 
זיך. ‏ ער האָט געמוזט אָנטון זיך אַ שרעקליכען כח צו געדענקען, 
װאָס ער דאַרף רעדען, צו פערשטעהן, װאָס עס רעדען איהם , המן" 
מיט , מרדכי'ן". ער האָט זיך טאַקי מאוס געפּלאָנטעט, גערעדט 
אויס'ן וועג, 

, טאַטע, איך קאָן שוין נישט געהן," האָט איהם הירשקע אָנגע- 
כאַפּט פאר דער פּאָלע נאָך אַ לאַנגער צייט ארומלויפען. 

ער האָט זיך אָבגעשטעלט, בעטראַכט דעם זוהן און איז געקו- 
מען צו זיך. ער האָט דערפיהלט, אַז ער איז אויך שרעקליך מיר. 
ער װאָלט זיך מיט פערגניגען לעגען שלאָפען. ער האָט אַראָבגענו- 
מען דאָס היטעל ; ער איז פּערגאָסען געוועזען מיט שווייס. דער 
ווינד האָט איהם װויעדער אָבגעקיהלט דעם קאָפּףּ. צו זאָל ער געהן 
אַ היים אָדער געהן ווייטער ? די האַנד האָט זיך איהם נעוועזען 
אראָבגעלאָזען אין קעשענע -- ער האָט געװאָלט ארויסנעמען פון 
דאָרטין דאָס געלד און איבערצעהלען. נור ער האָט זיך דאָס געשעמט 
צו טון ; ער האָט מורא געהאַט פאר דאָס געלד. ער האָט טיעף און 
שווער אָבגעקרעכצט און אַ קער געטאָן זיך צו געהן אַ היים. נור ער 
האָט זיך אָבגעשטעלט און נעמאַכט צוריק אַ בעוועגונג. ער דאַרף 
זיין נאָך אין איין אָרט, ער האָט אָבער פערגעסען, וואו. ער קנויטשט 
אָן די שטערן. , אברהם ברוך קאַפּלאַן," דערמאָנט ער זיך. ער דער- 
פיהלט דעם טעם פון אַ דרייער'ל, דאָרטין װועט מען אפשר נאָך 
דארפען פערבריינגען, הוליען,. נור ער קאָן נישט בעקלערען. ער 
ווייס נישט, װאָס עס וועט זיין. ער פיהלט נור דאָס דרייער'?ל. 

,מיר וועלען אַריינגעהן נאָך אין איין אָרט און גאָר," האָט ער 
זיך געווענדעט צו די קינדער, , יענמאָלט וועלען מיר געהן אַ היים," 

ער איז געשווינד אַװעק צו אברהם ברוך קאַפּלאַן. 


פרעהליך איז געוועזען ביי אברהם-ברוך קאַפּלאַן,. דער רעש 
פון די געזענג, טענץ און לעבעדיגע געשרייען האָט דערגרייכט ווייט 
אין נאַס. שמעון האָט געפונען ביי איהם אַ גרויסען עולם ; צווישען 
זיי זיינען שוין געוועזען אייניגע פּורים-שפּיעלער. 

אין מיטען צימער איז אומגעשפּרונגען און געזונגען מיט , בע- 
נומענע" קולות און געלאַכט אַ קרייז פון מענשען, וועלכע האָבען זיך 
געהאַלטען איינער דעם אַנדערן פאַר די הענד, און אין מיטען קרייז 
האָט זיך עמיץ געקויקעלט, געטאַנצט אויף די הענד, געהויבען די פיס 

צו דער נאָז, געטאַנצט זיטצענדיג, ועקלאַפּט מיט די פּיאַטעס אין רי 
ווייכע טיילען, געשפּרונגען ביז'ן באַלקען און געפּױיזעט אויף ד'ר'ערר. 
קאַפּלאַן, א דיקער יוד, פון מיטעלען וואוקס, פון א יאָהר איינינע און 
פונפציג, איז געזעסען אויבען-אָן ביי אַ קאַננען טיש, אַ צוגעגריי- 
טען מיט , כל-טוב", מיט די עדעלע געסט ארום זיך, און געקאָמאַנ- 
דירט : , פרעהליכער, לעבעדיגער !... האָפּאַ, האָפּאַ!... ‏ אויף די 
הענד, אויף די הענד !.. אזוי, אזוי !... פרעהליכער ! לעבעדיגער !... 
טים-בים-בים-בים !... אַ שפּרונג !... פרעהליכער !... מאָלאָדיעץ !..י 

דאָס לעצטע װואָרט האָט ער אַרױסגערעדט, ווען דער טענצער 
אין קרייז האָט זיך אָבגעשטעלט און שווער אַרױסגעלאָזען דעם 
אָטעם,. דער טענצער איז געוועזען פּערנאָסען מיט שווייס. 

,נו, יעטצט געה, נעם אַ ביסעל בראַנפען," האָט איהם געזאָגט 
קאַפּלאַן. 

דער קרייז האָט זיך צולאָזען, דער טענצער איז צו צום טיש. 
שמעון האָט דערקאָנט אין איהם יחיאל'ן. ער האָט זיך דערשראָקען 
און געװאָלט ענטלויפען. נור אין דער מינוט האָט איהם קאַפּלאַן 
בעמערקט. 

,ואָס שטעהסטו אין טיר ? אַריין !" האָט יענער אויסגעשריען 
צו שמעונ'ען. 

די איבריגע פּורים-שפּיעלער האָבען זיך א לאָז געטאָן מיט אַ 
ברייטען , גוט יום-טוב !" צו שמעונ'ען מיט די קינדער, אַרומגערינ- 
געלט זיי און נעשטופּט צום טיש. 

,דו אחשורוש, דו מלך, דו טפּש!.." האָט איהם געזונגען 
יחיאל, נישט דערקענענדיג איהם. יחיאל איז שוין געוועזען היבש 
מלא. 

,שטעה דו, קריך נישט ! " האָט אברהם ברוך נעקאָמאַנדירט צו 

יחיאל'ן. ,אַ פריער דארף ער קידוש מאַכען, דערנאָך... נו. גיס 
איהם אָן." 

יחיאל האָט אָנגענאָסען אַ גרויסען בעכער שמעון האָט נישט 
געוואוסט, װאָס צו טון. ער װאָלט ענטפערען, אז ער טרינקט נישט, 
נור ער האָט מורא צו רעדען, יח'אל זאָל איהם נישט דערקענען 


א 


נאָכ'ן קול, ער האָט גענומען דעם בעכער, אַרױסגערעדט שטי? 
,לחיים !" און אָבגעטרונקען א ביפעל, 

,װאָס איז דאָס ? האַ ?" האָט אויסגעשריען קאַפּלאַן. ‏ ביי 
מיר טרינקט מען אויס אין גאַנצען !... אין גאַנצען טרינקט מען ביי 
מיר אויס !... אַז נישט קערט מען אַריין מיט געװואַלט און מען ניט 
האַלזדאון-נאַקען." 

שמעון האָט נאַריש געשמייכעלט. איהם איז געוועזען שרעק- 
ליך אומעטיג ; אין האַלז איז איהם געוועזען װאַרם און אין די אויגען 
האָט איהם געברענט. ער װאָלט עפּיס געזאָגט; ער װאָלט געווי- 
צעלט ; ער װאָלט זאָגען : , היינט איז פּורים, מאָרגען אויס, גיט אַ 
נדבה און טרייבט אַרױס !"... נור ער קאָן נישט רעדען. ער האָט וי 
אַ תם אויסנגעשטרעקט די האַנד צום בעכער, מיט אַ מאָל אַריינגע- 
קעהרט איהם אין זיך און... צואוויינט זיך. אַזױ וויינט דאָס אומ- 
גליק אַליין. אַלֶע זיינען עפּיס אָבהענדיג געװאָרען. די קינדער האָ- 
בען זיך אויך צואוויינט. 

,װואָס איז דאָס, האַ ? װאָס איז דאָס ?"... האָט אברהם ברוך 
געשטאַמעלט. ,װאָס איז דאָס פאַר אַ וויינען? פע!.. װאָס 
פעהלט דיר, װאָס ? איך האָב פיינד אַזעלכע זאַכען !.." 

מען האָט איהם אַרומגערינגעלט. מען איז געוועזען נייגיעריג 
צו וויסען, ער איז דער וויינער און פאַר װאָס ער וויינט ; און איי- 
נער האָט איהם אַראָבנעשלעפּט דעם באָרד. 

, שמעון ! * האָבען אויף אַ מאָל אויסגעשריען עטליכע פון די 
פּורים-שפּיעלער. ער האָט זיך דערשראָקען פאַר זיין נאָמען ; די 
פיס האָבען זיך איהם אונטערגעבוינען. נור ער האָט זיך אַ ריס גע- 
טאָן צו דער טיר, א װאָרף געטאָן דעם, װאָס איז געשטאַנען הינטער 
איהם, און איז ענטלאָפען. די קיודער נאָךְ איהם. 


ער איז געלאָפען, געלאָפען. אַ היים, נאַטירליך ; נור ער װאָלט 
וועלען, אז די היים זאָל זיין װאָס ווייטער. אין קאָפּףה האָט איהם 
געברענט. פערפאַלען ! יעטצט װעט שוין דערוויסען גאַנץ שטאָרט, 

אַז ער איז געגאַנגען אין פּורים-שפּיעלער. איהם האָט זיך געראַבט, 
אַז מען ווייס שוין. ער האָט זיך געשעמט אויפצוהעבען דעם 
קאָפּף, טאָמער בעגעגענט איהם ווער. וי װועט ער גאָר קאָנען רע- 
דען מיט אַ מענשען ? און גיטעל ! װאָס װועט זאָנען גיטעל} נין, 
ער װועט איהר יעטצט קיין מעשות נישט דערצעהלען. 

,קינדער, איהר זאָלט אין דער היים גאָר נישט דערצעהלען" 
האָט ער זיך אָבגעשטעלט אוֹן געווענדעט צו די קינדער, װאָס זיינען 
איהם נאָכגעלאָפען און געכליפּעט. , הערט איהר, װאָס איך זאָנ 
אייך, נו, און הערט אויף צו וויינען." 

ער האָט אַרױסגענומען דאָס נאָזדטיכע? און אָבגעווישט די קינ- 
דערשע פּנים'ער. דערנאָך האָט ער זיך נגעלאָזען געהן שוין נישט 
אַזױ ניך, נור די קינדער כליפּען נאָך. 

,הערט אויף, זאָג איך אייך !" שרייט ער אויס בייז און פיהלט, 
אַז ער װאָלט זיך עפּיס מחיה געוועזען, ווען ער װאָלט זיי יעטצט 
גוט אָנגעשלאָגען. די קינדער האַלטען איין אַ וויילע דעם אָטעם, 
נור באַלד העבען זיי אָן ווייטער צו כליפּען,. ער האלט איין דעם 
כעס ; ער פערשטעהט, אַז מיט בייזקייט װעט ער דאָ גאָר נישט מאַ- 
כען, מען דאַרף זיי מיט עפּיס פערנעמען. 

,נו, שפּרינצער-המן, װאָס האָסט דו צו-וויינען, איבער א יאָהר 
וועלען מיר בעסער מאַכען." 

ער דערשרעקט זיך אַליין פאַר די לעצטע ווערטער. ,זאָל גאָט 
אויסהיטען," טראַכט ער. 

איבער אַ יאָהר וועל איך נישט נעהן," ענטפערט , חמן". 

,נישט געהן," כאַפּט אונטער הירשקע. 

שמעון ווערט פרעהליכער. עס דאַכט זיך איהם אויס, אַז זיי 
זאָגען נביאות. 

,איבער אַ יאָהר וועלען מיר טאַקי נישט דאַרפּען געהן." ער 
נעמט זיי פאַר די הענטלעך. אט אַ גליטש ! נו, אַדאָדאָ !. יי 

ער האָט זיך געגעבען אַ גליטש. די קינדער ווערען טאַקי מונ- 
מערער. 

,איבער אַ יאֶָהר וועלען מיר אַליין זיטצען צו דער סעודה, וי 
אַלע מאָל," זאָנט לייבקע. 

, מיט שלח-מנות," זאָגט אונטער הירשקע. 

,מיט אַ ס-אַדאַזאַדך גוטע זאַכען," כאַפּט אונטער שמעון, צי- 
הענדיג דאָס װאָרט ,אַ סך". 

זיי זיינען צונעגאַנגען צו דער היים. 

,זעהט-זשע, איהר זאָלט למען השם נאָר נישט דערצעהלען אין 
דער היים," האָט ער זיי נאָך אַ מאָל אָנגעזאָגט. 

ער האָט ביי זיי אַראָבגענומען די בערד, צוריסען זיי און אַוועק- 
נעװאָרפען. דערנאָך זיינען זיי אַריין אין שטוב. 


אין שטוב איז געוועזען... ליכטיג, צונעקליבען, יום-טוב'דינ. 
ניטעל מיט דער עלטערער נייען-יעהריגער טאָכטער זיינען געוועזען 
אויסגעוואשען, פּערבאָרשטען און איבערגעטאָן אין די שבת'דינע 
קלייר?ּעך... אויפ'ן טיש איז געשטאַנען דער צינערנער טאץ מיט 
גלעזער צום טיי טרינקען. 

אַ צייט נאָך זיין אַוועקגעהן האָט גיטעל געקלאָגט, געריסען פון 
זִיך דאָס האָר און געבראָכען די הענד. נור שפּעטער א ביסעל איז 
זי נעקומען צו זיך,. זי האָט זיך דערשראָקען, עס זאָל ווער נישט 
אַריײינקומען, אָנהעבען קשיות צו פערגעבען און אפשר נאָך שטויסען 
זיך , פערשטעהן, װאָס דאָ קומט פאָר. מען דאַרף זיך מאַכען פרעה- 
ליך, ליכטיג אין שטוב און אָנגרייטען אַ תירוץ, אויב עמיץ װועט 
פרעגען, וואו איז שמעון. נור נלייד איז ביי איהר געבליעבען מאַכען 
פינסטער אין שטוב, פערשליסען זיך און קיינעם נישט אויפעפענען. 
זי האָט עס טאַקי געטאָן. 

זי האָט זיך אַריינגעלעגט אין דאָס האַרטע בעט, געכליפּעט און 
שווערע, טרויעריגע, פינסטערע געדאַנקען האָבען זיך איהר ארומ- 
געדרעהט אין קאָפּף. זי איז אבגעלעגען אַ צייט און פּלוצלינג אוים- 
נעשפּרונגען פון בעט, האָט אָנגעצונדען פייער און גענומען מאַכען 
יום-טוב'דיג. אין איהרע שיינע אויגען האָט אויפנעבליטצט אַ 


פייערעל. זי האָט געאַרבײיט מיט היטץ, מיט חשק. דאָס האָט 
זי אוֹיפגעהויבען דער געדאַנק, אַז עס איז א גרויסע רחמנות אויף 
שמעון'ען, אז מען דאַרף איהם אונטערהאַלטען, טרייסטען, ער זאָל. 
ביי זיך נישט אַראָבפאַלען. 

און זי האָט ז יך געמאַכט יום-טוב-דיג און דאָס עלטערע טאָכ- 
טער'ל, װאָס האָט זיך אויפגעכאַפּט. נור דאָס האַרץ.... 

, גוט יום טוב ! " האָט זי אויסגעשריען, אז ער איז אריין אין 
שטוב. איהר קול האָט אַ ציטער געטאָן, נור זי האָט זיך גע- 
שטאַרקט. זי האָט זיך איינגעקוקט אין איהם : װוי זעהט ער אויס ? 
װאָס קומט אין איהם פאָר ? 

שמעון האָט זיינע אויגען נישט געגטויבט. ער האָט זיך גע- 
ריכט, אז אין שטוב וועט זיין פינסטער, ניטעל מיט די קינדער פער- 
קלאָגט --א פאָלקאָמענער תשעה-באב ! און פּלוצלינג בעגעגענט מען 
איהם מיט אַ ברייטען , גוט יום-טוב !" --- נוד דערפון איז איהם 
נאָך שווערער געװאָרען,. ער האָט געפיהלט, װאָס עס טוט זיך ביי 
איהר אין האַרצען ; זיין אויער האָט געכאַפּט איהר ציטערנדינען 
טאָן. זי װאָלט וויינען, װאָלט איהם אַ סך לייכטער געוועזען. ער 
װאָלט זיך יענמאָלט אויך אויסגעוויינט. נור ער מאַכט זיך אויך 
האַרץ. 

,אָט אַזױ ביזטו א מענש," זאָגט ער צו איהר מיט ליעבע. 

,װאָס דען ? * שמייכעלט זי, נור זי האָט מורא אַ סך צו רעדען, 
זי זאָל זיך נישט צו וויינען. 

,ועסט טרינקען טיי ?" פרעגט זי. 

,אָ, יאָ," ענטפערט ער אָבגעהאַקט. ער האָט אויך מורא אַ 
סך צו רעדען. 

זי געהט צום אויווען אַרויסצונעמען דאָס הייסע װאַפער, ביידע 
שווייגען ; זיי האָבען מורא פאר דאָס נעשפּרעך, װאָס דאַרף ביי זיי 
פאָרקומען. גיטעל װאָלט וועלען אָננעמען אין זיך אַ סך לופט, זי 
זאָל קאָנען עפּיס פרייער רעדען. 

;אָט וועלען מיר טרינקען טיי, וועט ביי אונז זיין פּורים", רעדט 
זי פרעהליך, אָנגיעסענדיג די גלעזער. 


זיי נעמען זיך פלייסיג צום טיי-טרינקען. דערווייל װועט מען 
דאָך שווייגען... 

,אַדאַדא!" קרעכצט אָב פרעהליך שמעון, וי ער װאָלט זיך דער" 
קוויקט מיט'ן טיי, און קוקט פריינדליך אויף גיטלען, אויף די קינ- 
דער. הירשקע און דאָס מיירעלע האָבען אַועקגעלעגט די קעפּלעך 
אויף די הענד אויפ'ן טיש און איינגעשלאָפען. לייבקע זיטצט אָנ- 
גערוקטערהייט און קוקט פעראומערט אויף די עלטערן. 

,דוואָשע וועט מיר געבען א היים פּאַרוקען מאַכען," פאַלט איין 
גיטלען צו נאַרען איהם. 

,ווען איז זי דאָ געוועזען ? * פרענט ער און קוקט זי אָן מיט 
חשד. 

,דאָ איז געוועזען פרומע, װאָס אַרבײיט ביי איהר." 

,װאָס איז דװאָשע מיט א מאָל גוט געװאָרען ?" 

,זי האָט איטצטער מאפען אַרבײט. זעהסט, האַ, דאַרף מען 
זאָרנען ? איך װאָלט וויסען פריער, װאָלסט דו היינט נישט געגאַנ- 
נען," שטעלט זי זיך ענדליך אונטער פארביינעהענדיג צו דערמאָ- 
נען ווענען דאָס אַרומגעהן אין פּורים-שפּילער. 

,װאָס איז, װאָס ? " שמייכעלט ער. , ערשטענס, מיט װאָס 
איז פּורים-שפּיעלערײי קיין ארבייט נישט ? צווייטענס... אָט זעה, 
װאָס איך האָב פערדיענט !..." ער האָט געשווינד ארויסגעשיט פון 
קעשענע דאָס נעלד, װאָס האָט איהם שוין לאנג דעם פוס געבריהט. 
ער איז געוועזען זעהר צופריעדען פון דעם, װאָס זי האָט דערמאָנט 
וועגען דאָס ארומנעהן ; ער אליין האָט זיך עפּיס נישט געפונען. זי 
האָט זיך דערשראָקען פאַר דאָס געלד און איז בלייך געװאָרען. נור 
זי מאַכט זיך האַרץ און ניט נישט צו בעמערקען איהר שרעק. 

,אַ סך ?" פרעגט זי און שמייכעלט קוים. 

,איך ווייס אליין נישט... אַ סך, דאכט זיך...ײ 

זי װויל מאַכען קוראַזש, בעווייזען, אַז איהר אַרען נישט די 
נדבות. 

,וועלען מיר גלייך איבערצעהלען," זאָגט זי לוסטיג און נעמט 
זיך צום געלד, 


עס הערען זיך טרערען אין איהר קול, דאָס געלד ברענט איהר 
די האַנד, נור זי צעהלט, 

,פיער רובעל דרייסיג קאָפּיקעס --- אַ חוב אָבגעפּטרט!" רערט 
זי פרעהליך. 

,זעהסט, האַ ? * זאָגט ער קוים ארויס. 

נור זי האַלט נישט אויס מעהר און צו-וויינט זיך. ער דער- 
שרעקט זיך ; ער וװויל זי טרייסטען, נור ער געפינט קיין ווערטער 
נישט. ער בעשליעסט זיך אפילו דערפילען דאָס מאָס -- און דער- 
וויילע וועט ער אַראָבװאַרפען ביי ז'ך א שטיין פון האַרצען. 

,ביי אברהם ברוך קאַפּלאַן האָט מען מיך דערקאָנט," שטאַ- 
מעלט ער פערצווייפעלט. ,יחיאל געווען... יאֶשע... משה בער... די 
באָרד אַראָבגעריסען.." 

און שטאַרקער און הערצרייסענדער איז געװאָרען איהר געוויין. 

ער האָט געקוקט בייז אויף דאָס געלד. ער ואָלט, דאַכט זיך, 
נעמען עס און ארויסװואַרפען. נור... ער האָט דאָס נישט געטאָן. 


אויף מאָרגען האָט ער עפּיס וי מורא געהאַט צו נעהן אין ווערק- 
שטאַט. וי װועט ער קוקען גלייך אין די אוינען ? װוי װעט ער נאָר 
קאָנען אויפעפענען דאָס מויל ? נור ער מאַכט זיך האַר'ץ. װאָס האָט 
ער מורא צו האָבען ? ער האָט עפּיס נע'גנב'עט ? וועלען זיי לאַכען 
פון איהם, אָבער מעהר דאָך נאָר נישט ! דאָך ווילט זיך איהם, אַז די 
שעה, ווען ער דאַרף געהן צו דער אַרבײט, זאָל זיך אָברוקען װאָס 
ווייטער. נור זי איז שוין פאָראיבער און ער איילט נאָך נישט אוועק- 
געהן. ער דרעהט זיך אום איבער דער שטוב, זוכט עפּיס. ער וויל 
נישט אַרוסװײיזען גיטלען, װאָס אין איהם קומט פאָר, כאָטש זי פון 
איהר זייט פיהלט עס גאַנץ גוט. ענדליך שטאַרקט ער זיף: ער 
האָט נישט װאָס מורא צו האָבען ; --- און אַװעק צו דער אַרבײט, 
נור װאָס נעהנטער ער ווערט צו דער װוערקשטאַט, העבט ער אָן אַלץ 
שװואַכער צו פיהלען זיך. עס שרעקט איהם דאָס ערשטע , ברוך- 
הבא !", עס שרעקט איהם יחיאל מיט זיינע רעד. ער דערמאַנט 


זיך, אַז ווען נעכטען פאַר'ן אַועקנעהן האָט ער אויסגעטרונקען אַ 
ביסעל בראנפען, האָט ער זיך אָנגעהויבען פיהלען שטאַרקער און 
מוטינער. ער ווארפט איין אויג אויף די שיינק, װאָס נעבען ווערק- 
שטאַט, ער פיהלט, אז פון דעם בראָנפען װועט איהם ווערען װאַר- 
מער. - נור גלייך האָט ער זיך דערשראָקען פאַר'ן געדאַנק --- מעהר 
פּאַסט איהם שוין נישט : אָנהעבען נאָך שכור'ען ! דאָס גיט איהם 
צו כח, ער מאַכט מיט דער האַנד און געהט אַריין אין װוערקשטאַט. 

,ברוך הבא, אחשורוש ! * האָבען די ארבייטער איהם מקבל 
פּנים געוועזען. 

,האָסט עפּעס היבש אַרײינגעכאַפּט ?" פרעגט איהם יחיאל, אָנ- 
העבענדיג מיט אַ מאָל צוי, דו"צען איהם.. , באָק, האָט זיך צו- 
וויינט! ביי אברהם ברוך'ן װאָלסט דו געכאַפּט א גוטע מטבע! 
איך האָב אַרױסגעטראָגען מעהר װוי א רובעל! דער שוטה האָט 
זיך צוגאָסען, ע-ע-ע-ע !..." האָט איהם יחיא? איבערגעמאַכט, װוי ער 
האָט זיך צו-וויינט. 

,ער האָט מסתמא געוויינט נאָך ושתי'ן," האָט איין ארבייטער 
געוויצעלט. 

שמעון'ען האָט זיך דאָס בלוט געװואָרפען אין פּנים. ער האָט 
געביסען די ליפּען. ער האָט געװאָלט זיך קריגען. ער האָט געװאָלט 
וויינען. 

,אַז מען דאַרף ווערען א פּורים-שפּיעלער, ווערט מען א פּורים- 
שפּיעלער," האָט ער בייז ארויסגערעדט. 

,אויף דיר װאָלט מען זיך עס ניט געריכט," זאָגט איין אַר- 
בייטער. 

,װאָלט מען זיך נישט געריכט ! " 
ו ,אַי, שמעון --- א פּורים-שפּיעלער !" רייצט אונטער א צוויי- 

טער. 

,נישט דיין זאַך." 

,אַריין, אַריין, שפּרינצער המן רו מיין !..." האָט אויסגעזונגען 
אַ יונגער אַרבײטער. 

אויף שמעונ'ס געזיכט האָבען זיך געביטען אַלַע פאַרבען; 


--יפט =+ 


ער האָט געװאָלט כאַפּען א שער, דאָס פּרעס אייזען און װאַרפען 
דעם ארבייטער אין קאָפּף. נור עס איז אַריײן דער בעל-הבית. 

,צו דו ביזט נעכטען אַרומגעגאַנגען אין פּורים-שפּיעלער ? 
יהיאל דערצעהלט עפּיס," האָט דער בעל הבית איהם געפרעגט. 

,ער איז געוועזען אחשורוש," האָט נעלאכט איין ארבייטער. 

,איהם האָט זיך פּערװואָלט ווערען א מלך," האָט אונטערגע- 
כאַפּט נאָך איינער. 

,מאוס, מאוס, איך װאָלט מיך עס אויף דיר נישט געריכט," 
האָט געזאָגט דער בעל-הבית. ,דאָס פּאַסט פאר יחיאל'ן, נישט 
פאַר דיר," 

,װאָס פאר יחיאל'ן ? װאָס איז יחיאל ?" האָט זיך יחיאל אָנ- 
געכאַפּט. ,יחיאל איז דען א גנב ? א ליידאַק, אַ שאַרלאַטאַן איז 
יחיאל ? װאָס --- יחיאל ? יחיאל איז מעהר נישט אַ קבצן! איך 
װאָלט נעכטען נישט אַרומגעגאַנגען אין פּורים-שפּיעלער, װואָלט איך 
נישט געהאַט אויף פּסח. אָט איז אייך יחיא? ! װאָס -- יחיאל? |... 
יחיאל !..." 

,נו, נו, נו! דו ביזט א לייט!" האָט איהם דער בעל הבית 
איבערגעריסען. אָבער װאָס איז דאָס טאַקי מיט דיר נעוועזעי 
שמעון ?" 

שמעון איז געזעסען וי אויף נאָדלען און געפיהלט, אַז עס 
העבט זיך איהם דער מח. ער האָט זיך נעמאַכט נישט הערענדיג 
דעם בעל-הבית' פראגע. 

דער בעל הבית האָט געשיקט נאָך , משקה" לכבוד שושך-פּורים. 
שמעון האָט נישט געװאָלט טרינקען ; ער האָט זיך בעשלאָסען פון 
היינט אָן און ווייטער נישט צושטעהן צו די ארבייטער, אויסווייכען 
זיי, ענטלויפען פון זיי, און, אז מען האָט געבראַכט דאָס בראנפען 
און גערופען איהם טרינקען, האָט ער זיך לכתחילה געמאַכט נישט 
הערענדיג, און פּלוצלינג דערשראָקען זיך פאר נייע שטעכווערט- 
לעך און נלייך דערפיהלט, אז א ביסעל בראנפען װועט איהם מונ- 
טערער מאַכען. עס האָט זיך איהם אָנגעהויבען צו דוכטען, אַז ער 
דאַרף און מוז טרינקען. ער האָט פּערלאָרען די מעגליכקייט צו 


נאן. לא 


קלערען און געשווינד אויסגעטרונקען איינינע נלעזלעך איינס נאָך 
דאָס אַנדערע. און באַלד האָט ער דערפיהלט, אז ער טוט נישט גוט, 
װאָס ער װוי? ווערען שכור, אז דאָס איז א פערברעכען. עס איז 
איהם געװאָרען זעהר שווער אויפ'ן האַרצען. ער האָט זיך צו" 
וויינט. 
| , זיי נישט קיין נאַר !" האָבען איהם די אַרבײטער גערערט, 

,װאָס פאַלסט דו ביי זיך אַזױ אַראָב ? מיר לאַכען דאָך, נישט מעהר. 
און אַז דו ביזט גענאַנגען אין פּורים-שפּיעלער, איז װאָס? אט 
געהט דאָך יחיאל, משה בער, יאָשע !... מאַלע ווער עס געהט. נו, 
זיי נישט קיין נאַר און ראָװוע נישט." 

ער האָט נאָר נישט געענטפערט. ער האָט נור געפיהלט, אז ער 
דאַרף ענדיגען דאָס, װאָס ער האָט אָנגעהויבען. ער האָט אַרינ- 
געגאָסען אין זיך נאָך אַ פּאַר גלעזלעך און אויפגעהערט צו וויינען. ער 
איז שכור געװאָרען. די אוינען האָבען זיך געקלעבט, די הענד זיי- 
נען געהאַנגען װוי די קלעטצער און די פיס האָבען זיך אִבגעזאָגט צו 
האַלטען איהם. אין קאָפּף האָט זיך איהם געמישט. ער װאָלט ווע- 
לען אויסניעסען צו וועמען זיין ביטער האַרץ ; ער װאָלט וועלען צו- 
שלאָנען זיך, רייסען, בייסען, שרייען. ער װאָלט וועלען קלאַפּען 
זיך ,קאָפּף אָן דער װאַנד". און פּלוצלינג פאַלט איהם איין נאָר 
ענטלויפען פון װערקשטאַט. ער העבט זיך אויף פון זיין אָרט און 
געהט צו דער טיר. 

,וואוהין נעהסטו ? לעג זיך בעסער שלאָפען," האַלט מען איהם 
אויף. נזר ער געהט זיין וועג. 

,מען דאַרף איהם נישט לאָזען," זאָגט איין אַרבײיטער,. יחיאל 
כאַפּט אָן שמעונ'ען פאר דער האַנד. 

,לאָזט מיך מיט נוטען !1" שרייט ער אויס מיט פערקוועטשטע 
ציין, רייסט אויס די האַנד ביי יחיאל'ן און געהט אַװעק. 

,כאשר אבדתי, אבדתי," דרעהט זיך איהם אין שכור'ען 
קאָפּף, ,װאָס שוין ! איין אייבינער קבצן און א פּורים-שפּיעלער. עט, 
פיו, אַלְּץ פיו !... 27? הפּחות שכור... און גיטעל ! װאָס גיטעל ?... 
איך האָב געמוזט טרינקען, אז נישט -- אַ טויט אָדער משוגע ווע- 


ןע 


רען !... און װאָס, אז שכור ?... א קבצן איז שכור !... נערעכט 
יחיאל !... נו, בין איך א פּורים-שפּיעלער --- און זאָל מען מיר עפּיס 
טון !.. מאיך לאַך פון אַלֶעמען !...* 

, שמעון נעהט און איז, דאַכט זיך, גוט שכור," האָט ער דער" 
הערט הינטער זיך אַ ווייבערשען קוֹל. 

, און נעכטען איז ער ארומגעגאננען אין פּורים-שפּיעלער," האָט 
איין אַנדער ווייבערשער קול אָבגעענטפערט, 

אמת טאַקע ? איך האָב עס אויך געהערט. א, צו װאָס אָרמ- 
קייט בריינגט ! * האָט געזאָגט די ערשטע שטימע. 

,פון דעסטוועגען --- זאָל מען נישט געפּרובט ווערען, רבונו של 
עולם -- דארף מען אין אָרמקייט אויך זיין א מענש," האָט די 
צווייטע געענטפערט. 

ער האָט זיך געװאָלט אָבשטעלען און ענטפערן זיי, נור ער האָט 
זיך איינגעהאַלטען און אַװעק זיין וועג. 

, פּליעװאַטש !" האָט ער געמורמעלט פאַר זיך אויף רוסיש, -- 
,איך שפּיי אויף אייך. ווסיע פּאָדליעצי !" 

ער האָט זיך אפילו נישט אָבנעשטעלט נעבען טיר פון זיין 
דירה און איז דרייסט אַריין אין שטוב. ,װאָס ניטע?!" האָט ער 
געטראַכט, --- , װעט זי שרייען ! עט, אלץ איינס ! פּליעװאַטש, נאַ 
ווסיאָ פּליעװאַטש !...ײ 

,אִי, מיין גאָט-ט-ט!" האָט גיטעל אויסגעשריען מיט שרעק און 
געכאַפּט זיך פאר די האָר, אז ער איז אַרייננעפאלען אין שטוב. 
,מיין גאָט-ט-ט !... רבו-נודשל-עול-לם !... אִי, וועה איז מיר נישט 
געשעה-הען !... ער איז דאָך שכור !...* 

ער האָט זיך שווער אַראָבגעלאָזען אויף דאָס זיטץ-בעטעל און 
אָנגעקנויטשט די שטערן. עס האָט זיך איהם געדאַכט, אַז ער וועט 
גלייך שטאַרבען... 

,אִי, איך װעל מיר א מיתה משונה אָנטון !" האָט ניטעל גע- 
יאָמערט און געבראָכען די הענד. /אִי! אִי ! רבר-נו-ש?לל- 
עול-לם !... איך וועל מיר אַ טויט מאַכען !... שמעון, וי האָסט דו זיך 


אַזױ אָנגעשכורט! נאָט-טױניו! דאָס האָט נאָךְ אונז געפעהלט, 
אי !" 

זי האָט אָנגעהויבען צו קלאַפּען זיך מיט די פויסטען אין 
קאָפּףּ. ער האָט זיך קוים אויפגעהויבען פון זיץזדבעטעל, איז צו צו 
גיטלען און אָנגענומען זי פאַר אַ האַנד, 

אִי, איך װועל דאָס נישט אריבערטראָגען !" האָט זי געשריען 
און געריסען ביי איהם די האַנד. 

,וויין נישט, גיטעל!" האָט ער אָנגעהויבען צו שטאַמלען, 
,וויין נישט. . . עס איז אזוי ביטער !. . . . פערשטעהסט, איך 
האָב נעמוזט טרינקען . . . דאָס לעבען דערעסען. . . אַלֶע האָבען 
פון מיר געלאַכט. . . פערשטעהסט... װאָס בין איך.. יחיאל 
איז שוֹין מיין נלייכען . . . עט, גיטע?ל!... . איך האָב שין 


פּערשפּיעלט מיין וועלט! איס שמעון! . . . נישטאָ שמעון! 
א פּורים-שפּיעלער --- שמעון ! . . . ניטעל, דו נישט ויין . .. . 
איך װעל שטאַרבען . . . װאָס אַרט דיך, נלויב מיר . . . איך 


וועל שטאַרבען . . . ראַזאָם קאָניעץ ! . . .וויין נישט, ניטעל!.... 
וויין נישט, גיטע?!... באסטאַ !... פערשטעהסט, באַסטאַ!... 
ויין נישטי.?.* 

ער האָט אַראָבגעלאָזען איהר האַנד, איז צונגעגאַנגען צום זיץ- 
בעטע? און אַראָבנעלאָזען זיך מיט א הערץ-רייסענדען יאָמער. 
ניטעל אין איהר ווינקעל האָט אויך געוויינט היסטעריש. די קינדער 
האָבען אונטערגעהאָלפען, שרעקענדיג זיך פאר דעם שכור'ען טאַטען. 


שרעקליך האָט ער זיך געפיהלט, ווען ער האָט זיך אויסגעניכ- 
טערט. ער האָט גיטלען נלייך אין די אויגען נישט געקאָנט קוקען. 
ער האָט זיך געשעמט פאר די קינדער, וועלכע האָבען זיך נאָך אַלץ 
געשראָקען פאר איהם און געשטאַנען פון ווייטען. עס האָט איהם 
נעברענט דער מאַרך. ער האָט מורא געהאַט אַ קוק צו טון אויף 
הינטען, אויף דעם נעכטיגען טאָג. 

,רבונו של עולם!, עס פעהלט מיר מעהר נישט! " האָט ער 
מיט שרעק געטראַבט. 

,גיטעל," האָט ער זיך געווענרט צום ווייב, װאָס איז פאר דער 
נאַכט עלטער געװאָרען אויף צעהן יאֶהר, , גיטעל, דאָס איז איין 
ערשט און לעצט מאָל. אוי, רבונו של עולם, װוי האָט זיך דאָס נאָר 
מיט מיר געטראָפען !..." 

גיטעל האָט אונגלויביג געשאָקעלט מיט'ן קאָפּף. נור ער האָט 
זיך געגלויבט. איהם האָט זיך שטאַרק געװאָלט פערבעסערען זיך, 
בעקומען צוריק דעם נאָמען, וועלכען --- װוי ער האָט נעפיהלט =- 
ער האָט פּערלאָרען. ער האָט זיך נעמאַכט האַרץ. ער האָט זיך 
געשטאַרקט. 

נור ביים ערשטען בעווייזען זיך אין נאַס, אין שול'כע?, אין 
ווערקשטאט האָט ער זיך פּערלאָרען. ער האָט מיט קיינעם נישט גע- 
קאָנט רעדען, קיינעם אין די אוינעז נישט נעקאָנט קוקען. עס האָט 
זיך איהם שוין געדאַכט, אז יעדער לאַכט פון איהם, אז יעדער קוקט 
אויף איהם וי אויף אַ , בזוי", אויף איין אייביג פעראַכטעטען און 
פערפלעקטען. 

אַ נאַנצען טאָג איז ער געזעסען איינגעבויגען איבער זיין אַר- 
בייט, דעם קאָפּף נישט אויפגעהויבען, מיט קיינעם נישט נערעדט 
און מלחמה געהאַלטען מיט זיך אַלֵיין. ער האָט נגעװאָלט מונטערער 
ווערען, אויפלעבען, און איז אַלץ אומעטיגער געװאָרען. 

,נאַר! שטיק נאָרנישט!" בייזערט ער זיך אויף זיך אליין. ,וי 
איך בין דאָס אראָבגעפאלען ביי זיך ! וי איך ווער דאָס פון אלץ 
נתפּעל?! בהמה ! טריאפּקע !... או-או-או !..." 

ער העבט זיך אָן אויסצולעגען, אז ער האָט קיין פערברעכען 
נישט בעגאַנגען, אז ער קאָן בלייבען און איז געבליבען דער זעלבער 
שיינער מענש, װאָס פריער, און אין דער איינענער צייט דרעהט זיך 
איהם אַרום אין קאָפּף, אז ער איז שוין א פערפאַלענער, אַז ער װעט 
שוין נישט קומען צו קיין תקומה. 

,שטאַרבען... שטאַרבען... אויפהייננען זיך... הייננען..." בע- 

ווייזט זיך איהם ערגיץ אין מח. און עס שטעלט זיך איהם פאָר, וי 
ער היינגט שוין מיט איין אַרויסגעשטעקטער צונג. 

,אָנשכור'ען זיך... אומװואַרפען זיך שכור'ערהייט..." שפּרינגט 
אויף אין איין אַנדער אָרט אין קאָפּף. און ער זעהט זיך שוין, װוי ער 
פאַלט פון די פיס. 

עס דערמאָנט זיך איהם, אַז אין דער היים שטעהט נאָך ביי 
איהם בראנפען פון פּורים. אָט זעהט ער אפילו די פלאַש און ווי- 
פיעל בראנפען אין איהר איז,. עס העבט איהם אָן צו ציהען צום 
בראנפען, און ער דערשרעקט זיך פאר דאָס נעפיהל. ער יל צו- 
שלאָגען די רעיונות, נישט טראַכטען וועגען דאָס בראָנפען און הערט 
זיך צו, װאָס רעדט מען אין ווערקשטאט, אָבער. די פלאש שטעהט 
איהם פאר די אוינען. און עס ציהט, ציהט, ציהט מיט אַ שרעקלי- 
כען כח. עס דאכט זיך איהם, אז ער הערט אפילו דעם ריח פון דעם 
בראנפען. 

ביי נאַכט האָט ער מורא געהאַט צו געהן אַ היים. עס האָט איהם 

געשראָקען די פלאש. ער וועט זיך נישט קאָנען איינהאַלטען און 
װעט זיך אָנשכור ן... ער לאַכט אפילו פון זיך אליין און האָט דאָך 
מורא. 

אין שטוב וויל ער נישט קוקען אויפ'ן שראַנק, וואן דאָס בראנ- 
פען שטעהט. ער זיטצט נעבען גיטלען, טרעט פון איהר נישט 
אֶב, װי ער װאָלט זיךּ בעהאַלטען הינטער איהר. ער טראכט, אז די 
בעסטע זאַך װאָלט געוועזען אויסגיעסען דאָס בראַנפען און בלייבט 
זיטצען אויפ'ן אָרט... ער שעמט זיך פאר גיטלען ארויסצואווייזען, 
אַז ער האָט מורא פאר בראנפען. ער העבט אָן צו פערפאַסען אין 
קאָפּף א נאַנץ געשפּרעך מיט גיטלען, מיט וועלכען ער װעט אויס- 
פיהרען, אז מען דארף דאָס בראנפען אויסגיעסען. נור גיטע? איז 
אויפגעשטאַנען און ארויס פון שטוב. ער דערשרעקט זיך. ער קוקט 
פּערלאָרען אין אלע ווינקעלעך, העבט אָן מיט רעש שפּיעלען זיך מיט 
די קינדער און... טראַכט וועגען בראנפען. ער בעשליעסט ארויס- 
ניעסען עס. ער נעהט צו שנעל צום שראַנק, כאַפּט די פלאַש, 
שטעקט זי אֶב... נור עפּיס האָט אַ שטויס געטאָן די האַנד צום מויל... 

גיטעל איז אריין,. ער איז רויט געװאָרען. 
,עט, גיטעל, שוין אַלץ איינס !" האָט ער געשטאמעלט. , שוין 
אַלְץ איינס, גיטעל !... פערשטעהסט, דאָס האַרץ..." ‏ ער האָט גע- 


מאַכט מיט דער האַנד, אֶהן ווערטער, , דאָס האַרץ... איך וועל משנע 
ווערען... פערשטעהסט.., דאָס האַריץ... דאָס האַרץ,.. ײ 


און שמעון האָט בעקומען א רויטע נאָז, פערגאָסענע אויגען... 
גיטעל איז אַלט און חשך געװאָרען... 
איין אַלטע געשיכטע ! 


.6 


אין צוואנגען. 


בצלא? האָט געפאָרדערט, אַז זי, זיין ווייב מאַשע, זאָל אויך עפּיס 

טון, ווייל די פינף און צוואנציג רובעל, וועלכע ער נעמט אין דער פּא- 
פּיראָסען-פאבריק, כאַפּט נישט און ,עס פעהלט אויף דאָס נויטינ- 
סטע, ברוך השם," און מאַשע פון איהר זייט האָט געטענ'עט, אַז 
זי האָט נענוג אויף זיך, עס זיינען איהר גענוג די שטוב-זאַכען, און 
- גלאַט זי קאָן די קינדער נישט לאָזען אליין. 

,מען קאָן נעמען צו די קינדער א קליין מיידעל פאר א רובעל 
א חדש," פערזיכערט בצלאל. 

,און עסען ? עסען איהר וװועט גאָר נישט קאָסטען ?" כאַפּט זי 
זיך אֶן. 

,עסען אויך א זאך ! א געזינד --- פּטור, נו !* 

,וי הייסט, א ודאי וועט קאָסטען ! אַ פרעמדען קינד וועט מען 
דאַרפען געבען גוט עסען." 

,ע, ד'ווייס," קרימט ער זיך, ,ס'וועט קאָסטען עפּיס." 

מאַשע וויל איהם זאָגען, אז ער איז אַ גרויסער נאַר, פער- 
שטעהט נישט א חשבון אין בעל-הביתישקייט און ווייס אַליין נישט, 
װאָס ער וויל, נור זי האַלט זיך איין און פרעגט מיט אַ ביטערע! 
שמייכעל : 

,און װאָס װועל איך טון, אַז איך על שוין פיהרען געשעפט", 
(די לעטצטע ווערטער זאָגט זי ארויס איראָניש) , און װעל נאָך אויף 
דאָס מיידעל נישט פערדיענען? " 

,אַז דו וועסט טון,.-ועסט דו פערדיענען," ענטפערט ער פעסט. 
,אָט פערדיענט דאָך באַשע לאה צוויי-דריי רובע? א ואָך." 

,איך ווייס נישט... איך קאָן נישט..." שטאַמעלט זי און עס 

פערדריעסט איהר, װאָס די לעטצטע צייט שטעכטיער איהר שטענ- 
דיג די אויגען מיט באַשע לאה'ן, מיט ,דער שטיק דיענסטציוכע". 

,מיט דיר איז נישטאָ, װאָס צו רעדען, " זאָגט ער שוין ברנז. 

,מיט דיר איז פראַן !" ענטפערט זי איראָניש. 

,דו פוילסט דיך," שטעלט ער זיך אונטער צו מאַכען איהר אַ 
פארוואורף. 

,א ודאי פוי?ל איך מיך ! װאָרום זעהסט נישט, וי ביי דיר 
גיז אין שטוב ?" בעליידינט זי זיך. 

, אין שטוב... אַ גרויסע זאך ! זי איז שטענדיג מיט איהר שטוב! 
איך װאָלט עס פאר אַ פיערטעל שעה אבארבייטען." 

,דו מיט באַשע לאה'ן זייט איהר די גרויסע בריות !..." שטעכט 
זי זיך. , איך קאָן נישט אָבאַרבײטען אלץ"פּאר א פיערטע? שעה. 
און אַז איך װאָלט אַפילו געקאָנט, װאָלט איך אויך די קינדער נישט 
געלאָזען אַליין." 

,זאָג בעסער, אז דו װוילסט זיטצען װוי א פּריצה," בעלייריגט 
ער זי. 

,אַ ודאי אזוי !" זאָנט זי ביטערליך. , מיינע שונאים װאָלט איך 
פון דעסטוועגען ווינשען מיין רוהיג לעבען, מיין פּריצהשאַפט." 

זי האָט איהם געװאָלט שעלטען, נור דאָס װאָלט געוועזען רי 
ערשטע קללה נאָךְ זייער חתונה, און מאַשע האָט זיך פּערכאַפּט. 
אָבער רעכט אין כעס איז זי שוין געוועזען און , נעקאָכט" אין זיך. 
ער איז אויך געוועזען אין כעס און ארויסגעוויעזען עס מיט דריקען 
די ציין. 


ביי זיך אין פאַבריק האָט ער זיך געקלאָנט פאר די איברינע 
אַרבײטער, אַז ער װאָלט נעלעבט, װאָס מען דאַרף נישט בעסער, 
ווען זי װאָלט וועלען אַ קלאַפּ טון א פינגער אָן א פינגער. אַזױ אָבער 
װאָס קלעקט עס פינף און צװאַנציג , רובעליעס" אויף פינף מענשען : 
ער, זי, אַ מיידעלע, וועלכער עס נעהט דאָס זיעבעטע יאָהר, אַ אינ- 
געלע, וועלכען עס געהט דאָס פינפטע יאָהר, און ווידער א מיידעלע 
פון צוויי יאָהר. 

,א יה ר אַרט גאָר נישט," קלאָגט ער זיך. 

,האָב דיר אַ ווייב !" לאַכען פון איהם די בחורים פון דער 
פאַבריק. 
| = נור ער האָט דאָך חתונה געהאַט פון ליעבע. ער האָט זי אַזױ 
ליעב געהאָט -- ער איז נאָך איהר אוױיסגענאַנגען. נאָך דער חתונה 
האָט ער אַלֵיין נישט געװאָלט, זי זאָל עפּיס טון, אָבער יענמאָלט 
האָט זי איהם נישט געפאָלנגט און איז נאָך אַ צייט געגאַנגען אין מאַ- 
נופאקטור-קראָם, אין וועלכער זי האָט געדיענט ביז דער חתונה. זי 
איז שוין געוועזען אין זיעבטען חדש, ווען זי האָט פּערלאָזען איהר 
שטעלע. ער איז געוועזען צופריעדען און, ווען ביי איהם איז גע- 
באָרען געװאָרען די ערשטע , בת-יחידה", האָט ער נאָר נישט גע- 
װאָלט הערען דערפון, זי זאָל געהן צוריק אין קראָם. 

נאָכ'ן דריטען קינד האָט ער זיך אַרומגעזעהן, אַז זיין פּרנסה 
אַליין איז וועניג. אנב איז די ליעבע, די ברענענדיגע ליעבע, אַ 
ביסעל אָבגעקיהלט געװאָרען און װויעדער האָט ער מקנא געוועזען 
זיין נוטען פריינד שלמה דעם פארבער : שלמה'ס ווייב, באַשע לאה, 
האָט כמעט פערדיענט, וויפיעל שלמה אַליין. באַשע לאה איז 
איהם פון דער צונג נישט אַראָב און ער האָט מאַשען קיין רוה נישט 
געגעבען. 


,און װאָס פאַר א געשעפטען זאָל איך פיהרען ? צעהלען אַססי- 
גנאציעס ?" פרעגט זי, אז ער האָט זי שוין גוט דערנומען. , אין א 
שניט-קראָם וװועט מען בעסער נעמען אַ מיידעל, וי אַ מאַמע פון דריי 
קינדער." 

,װאָס דו וועסט טון, וועסט דו טון, אַלְץ בעסער וי זיטצען 
צונויפנעלענטערהייט די הענד," ענטפערט ער. 

,גוט נו, זאָל זיין אזוי," רעדט זי ביטער. ‏ אָבער װאָס פאָרט 
זאָל איך טון ?* 

,אָט באַשע לאה געהט אַרום מיט קאָשיקעס," זאָגט ער מיט 
אַ האַלבען מויל, װוי ער װאָלט מורא געהאַט. 


-- פף ער 


,זאָל איך אויך ארומגעהן מיט קאָשיקעס ? * דעררעדט זי פאר 
איהם און דאָס האַרץ זידט איהר שוין. 

;אָט געהט דאָך באַשע לְאה," רעדט ער זיינס און קוקט אויף 
דער פּאָדלאָגע. 

,נו, פרעג איך דיך, זאָל איך אויך אַרומנעהן ?" פרעגט זי שוין 
גיפטיגער און אַ רויטע פאַרב טרעט איהר אַרױס אויף די באַקען. 
,נויט... אָרמקייט, דחקות..." קלינגט איהר אין די אויערן, נור זי 
קוקט אויף איהם און װאַרט ! אויף איין ענטפער. 

,דאָס זאָג איך דאָך, אז דו ווילסט בעסער זיטצען לעדיג," ענט- 
פערט ער און קנויטשט אָן ברנז די שטערן. 

זי װויל איהם שעלטען און האַלט זיך װויעדער איין. זי ענט- 
פערט בעסער נאָר נישט און , קאָכט". זי"קאָן נאָר נישט בענריי- 
פען, וי װאָלט זי, דאָס אַמאָליגע געשעפט-מיידעל, יעטצט אַרומגע- 
טראָגען זיך מיט קאָשיקעס, זי װאָלט פאַר בושה געשטאָרבען. פאר 
באַשע לאה'ן איז דאָס א געשעפט : יענע איז איהר נאַנץ לעבען גע- 
וועזען אַ דיענסט. אָבער די נויט... די נויט !..." נור זי מאַכט זיך 
נישט הערענדיג, 


עס איז נעוועזען צוויי טאָג פאר חמשה עשר בשבט. ער איז 
געקומען אַ היים מיט אַ , נייעם פּראיעקט". ‏ באשע לאה האָט איהם 
געזאָגט, אַז שמחה דער באַקאַלײייקרעמער ווי? געבען אַ טרעגערין אַ 
רובע? פאר צוויי טאָג : פאר ערב חמשה-עשר און חמשה-עשר. 

,די שטוב װועט אין די צוויי טאָג נישט חרוב ווערען און איין 
עבירה אַ רובעל," מיינט עה. 

זי װאַרפט אויף איהם א ניפטינען בליק. 

,אַ, איך האָב זיך גאָר פערגעסען, מיט וועמען איך רעד," זאָנט 
ער בייז און פיהלט, אז נאָך א ביסעל װועט ער שוין נוט אין כעס 
ווערען. ער ווי? אין כעס ווערען. 

,ועסט שוין מיך מאַכען פאַר א פּשעקופּקע, װועסט שוין מיך 
מאַכען,* רייסט זיך ביי איהר ארויס מיט פערצווייפלוננ, נור זי 


פיהלט, אז זי איז גאָר נישט גערעכט, אז דאָס איז נאָר קיין טענה 
נישט. 
, מיר שטעהט אָן," זאָגט ער קאלטבלוטיג. 
| = ,דו וועסט שוין אין גיכען פּטור ווערען פון געזינד !" האָט זי 
שוין שוואכער געזאָגט. 
,אַ גרויל! עס לעבען טויזענדער פּשעקופּקעס, האָבען קינדער 
און די וועלט געהט נישט אונטער. אָט באַשע לאה..." 
,װאָס שטעכסט דו מיך אַלֵץ מיט באַשע לאה'ן ?" פאַלט זי 
איהם אריין אין די רעד מיט היטץ. , באַשע לאה האָט שוין אַ 
דערװואַקסענע טאָכטער..." 
,פּששש !* רייסט ער זי איבער. , איין אַכטיעהריג מיידעל,..ײ 
,אַלץ באַשע לאה און באַשע לאה," רעדט מאַשע פערצוויי- 
פעלט און אין איהר העבט אָן צו , רעדען" מעהר וי אַלע מאָל די 
קנאה,. , איז איהר גוט, אז זי איז די בריה." 
,װוילסט דו נישט פערדינען דעם רובעל ?" פרעגט ער זי אָנ- 
גערוקט. 
זי שוויינט. זי קאָן נישט ענטפערן : אַ טרעגערין ווילט זיך 
איהר נישט זיין ; די קינדער איז טאַקי נעפעהרליך צו לאָזען אליין, 
אין דאָ איז דאָך איין עבירה דער רובעל. ער קוקט אויף איהר אוו 
פערשטעהט, אז זי ווייס נישט װאָס צו ענטפערן. 
,אַ רובעל, נלייך וי געפונען," רעדט ער, ווילענדי; זי נאָך מעהר 
איבערצייגען. ,ער װועט שטאַרק צו-ניטץ קומען: איך נעה דאָך 
שוין אָהן שטיפעל." 
זי שווייגט. זי פיהלט, אז זי װעט מוזען נעהן, נור זאָגען דאָס 
ווי?ל זי נאָך נישט. 
,מאָנסט זיך סמעלע פערלאָזען אויף ציפּינקען -- זי איז אַ 
גרויסער בר-דעת," רעדט ער ווייטער. 
,א בר-דעת איז זי," ‏ ענטפערט מאַשע ביטערליך, ,הלואי 
זאָל איך זיי געפינען לעבעדיגערהייט." 
,טפורר !" שיעסט אויס בצלאל מיט די ליפּען, , צו לאָזט מען 
גאָר נישט ביי לייטען קינדער אַליין ? און ציפּינקע איז א סך קלי- 


אטטט 


גער פאר באַשע לאה'ס מיידעלע, כאָטש יענע איז עלטער," חנפ'עט 
ער איהר. און ווייטער וועסט דו קאָנען אָפּט פערלויפען א היים 
געװואָר ווערען." 

,וועסט שוין א סך פערלויפען," ערווידערט מאַשע. נור זי 
פיהלט, אז זי װועט דאָס טאַקי טון. 

בצלאל איז געוועזען צופריעדען און האָט אַלץ גערערט, אַז אַ 
רובעל געהט נישט באָרפיס, און מאַשע האָט געזיפצט און געטענה"ט, 
אַז הלואי זאָל זי געפינען די קינדער לעבעדיגערהייט. טרערען זיי- 
נען איהר געשטאַנען אין די אויגען -- טרערען פון פּערדראָס, װאָס 
זי ווערט ,אַ פּשעקופּקע", פון ציטערן איבער די קינדער, פון כעס 
אויף באַשע לאה'ן, פון דעם שרעקליכען נעפיהפֿ, אז דער רובעל איז 
שטאַרקער פאר איהר... 


אויף מאָרגען זיינען זיי אויפגעשטאַנען פריער, וי אלע טאָג. 
ער איז געוועזען פרעהליך, און זי --- אָנגערוקט. זי װאָלט וועלען, 
עס זאָל זיך עפּיס טרעפען, און זי זאָל נישט קאָנען געהן. נור דאַ 
צווישען פערדריעסט איהר דער רובעל. און ער האָפט, אז דער 
ערשטער פערדיענטער רובעל? וועט זיין איין ענבויר און זי װועט שוין 
נישט אויפהערען צו האַנדלען. 

מאַשע, קרעכצענדיג און זיפצענדיג, האָט איינגעהייצט דעם 
אויווען און צונגעשטעלט דאָס ואַרמעס, און בצלאל האָט לוסטינ אָנ- 
געטאָן ציפּינקען, װאָס איז שוין אויפנעשטאַנען. 

,די מאַמע געהט אַװעק," האָט ער געזאָגט דעם קינד. ;זי 
נעהט אַװעק, זאָלסט דו זעהן, אַן פיינעלע זאָל נישט וויינען, מען 
וועט דיר נייהען א קליידעלע." 

,אַ קליידעלע ?* 

,אַ שיין לליידעלע און אַ כך גוטע זאַכען וועט מען דיך געבען." 

גוטע זאַכען געבען ?* 

,יא, זאָלסט דו זעהן, אז פייגעלע זאָל נישט וויינען, און זאָלסט 
דאָ נישט שלאָגען שמעונ'קען, אז נישט װועט מען דיך שמייסען." 


אק , 254 


, שמייסען ? איך וויל נישט --- שמייסען," בעליידיגט זיך דאָס 
מיידעלע. 

;טאָ זאָלסט דו זיין א בעל-הבית'טע." 

,א בעל-הבית'טע װועט זי דיר זיין !" ענטפערט מאַשע פון 
אויווען פערצווייפעלט. ,זאָל איך זיי געפינען גאַנצע." 

יו /נו, נו! פּטור,. נו,. נישט קּשה!.." האָט תצלא? אייאָ- 
ניש געלאכט. ,ועסט זיי געפינען נאנצע! ועסט זיי נעפינען 
גאַנצע !. יי 

אַז מאַשע איז אוועקנעגאנגען, האָט נאָך שמעון'קע מיט פייגע- 
לען געשלאַפען און ציפּינקע איז אַרומגעגאַנגען איבער דער שטוב, וי 
,א בעל-הבית'טע", מיט פערלעגטע אויף הינטען הענד און מיט איין 
ערנסטער, פערזאָרגטער מינע. 

פאַר'ן אַועקגעהן האָט מאַשע אָנגעבעטען דער בעל-הבית'טעס 
דיענסט ,זיין אַזױ האַרצליך און פריינדליך" און אַריינקוקען צו 
איהר אויף די קינדער. 

אָבנעמענדיג צוויי פולע קאָשיקעס ביי שמחה דעם קרעמער, 
איז זי נלייך פערלאָפען אַ היים. עס האָט זיך איהר געדאַכט, אַז 
אין שטוב איז געװאָרען א ,ת? עולם". ‏ אין שטוב איז אָבער געווע- 
זען רוהיג. פיינעלע איז נאָך געש?אָפען, און ציפּינקע האָט פריינד- 
לּיך פערבראַכט מיט שמעונ'קען. ער האָט אַ ביסעל געוויינט, אז 
ער האָט זיך אויפגעכאַפּט, אָבער ער איז באַלד ענטשוויגען געוואָ- 
רען און פויל צוגעהערט זיך צו ציפּינקעס רער. 

מאַשע האָט איבערגעלאָזען די קינדער , גוטע זאכען" : שטיק- 
לעך באָקפער, טייטלען, פיינען, ביינעל? און קיכלעך. ציפּינקען 
האָט זי איהר חלק אָבגעגעבען אין האַנד, שמעונ'קען --- אַרײינגע- 
לענט אין בעט, אויף וועלכען ער איז געזעסען, און פיינגעלעס חלק 
אַוועקגעלעגט אויפ'ן טיש. 

,אַז פיינעלע װעט אויפשטעהן, על איך איהר געבען די נוטע 
זאַכען," האָט געזאָגט ציפּקעלע, לעקענדיג איהר טייטעל. 

,יאָ, ציפּינקע." 

,איך על זי וויענען און זינגען איהר אַ ליעדעלע." 

,יא, טאָכטערקע, איך על דיך האָלט האָבען וי אַ נאָלֵר.* 
/, מען דאַרף נישט וויינען, איך װעל נישט וויינען" 

און איך אויך נישט וויינען," שטעלט צו שמעונ'קע פער- 
שלאָפען. 

זעהט-זשע, קינדער," גיט זיך מאַשע פּלוצלינג א כאַפּ. , איך 
װוע? באַלד קומען, װועל איך בריינגען נאָך גוטע זאַכען. דער טאַטע 
וועט אויך בריינגען גוטע זאַכען..." 

,אַ קליידעלע נייהען," דערמאָנט זיך ציפּינקע. 

יא, זאָלט איהר אויפ'ן נאַס נישט ארויס און נישט שטיעפען. 

זי האָט זיי אָנגעקוסט, געבעטען נאָך אַ מאָל די דיענסט אכטוננ 
צו געבען, געכאפּט די קאָשיקעס און ענטלאָפען --- שוין רוהינער אַ 
ביסע?ל. מעהר פאר אלץ האָט זי שוין יעטצט געטראַכט וענען 
דעם רובעל. זי האָט געפיהלט, אז ער איז איהר , אַראָבנעפאלען פון 
הימעל", אז ער וועט זי פּשוט מחיה זיין, ווייל מען האָט טאַקי נישט 
געקאָנט צוזעהען, נעביך, וי ע ר -- בצלאל -- געהט אֶהן שטיפעל, 
כמעט א באָרפיסער. אַ, אַז אַזעלכע רובעלס װאָלט געוועזען 
אָפט!... זי װאָלט זיך קאָנען עפּיס ארומזעהן... נור וי צערד:ענט מען 
זיי... וואו נעמט מען זיי ?... און זי דערמאָנט זיך, אז זי ווערט ,א 
פּשעקופּקע"... זי דערמאָנט זיך אויף די קינדער.. באַשע לאה 
שטעלט זיך איהר פאָר פאר די אויגען... און פערדראָס, צער און כעס 
מישען זיך אין איהר ברוסט. און באַלד שווימט ויעדער ארויס דער 
רובעל, די טובה, װאָס זי האָט פון איהם. און זי מעסט און וועגט 
מיט חשק, געשיקט, מעשה בריה, וי זי װאָלט וועלען אויסנעהמען 
ביים עולם, כדי מען זאָל ביי איהר ‏ שט ענדינ, שטענדינ 
קויפען... 

און אין דער היים... 

ציפּינקע איז א דאַר מיידעלע פון הויכען וואוקס, מיט איינ- 
געצויגענע בֿאַקען, מיט לאַנגע שװואַרצע האָר,. וועלכע זיינען היינ- 
טיגען מאָרגען נישט פּערבאָרשטען געװאָרען, און מיט בלויע אויגען, 
וועלכע פינקלען גאַנץ לוסטיג. שמעונ'קע איז, פערקערט פון איהר, 


קורץ און גראָב ; זיין בלאָנדער קאָפּף איז קורץ אָבגעשאָרען; די 
גרויסע בלויע אויגען קוקען מאַט און פערשלאָפען. ער איז געזעסען 
אין בעט מיט אלע גוטע זאכען ארום זיך. ער ריהרט זיך צו זיי 
נישט צו און קוקט אַפילו נישט אויף זיי. ער האָט אָנגעשטעלט זיין 
פּערשלאָכּענען מאַטען בליק אויף דער ענטקעגענדיגע- ווא:נ-, וואו 
אי דער הויך נעבען איין אריינגעשלאָגענעם טשװאָק האָבען זיך 
ארומנעדרעהט צוויי פּרייסען. ציפּינקע געהט אום איבער'ן צימער 
מיט גרויסע טריט, אונטערשפּרינגענדיג, עסט איהרע גוטע זאַכען און 
זינגט אונטער אין נאָז. זי װויל זיין א בעל-הבית'טע און זוכט זיך 
עפּיס אַרבײיט. זי רוקט איבער א שטול, וויעגט די וויעג, העבט 
אויף א ברעג קאָלדרע, װאָס האָט זיך אַראָבגערוקט אויף ד'ר'ערד. 
עטליכע מאָלּ איז זי צונעגאַנגען צום טיש, בעטראַכט פייגעלעס , גו- 
טע זאכען", איבערגעביטען איהר באָקסער, זי האָט שוין נעהאט 
בדעה אָבצוברעכען א שטיקעל באָקסער פון פייגעלעס חלק, נור פיי- 
געלע האָט זיך אויפגעזעצט אין וויעגעלע, אַרומגעקוקט זיך, בע- 
טראכט דאָס צימער, נישט געזעהען די מאַמען און צואוויינט זיך: 
,מאַמע !* 

,שא, פיינעלע, רי מאַמע געלאָזען גוטע זאַכען," שרייט אויס 
ציפּינקע, כאַפּט פֿיינעלעס חלק און טראָגט איהם צו צו פייגעלען אין 
וויעג. זי פיהלט זיך בעפריעדיגט --- זי האָט יעטצט געטאָן אַ זאַך, 
פאַר וועלכע מען דאַרף איהר נייהען א קליידעלע. 

פיינעלע ווערט שטיל, בעטראַכט אַ רגע די נאַשערײיען, קוקט זיך 

ווייטער ארום און צושרייט זיך מיט מעהר כח. 

,די מאַמע װועט בריינגען נאָך גוטע זאַכען," טרייסט זי צי- 
פּינקע. , דער טאַטע װעט נייהען אַ קליידעלע." 

נור פייגעלע ווערט נישט ענטשוויגען. ציפּינקע העבט זי אָן 
צו וויעגען און זינגען : אַדאַ, אַדאַ, אַדאַ, אַ ! נור אין גיכען שטעהט 
זי אָב און העבט אָן וויעדער צו בעטראַכטען פייגעלעס גוטע זאַכען. 
זי בעקומט צו זיי שטאַרק חשק --- איהרע האַלטען שוין ביים סוף. 
זי העבט זיי אָן צו בעטאַפּען, דריקען און אָט האַלט זי זיי שוין אין 
די הענד. 


סט'עסען האַ ? סט'עסען ?" פרעגט זי די וויינענדיגע פייגעלע 
און שפּאַרט איהר אַ טייטעל. 

פייגעלע דרעהט אוועק דעם קאָפּף און האַלט אין איין וויינען. 

,נא, עס, נאַ 1" שפּאַרט איהר ציפּינקע דעם טייטעל און אין 
האַרצען ווילט זיך איהר שטאַרק, אז פיינעלע זאָל זיך אָבזאָגען -- 
יענמאָלט װעט זי זיך בענוטצען מיט'ן טייטעל. פיינעלע קערט 
וויעדער אב דעם קאָפּף. 

,סט'מיר געבען דעם טייטע? ? * פרענט ציפּינקע ווייך. 

,אי !" האַקט אב בייז פייגעלע און וויינט. 

,די פיינ ?* 

שא 

,איך װעל דיר געבען מיין קיבעל ?* 

אִי!" 

נור ציפּינקע גיט פּלוצלינג א כאַפּ דעם טייטעל און שפּאַרט 
איהם אַריין אין מויל. פייגעלע מאַכט נאָך גרעסערע קולות. 

,איך-ו זאָגען דער מאַמען, " זאָגט שמעונ'קע פון בעט. 

ציפּינקע ואַרפט אַריין צוריק אין יעג דעם טייטעל, אָדער 
ריכטינער געזאָגט, דאָס ביינדעל פון טייטעל, גיט א פיהר מיט דער 
גאַנצער האַנד פייגעלען איבער'ן געזיכט און לויפט אָב פון וויעג אונ- 
טערשפּרינגענדיג, גאַנץ צופריעדען פון דעם, װאָס איהר האָט זיך 
איינגעגעבען אָבצונאַשען פון פייגעלעס טייטעל. 

, איך-ו זאָגען דער מאַמען,* חזר'ט שמעונ'קע פּערשלאָפען און 
װאַרפט אויף איהר א בייזען בליק. 

;א נאַ, נאַ!" שפּרינגט צו איהם אונטער ציפּינקע זינגענדיג 
און שפּאַרט איהם אַ , פייג" אין געזיכט. , מיר'ט'ן טאַקי נייהען 
אַ קליידעלע," 

נור שמעון'קע קוקט שוין ווייטער אויף דער ענטקענענדינער 
װאַנד. ציפּינקע בלייבט שטעהן נעבען בעט, קראַטצט זיך מיט איין 
האַנד אין קעפּעל און מיט דער אַנדערער שפּאַרט זי איהר ביינעל 
אין מויל. איהר געפעלט צו , מאַכען אַ בייט" מיט שמעון'קען 


== פה.- 


אויף זיין באָקסער. עס דאַכט זיך איהר, אז זיין שטיק איז דיקער, 
ליינגער און... געשמאַקער. 

-,נאַ דיר מיין באָקסער," ווענדט זי זיך צו איהם. , זעהסט, אַ 
גרויס שטיק. ניב מיר דיינעם." 

,געה, איך וויי נישט...ײ 

,אָט זעה, א לאַנינדנדגער שטיק באָקסער." 

שמעונ'קע קוקט זיך אפילו נישט אום. 

,נאַ דיר נאָך א שטיקע? בייגעל," שטעהט צו ציפּינקע. 

,איך וויי נישט !" האַקט ער שוין אב מיט האַרץ. 

,גראָבאַטש !" זידעלט זי איהם, גיט איהם אַ קניפּ און ענט- 
לויפט פון בעט. ער שיקט איהר. נאָך אַ בייזען בליק, נור ער פוילט 
זיך א ריהר צו טון פון אָרט. און ציפּינקע איז שוין װויעדער נעבען 
פייגעלען, וועלכע זיטצט אין וויעג און עסט די נאַשערײיען. זי בע- 
געגענט ציפּינקען מיט'ן אונצופריעדענעם אויסגעשריי : ,אי !" און 
ציפּינקע טרעט נלייך אב. זי העבט אָן ווייטער ארומנעהן איבער'ן 
שטוב מיט דער מינע פון אַ בעל-הבית'טע און ענדינט איהר נאַ- 
שעריי,. אין אַ וויילע אַרום שטעהט זי שוין וייטער נעבען 
שמעונ'קעס בעט. 

,איך װעל דיר אַראָבדרעהען דעם קאָפּ," זאָגט זי, אראָב- 
שלינגענדיג דאָס לעטצטע שטיקעל באָקסער. 

,איך דיי אַיאָבדיעיען," ענטפערט שמעונ'קע פויל און קוקט 
אויף דער װאַנד. 

,איך װוע? אָבנעמען דעם באָקסער." 

נור שמעון'קע ענטפערט אפילו נישט. ער האָט נישט מורא 
פאַר ציפּינקען --- ער גיט איהר שטענדיג בעסער. ער טראַכט נאָך 
אפילו באַלד אראָבקריכען פון בעט אוֹן אָברעכענען זיך מיט איהר 
וי עס דאַרף צו זיין : זאָל זי נור רערען. 

,זעהסט סאַר' אַ קיכעל איך האָב !" רייטצט זיך ציפּינקע. 
 |‏ נור ער ענטפערט נישט און בלינצעלט שלעפעריג מיט די אויגען; 
ער העבט אָבער שוין אָן צו ווערען אין בעס. 

,דו'סט מיר געבען דיין טייטעל ? * פרעגט זי מיט אַ מאָל האַר- 
ציג-גוט, 

,איי דיר געבען, יא !" ענטפערט ער און מאַכט מיט'ן קאָפּף, 
וי ער װאָלט זאָגען : , צו ווילסט דו נישט קלעפּ א ביסעפ ?" 

ציפּינקע זעטצט זיך צו אויפ'ן בעט גענען איהם גאָר קאַלט- 
בלוטיג, נור איהם געפעלט נישט אַזאַ שכנה. 

אַיאָב פון בעט ! אַװעק פון מיי !" בייזערט ער זיך. 

, שמעונ'קע נאַר !" ענטפערט זי און רוקט זיך נאָך נכעהנטער צו. 

,אַועק ! אַיאָב !1" שרייט ער נאָך שטאַרקער, 

ציפּינקע גיט זיך פּלוצלינג אַ לאָז און כאַפּט ביי איהם אַרױס 
פון שויס דעם באָקסער. ער צושרייט זיך נישט, נור מיט אַ מאָדנער- 
בעשלאָסענהייט קריעכט ער אַראָב פון בעט און לאָזט זיך נאָך איהר 
לויפען. זי דרעהט זיך אַרום וויעג, נור ער כאַפּט זי און לאָזט איהר 
אַריין די ציין טיעף אין האַנד. זי לאָזט אַרױס אַ שרעקליכען גע- 
שריי, פערגעהט זיך, און דערוויילע כאַפּט זי זיך אָן מיט די נעגעל 
אָן זיין פּנים. זיי פאַלען ביידע אויפ'ן וויעג און קערען זיך איבער 
מיט איהר צוזאַמען. עס ווערט אַ שרעקליכער רעש, אויף וועלכען 
עס לויפען אָן די בעל-הבית'טע מיט דער דיענסט. 

ביי ציפּינקען איז די נאַנצע האַנד פּערנאָסען נגעװאָרען מיט 
בלוט. שמעונקעס פּנים איז געוועזען אין נאַנצען צודראַפּעט, און 
פייגעלע איז געלעגען אַ פערגאַנגענע: זי האָט שטאַרק אָבגעשלאָ- 
גען דעם קאָפּף און צוגעקוועטשט אַ פיסעל... 

אין אַ שעה אַרום איז מאַשע געקומען אַ היים, 

אויף מיין װאָרט, איך על דאָס דערלאַנגען אין פּאַליציע !" 
האָט די בעל-הבית'טע בעגעגענט זי מיט קולות. לאָזען נפל'עף 
אַליין! אַ בעל פּרנסה האָט זיך איהר פּערװאָלט װוערען! ויל 
מען זיין אַ בע?-פּרנסה, דאַרף מען נישט האָבען קיין קינדער...ײ 

מאַשע האָט אויף זיך געריסען דאָס האָר, געשאָלטען דעב 
חמשה עשר, שמחה דעם קרעמער, באַשע לאה'ן און אפילו בצלאפ'ן... 

איך האָב דען נישט געוואוסט, אַז אַזױ װועט עס זיין ?" האָֿ 

זי געטענה'ט, אַרומטאַנצענדיג אַרום די קינדער. , מיט אַ מאָל 
פערווילט זיך איהם נאָר, איך זאָל איהם פערדיענען. באַשע לאה'קע 
געפעלט איהם, וויל ער פון אונז פּטור ווערען --- פּטור זאָל ער טאַקי 
פון אונז ווערען !...* 

אויף די טענות איז בצלא? אָנגעקומען װאַרמעס עסען. 

,ואָס טוט זיך שוין דאָ ?" האָט ער געפרעגט און געבליעבען 
שטעהן אין טיר. 

,זאָל זיך דאָס טון ביי דיין באַשע לאה'קען !" האָט זיך מאַשע 
צו-וויינט. , נעה זעה, װאָס עס טוט זיך : צובלוטינטע, צוהרגעטע, 
צודוואונדעטע ! דו האָסט עס דאָך געװאָלט --- אָט האָסט דו אויס- 
געפיהרט !" 

,וועט איהר זעהן, אז איך על מעלדען אין פּאָליציע !" האָט 
געשריען די בעל-הבית'טע פון הינטער דער ואַנד. , דאָס איז דאָך 
נישט נגעהערט געװאָרען, לאָזען פּיצלעך אַלֵיין! און איך װאָלט 
זאָגען, אַז דאָס זיינען גלאַטע קינדער ! דאָס זיינען דאָך מזיקים, 
שדים, די ערד רוהט דאָך נישט אונטער זיי ! און װאָס װאָלט געווע- 
זען, אַז זיי װאָלטען נאָך אָנמאַכען אַ ‏ שרפה ? !...* 

,אַז אַלץ איז ביי מיר נישט וי ביי לייטען," האָט בצלאל בי- 
טערליך געזאָגט און פערצווייפעלט געטראַכט, אַז ער בלייבט אֶהן 
הילף מיט די פינף און צװאַנצינ ,רובעליעס" א חדש. ער האָט 
שווער אָבגעזיפצט. 

,זאָלסט זאָגען שמחה'ן, ער זאָל שיקען נאָך די קאָשיקעס. איך 
וועל פון שטוב ניט אַרױס," האָט מאַשע איהם אָנגעזאָגט ביי זיין 
אַוועקגעהן. 

,נוט," האָט ער שוואך געענטפערט און איז אומעטיג אַװעק. 

נור אין גיכען האָט מאַשע'ן אָנגעהויבען צו פערדריפען דער 
רובעל. זי האָט זיך אפילו אָנגעהויבען צו שרעקען, אַז אָט-אָט װועט 
מען קומען פון שמחה'ן נאָך די קאָשיקעס. זי האָט אויסגעלאָזען 
איהר גאַנץ ביטער האַרץ צו ציפּינקען מיט שמעונ'קען, צו דער 
דיענסט,,. צו דער בעל-הבית'טע; האָט נישט געוואוסט, װאָס צו 
טון, נישט נעפונען זיך קיין אָרט אין שטוב.. דער רובע?!... דער 

רובע? !... וי לאָזט מען איהם ארויס פון די הענד ? !... ברעכען זאָל 
באשע לאה דעם קאָפּ, וואו זי איז !... אַז נישט זי, װאָלט זי צו קיין 
צרה נישט נגעקומען !... דער רובע? !... דער רובע? !... ע ר איז דאָך 
פּשוט אַ באָרפיסער !... אָבער זי וועט קיין פּשעקופּקע נישט ווערען... 
װאָס, זי װועט נאָך אפשר ווייטער לאָזען די קינדער אַליין ? מען וועט 
זי דאָך אויף קיין דירה נישט וזעלען האַלטען... עס איז דאָך אַ 
מאָדנע עבירה --- דער רובעל... דער רובעל !... 

זי כאַפּט די קאָשיקעס און ענטלויפט, אָנזאָגענדיג די קינדער, 
אַז זי װעט זיי אַ טוט מאכען, אויב זיי וועלען זידך ווייטער צו- 
שלאָגען. 

דער הובעק ...דער רובעל 22 


.060 


אוי אז שרה לאה איז געקומען צו זיך... 


ביינוש דער מויערער איז היינט פרעהליכער וויעדער אַלֶע מאָל 
אַװעקגענאַנגען צו דער אַרבײיט. ער וועט אַרבײטען נישט וייט 
נעבען הויף, אין וועלכען ער װאָהנט און, אז ער װועט שטעהן אין 
דער הויך אויף די , ריסטאַװאָניעס", אויפ'ן געריסטע, װעט ער קאָ- 
נען זעהן זיין דירה. ער וועט קאָנען לוסטיג מאַכען זיך מיט זיין 
שרה לאה'ן און שפּיעלען זיך מיט'ן קליינעם ,װאָזיק", מיט זיין 
אינגסטער טאַכטערל, װאָס האָט נאָך אַרומגעפּױזעט. דאָס האָט 
איהם נגעקיצעלט און ער האָט שוין פערגניגענר געשמייכעלט. ער 
האָט צונויפגעקליעבען זיין געצייג אונטערזינגענדינ. פאַרביינע- 
הענדיג האָט ער א קניפּ געטאָן דאָס עלטערע פינפיעהרינע טאָכ- 
טערל, אַ שלעפּ געטאָן שרה לאה'ן פאַר'ן קלייד און אַריינגעכאַפּט 
דעם ,װאָזיקס" הענטל אין מויל. ער האָט געשטיעפט. 


,נו, יעצט וועלען מיר הולך'ן," האָט ער געזאָגט און ארויפ- 
געלעגט דאָס זעקעל מיט'ן געצייג אויף די אַקסלען. ער האָט אָנגע- 
קוסט די דריי טעכטער, אַרומגעכאַפּט פאַר דער טאַליע שרה לאה'ן, 
װאָס האָט איהם בעגלייט ביז דער טיר מיט אַ גלאָז טיי אין דער 
האַנד, און געזאָגט צו איהר מיט אַ שמייכעל : 

,װאָס, אַ אינגעל * 

ער האָט צונויפגעלעגט די ליפּען, וי אויף א קוס צו טון, נור 
ער האָט נישט א קוס נגעטאָן. ער האָט נור אויסגעשאָסען מיט די 
ליפּען איהר אין געזיכט : , פּ-פּו !" 

די קינדער האָבען זיך צולאַכט. 

,פו!" האָט דאָס ,װאָזיק" איבערגעמאַכט, פּױזענדינ איבער 
דער פּאָרלאָגע. 

,געה שוין, געה, משגענער!' האָט שרה לאה ארויסגערערדט 
מיט ליעבע. 

ער איז אַרױיס. 

,געה געזונטערהייט," האָט זי איהם נאָכגערעדט. זי האָט גע- 
װאָלט איהם נאָך עפּיס זאָגען : עס האָט זיך איהר געװאָלט מיט 
איהם רעדען, נישט אָבלאָזען איהם אזוי ניך. 

,ווען זאָל איך דיר בריינגען דעם װאַרמעס ?" פרעגט זי איהם, 
אַרויסגעהענדיג נאָך איהם, כאָטש זי ווייס שוין גאַנץ נוט די שעה. 

,נישט פריער, נישט שפּעטער," וויצעלט ער, געהט זיין וועג 
און קוקט זיך נישט אום. 

,ביינוש, װאַרט !" שרייט זי איהם נאָך אין הויף.,װאָס אַנט- 
לויפסט דו אַזױ ?" | 
ער האָט זיך אבגעשטעלט און אומגעקערט זיך צו איהר מיט'ן 
פּנים,. זי איז צו איהם צונעגאַנגען. 

,טאָמער װאָלט געווען א סברא, אַז היינט זאָלסט דו נאָר קומען 
אַ היים װאַרמעס עסען ? דאָ דערביי דאָך." 

,דאָס איז א פּלאַן !" האָט ער געענטפערט. ,נוט, מיר וועלען 
שוין זעהן, זאָגט דער תנא. אָבער װואָס, אַ אינגעל ?* 

, משגע'נער !" האָט זי אַרױסגערעדט מיט אַ שמייכע? און זיי 
זיינען זיך צוגאַנגען. 

שרה לאה איז שוין געוועזען אין ניינטען חדש מיט'ן פיערטען 
קינד. זי האָט שוין געוװואַרט פון טאָג אויף טאָג איהר קינדבעט. 
און איהם האָט זיך שטאַרק געװאָלט א איננעל. סיידלעך האָט ער 
שוין גענוג, ,נאַנצע דריי". 

,גיב מיר גאָט כאָטש אַ טוץ אַזעלכע מיידלעך," פלענט רעדען 
שרה לאה, דריקענדיג צום האַרצען א קינד. ,װאָס, זיי זיינען עפּיסּ 
ביי מיר א שפּורנע סחורה ?* 

,ע, דאָס איז גאָר נישט," פלעגט ער ענטפערן. , מיידלעך זיי- 
נען גאָר נישט -- מעהר נישט קאָפּיװעהטאָג. אָט, אַ אינגעל, אַ! 
עפּיס אַ יאט'ל, אַ יאֶלְד ! אַ יונג מיט ביינער ! א אינגעל, א וײ ער 
האָט געהויבען די פויסט און אָנגעבלאָזען די באַקען, װאָס האָט גע- 


זאָלט בעדייטען דעם כח און די גבורה, װאָס אַ אינגעל האָט אין זיך. 

זינד זי האָט זיך פערנומען מיט'ן פיערטען קינד, הערט ער 
נישט אויף צו מאָנען אַ אינגעל. 

/, אָט אַ משגע'נער !" רעדט אַרױס שרה לאה מיט איהר שמיי- 
כעל, אומקערענדיג זיך אין שטוב. און ער אין געגאַנגען און גע- 
טראַכט, װאָס טוט מען עפּיס אב פאר א שפּיצע? פון די ריסטא- 
וואניעס. 

ער האָט טאַקי עפּיס אָבגעטאָן. 


אין דער זעלבער נאַס, אויף דאָס דריטע הויז, לינקס פון דעם 
הויף, אין וועלכען ביינוש האָט געװואָהנט, האָט מען אַרויפגעשטעלט 
אַ פיערטע עטאַזש. שטעהענדיג אין דער הויך אויף דער לינקער 
זייט פון מויער, האָט מען געקאָנט זעהן ביינוש'עס הויף, וי אויף 
דער האַנד. מען האָט נעזעהען, ווער עס געהט ארויף און אַראָב אין 
הויף. ביינוש'עס דירה איז געוועזען פּונקט ענטקעגען מיט דעם 
איינצינען פענסטער צום הויף: מען האָט אפילו געקאַנט זעהן, 
װאָס עס טוט זיך ביי איהם אין צימער. 

ביינוש איז אונגעדולדיג געוועזען ביי דער אַרבײיט: פמען האָט 
ערשט געמויערט דעם פּראָנט. ער פלעגט זיך אברייסען פון דער 
ארבייט, צוגעהן צום לינקען עק פון די ריסטאָוואניעס, אַ וואָרף טון 
א בליק אויף זיין הויז און אָהן חשק אומקערען זיך צוריק צו דער 
אַרבײט. דער קאָפּף איזן איהם פערנומען געוועזען מיט'ן געראַנק, 
װאָס טוט מען אב פאַר אַ שטיק. צו ואַרפען אין איהר מיט אַ 
שטיקעל ציגעל ? נאַטירליך, װעט ער איהר נישט טרעפען אין 
קאָפּף, נור גאנץ אונטען אין פארטוך. דאָס װאָלט געוועזען אַ פיין 
גלייכווערטעל. און אפשר שטעלען איהר אַ פיינ? אָדער נאָר מאַ- 
כען איהר אַ לאַנגע נאָז ? ער לעגט די צינעל, שיט די װאַפּנע און 
טראַכט און שמייכעלט. איהם טוט הנאה דאָס שטיק, װאָס ער 
וװועט אֶָבטון. 

ער האָט אָבגעאַרבײט אַ פַּאֶר שעה און מעהר נישט געקאָנט 
זיך איינהאַלטען. ער איז צו צום עק ריסטאוואניע, האָט זיך אָנגע- 

שפּאַרט מיט דער לינקער זייט אָן דער שטעהענדיגער זייל און דעם 
רעכטען פוס אויסגעשטרעקט אויף הינטען. 

ער האָט זיך איינגעקוקט אין זיין פענסטערל. טאָמער װועט ער 
דערזעהן שרה לאה'ן. נור די זון האָט נגעשיינט אין די שויבען און 
ער האָט גאָר נישט געקאָנט זעהן. דאָס האָט איהם אַ ביסע? פער- 
דראָסען. ער האָט אָנגעהויבען אומצואוואַרפען מיט דער רעכטער 
האַנד : טאָמער קוקט שרה לאה אין פענסטער, וועט זי איהם בע- 
מערקען. שרה לאה, וועלכע פלענט אויך אָפט צונעהן צום פענס- 
טער, טאָמער װעט זי דערזעהן ביינוש'ען, האָט איהם טאַקי באַלּך 
בעמערקט און איז נעשווינד ארויס פון שטוב. ער האָט איהר 
אַרױסגעשטעקט אַ צונג. זי האָט זיך צולאַכט און אָנגעהויבען מאַ- 
כען מיט די הענד --- ער זאָל נישט שטעח} ביים ברעג. 

,װאָס, אַ אינגעל ?" האָט ער אויסנערופען. זי האָט זיין קול 
נישט געהערט, נור פון זיין בעוועגונג האָט זי פערשטאַנען, װאָס ער 
האָט געזאָגט. 

, משנע'נער !" האָט זי צו איהם אויסגעשריען. אָבער זעה 
שטעה נישט אזוי," האָט זי געמאַכט מיט די ליפּען און די הענר. 

ער האָט איהר בעוויעזען, אז ער האַלט זיך פאַר דער זיי? און 
ארויסגעשטעקט איהר נאָך אַ מאָל די צונג. און איהם פערווילט 
זיך זעהען פון דאַנען די קינדער, דער הויפּט דאָס ,װאָזיק". ער בע- 
ווייזט איהר מיט די הענד, זי זאָל ארויסברייננען די קינדער. 

, דאָס ואָזיק, דאָס װאָזיק, מיר, סיר !" מאַכט ער מיט די 
ליפּען, וואַרפט אום מיט ביידע הענד, וי צווישען זיי װאָלט ער נע- 
האַלטען דאָס קינד, און ווייזט אָן מיט דער רעכטער האַנד אויף זיך. 

שרה לאה איז אַריין אין שטוב און אין גיכען אַרױיס פון דאָר* 
טען מיט'ן ,ואָזיק" אויף די הענד און מיט ביידע עלטערע ביים 
קלייד. 

,אָן דער טאַטע, אָן דער טאַטע," זאָגט זי צו זיי און ווייזט אָן 
מיט'ן פינגער, וואו עס שטעהט דער טאַטע,. די קינדער זוכען מיט 
די אויגען. 


די עלטערע בעמערקט איהם און העבט אָן אונטערצושפּרינגען : 
,דער טאַטע ! דער טאַטע !" 

רי אינגערע מאַכט שוין אַ וויינענדינען קול און פרעגט : , וואו 
טאַטע ? וואו טאַטע ?* 
| = און דאָס ,װאָזיק" קוקט תמעװאַטע אין אַלע זייטען. און 
ביינוש מאַכט גרימאַסען, טשמאָקעט מיט די ליפּען, פייפט און 
בלאָזט. ער האָט זיך נאָר פערגעסען, וואו ער שטעהט, װאָס עד 
האָט צו טון. ער איז געוועזען פערטרונקען אין זיין גליק. 

,װאָס איז דאָס, דער האָט שוין גאָר נישט װאָס צו טון ?" האָט 
זיך דערהערט הינטער איהם אַ געשריי. דאָס איז געוועזען דער 
ריאדציק, וועלכער איז ארויף מיט'ן בעל-הבית פון מויער בעטראכ- 
טען די ארבייט. ביינוש האָט אַ ציטער געטאָן, געװאָלט איבערדרע- 
הען זיך, אויסגעגליטשט זיך און... 

ער איז אַראָבגעפאַלען אַראָב. 

פון דריטען הויף האָט זיך דערהערט אַ הערצרייסענדער אויס- 
געשריי. 


אין גאַס איז געװאָרען אַ רערעל. מען האָט אויפגעהויבען 
ביינוש'ען מיט א צושלאָגענעם קאָפּף. דאָס לינקע אוינ איז אַרױס- 
געקראָכען ; אין מויל האָבען געפעהלט אייניגע ציין --- זיי זיינען 
געלענגען דערביי אויפ'ן טראָטואַר, בערעקט מיט בלוט און מיסט. 
דאָס גאַנצע געזיכט איז פערגאָסען געוועזען מיט רצועות בלוט, 
צווישען וועלכע עס האָבען ערטערווייס שרעקליך אַרױסגעקוקט שטי- 
קער געלע הויט. דאָס רעכטע אוינג פלעגט ער יעדע וויילע פערמאַ- 
כען און אויפעפענען. זיין קוק, מיט וועלכען ער האָט געקוקט אויף 
די אַרומיגע מענשען, איז געוועזען שרעקליך. ער האָט שטאַרק גע- 
כראפּעט, געכאָרכעלט, געקרעכצט. ער האָט געפיהלט אין יעדעם 
אבר, אז עפּיס שרעקליכעס האָט מיט איהם געטראָפען, נור ער האָט 
נישט געוואוסט װאָס. ‏ איהם האָט וועה געטאָן דער גאַנצער קער- 
פּער. אין קאָפּף איז ביי איהם אַ פייער געוועזען און עפּיס מאָדנע, 
מאָדנע. ער האָט נישט געקאָנט קלערען, האָט גאָר נישט פּערשטאַ- 

נען,, נור ער האָט עטװאָס געװאָלט פערשטעהן. ער האָט געפיהלט, 
אַז ער דארף יעטצט שרייען, שרייען מיט אַלע כחות. און ער האָט 
געכראָפּעט מיט אַ שרעקליכען קול. 

דאָס רעדעל ארום האָט בעטראַכט דעם גוסס'ען מיט שרעק און 
עקע? ; מען האָט מורא געהאַט נאַָהענט צוצוגעהן. מען האָט זיך 
פערגעסען רחמנות צו האָבען --- עס האָט נור געעקעלט קוקענריג. 

מען דארף לויפען נאָך אַ דאָקטאָר;," האָט עמיץ אויסגעשריען. 

,אין הקדש אַריין דאַרף מען איהם אָבפיהרען," האָט אַ צוויי- 
טער געראטען. 

,וואו, ער װועט שטאַרבען אויפ'ן װאָגען!" האָט אַ מויערער גע- 
זאָגט. , מען דאַרף איהם בעסער אַװעקטראָגען אַ היים --- ער וואָהנט 
דאָ דערביי, אין דריטען הויף," 

דאָס װאָרט ,אַ היים" האָט פּערציעפּעט עפּיס דעם גוסס'ן אין 
צושלאָנגענעם מאַרך, ארויסגערופען אַ בעקאַנט געפיה? -- דאָס 
האַרץ האָט איהם שטאַרקער אָנגעהויבען צו שלאָגען. ער האָט אויפ- 
געעפענט דאָס רעכטע אויג, בעטראַכט דעם מויערער, שטאַרקער צו- 
כראָפּעט זיך, געװאָלט עפּיס זאָגען, נור די צונג האָט איהם נישט 
געפאָלגט און ער האָט גלייך פערגעסען, װאָס ער האָט געװאָלט 
זאָגען. ער האָט צוריק צוגעמאַכט דאָס אויג מיט אַ כראָפּען, אין 
וועלכען עס האָבען זיך טרערען געהערט. 

מען איז אַװעקגעלאָפען נאָך אַ דאָקטאָר און איינינע מויערער 
האָבען צונויפגעבונדען אַ פּאָר טראָנ-ברעטער --- נאַסילקעס, ארויפ- 
געלעגט אויף זיי ביינושען און אַװעקגעטראָגען א היים. ער האָט 
נישט געוואוסט, װאָס מען טוט מיט איהם, און נור שרעקליך גע- 
כראָפּעט, געכאָרכעלט, געקרעכצט. דאָס גאנצע רעדעל איו נאָכגע- . 
לאָפען. ער האָט נור געהערט אַ גערויש, געזעהען שאָטענס און גאָר 
נישט פּערשטאַנען. 


אין דריטען הויף איז אויך געוועזען אַ רערעל. מיט אייניגע 
מינוטען פריער האָט מען געזעהען שרה לאה'ן, װוי זי איז געשטאַנען 
אין הויף און געשפּיעלט זיך מיט די קינדער, פּלוצלינג האָט זי 

אַרױסגעלאָזען א שרעקליכען געשריי און אַראָבגעלאָזען זיך אויף 
דיוד ערד: 

מען איז זיך צונויפגעלאָפען פון די אַרומינע דירות. שׂרה 
לאה איז געזעסען אויף אונטערגעבויגענע פיס, די הענד אין די האָר, 
די אויגען אויסגענלאָצט אויפ'ן מויער, װאָס בויט זיך, און גע- 
שריען מיט בענומענע קולות : , ראַטעװעט!" נעבען איהר איז גע- 
לעגען אויף ד'ר'ערד דאָס קליינע קינד און פערגאַנגען זיך פון גע- 
וויין ; ביי די זייטען זיינען געשטאַנען די עלטערע צוויי מיידלעך, 
איבערגעשראָקענע, און געיאָמערט מיט אַלע כחות. 

,זעה, װאָס איז דאָס מיט אייך ?" האָט זיך געווענדט צו איהר 
א שכנה. 

נור שרה לאה האָט קיינעם נישט געזעהן און נישט געהערט, זי 
האָט געקוקט אויף איין פּונקט. עס האָט זִיךְּ איהר געדאַכט, אַז זי 
זעהט דאָרטין ביינוש'ען אין דער לופט. עס האָט איהר געשווינ- 
דעלט אין קאָפּ פון זיין פליהען אִהן איין עק און אֶהן א סוף. זי האָט 
געפיהלט, אז ער װועט דאָך אַ מאָל דערגרייכען די ערד און וועט זיך 
צושלאָנען אויף טויט. אֶָט, אָט דערגרייכט ער די ערד. נור ער 
טראָנט זיך, טראָגט זיך פאַר איהרע אויגען... 

,אִי, ראטעוועט, האַרצעלעך, ראטעװועט! * שרייט זי מיט 
געבעט, נישט אָברייסענדיג דעם בליק פון דעם פּונקט. 

,װאָס זייט איהר משנע נעװאָרען, װאָס !" שרייט צו איהר אַ 
שכן און שאַקעלט זי שטאַרק ביים אַקסעל. 

,אִי, ראַטיט-טעװעט-ט-ט, ראַט-טעװעט !" בעט זי זיך, נישט 
בייטענדיג איהר פּאָזע. 

אַלע האָבען געפיהלט, אז עפּיס האָט זיך געטראָפען מיט איהר, 
נור מען האָט נישט געוואוסט, װאָס. מען האָט זיך אָנגעהויבען צו 
גלייכווערטלען, נלייך מען װאָלט וועלען דערנעמען זי מיט א װאָרט, 
אַז זי זאָל קומען צו זיך. ו 

,װאָס זאָל מען אייך ראַטעװען ? איהר זייט דאָך אין גאַנצען." 

,מען האָט איהר דעם דלות אַועקגעגנב'עט." 

,א רחמנות אויפ'ן גנב.ײ 

נור דאָס האָט נישט געהאָלפען. ‏ שרה לאה האָט אַלְץ געבעטען 
אין איין קול ראַטעוען. 

,זי איז דאָך טאַקי אויף צ-נזאמת משנע געװאָרען !" האָט אַ 
שכנה בעשלאָסען. 

איינעם איז אייננעפאלען אָבניעסען זי מיט קאַלט װאַסער. 
שרה לאה איז אויפגעשפּרונגען. עס האָט זיך איהר נעדאַכט, אַז 
ביינוש איז פערשוואונדען געװאָרען. זי האָט אַ שרעקליכען נעשריי 
געטאָן, איז בלייך געװאָרען און נעפאַלען וי אַ פּלאַסט אויף ד'ר'ערד. 
מען האָט זי אויפגעהויבען און אַריינגעטראָגען אין שטוב. די קינ- 
דער האָט מען טבגעפיהרט צו א שכנה. 

שווער איז אָנגעקומען צו דערוואַרטען זיך פון שרה לאה'"ן אויף 
אַ טאָן, נור באלד נאָך איהרע ערשטע אויסגעשרייען האָט זיך גע- 
לאָזט הערען אַ נייער קו?: ביי איהר צופוסען איז געלענען א ניי- 
געבאָרען אינגעל,. נור זי האָט עס נישט נגעפיהלט; זי האָט וויע- 
דער אָנגעהויבען שרייען און בעטען : , ראַטעװעט, קריינעלעףך, ראַ- 
טעוועט!" יעצט האָט זי נאָר נישט געזעהען פאר די אוינען. אַ 
געפיהל פון אַ שרעקליכען אונגליק האָט זי דורכגעדרוננען אין יעדעם 
אבר און א פינסטערע נאַכט האָט פערצוינען איהר זין. 

אין שטוב האָט זיך דערהערט אַ געוויין פון די שכנות ;: זיי 
האָבען שרה לאה'ס אונגליק נישט נעקאָנט צוזעהען. 

,מען האָט געדאַרפט לויפען נאָך ביינוש'ען," האָט איינע גע- 
זאָגט, פערברעכענדיג די הענר. 

,וואו געפינט מען איחם ? וואו זוכט מען איהם ?" האָט אַ 
צווייטע געענטפערט פערצווייפעלט. 

איין אַלטע שכנה האָט זיך גענומען זיין דערוויילע אַ באָבע. די 
מאַנסבי? האָבען אָנגעהויבען ארויסצוגעהן. 

,געמוזט אַפּנים האָבען אַ שווער טראָגען," האָט איינער פון זי 
ערקלערט די סבה פון שרה לאה'ס שרייען. נור אין דער מינוט 
האָט זיך דערהערט א גערויש הינטער דער טיר. און, אַז די ארויס- 
געהענדינע מאַנסבי? האָבען אויפנעעפענט די טיר, איז אלץ קלאָר 
געװאָרען: נעבען דער טיר זיינען געשטאַנען די מויערער מִיט רי 


טראָגברעטער, אויף וועלכע עס איז געלענען דער צושלאָגענער 
ביינוש און שווער געכראָפּעט. 


,זעהט, װאָס דאָ טוט זיך !" האָט אויסגעשריען א שכנה, בלייך 
ווערענדיג. 

,מען טראָגט איהם אַ געהרגעטען", האָט אַ צווייטע געשעפ- 
ציעט צו די איבריגע ווייבער, װוי זי װאָלט מורא געהאַט, אַז שרה 
לאה זאָל נישט דערהערען. 

,נדנו !" האָבען אַלע אויסגעשריען און א ריס געטאָן זיך צו דער 
טיר. 

,וואוהין טראָנען זיי איהם ?" האָט א שכנה געזאָגט, שטע- 
הענדיג אין טיר. אַהער קאָן מען איהם נישט אַרײינטראָגען" 

,וואוהין דען זאָל מען איהם טראָנען ? צו דיר ?" האָט איהר 
איין אַלטער מויערער גראָב אָבנגעשניטען. עס איז איהם זעהר בי- 
טער געוועזען אויפ'ן האַרצען פון רחמנות אויף ביינוש'ען און ער 
איז געוועזען אין כעס אויף דער גאַנצער וועלט. 


,אָבער געהט זעהט, װאָס עס טוט זיך ביי איהם אין דער 
היים !" האָט איין אַנדער שכנה געזאָגט. , דאָס ווייב האָט ערשט 
געהאַט." 

,א נאָמען !" האָט עמיץ געזאָנגט אין רעדעל, װאָס אין נע- 
שטאַנען נעבען טיר. א סך האָבען זיך איבערגעקוקט, וי זיי װאָל- 
טען בעוואונדערט נאָט'ס אויפטועכטסען. 

,א אינגעל ?" האָט אַ אידענע נייגיעריג געפרעגט ביי דער 
צווייטער שכנה. 

,אַ אינגעל," האָט די שכנה נגעענטפערט. 

דער האַלבטױדטער ביינוש האָט אויפגעעפענט זיין איין אוינ 
און בעקוקט די שכנה. ער האָט זי נישט פערשטאַנען, ער 
האָט נישט געקאָנט בעגרייפען, װאָס עס איז פאָרגעקומען. נור 
ער האָט ע פּ י ס דערפיהלט און עס איז איהם אין איין צייט װאַרם 
און טרויעריג געװאָרען. 

דער אלטער מויערער האָט בייז אָנגעקוקט דאָס רערעל. 

איז װאָס וועלען מיר שטעהן אויפ'ן נאָס !" האָט ער מיט 
האַרץ געזאָגט, און גענומען זיך פאַר דאָס ברעט. 

,טאָ װאַרט זשע כאָטש אויף א ביסעל," האָט די ערשטע שכנה 
געזאָגט. , מען דארף מאַכען, אז די קינדבעטאָרין זאָל איהם נישט 
דערזעהען. נו, רבונו של עולם !" האָט זי אָבגעקרעכצט, אַרײנלױ- 
פענדיג אין שטוב. אַלֶע ארומינע האָבען אָבגעענטפערט מיט אַ 
קרעכץ. 

און ביינוש האָט געװאָלט עפּיס בעקלערען. ער האָט בע- 
גריפען, אַז ער דאַרף עפּיס בעטראַכטען, חּערמאָנען זיך. און ביס- 
לעכווייס, ביסלעכווייס האָט אָנגעהויבען עפּיס ארויסשווימען ביי 
איהם אויפ'ן מאַרך. ער האָט דערפיהלט, בעגריפען די היים; ער 
האָט דערפיהלט, אז עס ציהט איהם צו עפּיס. 

,אַ ח-ח-ח-ח"ם... אַ ח-ח-ח-היים"... האָט זיך ביי איהם אַרױס- 
געכאָרכעלט. 

,באַלד, רב ביינוש ! באַלד, רב ביינוש !" האָט מען איהם מיט 
רחמנות געענטפערט. 


אין שטוב האָט מען צושטעלט די בעטען איינס געגען דאָס אַנ- 
דערע. נעבען דער אויבערשטער העלפט בעט, אויף וועלכען שרה 
לאה איז געלעגען, האָט מען אַװעקגעשטעלט דעם שראַנק ; פון דעם 
שראַנק האָט מען פערצוינען אַ שטריק ביז דער ואַנד און פערהאַנ" 
גען מיט אַ טישטוך און א ליילעך דעם איברינען טייל בעט. יענ- 
מאָלט האָט מען אַרײינגעטראָגען ביינוש'ען. 


ער האָט נישט געקרעכצט, ווען מען האָט איהם אראָבגענומען 
פון טראָגברעט און ארויפגעלעגט אויפ'ן בעט. ער האָט נור אָנגע* 
שטעלט דאָס אויער און איינגעהערט זיך צו שרה לאה'ס שרעקליבע 
קולית. אין זיינע אויערען האָט פון זיי גערוישט, געהילכט, גע" 
דונערט, נור ער האָט נישט געוואוסט, ווער שריים עס. עס האָנֿ 


זיך איהם געדאַכט, אז די קולות געהען פוֹן איהם און ער האָט 
אימה'דינ אָבגעכראָפּעט. אָבער ער האָט עפּיס געװאָלט בעקלערען. 
ער האָט געפיהלט, אז ע מ י'ץ פעהלט נעבען איהם, אז ער וויל דעם 
עמיצען זעהען, אז ער ביינקט נאָךְ דעם ע מיצ ען. ער האָט 
בעגריפען, אז ער װויל עפּיס פרעגען, אז ער דארף עפּיס פרעגען, נור 
ער האָט נישט געקאָנט אַרוסקריגען פון זיין צושלאָגענעם קאָפּף, 
װאָס װויל ער פרענגען. איהם איז זעהר אומעטיג געװאָרען : טרערען 
האָבען זיך אָנגעהויבען צו קייקלען איבער דער רעכטער באק און 
צונויפגעמישט זיך מיט'ן בלוט, און פון זיין האַרץ האָט זיך אַרױס- 
געריסען א שרעקליך ראָווען,. די ארומיגע האָבען זיך דערשראָקען. 

,װאָס קומט שוין נישט דער דאָקטאָר ?" האָט עמיץ נע- 
פרעגט. 

,זאָל מען נאָך אַ מאָל לויפען," האָט נאָך איינער געראטען. 

איינינע האָבען אַ שפּאַר נעטאָן פון שטוב נאָכ'ן דאָקטאָר. מען 
איז געוועזען צופריעדען, װאָס עס מאַכט זיך א סבה צו פּערלאָזען 
די שרעקליכע סצענע. 


ביינוש האָט אָבגעהאַקט דעם געוויין און אָנגעהויבען צו בע- 
טראַכטען די ארומיגע. ער האָט קשה'דיג אָנגעשטעלט אויף זיי זיין 
שרעקליכען בליק. װאָס זיינען עס פאַר מענשען ? נור ער קוקט 
זיך שטאַרק צו. ער פיהלט, אז ער דאַרף אויף זיי קוקען --- יענ- 
מאָלט װועט ער דערזעהען דעם ע מ י צ ע {. און זיין מאַרך אַרבײט 
--- ער וויל זיך דערמאָנען אויף דעם , עמיצען". פּלוצלינג איז איהם 
ארויסגעשוואומען פאר די אוינען שרה לאה'ס בילד. ער האָט זיך 
דערמאָנט אויף שרה לאה'ן ! איהם איז געװאָרען ווארם, זיין האַרץ 
האָט שטאַרקער אָנגעהויבען צו קלאַפּען און אַ שרעקליך כראָפּען האָט 
זיך ארויסנעריסען פון איהם. ביינוש האָט אָנגעשטעלט זיין בליק 
אויף די ארומינע און געזוכט שרה לאה'ן. די אַרומיגע האָבען אָב- 
נעטראָטען פאר זיין קוק. 


,מען האָט זי געדאַרפט איינשטילען. װאָס שרייט זי? זי 
האָט דאָך שוין אָבגעהאַט," האָט דער אַלְטער מויערער געמורמעלט. 


ט 


ביינוש האָט אַועקגעשטעלט זיין בליק אויפ'ן מויערער. ער 
האָט נישט פּערשטאַנען, װאָס ער האָט געזאָגט, נור ער האָט דער- 
פיהלט, אז ד ע ר קאָן איהם זאָגען, װאָס מיט א י ה ר איז. 

,ו-װדװאָס זיזדזי ?" האָט ער אויסנגעכאָרכעלט און אָנגע- 
שטרענגט דעם מח צו פערשטעהן, װאָס מען וועט ענטפערן. 

,געהאַט!" האָט איהם דער אַלטער געענטפערט. ,וװוער נור 
געזונד, ביינוש, װועסט שוין נחת האָבען, אם ירצה השם." 


ער האָט וי פערוואונדערט געקוקט אויף דעם רעדער ; זיין מח 
האָט שטאַרק געאַרבײיט. און ביסלעכווייס איז איהם אַלְץ העלער 
געװאָרען. עפּיס א געדאַנק האָט זיך דורכגעשפּאַרט! אין זיין 
רעכטען אויג האָט אויפגעבליטצט אַ פייעףּל. 

,געח-ח-חאַט !" האָט ער איבערנעחזרט, כאָטש ער האָט נאֶךְ 
נישט גוט פּערשטאַנען, װאָס דאָס בעדייט. 

,אַ אינגעל, א געזונד אינגעל," האָט נאָך עמיץ געזאָגט. 

פון הינטער דעם ליילאך איז ארויס א שכנה מיט דעם פער- 
וויקעלטען נײיגעבאָרענעם קינד ביי דער ברוסט. מען האָט צונע- 
לאָזען די שכנה מיט'ן קינד צום בעט. זי האָט צונעטראָגען דאָס 
קינד צום גוסס'ען פאָטער'ס געזיכט, דער בלינדער קוק פון דעם ניי- 
געבאָרענעם'ס אונבעוועגליכע אוינען איז געוועזען אָנגעשטעלט 
אויף דאָס מיט בלוט פּערגאָסענע געזיכט פון דעם שטערבענדען. 

,אַ אינגעל, ביינוש, א געזונד איננעל," האָט דער אַלָּטער מוי- 
ערער האַרציג-ווייך געזאָגט. 


ביינוש האָט נייגיעריג געקוקט אויף דאָס קינד, און באַלך 
האָט ער אַלְץ פערשטאַנען. זיין געזיכט האָט זיך אָנגעהויבען צו 
בעוועגען, זיין ברוסט --- שטאַרקער צו העבען. : 


,א אינגעל! א יאָט-ט-ט !..." האָט ער אױיסגעכאָרכעלט מיט 
שמחה און א העב געטאָן פון התפּעלות די לינקע האַנד. נור די 
האַנד איז נלייך אַראָבגעפאלען צוריק ; אַ קראמפּף איז איהם דורך 
איבער'ן נאַנצען קערפּער. 


מע וס 


,אַ יאַט-ט-ט-לדק..." האָט ער נאָך איבערגעחזרט און זיין רעכט 
אויג האָט זיך פערדרעהט. ער איז געבליעבען אֶהן אָטעם מיט אַ 
גליקליכען שמייכע? אויף דעם אויסגעקרימטען מויל, 
וּ ,ברוך דיין אמת," האָט דער אַלטער מויערער ארויסגערערט 
מיט טרערען, און אַלע אין שטוב האָבען אױיסגעבראָכען אַ געוויין. 


און אַז שרה לאה איז געקומען צו זיך יח חשש זי החישה יי ייה 


גאסען-בילדער. 


2 
תעוזר דלים הושיעה נא !" 


אַ זומערטאָג. די זון שרפ'עט, די זון באַקט, און דער עולם 
קנויטשט די שטערנס, פעררייסט די היטלען ביז'ן נאַקען, פּאָכעט 
זיך מיט די נאָזטיכלעך, און מען איז מודיע איינער דעם אנדערן, אז 
עס איז זעהר הייס. 

,אי, הייס ! עס איז גאָר נישט איבערצוטראָגען." 

, הייס-ס-ס ! ניטאָ זיך גאָר וואו צו בעהאלטען." 

אָבנעשטעלט זיך, אָבגערעדט וועגען דער היץ, אָבנעווישט זיך 
דעם שווייס, אָבנעפאָכעט זיך און אָבנעבלאָזען און אַװעק ויי- 
טער. -- 

אין רעכטען מיטען נאַס, וויי? פון טראטואר האָט מען אראָב- 
געטויבען, איבער די שפּיצינע שטיינער פון דעם נישטנלייכען 
ברוק געהען צוויי קליינע איננגלעך, ביידע פון אַ יאָהר צוועלף-דריי- 
צעהן, אוֹן טראָגען אויף אַ גראָבען שטעקען א גרויסען, שווערען 
היינגלייכטער. די קינדער געהען איינגעבויגען אונטער דער שווע- 
רער. משא און לעגען איבער איטליכע וויילע דעם שטעקען אויף 
איין אַנדער אַקסעל. זייערע פּנים'ער זיינען פעררויכערט און בע- 
דעקט מיט פּאַסען -- דאָס רינט דער שווייס רצועות-ווייס פון קוי- 
טיגען געזיכט. די הענד שווארץ, די קליידער אָבנעריסען; פון 
פאָרנט זיינען זיי ארומגעבונדען מיט פארטיכער, וועלכע מען װועט 
געוויס קיינמאָל נישט דערוואשען. 

דאָס זיינען צוויי לערנאינגלעך ביי אַ בלעכער און טראָנען אָב 
אַ פערריכטען פאַרצייטיגען לייכטער צו איין אלטען פארצייטינען 
פּריץ. 


= זט = 


דער בעל הבית געהט זיי נאָך אויפ'ן טראטואר. דער שטריק, 
מיט וועלכען דער לייכטער איז צוגעבונדען צום שטעקען, האָט זיך 
א ביסע? אָבנעלאָזען,. דער בעל הבית בעמערקט עס און געהט צו 
צו פערבינדען בעסער. 

, צו שווער," קלאָגען זיך די קינדער. 

,צו שווער ?" קרימט ער זיך. , איז װאָס האָט איהר מורא, 
איהר װועט מפּיל זיין ? היידא, נישט גערעדט, טראָגט ! עוזר דלים 
הושיעה נא !" -- ער האָט דאָס ארויסגעזונגען מיט' נינגון פון 
הקפות און אומנעקערט זיך צוריק אויפ'ן טראטואר. 

אָבגעהענדיג אַ ביסעל, האָט דער הינטערסטער אינגעל אויסגע- 
פּונקען א פוס. איהם טוט עס זעהר וועה. ער העבט אָן צו הינ- 
קען, ווערט אין כעס און לאָזט אויס דעם כעס צום חבר. 

װאָס שלעפּסטו אַזױ, מאָטעל פּאֲרךְ !" שרייט ער בייז אַרױס. 

,ווער איינגעבראָכען, פראָמקע לאבוז ! ווער שלעפּט דיך ?" 
ענטפערט מאָטעל מיט כעס. 

,איך װועל דיר אַ טויט מאַכען, מאָטעל פּארך ! " שרייט פראמ- 
קע מִיט מעהר בייזקייט. , איך האָב איבער דיר דעם פוס אויסנע- 
לונקען !" 

,ברעך דעם קאָפּ, ווער טשעפּ..." מאָטעל האַקט זיך איבער -- 
ער האָט אויך א לונק געטאָן דעם פוס. ער העבט אָן אונטערצו" 
שפּרינגען און קרעכצען פאַר װעהטאָג. 

,נאַ דיר, אַ !" רעדט פּראָמקע מיט נקמה. 

ביי מאָטלען קאָכט דאָס בלוט. 

,לאבוז, איך מאך דיר א טויט !" שרייט ער אויס מיט רציחה 
און גיט א בריק פראָמקען מיט'ן פוס, אָברייבענדיג דערוויילע דעם 
פוס אָן לייכטער. 

,נאָ, נאַ !4" שרייט דער בעל הבית פון טראטואר. נור די קינ- 
דער הערען איהם נישט. 

, מאָטעלע פּאַרך !" שרייט אויס פראָמקע און גיט יענעם א 
קלאַפּ צוריק. 

מאָטעל לאָזט אַראָב דעם שטעקען פון דער אַקסעל און װאַרפט 


זיך אַרױף אויפ'ן חבר. פראָמקע טוט דאָס זעלבע, און ביידע קינדער 
האַלטען זיך שוין איינס דאָס אַנדערע פאר די נעזער. 

עס לויפט צו דער בעל הבית און שיט מיט פּעטש אויף רעכטס 
און לינקס.. ער נעמט זיי קוים פערנאַנדער. 

,כגעסער, בעסער !" גיט מען אונטער חשק דעם בלעכער. , סאַר 
א שקצים !* 

די קינדער, בעגיסענדיג זיך מיט טרערען, צודראַפּעטע ביז 
בלוט, העבען ווייטער אויף דעם שטעקען מיט'ן לייכטער אויף די 
אַקסלען און געהען זייער וועג, הינקענדינ, כליפּענדיג, בייז און פער- 
ביטערט... 

,עוזר דלים הושיעה נא !"... 

2. 
דער טרענשר. 

משה אהרן דער טרעגער געהט אַרום אַ בלייכער איבער'ן טרא- 
טואר און ואַרפט אומעטיגע, וויינענדיגע און פרענענדינע בליקען 
אויף יעדעם פארביינעהער. ער נעהט צו צו איינינע קראָמען, 
שטעלט זיך אָב, קוקט אַרין, פרעגט מיט זיין טרויערינען בליק אויף 
אַרבײט פאר זיך און, נישט בעקומענדיג קיין ענטפער, געהט ער 
אַװעק. 

,ואָס גוטס, משה אהרן ?" פרעגט איהם אַ קרעמער, א קיי- 
לעכדיגער איד אין אַ לאַנגער קאַפּאָטע און מיט אַ סאַמעטענעם הי- 
טעל, און דריקט זיך דערביי דעם בויך און מאַכט א זויערע, 
יסורים'דינע מיענע. 

,אָט, צו איז נישטאָ עפּיס װאָס אָבצוטראָגען," ענטפערט ער 
און קוקט אַריין אין קראָם. 

,מיין בויכװעהטאָג," קרעכצט אַרױס דער קרעמער. 

משה אהרן געהט ווייטער. 


אע אט 


,װאָס דארפסט'ע ?" בעגעגענט איהם מיט רונזה א קרעמערין, 
וועלכע האָט געהאַלטען אין רעדען מיט איהר מאַן אויף גאַנץ הויכע 
טענער. 

,אָט גאָרנישט..." שטאַמעלט ער. ,עפּיס װאָלט איך אָבגע- 
טראָגען." ו 

,אַז מען װועט דאַרפען, וועט מען דיך געפינען," שרייט זי אויס 
מיט דעם זעלבען טאָן און נעמט זיך ווידער צום מאַן. 

משה אהרן זיפצט שווער אֶב, און זיין געזיכט ווערט נאָך 
טרויערינער. ער נעהט צוריק צום עק גאַס, וואו עס שטעהען נאָך אַ 
סך טרענער. זיין אוננליקליך געזיכט װאַרפט זיך זיי אין די אויגען. 

,ואָס איז עס מיט דיר, משה אהרן ?" פרעגט איהם איינער. 

,דאָס ווייב געהט מסתמא דאָס צעהנטע מאָל צו קינד," ענט- 
פערט א צווייטער פאַר איהם. 

,די דריי מאָל, װאָס זי האָט מפּיל געוועזען, רעכענסטו אַ פּנים 
גאָרנישט !" לאַכט אַ דריטער. 

משה אהרן קוקט אויף די פארביינעהער און מאַכט זיך נישט 
הערענדיג די חברים'ס רעד. 

,אין דער'אמת'ן, װאָס איז עס מיט דיר, משה אהרן ?" פרעגט 
איהם וויעדער דער ערשטער. 

,װאָס זאָל זיין ?" רעדט ער ארויס מיט האַרץ און קערט אוֹם 
דאָס געזיכט צו די חברים. ,װאָס זאָל זיין, אז מען עסט דעם 
פיערטען טאָג נור טרוקען ברויט ? װאָס זאָל זיין, א פיערטען טאָג, 
אַז מען פערדיענט נישט ? !" 

ער קוקט אַ וויילע אויף די חברים מיט ביטערקייט און פער- 
אַכטונג און קערט אב פון זיי דאָס געזיכט. 

די חברים בלייבען שטיל. קיינעם ווילט זיך שוין נישט גלייכ- 
ווערטלען, און מען קוקט אַריין אין גאַס מיט אַ שווערען געמיט. עס 
הערען זיך שווערע זיפצען. 

,איך האָב שוין אויך דעם אַנדער טאָג אַ גראָשען נישט פער- 
דיענט," רייסט איינער איבער דאָס שווייגען. 

קיינער ענטפערט נישט אַ װואָרט. מען זיפצט נור שווער אב 

און מען צוגעהט זיך,. משה אהרן העבט ווייטער אָן ארומצודרעהען 
זיך צווישען די קראָמען. 

,מש' אהרן ! מש' אהרן !" רופט איהם א וויילע שפּעטער אַ 
טרעגער. ,נעה, ס'אי'דאָ א קאַסטען אבצוטראָגען. נעה, נעם.. 
ביי זאַלבערגען. האָסט'ע כח ?" 

,ס'וועט זיך געפינען !" ענטפערט ער און איילט אַװעק. 

אַ זעקס-פּודאָווער קאַסטען. ער קאָן איהם קוים ריהרען פון 
אָרט. ער שטעהט אַ וויילע און קלערט, צו זאָל ער איהם נעמען, 
צו נישט. אין קראָם מיינט מען, אז ער בעקלערט, װוי בעסער 
אויפצוהעבען רי משא. 

,שטעל איהם אַרױיף אוים'ן גרויסען זאַק;" ראט איהם דער 
משרת און ווייזט איהם אָן אויף א זאַק מיט שטריק, נישט ווייט 
פון קאַסטען. 

ביי איהם בלייבט צו נעמען -עם קאַסטען : זאָל ער איהם נור 
האָבען אויפ'ן רוקען, וועט ער שוין געהן. 

,קום העלף ארויפשטעלען, *" ווענדט ער זיך צום משרת. 

,און אַליין ?" זאָגט דער משרת און געהט פון דעסטוענען 
העלפען. 

ביי די ערשטע פֹּאֶר טריט איז משה אהרן שיער נישט אומ- 
געפאלען. 

,שיכור ביזטו, װאָס ?" שרייט מען איהם פון קראָם. 

,יא ! שיכור !" ברומט ער אב און געהט אַװעק. 

דער טרעגער, וועלכער האָט איהם איבערגעגעבען דעם קאַס- 
טען, בעגעגענט איהם און פרעגט מיט רחמנות : 

שווער ?* 

,און אַז שווער, איז װאָס ?" ענטפערט ער אב בייז פון אונ- 
טער'ן קאַסטען. 

ער קאָן קוים אַ טריט מאַכען, נור ער שטאַרקט זיך. ער װעט 
בעקומען צװאַנציג קאָפּיקעס. 

עס העבט איהם אָן צו שווינדלען פאַר די אוינען. דאָס בלוט 
האָט אָנגעשפּאַרט אין קאָפּף. דאָך ער געהט. ער זעהט שוין דאָס 

הויז, וואוהין ער דארף צושטעלען דעם קאַסטען. 
- אָבער דער שווינדעל אין קאָפּף ווערט שטאַרקער. עס רוכט 

זיך איהם, אז עמיץ האָט איהם לייכט א שטויס געטאָן אין זייט, און 
ער פאַלט ערגיץ טיעף, טיעף... עס ווערט איהם אזוי גרינג אוים'ן 
רוקען -- ער פיהלט נאָר די משא נישט. עס איז איהם נור א 
ביסעל שװאַכליך ביים האַרצען, און דאָס פאַלען אין די טיעפקייט 
איז אויך עפּיס נישט שטאַרק אַנגענעם. עס ציטערט אין איהם 
דאָס האַרץ, ער זאָל זיך נישט צושלאָגען, אַראָבפאַלענדיג. נור אָט 
דערנרייכט ער דעם גרונד פון דער טיעפעניס -- ער גיט א ציטער 
און נלאָצט אויס די אויגען... 

און וויי? דאָס איז געוועזען אין חלי-רע צייט, איז פאָרגעקומען 
אין גאַס אזא מין געשפּרעך : 

,װאָס איז דאָס געוועזען פאַר אַ רעדעל ?* 

,אַ טרעגער איז אַװעקגעפאַלען." 

, געשטאָרבען ?" 

,ואָס דען ?" 

,װאָס ? פון חלי-רע ? !" 

ווער ווייס !* 

,אַז די קבצנים עסען זיך אָן מיט שדים ווייסען װאָס !" 


.4 


3 
אויסגעצייכענטע באַרנעס. 


חנה דאָבע איז געגאַנגען אין מיטען גאַס מיט צוויי קאָשיקעס, 
איבערגעפילטע מיט באַרנעס, אויף ביידע הענד. זי אין געגאַנגען 
איינגעבוינען מעהר אויף דער לינקער זייט, וויי? דער קאָשיק פון 
דער רעכטער האַנד איז געוועזען גרעסער און שווערער. 

אַ זיסער שמייכעל איז צונאָסען געוועזען איבער איהר פּנים. 
זי איז געגאַנגען מיט גרויסע, פרעהליכע טריט, מיט'ן קּאָפּף צו דער 
ערד, פערטיעפט אין זיסע געדאַנקען. 

זי איז געוועזען צופריערען מיט גאָט, מיט זיך אליין, מיט 
דער גאַנצער וועלט. און די זון לייכט טאַקי אזוי הע? און אַזױ 
שיין, ווייל איהר, חנה דאָבען, איז יעטצט מאָדנע פרעהליך אויפ'ן 
האַרצען. 

ניין, עס האָט זי געדריקט צום לאַכען. צייטענווייס האָט זי 
זיך אומגעקוקט. זי װאָלט וועלען דערזעהן א בעקאַנטע און דורכ- 
רעדען זיך, אויסדערצעהלען דאָס גרויסע גליק, װאָס איהר האָט נע- 
טראָפען. 

אַ גליק, גאָר נישט קיין מענשענגליק. עפּיס װוי דאָס האַרץ 
האָט איהר געזאָגט, זי זאָל היינט געהן צו סוידערסקי דעם 
גערטנער. 

עס דוכט זיך איהר, אז עפּיס האָט זיך איהר גע'חלום'ט ווענען 
דעם. עפּיס האָט זיך איהר די גאַנצע נאַכט ארומנעדרעהט אין 
קאָפּף... ניין, בייליע די קרעמערין האָט זיך איהר גע'חלום'ט, וי 
יענע האָט איהר צונעשטעלט איין איבריג פונט זאַלץ, און זיי האָבען 
זיך צוקריעגט. 

,טפו מיינע שונאים !" בייל?יע ליענט שוין פון צוויי חדשים 
אין קבר. זי האָט געקאָנט רימלאכה, זאָל זי מיר מוח? זיין'" 

אָבער טאַקי מאָדנע. וי זי האָט אויפנעעפענט די אוינען, איז 
איהר נלייך ארויפגעקומען אויפ'ן זין, אז מען דארף פּרובען אַ נעה 
טון צו סווידערסקין. 

און נעכטען איז זי ארומגעגאנגען דעם גאַנצען טאָג און נע- 
קלערט : , געװאַלד, גאָטעניו, שטאַרקינקער פאָטער, רבונו של? עולם, 
מאַך איך זאָל עפּיס פערדיענען, מאך... ײ 

זי האָט איהם נאָך גענומען אויסצורעכענען, אויף װאָס זי דאַרף 
און וי נויטיג זי דאַרף. און ער האָט טאַקי געזעהן, אז זי האָט 
רעכט. 

אֶה, אז ע ר וויל, קאן ע ר ! 

זי האָט זיך אומנעקוקט. אט דאָס טאַקי אלץ דארף מען דער- 
צעהלען די אַנדערע הענדלערקעס. זאָל מען זעהן, װאָס פאר א 
גאָט מיר האָבען און װאָס פאר א זכות זי האָט. 

אַהאַ, נעבען טראטואר שטעהט ריבה יענטע. זי איז אפילן 
א נרויסער , בעל מקנא", פערנינט נישט, אז דער אַנדערער פער- 
דיענט אַ גראָשען. מיט איהף דאַרף מען קיין שטאַרקע מחזקות 
נישט מאַכען. נור חנה דאָבע קאן זיך נישט איינהאַלטען. זי מוז 
איהר כאָטש בעווייזען די סחורה, זי װועט איהר קיין שום מעשות 
נישט דערצעהלען. זי האָט אָנגעהויבען צו שפּרייזען צו ריבה 
יענטען. 

יענע האָט שוין פון חנה דאָבעס געזיכט פּערשטאַנען, אז ביי 
איהר מוז , עפּיס" זיין. : 

,װאָס טראָנסטו גוטס, חנה דאָבע ?" האָט זי געפרעגט און 
שטאַרק אַיינגעקוקט זיך אין חנה דאָבען. 

חנה דאָבע איז צוגענאַנגען, אָבגעשטעלט זיך און אויסגעגלייכט 
דעם רוקען. ביידע קאָשיקעס אָבער האָט זי נעהאַלטען אויף די הענד, 
נישט אַראָבגעלאָזען אויף דער ערד. דאָס האָט זי געטאָן מיט אַ 
כיון ; איהר קויף זאָל זיך עפּיס מעהר ואַרפען אין די אוינען. 
און גלאַט איז ער איהר געוועזען צו טייער, זי זאָל איהם אראָב- 
שטעלען אויף דער ערד. און זי האָט אויסנגעזעהען שטאָלץ און פער- 
גנינט. זי האָט נור נעשמייכעלט. דאַרף זי דען עפּיס ענטפערן ? 

ריבה יענטע האָט גענומען בעטאַפּען די באַרנעס. חנה דאָבע 
האָט איבערנעטראָנען איהר בליק פון ריבה יענטען אויף די באַרנעס 
און פון די באַרנעס אויף ריבה יענטען, און געפיהלט זיך פאר די 
גליקליכסטע אין דער וועלט. 

,פיינע באַרנעס ! וואו געקויפט ?* 

,פ י ינע באַרנעס!" האָט חנה דאָבע איבערגע'חזר'ט מיט 
נאוה און עטװאָס פּערדראָסיג : נור אַזא , בעל מקנא" װוי , ריבה 
יענטוך" קאָן זיך אַזױ אויסדריקען. , פּשוט צוקער !" האָט זי פער- 
בעסערט מיט התפּעלות. , צונעהען אין מוי?!.." 

,וואו געקויפט ?" 

מען האָט שוין טאַקי געקאָנט הערען אין ריבה יענטעס קול א 
ביסע? קנאה. און חנה דאָבע האָט קורץ אָבנעשניטען : 

,וואו געקויפט ? געקויפט !" 

ריבה יענטע איז שוין געװאָרען ברגז. זי װאָלט מיט פערגני- 
גען אָבגעזאָגט אַ שטעכװאָרט, נור זי האָט זיך איינגעהאַלטען און 
רוהיג געפרענט : 

,האָסט געצאָלט..." און זי האָט אַלֵיין אָננגערופען דעם פּרייז. 

,האַדהאַ-האַ, אוהום !" איז געוועזען חנה דאָבעס ענטפער. 

,אפשר עפּיס טייערער ?" 

,האַ, האַ! אַ העלפט דערפון, זאָל איך אזוי לעבען מיט דיר, 
אַ העלפט דערפון !" 

,אַך, נו, פּטור, נו !" 

,איך זאָג דאָך דיר, זאָל איך אַזױ לעבען מיט דיר... זאָל איך 
אַזױ האָבען...* 

,אַ מציאה, פּשוט פון א גנב," האָט ריבה יענטע געמורמעלט 
דורך די ציין. 

טאַקי א מציאה !* 

חנה דאָבעס פּנים האָט געלויכטען פאר גליק און שטאָלץ, זי 
האָט שוין געמאַכט א בעוועגונג אַװעקצונעהן, אָבער עס איז זיך 
איהר נאָך נישט געגאַנגען. עס איז איהר נעפעלען געוועזען ריבה 
יענטעס איבערראשונג, און עס האָט זי געצוינען פאר דער צונג 
צו דערצעהלען, װוי זי האָט זיך נעכטען דורכגערעדט מיט דעם 
טייערען גאָט, וי עס האָט זיך איהר נע'חלום'ט בייליע די קרעמע- 
רין... זי איז געבליעבען שטעהן און געקוקט אויף ריבה יענטען מיט 
איהר גליקליכען שמייכעל אויף די ליפּען. 

,וואו פאָרט געקויפט ?" האָט ריבה יענטע נעפרעגט, קוקענ- 
דיג מיט קנאה אויף חנה דאָבעס , שמעלצענדינ" געזיכט. 

,וואו געקויפט ! נישט גע'גנב'עט. בעצאָלְט נוט געלד, אַזאַ 
שטיק נאָלד זאָל איך האָבען." 

נאַ, יעטצט קאָן זי שוין אַוועקגעהן. אין ריבה יענטעס אוינע! 
האָט אויפגעבליצט אַ בייז פייערל און אויף די ליפּען האָט זיך ב' 

וויעזען א שטעכעדינער שפּאָט-שמייכעל. נור אָן געהען דבורה 
רייזע מיט באַשע טעמען, ביירע מיט קאָשיקעס אויף די הענד. און 
חנה דאָבע איז געבליעבען שטעהן. זי האָט מעהר נישט אויסגע- 
דרעהט זיך מיט איהר , שמעלצענדיגען" פּנים צו די אָנקומענדיגע 
הענדלערקעס און געמאַכט זיך, וי זי האָט נאָר פערגעסען, אז ריבה 
יענטע איז פאַראַן אויף דער וועלט. נור ערניץ ווייט אין זיך האָט 
זי גע'חזר'ט, אז ריבה יענטע איז א רשעת, אַ נישט פערגינערקע, אַ 
גרויסע ,בעל מקנא". 

,גוטען טאָג !* 

,גוטען טאָג, גוט יאֶהר !" 

,װאָס זאָגט איהר אויף איהרע באַרנעס ?" האָט ריבה יענטע 
גלייך געפרעגט, אָנווייזענדיג מיט'ן קאָפּף אויף חנה דאָבען. 

קנאה האָט זיך געהערט אין קול און חנה דאָבע האָט עס שטאַרק 
געפיהלט. נור זי האָט זיך נעמאַכט וי זי הערט נישט און גע- 
קּוקט מיט'ן גליקליכען שמייכעל אויף די אידענעס, וועלכע האָבען 
בעטראַכט און בעטאַפּט און בעוואונדערט איהרע באַרנעס. 

,שיינע באַרנעס. װוי טייער בעצאָלט ?* 

ריבה יענטע האָט געענטפערט מיט דעמזעלבען קנאה-טאָן, און 
חנה דאָבע האָט נאֶךְ שטאַרקער געשמייכעלט. ביידע ווייבער האָ- 
בען אויסנעשטעלט די אוינען פון פערוואונדערונג. 

,אָט א מציאה! וואו געקויפט ?" 

זעקס פֹּאֶר אוינען האָבען אויף איהר געקוקט. ריבה יענטע'ס 
אוינען האָבען , געשטאָכען" -- חנה דאָבע האָט איהר בליק נישט 
געזעהן און דאָך געפיהלט איהם. אָבער יעטצט האָט זי געוואוסט, 
אַז דבורה רייזען מיט באַשע טעמען װאָלט זי אויך נישט דער- 
צעהלט, וויי?... זי ווייס אַליין נישט, פאר װאָס. עס דוכט זיך 
איהר מעהר נישט, אז זי טאָר נישט דערצעהלען, וויי? דאָס קאָן איהר 
שאדען. 

און עס ווילט זיך איהר דערצעהלען, א גרויל! מיט װאָס פאר 
אַ פערגניגען, װאָלט זי זיך צורעדט וועגען דעם, וי סווידערסקי איז 
איהר ארויף אויפ'ן מח, באַלד װוי זי האָט אויפגעעפענט די אויגען, 

וי גוט סווידערסקי איז זיך מיט איהר בעגאַנגען, װי ער האָט גע- 
זאָגט, אז דאָס איז נור איהר צוליעב, ביי איין אַנדערער װאָלט ער 
גענומען טייערער... זי װאָלט טאַקי אָנגעזאָגט א פּאָר לינען און נע- 
שװאָרען אויף זיי מיט צעהנדלינע שבועות. 

דבורה רייזע און באַשע טעמע, נישט דערװואַרטענדיג זיך אויף 
איהר ענטפער, האָבען אַריבערגעטראָגען זייער בליק אויף ריבה 
יענטען : פיעללייכט ווייס זי ? 

,דאָס איז ביי איהר א סוד," האָט ריבה יענטע געזאָגט און 
נעקרימט מיט'ן מויל. 

,;אַ סוד !" האָט זיך באַשע טעמע אָנגעכאַפּט מיט איראָניע. 

,אַ סוד ? עס איז גאָר קיין סוד נישט," האָט חנה דאָבע גע- 
זאָגט מיט איהר שמייכעל. ה,װאָס איז דאָ פאר א סוד ? װאָס זאָל 
איך מורא האָבען ? עס איז נאָר קיין סור נישט ! וואו געקויפט ? נע- 
קויפט ! נישט גע'גנב'עט." 

זי איז געוועזען צופריעדען מיט'ן ענטפער און געפיהלט, אז 
עס איז יעטצט גלייכער , אָבצוטראָגען זיך". נור דבורה רייזעס 
ווערטער האָבען זי אויפגעהאַלטען. 

,זעה, וי זי װויל נישט זאָגען," האָט דבורה רייזע געזאָגט מיט 
פעראַכטונג. , האָב קיין מורא נישט, מען װעט ביי דיר נישט אויס- 
כאַפּען !" 

,װאָס זאָל איך מורא האָבען ? איך האָב נאָר קיין מורא נישט ! 
די וועלט איז דען קליין ?" האָט חנה דאָבע געענטפערט און גע- 
מאַכט שוין א פּאֶר מאָל די בעוועגונג אויף אַוועקצוגעהן. 

,אַ גוטע, א גוטע ! אַזאַ יענע וועלט..." האָט זיך ריבה יענטע 
געשטאָכען. זי װאָלט מיט פערגנינען א שטופ טון יעצט חנה 
דאָבען, אָדער אונטערשטעלען איהר א פוס, און אויסשיטען איהר 
די באַרנעס. 

,האָב דו די יענע װועלט!' האָט חנה דאָבע אָבגעשאָלטען 
צוריק. ,, װאָס שילסטו זעך נאָךְ? איך האָב עפּיס דיינע פער- 
נומען ?* 

, מעהר װאָלְט דיר נישט געפעהלט!" האָט ריבה יענטע געזאָגט 


-- 107 -- 


מיט נצחון. ,װאָס, װאָס; אקעגען דיר װאָלט איך שוין געקאָנט 
ביישטעהן ! איך װאָלט דיר דאַכט זיך די אויגען אַרויסגענומען." 

און ריבה יענטע קומט אַלץ מעהר צום בעשלוס, אַז, אויב חנה 
דאָבע װעט נאָך שטעהן, װועט זי זי אַ שטויס טון פון זיך, אז זי 
װועט קלייבען די באַרנעס מיט די ציין צוזאַמען. 

עס איז געװאָרען אַ קריעגעריי. חנה דאָבען האָט זיך יעטצט 
געדאכט, אז זי האָט זעהר גוט געטאָן, װאָס זי האָט די ארורות נישט 
דערצעהלט, און גענומען אין זיי נקמה, װאָס זיי ווייסען טאַקי נישט, 
וואו זי האָט נעקויפט די באַרנעס. זי האָט שוין עטליכע מאָל אויס- 
געשפּײיט און נעמאַכט אַ פּאַר טריט אויף אַועקצונעהן און יעדער 
מאָל אומגעקערט זיך אָבצוענטפערן אויף אַ קללה אָדער אָבַצולאָזען 
אַ שטעכװאָרט. לעדיננגעהער האָבען זיך אָבגעשטעלט : עס איז גע- 
װאָרען אַ קליין רעדעל. און ריבה יענטע האָט שוין אויפגעהויבען 
די הענד, א שטויס צו טון חנה דאָבען. נור פּלוצלונג האָט איינער 
פון רעדעל א ברום געטאָן, אז עס געהט אַ גאָראָדאָװאָי,. די וויי" 
בער זיינען נגלייך נעקומען צו זיך און געלאָזען זיך ענטלויפען. 

,אַ זשידאָווקי !" האָט דער גאָראָדאָואָי אויסגעשריען, דער- 
זעהענדיג די ענטלויפענדיגע אידענעס. און עס האָט זיך איהם 
פּערגלוסט אָבצוטון א העלדענטאַט: כאַפּען א ,זשידאָווקע" און 
צושטעלען זי אין צירקעל --- דערביי נאַטירליך װעט מען האָבען 
אומזיסטע פרוכטען. ער האָט נלייך בעמערקט, אז חנה דאָבע מיט 
איהרע אָנגעלאָדענע קאָשיקעס לויפט שווערער פאר די אַנדערע, און 
געלאָזען זיך נאָך איהר. 

;אִי, מאַמינקע, מאַמינקע !" האָט זי געשטאַמעלט מיט שרעק, 
פיהלענדיג הינטער זיך דעם נאָראָדאָוואִי. , אִי, גאָטעניו, גאָטעני, 
ראַטעוע..." : 

עס איז אראָבגעפאלען אַ באַר, און נאָך איינע, און נאָך איינע, 
און ,א סך" מיט אַ מאָל. 

,גאָט אין הימעל ! רבונו של עולם !" עס ברעכען זיך איהר 
אונטער די פיס. זי װאָלט כאָטש וועלען אַ קוק טון מיט איין אויג, 
וואוהין זיי האָבען זיך פערקייקעלט, וואו זיי ליעגען, װאָס טוט זיך 

מיט זיי. נור פון אלע זייטען רופט מען איהר צו, זי זאָל שנעלער 
לויפען. 

;נינער, ניכעה גיכער,.." 

עס פּערכאַפּט דער אָטעם ביי די אַרומיגע אידען. זיי ווילען 
נישט, אז דער נאָראָדאָװאָי זאָל זי כאַפּען, זיי ווייסען, אז עס 
װאָלט גוט געוועזען אונטערצושטעלען איהם א פוס, אויפצוהאַלטען 
איהם וי עס איז, און קוקען צו מיט אַ פערכאפּטען אָטעם, צו װועט 
ער זי דעריאָגען צו נישט, און שרייען : 

גניכעת ציפער, ליכערענ" 

זי איז פּערלאָפען אין א הויף, אַרײַנגעכאַפּט זיך אין א גע- 
שעפט און איז ,נעלם" געװאָרען. אַז דער נאָראָדאָוואי איז צו צום 
טויער, האָט ער זי שוין מעהר נישט נגעזעהן. ער האָט זיך אָבגע* 
שטעלט, אַראָבגענומען דאָס היטעל, אָבגעווישט זיך דעם שווייס און 
געקוקט אויף די אידען מיט זעהר בייזע אוינען. די אידען האָבען 
געקװאָלען, אָבער נישט געקוקט אויף איהם. זיי פערשטעהען א 
געשעפט : פמען דאַרף איהם יעטצט נישט רייצען. נור ער זעהט 
זייער שטעכעדיגען שמייכעל, ער פיהלט זייער נקמה, און ער זירעלט 
אַלֶע אידען בכלל, און טרייבט פערנאַנדער די ארומינע מיט קללות 
און קלעפּ, און בעשליעסט צו בלייבען שטעהן נעבען טויער און 
װאַרטען. אַ פֹּאֶר אידען זיינען אַרײין אין הויף מתרה זיין חנה 
דאָבען. 

און חנה דאָבע איז געזעסען אין איהר פּערבאָרגענעם אָרט קוים 
אטמענדיג און געוויינט --- געוויינט אויף די פּערלאָרענע באַרנעס. 
דאָס איז איהר גאנצע פּרנסה ! אבי זי האָט שוין געמיינט און גע- 
פרייט זיך... אפשר האָט עס זי גאָט געשטראָפט דערפאר, װאָס זי 
האָט נישט געװואָלט דערצעהלען די הענדלערקעס, וואו זי האָט נע- 
קויפט ? און... זי שילט זיי מיט טויט-ביטערע קללות, די נישט-פער- 
גינערקעס, אז ווען נישט זיי, װאָלט זי צו קיין צרה נישט געקומען. 

פון די באַרנעס אין נאַס איז געװאָרען א ,תל? עולם". א סך 
זיינען צודריקט געװאָרען פון פוהרען און דראָשקען און דעם רעסט 
האָבען אויפגעהויבען אייניגע טרענער. זיי האָבען זיי אושנע- 

הויבען, מיט אַ פערלעגענהייטס-שמייכעל? ארומקוקענדיג ארום זיך, 
וי זיי װאָלטען זיך געשעמט פאר דעם געדאַנק, וועלכער האָט זיי 
געהייסען איינבויגען זיך און אויפהעבען די באַרנעס. אַ רגע האָבען 
זיי בעטאַפּט די פּרות מיט זייער פערלעגענהייטס-שמייכעל און גע- 
טראַכט דערביי, אז מען דאַרף צושטעלען דער הענדלערקע איחר 
סחורה, איהר איינענס. נור גלייך זיינען שוין איינעם'ס ציין גע- 
שטאַנען אין א באַרנע און די אַנדערע האָבען איהם נאַכגעמאַכט, 

,אויסגעצייכענטע באַרנעס, וי ?" 

און איינער האָט אויפגעהויבען א פֹּאֶר באַרנעס, בעטראַכט זי 
און אריינגעלעגט אין קעשענע -- פאר די קינדער. און גלייך איז ער 
אַריין אין הויף, האָט אויפגעעפנט די טיר פון דער קראָם, וואו חנה 
דאָבע איז געזעסען, אַריינגערוקט דעם קאָפּף און פריינדליך ארויס- 
גערעדט : 

,זיצט נאָך, אידענע, דער הונט איז נאָךְ ביים טויער." 


.8 


4 
דאָס מענשענרעדעל. 


אַ פערד איז געפאלען. 

,אַ כאלעריע זאָל אויף דאָס קומען !" האָט זיך אויסגעשאָלטען 
דער בעל ענלה, א קליין, מאָגער אידעל מיט א געלען שיטערען בער- 
דעל, און אָנגעהויבען אַראָבצוקריַכען פון װאָגען. 

איינינע פאָרביינעהער האָבען זיך אָבנעשטעלט. עטליכע קינ- 
דער זיינען צוגעלאָפען, נאָכמאַכענדיג אויפ'ן וועג א לויפענדיגען 
פּערד, אונטערבויגענדיג די פיס און ווארפענדיג מיט ן קאָפּף. 

דער פּאַסאַזשיר איז אַראָבגעשפּרונגען פון דראָזשקע, ארויפ- 
געכאַפּט זיך אויף איין אַנדערע און געהייסען שנעל פאָרען. ער 
האָט געאיילט, און אַלע האָבען געזעהן, אז ער איילט, ווייל ער האָט 
אָנגעקנויטשט די שטערן און געמאַכט אַ זעהר אונצופריעדענע מינע. 

דער בעל עגלה האָט איהם נאַכגעשיקט א בייזען, שטעכעדינען 
קוק, פו? פעראַכטונג. 

, האַלב וועג שוין אָבגעפאָרען, פּסיא קרעוו !" 

דאָס מענשענרעדע? האָט נעפיהלט די עולה, וועלכע יערער 
איינציגער פון איהם װאָלט אויך געטאָן. 

,אַ טייערער פּריץ ! " האָט דאָס מענשענרעדעל געזידעלט. 

דער בעל עגלה האָט אױסנעלאָזען זיין נאַנצען כעס צום פערד. 
ער האָט איהם אַ זעץ געטאָן אין בויך מיט'ן גרויסען ברייטען שטי- 
פעל און מיט'ן גאנצען כח. איהם האָט זיך געדאכט, אז דאָס טוט 
| נאָך נישט שטאַרק וועה. ער האָט אַ זעץ געטאָן מיט'ן שפּיץ פון 
דעם גרויסען שטיפעל. 

,אַ כאליערע אויף דיר !* 

דאָס רעדע? האָט געװאַרט אויף א דריטען קלאַפּ און שוין 
געפיהלט איהם. 

דאָס פערד האָט אַ ציטער געטאָן מיט'ן גאַנצען קערפּער און 
געבליבען ליגען, פלענמאַטיש און פוי? קוקענדיג פאר זיך אין די 
ווייטעניס, נאַנץ קאַלטבלוטיג און גלייכנילטינ. ‏ עס האָט געװאָלט 
לינען און זאָל זיין װאָס עס װויל. עס האָט זיך ניט אויסגעמאַכט 
פון דעם מענשענרעדעל און עס האָט געשיינט, אז עס זעהט נאָר 
נישט די מענשען. 

דער בעל עגלה האָט אָנגענומען דאָס פערד פאר'ן צוים, גע- 
שלאָנען מיט'ן בייטש, וואוהין ער האָט געטראַפען, און נעשאַלטען. 

,נאָ, נאָ, נאָרנאָ ! פּנר'ן זאָלסטו! אַ מנפה אויף דיר ! " 

פון רעדעל איז אַרױס א יונגער מאַן איז א קאַפּעלוש. איהם 
האָט זיך געדאַכט, אז ער האָט א נוטען געדאַנק, װוי אויפצוהעבען 
דאָס פערד. איהם האָט זיך געװאָלט בעווייזען א בריה'שאַפּט. ער 
האָט גענומען דעם עק און אָנגעהויבען צו דרעהען. 

דאָס מענשענרעדעל האָט געקוקט אויפ'ן עק און אָנגעהויבען 
צו בעקומען גוטע געדאנקען. עס האָבען זיך אָנגעהויבען שיטען 
עצות. נאָך עטליכע פּאֶר הענד האָבען זיך צוגעלעגט צום פערר. 

אַ אינגעל מיט אַ שטעקעל האָט אָנגעהויבען צוֹ שלאָנען דאָס 

פּערד אין דעם הינטערסטען טייל און געשריען : , נאָ-נאָ, נאָדנא !" 
ער האָט געהאַט דאָס אנגענעמע געפיהל?, וי דאָס פערד װאָלט גע- 
לאָפען און ער װאָלט עס אונטערגעטריעבען און געפאָרען --- , גע- 
קאַטאַיעט" זיך. 

דאָס פערד איז רוהיג געלעגען. איהם איז נור א ביסעל? אונ- 
אַנגענעם געוועזען, װאָס עמיץ דרעהט איהם דעם עק, גלייך ער 
װאָלט איהם וועלען ארויסרייסען, און װאָס נאָך עמיץ האָט איהם 
געעגבוירט מיט'ן קולאַק אין בויך, נלייך ער װאָלט וועלען אויס" 
בויערען דאָרטין אַ לאָך. 

דער בעל עגלה האָט עס גענומען אױיסשפּאַנען. דאָס מענ- 
שענרעדעל האָט פּלוצלינג בעגריפען, אז דאָס אין דאָס בעסטע 
מיטעל. 

,מען דאַרפ עס אױיסשפּאַנען," האָבען זיך דערהערט קולות. 

מען האָט געװואַרט, אז דאָס פערדעל װועט יעטצט אויפשפּרינ- 
גען און אפשר נאֶךְּ לאָזען זיך לויפען און מען איז אָבגעטראָטען. דער 
יוננער מאַן אין קאַפּעלוש האָט אָבגעלאָזען דעם עק אֶהן חשק. 

דאָס אױיסגעשפּאַנטע פערדעל האָט דערפיהלט א לייכטיגקייט 
אין קערפּער און איז געבליעבען ליעגען מיט דער זעלבער פוילער 
מינע. =+ == =-- 

אויף דאָס ניי דאָס שלעפּען, שטופּען, עק-דרעהען, שרייען, 
שלאָנען. 

דאָס מענשענרעדעל איז געוועזען שטאַרק פעראינטערעסירט. 

דער בעל-עגלה איז שוין געוועזען פערצווייפעלט, ער האָט אָנ- 
געהויבען שלאָגען דאָס פערד מיט'ן פוס, וואוהין ער האָט נור גע- 
טראָפען. 

,אַ כאָליערע זאָל אויף דיר קומען !" 

דאָס מענשענרעדעל האָט געפיהלט די קלעפּ, דעם װעהטאָג. 

,סאַר'אַ מין גזלן," האָט עס געמורמעלט. 

דער בעל ענלה איז געבליעבען אַ וויילע שטעהן, געקוקט אויף 
דאָס פערד און געטראַכט װאָס צו טון. דאָס האַרץ האָט איהם גע- 
קלעמט. ער װאָלט וויינען און רייסען אויף זיך דאָס האָר, ג 

און װאָלט קוסען דאָס פערד און בעטען עס רחמים, עס זאָל 
אויפשטעהן און אַועקגעהן. 

און װאָלט עס שלאָגען מכות רצח. 

און װאָס ווילען די לעדיגגעהער ? אַ כאָליערע זאָל קומען אויף 
זיי, אויף דאָס פערד, אויף איהם אליין און אויף די גאַנצע וועלט ! 

ער האָט געגעבען דעם פערד א זעץ מיט'ן פוס אין בויך און 
גענומען דאָס זעקעל מיט'ן האָבער. ער האָט אױיסגעשאָטען אונ- 
טער'ן מוי? אַ פּאֶר הויפען האָבער. 

דאָס מענשענרעדעל האָט וויעדער פּלוצלינג בעקומען גוטע גע- 
דאַנקען. 

,אַ פערהונגערט פערד, א צער בעלי חיים, דאָ װועט מען מיט 
קלעפּ גאָר נישט מאַכען. עסען דאַרף מען איהם געבען, עס זאָל כח 
האָבען צו געהן." 

דאָס פערד האָט אפילו נישט א קוק געטאָן אויפ'ן האָבער. 

דער בעל ענלה האָט געדריקט דעם פערד'ס קאָפּ צום האָבער. 
דאָס פערד האָט זיך נישט צוגעריהרט. 

,עס פּגר'ט אַװעק," האָט דאָס מענשענרעדע? בעשלאָסען. מען 
האָט אויפגעהערט צו שלעפּען, שמייסען און שטויסען. דער יונ- 
גער מאַן אין קאַפּעלוש האָט זיך אבגעווישט דעם שווייס. האָס. 
אינגעל מיט דעם שטעקעל איז געבליעבען שטעהן מיט איין אָפּענעם 
מויל, דאָס שטעקעל אויפגעהויבען אין דער לופטען. אלע האָבען 
אויפמערקזאם געקוקט אויף די גסיסה. 

דער בעל עגלה האָט אַרומגענומען דעם פערד'ס קאָפּ. ער האָט 


עס געװאָלט גלעטען, בעטען, וויינען פאר איהם -- -- מיט אַלַע 
כחות האָט ער אַראָבנעלאָזען דעם פערד א זעץ מיט'ן פוס אין קאָפּ. 
פּנר שוין !" 


דאָס איז געווען א שרעקליכער וועה-געשריי. 

און איהם ווילט זיך שלאָגען, שלאָגען, ניכער מאַכען א סוף. 

,אַ גזלן !" האָט געמורמעלט דאָס מענשענרעדעל?. 

ער װאָלט זיך ארויפגעוואָרפען אויף דאָס רעדע? און שלאָנען, 
שטויסען מיט'ן פוס... שלאָגען און שטויסען. ער האָט ביין אַ 

קוק געטאָן אויף דאָס רעדע? און מיט האַסט אָנגעהוֹיבען צו 
קראַצען זיך דעם קאָפּף און געקוקט אויף דאָס גוסס'ע פערר. 

עס איז צונעגאַננען א פּאָליציי-מאַן און אױיסגעקאָמאַנדעװעט 
צוצונעמען די נבלה. דאָס אינגעל מיט דעם שטעקעל איז אוועקנע- 
לאָפען נאָך אַ לאַנגען װאָגען. 

און דער בעל ענלה האָט אָנגעהויבען צו דערצעהלען איין אומע- 
טיגע מעשה. 

ער האָט נישט אַ נראָשען ביי לייב און זעעל. מיט װאָס וועט 
ער בעצאָלען פאַר די פור, װאָס מען װועט בריינגען ? דעם גאַנצען 
טאָג איז ער אָבגעזעסען אין דער היים, וויי? ער האָט געדארפט פער- 
ריכטען אַ ראָר -- דאָס מענשענרעדעל האָט אַ קוק געטאָן אויף די 
רעדער --- און יעטצט, אז ער איז שוין מיט מז? ארױיסגעפאָרען, איז 
דאָס פערד נאָר אַװעקגעפאַלען. 

דער יונגער מאַן אין קאַפּעלוש האָט ארויסגענומען דעם געלד- 
בייטעל,. פערקאַסערנדיג די פּאָלע, האָט ער א הוסט געטאָן, נאָך 
אַ פּאֶר פּאָלעס האָבען זיך אויפגעהויבען. 

פון מענשענרעדעל איז ארויס א הויכער צילינדער און אַועק- 
גענאנגען מיט לאַננזאמע טריט מיט אַ גאַנץ צופריעדענער מינע 
אויפ'ן נעזיכט. נאָך אֵיהֶם איז ארויס א צווייטער צילינדער און 
אויך אַװעק מיט לאַנגזאמע טריט, האַלטענדיג זיין שטאָק אויף הינ- 
טען מיט ביידע הענד און אונטערזינגענדיג. און דאַן זיינען אַרױס 
אַ פּאֶר לאַנגע קאַפּאָטעס און אַװעק מיט שנעלע טריט און אָנגע- 
קנויטשטע שטערן -- זעהר בעשעפטיגטע מענשען. 

דער יונגער מאַן האָט אריינגעשפּאַרט דעם בעל ענלה א מטבע 
און א קוק געטאָן אויף דאָס רעדעל און אָנגעשטעלט זיין בליק אין 
דער זייט, פון וועלכער דער װאָגען דאַרף אָנקומען, און דאַן אויף 
דאָס גוסס'ע פערד. | 

נאָך איינינע הענד האָבען זיך צוגערוקט צו דעם בעל עגלה'ס 
האַנד. 

ער האָט צונענומען די נדבות אֶהן א דאנק, גלייך ער װאָלט 
נישט געהערט, וי מען שפּארט איהם עפּיס אין האַנד: ער האָט 

געקוקט אין דער זייט, פון וועלכער עס דאַרף קומען די פור, געקוקט 
אויף דאָס גוסס'ע פערד און דערצעהלט זיין אומעטיגע מעשה. 

פאר צוויי חדשים איז שוין איהם איין פערד געפאלען. האָט 
ער ענטליהען א פופציגער אויף וואָכער און געקויפט דאָס פערר, 
און יעצט.... 

ער װעט זיך צושלאָגען דעם קאָפּף אָן אַ װאַנד, קיין אַנדער 
ברירה האָט ער נישט. 

עס האָט זיך בעוויעזען א לאנגער װאָגען. דאָס איננעל איז 
געשטאַנען אויפ'ן װאָגען מיט אַ פרעהליכען נגעזיכט און לוסטיג גע- 
מאַכט מיט'ן שטעקע? וי א קאַפּעלמײסטער. 

דער בעל עגלה איז בלייך געװאָרען. ער האָט אראָבגעלאָזען די 
האַנד מיט די נדבות -- ער האָט זיי נאָך אַלְץ געהאַלטען, נלייך 
ער װאָלט פון זיי נישט געוואוסט --- און בעטראַכט דאָס פעררד. 

א היים אָדער צום שינדער ? 

ער האָט בעשלאָסען פיהרען עס אַ היים מיט דער האָפנונג, 
דאָס פערד זאָל נאָך געזונד ווערען. 

,דאָס צווייטע פערד צום שינדער אין צוויי חדשים צייט," האָט 
ער געזאָגט צום מענשענרעדעל מיט אַ ביטערען שמייכעל.... 

דעם פערד האָט דערעסען דאָס ליעגען, עס איז איהם געװאָרען 
קאַלט. און זייט מען האָט עס אויפגעהערט צו שלאָנען און צו 
שמייסען, האָט עס דערפיהלט דעם װועהטאָנ. עס האָט זיך בעשלאָ- 
סען אויפשטעהן און אוועקנעהן. 

דאָס פערד האָט זיך אויפגעשטעלט אויף די פאָרדערסטע פים:; 
דאָס מענשענרעדעל האָט זיך דערשראָקען און איז אָבגעטראָטען אַ 
ביסעל. דאָס פערד איז שוין געשטאַנען אויף אלע פיער. 

דער בעל עגלה האָט געמאַכט גרויסע אוינען פון פערוואונדע- 
רונג און אויף גיך, װוי אונגערן, נלייך ער װאָלט נישט בעמערקט, 
װאָס ער טוט, אראָבגעלאָזען די נדבות אין קעשענע און גענומען 
אײינשפּאַנען דאָס פערד. ער האָט איהם גענעבען אַ זעץ מיטץ 
קולאַק אין די ציין און מיט'ן שטיפע? אין א פאָרדערסטען פוס. 

,אֵה, א פּנירה אױיף דיר ! שפּיעלענקען האָט זיך דיר פער" 
װאָלט." 

דְאָס מענשענרעדעל איז געשטאַנען װי פאר אַ גרויסער רע- 
טעניס. 

,װאָס זאָגסט'ע דערצו ? 

מען האָט געלאכט. -- -- 

דער בעל עגלה איז שנעל אַװעקגעפאָרען, שטאַרק שמייסענדינ 
דאָס פערד. אין דער היים װועט ער זיך ערשט רעכט אָברעכנען 
מיט , דער פּגירה". 

,דו וועסט נאָך ביי מיר בעקומען, אַ כאָלעריע אויף דיר ! " 

די קינדער האָבען זיך געלאָזט לויפען נאָך דעם װאָגען און 
דאָס אינגעל מיט'ן שטעקעל האָט געמאַכט מיט'ן שטעקע? און 
שיש + /א, נא, נכ-נא!" 

דאָס מענשענרעדעל האָט זִיך אָנגעהויבען פּערנאַנדערצוגעהן, 
גאַנץ צופריעדען מיט'ן , ספּעקטאַקעל". 

,מיך האָט דאָס דערווייל געקאָסט 80 קאָפּיקעס," האָט גע- 
זאָגט דער יונגער מאַן אין קאַפּעלוש. 

און מיך ?..." האָט געזאָגט אַן אַנדער יוננער מאַן אין אַ 
קאַפּעלוש. ער האָט נישט געזאָגט וויפיעל. -- -- 

יי האָבען ביידע אַ ליגען געזאָגט.... 


.8 


יט 


באשע לאה. 


ווער קאָן נאָך װוי באַשע לאה אויסרופען אלע סחורות, וועלכע 
ליעגען אין איהר קיישע? ? אַז באַשע לאה העבט אָן אויסצושרייען 
מיט איהר הילכיגען, געזונדען סאָפּראן : , פרישע אייער, ציבעלעס 
מאַרמעלאַדנע, פּעטרושקע, עפּעל הוילעפצוקער, באַרנעס זיסע האָב 
איך" א. ז. וו. -- אַז זי העבט עס אָן אויסצושרייען, הערט מען זי 
אויף דער צעהנטער גאַס, אַזױ זאָגען עדות אלע אַנדערע מאַרק- 
ווייבער. 

און זי שרייט נישט גלאַט אַזױ, אֶהן סדר, אֶהן טעם, אבי גנע" 
שריען. זי מאַכט עס מעשה חזן, זי זינגט. , זי טאָקט אָב," זאָגען 
אַלֶע. ביי איהר קומט עס אַרוס מיט אַלערלײי טענער, אין פער- 
שיעדענע ואַריאציעס, אז די דיענסטמיידלעך דערמאָנען זיך די 
קאַדריל, וועלכע זיי האָבען שבת געטאַנצט ביי באַשע לאה'ן אין 
שטוב. 

,אַ סחורה א ביסעל !" מאַכען אויף איהר די איבריגע ווייבער 
מיט דִי קעפּף, ווען זי זינגט אִב. ,אַ שטוקע, פערשטומט זאָל זי 
ווערען !" 

נור די קללה איז נישט ערנפט. פערקערט. אַלֶע ווייבער ליעבען 
זי און גרויסען זיך מיט איהר שטימע און מיט איהר קאָנען ‏ אָבטאַ- 
קען מעשה חזן". בפרט נאָך זייט דער אַלטער פּריץ גרינקעוויטש, 
וועלכער ליעגט שוין א פֹּאֶר יאֶהר מיט די פיס אונטער זיך, האָט, 
ליעגענדיג א זומער-טאָג ביים אָפּענעם פענסטער, אויסגעשריען : 
,אַ, יאקי זשידאָווקא מאַ גלאָס !" און נעשטאַרקט זיך אויפצוהעבען 
זיך א ביסע? און אַרױסגעקוקט דורך דאָס פענסטער אויף באַשע 
לאה'ן. דערביי האָט ער צונעשמייכעלט, וי אַ מאָל אין די גוטע 
יאָהרען, ווען די פיס האָבען איהם נאָך געטראָגען. -- 

באַשע לאה איז א יונג ווייבעל? פון א יאֶהר צוויי און דרייסיג 
און פון מיטעלען וואוקס. זי טראָגט א פּאַרוק, נור ער ליענט אויף 
איהר קאָפּף אזוי קונציג, אז עס איז איהם נישט צו דערקענען -- 
גלייך איינען האָר. זי געהט אין א פערלאַטעט קליידעל? און יאקעל, 
נור ריין אַרום זיך, און דער קאָליר געהט איהר צום געזיכט. אַ מאָל 
איז זי נאָר א שיינהייט געוועזען. היינט איז די הויט אויפ'ן נע- 
זיכט אַ ביסעל צו דיק ; פון די חן-גריבעלעך אויף די באַקען זיינען 
קנויטשען נגעװאָרען. נור איהרע אויגען פינקלען נֹאֶךְ און אויף די 
ליפּען שפּיעלט נאָך דער אַלְטער לוסטינער שמייכעל. בלינצעלט, 
שצורעט זי א מאָל מיט די אוינען,, בעקומט איהר געזיכט אַזאַ פרעה- 
ליכען אויסדרוק, אז איהרע חבר'טעס דערמאָנען זיך די מיירעלשע 
יאָהרען און באַשע לאה'ס אמאָליגע , קונצען". 


,אָ, יאָ ! דאָס איז א פייער געוועזען, אַ פייער..." זאָגט מען און 
מען מאַכט אויף איהר מיט די קעפּף. 

,און װאָס איז זי יעטצט ?" רופט זיך אָב איין טרענערין. 

,באַשע לאה'קע !" ענטפערט א צווייטע, און אַלֶעמען ווערט 
קלאָר, אז באַשע לאה איז נאָך די אַלִטע װאָס א מאָל, --- 


באַשע לאה האָט א סך מינים סחורה. ווי נור פון דאָסװעגען, 
כדי זי זאָל האָבען א סך אויסצוזינגען. שטענדיג זעהט מען זי מיט 
א קיישעל אייער אויף דער רעכטער און א קיישעל עפּעל מיט באַר- 
נעס אויף דער לינקער האַנד. די עלטערע טאָכטער, א מיירעלע פון 
אַ יאָהר צעהן, טראָגט איהר נאָך אַ קיישעל? פלוימען מיט א קיי- 
שעל פּעטרושקע, מערען, רעטיך; דערנאָך געהט די אינגערע זיעבענ- 
יעהריגע טאָכטער מיט א קיישעל קרויט, טראָגענדיגג עס פון 
פאָרנט מיט ביידע הענד. און צולעטצט געהט נאָך א אינגעלע פון 
אַ יאֶהר פיער-פינף מיט אַ קראַנץ גרויסע , ציבעלעס מאַרמעלאַדנע" 
אויפ'ן האַלז. 

פאר באַשע לאה'ן איז אלץ א סחורה. קוים ווייזט זיך עפּיס אַ 
נייער מין אויפ'ן מאַרק, װועט מען שוין אין גיכען הערען, װוי באַשע 
לאה זינגט איהם אויס. 

און שטענדיג קומט אויס איהר ניגון  ;‏ שטענדיג געהט עס ביי 
איהר ארויס , אָבגעטאָקט" דורך די שמייכלענדיגע ליפּען. -- 

באַשע לאה'ן האַלט מען פאַר א בריה נפלאה. מען זעהט זי 
קיינמאָל נישט רוהיג זיטצען.. שטענדיג איז זי אין נאַנג, שטענדינ 
זוכט זי עפּיס, איהרע אויגען װאַרפט זי אויף אלע זייטען. 

,דאָס איז א בראנד!' זאָנט אויף איהר דער נאַנצער 
מאַרק. -- -- 

נור זעהען דאַרף מען זי ערשט א שבת, א יום-טוב. 

באַלד נאָך מיטטאג רוימט זי אויף דאָס צימער, ואַשט און 
פּוטצט אויס די קינדערלעך, טוט זיך אליין איבער און זעטצט זיך 
װאַרטען אויף געפט. איהרע נעסט זיינען איהרע קונים פון אַ 
גאַנץ װאָך : די דיענסטמיידלעך פון נאָהנטעאון ווייטע גאַפען. עס 
קומען אויך עטליכע , קאַװאַליערען" --- און עס ווערט געטאַנצט. 
אין דעם קליינעם און ניעדריגען שטיבעל ווערט צו ענג, אָבער דאָס 
מאַכט נישט אויס. מען צוזעטצט זיך אין בעט, אויפ'ן טיש, 
אויפ'ן פענסטער און וואו נור מען קאָן, אבי מאכען נרוימער אין 
מיטען. 

באַשע לאה איז די פיהרערקע און זינגערקע אין די טענץ. זי 
איז שטענדיג אַ , הערר" און פיהרט איהר דאמע ,וי א װאַהרער 
קאַװאַליער". איהר דרעה, איהר קער, איהר קלאַפּ מיט'ן פוס איז 
, אויף די קעפּ צו שטעלען זיך !" 

איהר מאַן, דער פאַרבער, וועלכער האַלט נישט, װוי ער זאָגט, 
פון טאַנצען, ציעהט זיך אויס אויפ'ן אויווען, האַלט נעבען זיך 
דעם קליינעם זוהן און, אונטערשפּאַרענדיג מיט איין האַנד דעם 
קאָפּף, לאָזט ער קיין אויג נישט אַראָב פון זיין ,אַלטיטשקער". ער 
קוועלט פון איהר, ער קלייבט נחת. 

און באַשע לאה ווערט אַלץ פרעהליכער, לוסטינער, אויפגערעג- 
טער. זי קאָן שוין עפּיס נישט איינזיטצען אויף איין אָרט, זי 
שפּרינגט אַרום, מאַכט מיט די הענד, בלינצעלט מיט די פינקעלדינע 
אויגען, שלאָגט און ראַנגעלט זיך מיט א יעדעם -- -- דאמאָלס 
שטעהען צו איהר צו די געסט, זי זאָל טאַנצען דעם , ציניינער". 

און באשע לאה לאָזט זיך נישט לאַנג בעטען, 

,שאַ, מאַכט אַ װאַרע !" שרייט זי אויס. 

די נעסט מאַכען איהר אָרט, און זי שטעלט זיך אַװעק אין עק 
צימער, העבט אויף א ביסעל מיט דער לינקער האַנד דאָס קלייד 
און מיט דער רעכטער א טיכע? איבער'ן קאָפּף, גיט אַ היטציגען 
װאָרף מיט די אַקסלען, א דרעה מיט'ן טיכע? איבער'ן קאָפּף און 
העבט אָן צו טאַנצען, צוזינגענדיג זיך אליין דעם ניגון. 

ווילד איז דער ציניינער ניגון. אין איהם ניעסט זיך אויס 
דאָס גאַנצע ציגיינערישע לעבען. אֶָט יאָנט ער וי א ווינד אין דער 
ברייטער, פרייער סטעפּ, אָט שעפּציעט ער װוי ביים וואראזשען, 
ביים קאָרטענלעגען, אָט שטאַרקט ער זיך און ברילט וי אַ בער, אָט 
פאַלט טיעפער דער טאָן, גלייך מען סור'עט זיך אַרויסצוגנב'ענען אַ 
פערד פון שטאַל, און אָט העבט ער זיך ווייטער אויף, און דונערט 
און הילכט, גלייך װוי אונצעהליגע מענשען יאָגען זיך נֹאֶךְּ דעם 
פערד-גנב, און ער, דער פערד-ננב, טראָנט זיך אויף דעם געגנב'עטען 
פערד פייל פון בויגען. 

נור נאָך ווילדער, נאָך שטורמדיגער איז דער ציגיינער-טאַנץ. 
דאָס דרעהט זיך אַ שטורם-ווינד, וועלכער טראָגט מיט זיך נאַנצע 
בערג זאַמד, נישט געפינענדיג אין דער גרענצלאָזער סטעפּ קיין 
שום פּערהאַלטונג, נישט אין דער ליינג און נישט אין דער ברייט. 

און וואונדערליך קונצינ טאַנצט איהם באַשע לאה. די געסט 
קאָנען נישט אַװעקרײסען די אויגען פון איהרע פיס, און קאָנען קוים 
בעמערקען וי זיי בייטען זיך, און דריקען פערוואונדערט מיט די 
אַקסלען. 

,א, אַ ! שדים זיטצען אין איהרע פיס !" שרייט ווער אויס. 

און אַלע זיינען מודה : ,אַ ! א !" און שאַקלען מיט די קעפּף. 

נור אט האָט זי געענדיגט. זי װאַרפט זיך אויף א שטול, און 
עס ווערט א פּאַטשערײ ; בראַװאָ ! בראַוואָ ! 

,װאָס זאָגט איהר צו מיין אַלטיטשקער ?" רופט באשע לאה'ס 
מאַן פון אויווען, אַראָבקוקענדיג אויף איהר מיט א גליקליכען 
שמייכעל. -- =- 

פאַר נאַכט, ווען עס העבט שוין אָן צו ווערען פינסטער, הערען 
אויף די טענץ. עס ווערט שטיל. די געסט פערנעמען ערטער =- 
מען נגרייט זיך צו צו עפּיס. באַשע לאה וועט געבען קאָנצערט. 

אַלֶע אוינען קוקען אויף איהר ; פון אַלע זייטען שיטען זיך 
בקשות, זי זאָל דאָס אָדער דאָס זינגען. באַשע לאה'ס אוינען הע- 
בען אָן אויף דאָס ניי צו ברענען; דאָס געזיכט פלאַמט. נור זי 
זעהט יעטצט אויס ערנסט, פערקלערט און אפילו טרויעריג. זי 
שטעהט אין מיטען צימער מיט א חנעוודיגען שמייכעל אויף רי לי- 
פּען און קוקט אויף די נעסט. אָבער זי טראַכט נישט ווענען זיי 
און זעהט זיי וי דורך א נעבֿעל. 

,נו, שטי? זאָל זיין, הולטייקעס !" זאָגט זי ענדליך ארויס, 
ווייך און האַרציג, זייענדיג מיט איהר נשמה ערגיץ וואו אנדערס. 
און פון איהרע האַלבאָפענע ליפּען רייסט זיך אַרױס אַ שטאַרקער 
ברוסט-טאָן -- און עס העבט זיך אָן דאָס קאָנצערט. 

זי זינגט געוועהנליך טרויערינע זאכען. א פרעהליכס" 
זאָגט זי, , געהט עפּיס נישט ביי מיר." איהר געזיכט ווערט אַלץ 
ערנסטער, טרויעריגער, טיעפזינינער; דער שמייכעל פערשווינדט 
פון די ליפּען, די באַקען פייערן, און די אוינען לייכטען אזוי מילד, 
אַזױ ווייך... 

זי פערגעסט אין אלץ און אלעמען. זי קאָן שוין נישט איינ- 
שטעהן אויף איין אָרט און העבט אָן אומצוגעהן איבער'ן צימער וי 
פער'חלום'ט. און דער געזאַנג ווערט אַלץ שטאַרקער און שטאַר- 
קער, און שטאַרקער העבט זיך און פאַלט איהר ברוסט, געשווינדער 
קלאַפּט דאָס האַרץ. עפּיס איז איהר אזוי שווער, און עס ווילט זיך 
איהר"װאָס העכער און שטאַרקער זיננען, און עס דוכט זיך איהר, 
אז עפּיס װעט זי אויסזינגען, אז עפּיס װועט איהר דערנאָך ווערען 
אַזױ גרינג, אזוי מחיה'דיג... 

אַלע ארום זיינען װוי פערכישופט, װוי פערשטיינערט. מען גיט 
זיך נישט קיין ריהר, מען לאָזט נישט קיין פּאַרע פון מויל. 

דאָס זיעבעניעהריגע טעכטערל שפּאַרט זיך אָן אָן א שויס פון 
אַ מיידעל, מיט ביירע הענטלעך אונטערהאַלטענדיג דאָס קליינע 

קעפּעל, און לאָזט פון דער מאַמען קיין אויג נישט אַראָב. דאָס 
קליינע פּנים'? פלאַמט, די אוינעלעך ברענען, דאָס הערצעלע 
קלאַפּט שטאַרקער... -- --- זומער, ווען דאָס פענסטער איז אָפען, 
קלינגט באַשע לאה'ס שטימע ווייט איבער'ן ארמען געסעל. 


ביי די טירען און טויערען פון די איינגעבויגענע הייזלעך 
זיטצען די ארמע איינװואָהנערינען, אונטערגעשפּאַרטערהײט די 
קעפּף, און זינגען זיך צו שטילערהייט באַשע לאה'ן, און עס ווערט 
זיי אזוי אומעטיג און אַזױ גוט צוזאמען, און זיי האָבען נישט קיין 
חשק און נישט קיין כח אויפצוהעבען זיך פון אָרט, אָבצורייסען זיך 
פון באַשע לאה'ס געזאַנג. 


און געגענאיבער אין דער שניידערשער שול שטעהט דער עולם 
די מעריב'דיגע שמונה עשרה. אין שולכע? איז נאָך פינסטער, און 
דער עולם דאַװענט מיט האַרץ און חשק. נור אָט פליהט אַרײן דורך 
די אַלטע צופוילטע פענסטער באַשע לאה'ס געזאַנג -- און דער 
עולם ווערט צורודערט, די מחשבות ווערען צושטערט, און עס ווערט 
שװאַכער דאָס שאָקלען זיך און שעפּציען. בלויז זייער רבי, דער 
פּרוש, , שטאַרקט זיך", רייבט די שטערן און שרייט אויס : , נו א !" 
און העבט אָן שטאַרקער צו שאָקלען זיך, פעסטער צו ברומען די 
שמונה עשרה. דער עולם כאַפּט זיך אויף װוי פון שלאָף און העבט 
ויעדער אָן צו שאַקלען זיך און צו שעפּציען, אָבער דאָס האַרץ 
דריקט דאָך אַזױ מאָרנע. -- -- 


נור אָט צוגניעסט זיך איבער דאָס געסעל? א לאַנגער, הויכער 
טאָן -- באַשע לאה האָט געענדיגט. 

די געסט אטמען אב. עס ווערט א גערודעריי, א שרייעריי : 
מען לויבט די זינגערין. 

פערברענט זאָל זי ווערען, ס'אַר'אַ זינגערין !* 

,אַי, שטום זאָל זי ווערען! א מין קול'כעל!" 

,אַ האַלז פון א גוטען זול? ופובא !" 

,אַ געמבעלע א ביסעל!" 

נור דאָס קליינע טאָכטער'ל לויפט צו צו באַשע לאה'ן, כאַפּט 

זי ארום אַרום האַלז און דריקט זי צו זיך שטאַרק, שטאַרק. 

,אוי, מאַמעניו, האָב איך דיך ליעב !" זאָנגט זי ארויס מיט 
היטץ. 

און דער פארבער קריעכט אַראָב פון אויווען און פרעגט גע- 
ריהרט : 

,נו, װאָס זאָגט איהר צו מיין אַלטיטשקער, האַ ?" 

באַשע לאה שמייכעלט שוין וויעדער. 


.4 


דאךף אמאל געוויינט. 


אַ לוסטינער קבצן איז בערל דער טרענער. 

זיין דירה איז אין א קעלער. די צוויי קליינע פענסטער ליע- 
גען אונטער'ן ברוק פון הויף, די שויבען זיינען נרוי און קויטיג און 
לאָזען קוים דורך דעם שיין פון די זונענשטראַלען, וועלכע פער"- 
גנב'ען זיך א מאָל ביז זיינע פענסטער, פון די ווענד רינט און אין 
די ווינקעלעך בלישציעט, פינקעלט דער שימעל. 

ביי דער װאַנד, צווישען די פענסטער, שטעהט א טיש. צוויי 
פיס האָט ער אייגענע, די אַנדערע פערטרעטען צויי שייטלעך 
האָלץ, וועלכע פערשווינדען נאַנץ אָפט, ווען עס איז ניטאָ מיט װאָס 
צו הייצען. דאמאָלס רוקט מען צו דעם טיש האַרט צו דער װאַנד, 
און ער שטעהט, וי בערל זאָגט, , מיט נאָטס הילף"... 

דריי ווייסע שטולען זיינען דאָ אין שטוב, נור אַלע אֶהן ווענט- 
לעך. קוים איז א וװוענטע? אָבנעפאַלען, האָט בער? געװאָלט עס 
צושלאָנען צוריק. נור ער האָט זיך אַזױ לאַנג געקליעבען, ביז די 
ביידע שייט האָלץ, װאָס שפּאַרען אונטער דעם טיש, זיינען פער- 
ברענט געװאָרען און קיין האָלץ צום הייצען איז נאָך אלץ נישט 
געוועזען. דאמאָלס האָט בערל? אָנגעצויגען א זעהר ערנסטע 
מיענע און ארויסגעבראַכט אַזאַ מין פילאָזאָפישען שלּום : זיטצען 
קאָן מעןן אויף א שטול אֶהן א ווענטעל און קארטאַפליעס מוז מען 
קאָכען. און ער האָט אָבגעזאָגט מיט איין ערב-פּסח'דיגען טאָן 
,כל חמירא", און דאָס ווענטע? איז אַריין אין אויווען צוזאמען מיט 
אַנדערע ברעטלעך און שפּענער, וועלכע בערל מיט זיינע ,ילרים" 
האָבען אָנגעקליעבען אין גאַס. 

אין צימער זיינען דאָ נאָךְ צוויי בעטען. אױיף זיי ליעגען 
שמאַטעס, וועלכע בער? רופט , קיסען און קאָלדרעס", און אונטער 

זיי און נעבען זיי שטעהען קעסטלעך מיט אַנדערע שמאַטעס, און 
בערל זאָגט מיט שטאָלץ, אז דאָס זיינען העמדער, טישטיכער און 
נאָך אַזעלכע וויכטיגע בעל-הביתישקייטען. 

נור בערל? זאָרגט נישט. ער לאַכט גנאָר. 

,װאָס דאַרף איך, װאָס ? איך דאַרף גאָר נישט! אבי נע- 
לעבט !" 

פיער קינדערלעך האָט ער : צוויי שלאָפען אין איין בעט מיט 
איהם און צוויי מיט דער מוטער צוזאמען. אָבער ער שרעקט זיך 
נישט פאַר מעהר. 

,קינדער," זאָנט ער, גזיינען א נחת. זיי דארפען א 
סך, אמת... נור פאר דאָס, אז איך קום א היים, איז דאָ מיט וװוע- 
מען א שפּיעל צו טון, צו נאַריש מאַכען זיך א ביסעל. א פערנני- 
גען -- א חברה !" 

פון זיין בת-שבע'ן איז ער ג'ראָד נישט צופריעדען. ער קאָן 
נישט ליידען, װאָס זי װאָלט אַלץ געקלאָגט און געיאָמערט. 

,עט !* מאַכט ער, , מיין ווייבעל טויג שוין צו גאָרנישט.... אַ 
קלאָנמוטער געװאָרען ! זי װאָלט וועלען איך ווייס װאָס.... אַ קאָנ- 
טראַקט האָט זי פון נאָט! ער איז איהר מ הויב צו גנעבען! 
מאַלע װאָס ! וויל זיין װוי ראָטשילך !" 

קוים ווייזען זיך טרערען אין איהרע אוינען, שטעלט ער זיך 
גענען איהר, האַלטענדיג די רעכטע האַנד אויף דער באַק און אונ- 
טערהאַלטענדיג די רעכטע מיט דער לינקער, מאַכט אַ וויינענרינ 
פּנים און שאָקעלט צו מיט'ן קאָפּף. 

,דיר לאַכט זיך אלץ !* בייזערט זיך בת-שבע. 

,איך וויין דאָך גאָר," ענטפערט ער מיט אַ וויינענדיגען קול. 

זאֶל מען שוין וויינען נאָך דיר, שטאַרקער פאָטער !" זאָגט 
זי אָב איהר פּסוק און דרעהט זיך אַװעק פוֹן איהם מיט האַרץ. 

נור בערל בעליידיגט זיך נישט. װאָס אַרט איהם א קללה ? 
עס דאַכט זיך איהם, אז אֶהן ,דעם" װאָלט זיך נאָר נישט אזוי 
פרעהליך געלעבט. 

בייז ווערט ער בלויז, ווען זי העבט אָן זיך אליין צו שעלטען. 

, רבונו ש? עולם !* שרייט זי א מאָל אויס, ווען עס איז נישטאָ 
װאָס צו עסען און דאָ איז נאָך אַ קינד קראַנק -- און דאָס קומט 
נישט זעלטען פּאָר --- , רבונו של עולם, נעם מיך צו פון דער וועלט ! 
לויז מיך שוין אויס פון מיין ביטערען און פינסטערען לעבען !" 

איהר קול ציטערט. זי ווינשט זיך עס מיט האַרץ, אין ערנסט. 
זי װאָלט זיך יעצט נישט דערשראָקען פאַר'ן טויט. בערל פיהלט 
עס אוּן שס כאַפּט איהם אָן ,,פאר דער זיעבעטער ריפּ". ער ווערט 
אָנגעצונדען, , מלא-רציחה" און העבט זי אָן צו שעלטען. 

,אוי, אָבדאַרען זאָל דיר די צונג !" ער שפּייט נאָך אויס מיט 
האַרץ. 

זי ווערט ישטיל און ניעסט מיט טרערען, און ער װאַרפט אויף 
איהר בייזע בליקען. 

,און װאָס האָסטו פון וויינען, װאָלט איך וועלען וויסען? 
פערד !" 

איהם דאַכט זיך, אז א מענש דאַרף קיינמאָל נישט וויינען -- 
סיירען עס מאַכט זיך, זאָל נאָט אויסהיטען, אז עמיצער שטאַרבט, 

נור איינמאָל... 

איינמאָל אין איין אבענד האָט זיך בערל אַזױ צושפּיעלט מיט 
די קינדער, אזוי געראנגעלט זיך און איבערגעקערט אַ וועלט, אז ער 
איז ארויפנעפאַלען אויף זיין בעט, און זיין בעט איז צושאָטען גע- 
װאָרען אויף שטיקלעךף. 

ער האָט זיך אויפגעהויבען פון דעם חורבן מיט אַ געלעכטער. 

,ברוֹך דיין אמת ! װאַרט, קינדער, מיר וועלען מאַכען א 
הספּד." 

ער בויגט זיך איין וי דער הייקערדיגער שטאָדט-מגיד און וויל 
אָנהעבען עפּיס צו זאָגען. אָבער בת-שבע איז שוין געקומען צו זיך 
פּון דער שרעקליכער איבערראשונג, האָט זיך געכאַפּט פאַר'ן קאָפּף 
און צולאָזען זיך מיט אַ געוויין. 

,אִי, איך קאן שוין דאָס נישט אריבערטראָגען, איך װעל מיר 
אַ מעשה אָנטון !" 

,שא, לאָז רעדען !" וויל זי בערל בערוהיגען, נור זי יאמערט 
איהרס. 

,וי ווער איך שוין פּטור פון מיין פינסטערען לעבען, רבונו 
של עולם ! טאָמער איז געוועזען די פּאָר בעטלעך אין שטוב, איז 
שוין דאָס אויך נישטאָ !* 

בערל ווערט שוין אין כעס. 

,כהמה ! פערד ! װאָס טו איך מיט דיר ? !... הערסט, א קלאָנ 
אַ ביסע? דאָס בעטעל איז צובראָכען געװאָרען ! בהמה ! בֹאֶלֶּר -- 
בעעע ! האָט זיך צוראָװועט ?" 

, ראָווען זאָל מען שוין נאָך דיין קאָפּ !" ווארפט זי זיך אויף 
איהם אַרױף. , איך װאָלט פון דיר פּטור ווערען, װאָלט מיר שוין 
ווערען א ליכט אין די אויגען, אז וואו'דו ניסט זיך א קער, איז מיין 
אומגליק, מלאך המות מיינער !" 

,כע, כע, כע !* לאַכט ער שוין צוריק מיט נוטען. אניין, זאָג 
ד'ר'אמת'ן: מה רעש ? װאָס קערסטו אַזױ די וועלט ? דאָס בעט 
צובראָכען ! אַי, וואַי, אַ שרעק! דער הימעל לענט זיך נאָר אויף 
ד'ר'ערד... און איך זאָג, אז װאָס עס האָט געזאָלט אויסנעהן צו איי- 
נעם פון אונז, האָט זיך נאָר אוױיסגעלאָזען צום בעט. אִי, אִי, בֿהמה ! 
אוי, אוי, פערד !* 

ער רעדט, און זי װוישט זיך די טרערען מיט'ן פארטוך און בע- 
קלערט, װאָס עס שטעהט זיי יעצט פאָר. קיין שיך װועט מען רי 
קינדער שוין נישט מאַכען. פאר דאָס ערשטע נעלד וװועט מען קוי- 
פען אָדער אפשר נאָך פערריכטען דאָס בעט. דערוויילע וװועט זי 
מיט די צוויי מיידלעך שלאָפען אויף דער ערד און ער -- דאָס 
שטיק אומגליק ! --- װועט שלאָפֿען מיט די אינגלעך אין דעם אי- 
בערגעבליבענעם בעט. און אַז ער ענדיגט זיינע רעד, זאָגט זי 
איהם מיט ביטערקייט און טרערען : 

,האָסט דאָך בעטלעך זעהר א פולע ! נעה, אָ, וואלנער זיך אויף 
דער פּאָדלאָגע אין קויט און אין נאַסקײט, וועסטו וויסען װוי צו לאַ- 
כען -- לאַכען זאָלסטו שוין צום לעטצטען מאָל !" 

זי ואַרפט אויף איהם א שרעקליך בייזען קוק. ער לאַכט. 

,כא, כא, כאַ, אַ קלייניגקייט! בערל דער טרעגער װעט שלאָ- 
פען אויף דער פּאָדלאָנע! קענסט נישט דעם גרויסען פּריץ ? -- 
היידא, קינדער, שלעפּט דעם סעניק!" קאָמאַנדירט ער צו די 
אינגלעך. 

,נישט דערהאַרען וועסטו, איך זאָל דיך לאָזען שלאָפען אויף 
דער פּאָדלאָנע !1" שפּרינגט זי פּלוצלינג אויף און פערשטעלט מיט 
זיך דעם סעניק. 

בערל קוקט זי אָן פערוואונדערט. 

,װאָס ביזטו משגע צו חסר דעה ?" 

,אַז דו וועסט שטאַרבען, וועסטו ליעגען אויף ד'ר'ערד, נישט 
איצטער," ענטפערט זי און בערל ווערט שוין שטרענג. 

,מאַךְּ נישט קיין קונצען, בת שבע, און לאָז שלאָפען!" ער 
שטרעקט אויס די האַנד נאָכ'ן סעניק. 

זי שטופּט אב זיין האַנד און ווייזט מיט'ן פינגער אויף דאָס 
בעט. 

,אין בעט לעג זיך און שטעה נישט אויף !" 

,איך שלאָף נישט אין קיין ווייבערשען בעט," וויצעלט ער, 
,נעה שוין, געה, לאָז מיך שלאָפען !" 

ער נעמט אָן דעם סעניק. 

,איך האָב געזאָגט, ניין --- איז ניין !'" שרייט אויס בת-שבע 
און כאַפּט אַרום דעם סעניק מיט ביידע הענד. 

,לעג איך מיך אִהן דעם סעניק," לאכט ער און ציעהט אַראָב 
פון זיך דעם פּעלץ. 

,איך װעל דיר געבען א , לעגען זיך", אַז דו װעסט נישט ווי- 
סען, פון װאַנען דיר איז געקומען!" צושרייט זיך בת-שבע און 
שפּרינגט צו איהם צו מיט נעגעל. 

אַ רויטקייט איז איהר ארויס אויף די באַקען, די אויגען ברע- 
נען. בערל קריגט התפּעלות. גאָר די יונגע בת-שבע! אין האַר- 
צען ווערט איהם אזוי װאַרם און א זיפער שמייכעל צוגיעסט זיך 
איבער זיין געזיכט. 

,אָ, מיין שיין ווייבע? !" רופט ער אויס און וויל זי ארומנע- 
מען, נור זי שטופּט איהם אב מיט כעס, 

טרעט אָב פון מיר בעסער מיט גוטען, אז נישט על איך דיר 
געבען אין קאָפּ מיט װאָס איך װועל טרעפען !" 

זי האָט זיך אָבגעקערט פון איהם און גענומען אויסבעטען 
איהם דאָס בעט. ער בענוצט די מינוט, כאפּט דעם סעניק, שליי- 
דערט איהם אויף ד'ר'ערד ביים אויווען און װאַרפט זיך אויף איהם 
אַרױף. 

היירא, קינדער," קאָמאַנדירט ער, , שלאָפען קומט !" 

בייז שרייט אויף בת-שבע מיט א ביטערען געשריי * 

,אין בעט זאָלסטוּ מיר געהן !" 

, מאָרגען !* 

,הער מיך אויף צו פוילען, צופוילט זאָלסטו ווערען !" שרייט 
זי נאָך ביטערער. 

ער לאַכט. 

,געה אין בעט, הערסט, װאָס איך זאָג דיר !" 

,או-הום !" 

עס כאַפּט זי אָן א ווילדער כעס, דאָס בלוט קאָכט אין איהר, 
און פּלוצלינג העבט זי אָן צו זעצען מיט די פיס אין דאָס איבער- 
געבליעבענע בעט. 

עאַוְנאַוְנאַ!" 

דאָס בעט צופאַלט און צושיט זיך. 

בער?ל מיט די קינדער שפּרינגען אויף דערשראָקען, און זי, 
גאַנץ אויסער זיך, הערט נישט אויף צו זעצען מיט אַלע כחות אין די 
שטיקלעך פון בעט. 

,נא! נצשזינט = 

בערל? וװויל זי איינהאַלטען, בערוהיגען און כאַפּט זי אַרום 
פעסט. 

,זעה, ביזט משוגע געװאָרען ? !* 

זי רייסט זיך פון איהם. עס דריקט איהר דאָס האַרץ, אין 

קאָפּ ברענט איהר און עס ווילט זיך איהר ברעכען, ברעכען, ברע" 
כּען... נור ער האַלט זי שטאַרק, װויל? זי איהם בייסען. 

,בת-שבע, זעה, בת-שבע !" שטאַמעלט ער מיט שרעק, אב- 
ווערענדיג זיך פון איהרע ציין. 

עס געלינגט איהם אַוועקצוזעצען זי אויף א שטול. בת-שב 
העבט אָן צו קומען צו זיך און צואוויינט זיך. די קינדער העלפען 
איהר וויינען פאַר שרעק. 

בערל האָט זיך פּערלאָרען. טרויריג שטעהט ער געגען בת- 
שבע"ן און לאָזט פון איהר קיין אויג נישט אַראָב. 

,בת-שבע'נקע ! בת-שבע'נקע, הער אויף, איך בעט דיך, צו 
וויינען." 

זיין קול ציטערט. 

,בת-שבע'נקע!" בעט ער נאָךְ ווייכער. עס ווערט איהם 
וואונדערליך ווייך ביים האַרצען, אין האַלז העבט איהם אָן צו שטי- 
קען און -- 

דאמאָלס האָט בערל אויך געוויינט. 


.4 


טראם, טראם + + + 


אבענד, אין דרויסען איז פֿריש און לופטינ; עס בלאָזט אַ 
קאַלטער ווינד. 

איבער די נאַסען אין דער הויך-שטאָדט, וועלכע איז געשטאַ- 
נען אויף אַ ואַל, איז לאַננזאם אומגעגאַנגען א יונגער מאַן פון א 
יאֶהר דריי-פיער און צװאַנציג, לייכט אָננעטאָן, אָהן איין אויבער- 
ציהער. די קעלט נעמט איהם דורך יעדען אבר,. דאָך העבט ער 
נישט אָן שנעלער צו געהן. 

זיין געזיכט איז פּערװואָלקענט, און די אוינען זיינען אַראָבגע- 
לאָזען צו דער ערד. ער געהט שוין אזוי ארום א צייט. ער געהט 
נישט אַ היים און וויל אפילו וועגען דער היים נישט טראַכטען, נור 
ער קאָן דאָס בשום אופן נישט אויספיהרען ‏ עס טראכט זיך איהם 
געגען זיין ווילען, עס דריקט איהם דעם מח. 

אין דער פריה האָט ער איבערגעלאָזען די מוטער מיט די צוויי 
קלענערע ברידער אומגעגעסען, אֶהן אַ קאָפּיקע געלד. אַ נאנצען 
טאָג איז ער אַרומגעגאַנגען זוכען שטונדען און געהט צוריק מיט 
גאָרנישט. 

נאָך װאָס זאָל ער יעצט געהן אַ היים ? ער װאָלט וועלען בע- 
סער געהן און געהן אֶהן איין אויפהער. נור ער האָט א שלעכטע 
בעגלייטונג. אַ גאַנצען טאָג דוכט זיך איהם, אז נאָך איהם געהט 
נאֶךְ זיין הויז מיט נאָך אַזעלכע הייזער פון דער ארמער אונטער- 
גאַס, וואו די מאַמעס, ברידער און שוועסטער קרימען זיך פאַר הונ- 
גער, דריקען די פערברענטע, פערשמאַכטע ליפּען און כליפּען, כליפּען 
און כליפּען... 

ער פּרובט זיך צו צושטרויען. ער שטעלט זיך אב נעבען די 
גרויסע, העל בעלויכטענע פענסטער פון די קראָמען, קוקט יעדען 

פארבייגעהער אין פּנים אַריין, בעטראַכט די רייך אוױיסגעפּוטצטע 
פּריילינס --- ער וויל זיך פערנעמען מיט קריטיקירען. נור עס 
העלפט נישט. ער האָט אַלץ די הייזער הינטער זיך. 

עס דריקט איהם שרעקליך דאָס האַרץ,. ער װאָלט וועלען 
בלייבען אַלַיין, פּטור ווערען, כאָטש אויף איין מינוט בעפרייען 
זיך פון דער שווערער בעגלייטונג פון די הייזער. און ער שטעלט 
זיך אַלע מאָל אב און קערט אום דעם קאָפּף מיט א ליידענדיגער 
מיענע, גלייך ער װאָלט זיך בעטען, מען זאָל איהם לאָזען צו רוה. 
די ,,הייזער", דאַכט זיך איהם, טרעטען אָב אויף א וויילע, נור קוים 
דרעהט ער זיך איבער, זיינען זיי ווייטער דאָ. 

ער קערט זיך אום האַסטיג און לאָזט זיך אַראָב צו דער אונ- 
טערגאַס, צו יענע הייזער... 


אויף די גרויסע טרעפּ, וועלכע פיהרען פון די אויבערסטע גאַ- 
סען צו די אונטערסטע, איז ער שטעהן געבליעבען. 

אונטען אין טיעפען טאָל ליעגען זיי צוזאמענגעדריקט איינס 
אויף דאָס אַנדערע, די קליינע הילצערנע הייזלעך, צווישען וועלכע 
כיען האָט קוים געקאָנט בעמערקען די שמאָלע, לאַנגע דורכגיינג, די 
טרויעריגע, נישט-ברוקירטע געסלעך. אויף איינעם פון די הייז- 
לעך, נישט ווייט פון די טרעפּ, שטעלט ער אֶב זיין בליק. 

די לאָדען זיינען שוין פערמאַכט. קיין קלאַנג און קיין שטראַל 
דערמאָנט נישט, אַז דאָ װאָהנט ווער. ביים שװאַכען שיין פון אַ 
גאָס-לאַנטערנע זעהט עס אויס װוי א גרויע, מיט שימעל בעװאַק- 
סענע חורבה, אין וועלכער עס קאָנען װאָהנען נור נישט-גוטע. 

עס רייסט זיך איהם אַרױס א שווערער קרעכץ פון האַרצען. 

וי האָבען זיי, נעבעך, איבערגעלעבט דעם היינטיגען טאָג ? 

ער טראָגט איבער זיין בליק אויף די אַרומיגע הייזלעך, און עס 
ווערט איהם נאָךְ אומעטיגער, נאָך קעלטער פון זייער שװאַרצען 
אויסזעהן. 

און עס דאַכט זיך איהם, אז פון די אַלֶע הייזלעך קוקט מען 

אויף -איהם מיט נלעזערנע אוינען. מען בעטעלט ברויט, מען 
שטרעקט אויס די הענד. אפילו די שטראלען דורך די לאדען און 
האַלב-אָפענע טירען זעהען אויס אַזױ טרויעריג, אזוי פינסטער. 

אין נאַס איז דאָך לעבעדיג. עס שפּאַצירען בחורים מיט מייר- 
לעך; עס טרייבען זיך אַרום קליינע קינדער, חדרים-איננלעך, אַר- 
בייט-יונגען. אַלע זיינען אין גאַס. מען וויילט זיך; מען זינגט, 
מען לאַבט, מען יאָגט זיך. 

איהם ווערט נאָך אומעטינער. איהם דוכט זיך, אז היסטע- 
ריקער אָדער מתים לאַכען עס. ער ווייס דעם טעם פון אַזאַ פרעה- 
ליכקייט. 

און עס האָט זיך איהם אויסגעדוכט, אז ער זעהט פאר זיך די 
גאַנצע אײיינװאָהנערשאַפט פון דער אונטערנאַס. זיי האָבען זיך אַלַּע 
פערזאַמעלט אין טאָל אונטער'ן באַרג, און ער מושטערט זיי. דער- 
שלאָגענע, עלענדע, אויסגעמאַטערטע, אֶהן א בערוהטע מינוט, 
אֶהן יעדע האָפנונג אויף רוה אוֹן גענוס. ער האָט געװואָלט ארויס- 
רופען אין זיין מח קאַמפּף. ער האָט געװאָלט אוױיסמאָלען זיך, װי 
עס שטעהט אויף אָט די דאָזיגע דערשלאָגענע מאַסע און געהט אַרױס 
אין קאַמפּף פאר א בעסערע צוקונפט. אָבער ער האָט עס ניט געקאָנט, 
ער האָט פילאָזאָפירט : הונגריגע קאָנען נישט אַרוסטרעטען נט- 
גען זאַטע ; הונגריגע קאָנען נור אויפעסען איינער דעם אַנדערן, קאָ- 
נען זיך אַליין בלויז פערניכטען. און זיי אַלע דאָרטין אונטען זיי- 
נען אַזױ הונגריג וי ער. 

עס ווערט איהם אלץ שווערער און שווערער... פּלוצלינג רער- 
הערט ער הינטער זיך א געזאַנג פון א גאַנצען כאָר געזונדע, פרישע 
שטימען מיט בעגלייטונג פון מוזיק. דאָס האָט מען געזוננען אין 
אַ רייכען הויז אין דער אויבערסטער גאַס. 

ער גיט אַ ציטער. אויף , די פליגעל פון געזאַנג" טראָגט זיך 
אַ נישט געמאַכטע, אמת'ע פרעהליכקייט ; די שטימען קומען ארויס 
פון ברייטע, פולע הערצער. 

איהם ווערט אונאַנגענעם פון דער פרעהליכקייט, א קעלט 
געהט איהם דורך, און ער לויפט אַראָב פון די טרעפּ. 

אונטען איז געשטאנען זיין צוועלפיעהריגער ברודער מנש'קע. 

גוטמאַן ?" 

ער האָט נישט געענטפערט און אָבגעשטעלט זיך קוקען אויפ'ן 
ברודער, אָנרוקענדיג די ברעמען. מנש'קע האָט אָבגעקערט די אוי- 
| גען און געקוקט אָן א זייט. דער אינגעל האָט געװאָלט עפּיס זאָ- 
גען און דאָך מורא געהאַט, מען זאָל איהם נישט פרעגען וועגען דעם. 

געפאַסט ?" האָט גוטמאַן א פרעג געטאָן מיט א שניידענדי- 
גער בויך-שטימע. 

דער אינגעל? איז נאָך חשך'דינער געװאָרען. 

,וי געהט עס דער תענית ?" האָט גוטמאַן געפרעגט 

מנש'קע האָט זיך פּלוצלינג צואוויינט. 

,דער בעל הבית האָט מיך ארויסגעטריעבען.... 

גוטמאַן האָט נאָך מעהר אָנגערוקט די ברעמען. 

,הם !... פאַר װאָס ?* 

,איך האָב געװאָלט עסען, האָב איך אַ שטיקעל חלה ביי דער 
בעל-הבית'טע..." 

;נע'גנב'עט," האָט גוטמאַן אונטערגעזאָגט מיט אַ פערשטיקט- 
טען קול. 

ער האָט געמאַכט עטליכע טריט ; דער ברודער נאָךְ איהם מיט 
א געוויין. 

,איך האָב געװאָלט עסען, איך בין קוים איינגעשטאַנען, נישט 
געקאָנט אַרבײטען." 

גוטמאַן האָט נישט געענטפערט. איהם איז נאָך שווערער גע- 
װאָרען אויפ'ן האַרצען, עס דריקט איהם ביז צו טרערען. ער בייסט 
די ליפּען און געהט ווייטער. 

נעבען שטוב קומט איהם ענטנעגען דער קלענערער אַכטיעהרי- 
גער ברודער הירשקע. 

,נו ?" פרעגט ער איהם אויך מיט זיין בויך-שטימע. 

הירשקע שווייגט און קערט אב די אוינען. 

,וי געהט עס דיר דער תענית ?" פרעגט ער איהם ווייטער 
אֶָהן רחמנות. 

דאָס קינד דרעהט זיך פּלוצלינג אום צו איהם און רעדט 
פרעהליך ארויס : 

,מיר ווילט זיך גאָר נישט עסען, ווי איך בין א איר, 
מיר ווילט זיך גאָר נישט עסען !" 

,גע'גנב'עט ברויט," האָט גוטמאַן ארויסגערעדט האַלֹּב פרע- 
גענדיג, האַלב זיכער. 

,אָ, ניין, גאָר א נייס !" האָט זיך דאָס קינד געהיצט, , איך 
האָב גאָר היינט נאָך נאָרנישט כמעט געגעסען !" 

,און זאט ?" האָט גוטמאַן נאָך גרעבער געמאַכט די שטימע. 

,איך װויל נישט עסען ! וי איך בין א איד, איך וויל נישט 
עסען !" ענטפערט דאָס קינד מיט איין ערנסט, װאָס שניידט גוט- 
מאַנ'ען אין האַרצען. 

,איך בין טאַקי געוועזען אין װאַלד !" זאָגט ווייטער דער אינ- 
געל מיט א מין פרייד. , איך און נאָך חברים !... א, האָבען מיר 
דאָרטין אָנגעכאַפּט א סך זומערפוינעלעך... זעהסט, א !" -- ער 
האָט אַרײינגעשפּאַרט די האַנד אין בווים --- ,אָ, זעהסט"... 

ער האָט געהאַלטען א פולע האַנד מיט זומערפויגעלעף. 

,און אין חדר ?" האָט איהם גוטמאַן געפרעגט. 

דאָס קינד ווערט פּלוצלינג וויינענדיג. 

,איך האָב געװאָלט עסען, האָב איך נישט געקאָנט לערנען !* 

גוטמאַן װאַרפט אויף די ברידער א לאַנגען פינסטערן בליק און 
נעהט ווייטער, פאַרביי זיין הויז. 

,וואוהין געהסטו ? קום אַריין אין שטוב..." װויל איהם מנשה 
אָבשטעלען. 

נור דאָס װאָרט ,, שטוב" שניידט איהם וי מיט מעסער. ער 
װאָלט יעצט ענטלאָפען, וואוהין די אוינען טראָגען. 

,קום אין שטוב !" האָט הירשקע אונטערנעהאַלטען די בקשה 
מיט אַ ריהרענדיגען טאָן, נאָכגעהענדיג נאָך נוטמאַנען. 

,געהט אַלֵיין ! װאָס דאַרפט איהר פיך ?" האָט גוטמאַן גע- 
ענטפערט און איז געגאַנגען ווייטער. 

,די מאַמע איז אין כעס," האָט מנש'קע ארויסגערעדט דורך 


טרערען. 


,די מאַמע וויל שלאָגען," האָט איהם הירשקע אונטערגעהאַל- 
טען מיט געוויין. 

גוטמאַן מאַכט נאָך עטליכע טריט, שטעלט זיך אב און קוקט 
אויף די ברידער מיט אַ פינסטער-אָנגעקנויטשטער שטערן. 

! ,קום, זעה !" האָט הירשקע נאֶךְּ ריהרענדער געבעטען. 

ער האָט אַלץ געקוקט אויף די קינדער, וועלכע זיינען געשטאַ- 
נען פאַר איהם מיט געבעט-פּנים'לעך, און ריהרענדיג געקוקט אויף 
איהם. א ואַרמע ליעבע און רחמנות האָבען ערװואַכט און אוים- 
געהויבען זיך אין זיין האַרצען, עס האָט זיך איהם עפּיס פּערװואָלט 
אָנהעבען צו גלעטען, קוסען און האַלזען זיי. אויף זיין פּנים האָט 
זיך בעוויעזען אַ שמייכעל. 

,קומט !" האָט ער ארויסגערעדט פרעהליכער. ער נעמט זיי 
אָן פאר די הענד און פיהרט זיי צום הויז. די קינדער האָבען זיך 
אָנגעשפּאַרט אָן איהם. ער האָט זיי צוגעדריקט צו זיך, און זיין 
האַרץ האָט איהם אָנגעהויבען שטאַרקער צו קלאַפּען. 


,קומט, די מאַמע װועט אייך נישט שלאָנען !" האָט ער פרעה- 
ליך און פעסט ארויסגערעדט. און ער האָט געפיהלט, אז עס ווערט 
איהם וואַרמער אין אַלע נליערער. 

דער אומעט האָט זיך פעררוקט ערניץ אָן א זייט, אין א בע- 
האַלטענעם ווינקעל אין האַרץ, און בייסט און שטעכט נאָך אונטער 
א ביסעל. נור גוטמאַן ווי? עס נישט הערען. 

פון דער אויבערסטער גאַס דערהערט זיך א מאַרש, איין אויפ- 
רוף צום טאַנץ. 

אין דער אונטערסטער נעבען די שװאַרצע, קליינע הייזלעך 
האָט מען איהם אונטערגעכאַפּט מיט צעהנדליגער שטימען. 


,נו, קינדער, זינגט דעם מאַרש !" הייסט גוטמאַן. , מיר ווע- 
לען אַריין מיט געזאַנג און פרעהליך מאכען די מאמען..." 

ער העבט אָן. די קינדער זיננען איהם נאָך, װוי נישט וו" 
לענדיג און נישט גלויבענדיג אין דער סגולה פון דעם געזאַנג. זיי- 
ערע שטימען ציטערן. אָבער זיין קול ווערט אַלץ פולער און קלינ- 
גענדיגער. ער ווערט פּלוצלינג פּערכאַפּט פון א מין אַלץ פערגע- 
סענדיגער פרעהליכקייט, אָנגעפילט מיט מונטערקייט און שטאַר- 
קייט.., 

,טראַם, טראַם ! טראַם, טראַם, טראַם...ײ 

און זיי זיינען אַריין אין שטוב. --- 


.4 


מען הוליעט. 


עס האָבען געהוליעט נרשון דער מאָסקװער זייגערמאַכער, 
זרח דער פאַרבער, פּנחס דער שלעסער און לייזער דער משרת 
-- אַלע צוזאמען ביי ברוֹך דעם באַקאַליייקרעמער אין זיין קליינער 
דירה אויפ'ן פיערטען שטאָק. זיי האָבען שטאַרק געהוליעט -- 
געטאַנצט, געשפּרונגען, געזונגען, געלאַכט. 

דערהויפּט האָט זיך אויסגעצייכענט גרשון דער מאָסקווער זיי- 
גערמאַכער. ער האָט אַ שטאַרקען הילכיגען קול, נור דער עיקר 
איז דאָס, װאָס ער האָט אין זיך אַלערלײי ,שטיק", דאָס הייסט, ער 
ווייס א סך נגונים, זינגט אַלערלײי קידושים, פון וועלכע , מען דאַרף 
בלייבען אֶהן א בויך לאַכענדיג", אַלערלײי אלף-בית'ן און נֹאֶך 
אַזעלכע אַרטיקלען. --- ער איז א יונגער מאַן פון א יאָהר עטליכע 
און דרייסיג, נור שוין אין נאַנצען שיוו, וואו נישט וואו האָט זִיך 
נאָך דערהאַלטען א שווארץ האָר אויף זיין געדיכט בעװואַקסענעם 
פּנים. די שטערן איז דורכגעשניטען מיט טיעפע קנויטשען און 
אַרום די אוינען ליעגען בלויע רעדער. אָנגעטאָן איז ער אין איין 
אַלטען, פערפלעקטען שװאַרצען סיורטוק, פון וועלכען עס חייננען 
אָב שטיקער אונטערשלאַג. ‏ דער רעכטער שטיפעל האָט ביי איהם 
צו הקפות געפּלאַצט, אָבער אַזױי, אז דער גאַנצער פוס איז אַרויסגע- 
קראָכען. ער האָט איהם נלייך אַראָבגעשלעפּט פון פוס, איז מיט 
גיהם גענאַנגען הקפות און געזוננען ,, עוזד דלים הושיעה נא !". דאָס 
איז שטאַרק געפעלען נעװואָרען, און דער שטיפע? איז שוין פון די 
הענד נישט אַראָב. אַז מען איז געגאַנגען פון שול, האָט מען דעם 
שטיפעל ארױיסגעטראָגען פאָראויס מיט א מאַרש. דאָס איז געווע- 
זען דאָס לעצטע מאָל, װאָס גרשון האָט געזעהן זיין שטיפעל -- ער 
איז פערשוואונדען געװאָרען פון אונטער די הענד, גרשון האָט 

אַראָנגעריסען ביי אַ בעקאַנטען בע?-הבית פון שול א קאַלאָש און 
אָנגעטאָן אויפ'ן באָרפיסען פוס. און אַזױ הוליעט ער שוין דעם 
גאַנצען שמחת-תורה אין איין שטיפעל און אין איין קאלאָש. דערצו 
ציהט ער יעדע וויילע די פּאָלֶע פון סיורטוק, ווייל די הויזען האָבען 
געפּלאַצט נישט אויף א נוטען אָרט. 

פון איהם שטעהט נישט אב זרח דער פארבער. ער װאָלט 
נאָך מאַכען בעסער פאר'ן זיינערמאכער, ווען ער װאָלט קאָנען נע- 
מען די הויכע טענער. נור איהם טוט וועה די ברוסט, און װוי ער 
קומט צו די הויכע טענער, לאָזט ער אָב גרשונ'ען אַליין. דאמאָלס 
גיט ער א פיהר מיט די הענד, נלייך ער װאָלט זיך אונטערגעבען 
און מודה זיין, אז גרשון שטעהט העכער"פון איהם אין נגינה. =- 
זיין געזיכט איז געל װוי וואקס, די באַקען איינגעדאַרט און אייננע- 
צוֹינען. דאָס בלאָנדע בערדע? איז שיטער, אױיסנעקראָכען. עס 
בעווייזען זיך שוין גרויע האָר, כאָטש איהם איז ערשט אַרום דריי- 
סיג. זיינע , מלבושים", וי אויך די , סלבושים" פון די איברינע 
הוליערס, זיינען נישט בעסער פאר דעם זיינערמייסטערס. ער 
האָט מעהר נישט א ניי היטעל, דערפאַר אָבער איז זיין ראָק צוריסען 
אין ארבעל, 

פּנחס, לייזער און ברוך, אידען אין די מיטעלע יאָהרען מיט 
צוקנויטשטע, פער'דאגה'טע פּנים'ער, נעמען נישט אַראָב די אוי- 
גען פון גרשון'ען מיט זרח'ן, קוקען זיי אין מויל. אַריין און העלפען 
אונטער. -- 

אויפ'ן טיש שטעהט ארמער כיבור: הערינג, אונערקעס, 
קיכלעך... 

,קיין סך מאכלים װועט איהר ביי מיר נישט האָבען," האָט זיי 
ברוך אַ פריער אָנגעזאָגט. 
, בראַנפען איז פראַן ?" האָט גרשון געפרעגט. 

,וי דען !" האָט ברוך געענטפערט, 

,און ברויט ?* 

,גישט צו פערזינדינען." 

,און הערינג מיט אוגערקעס װעט אויך זיין ?ָ" 

,כיד המלך !" 

,איז נישטאָ װאָס צו רעדען. שאַגאָם מאַרש! דער ווייסער 
האָרן, דער קרומער משה, אוצו פוצו קוקארעקו !" האָט גרשון אויס- 
געזונגען מיט'ן נגון פון ,אתה הראית" און געלאָזען זיך געהן. 

אי גרשון, אי זרח, אי פּנחס, אי לייזער, זיינען עלענדע אין 
דער גרויסער שטאָדט, אֶהן זייערע געזינדען. זיי האָבען שוין 
טאַקי געטראַכט, וואו איז מען זיך א ביסעל משמח. יעצט אין א 
נייע נשמה אין זיי אַריין, די שמחת-תורה'ריגע נשמה, 

נאָך אויף די טרעפּ ביי ברוך ן האָבען זיי שוין אָנגעהויבען 
א נגון, עס האָבען זיך אויפגעעפענט עטליכע טירען און נייגיעריגע 
אוינען האָבען בעקוקט די פרעהליכע אידען. זיי האָבען אַלעמען 
געשריען , גוט יום טוב !" 

,שכור'ע אידען," האָט ערקלערט פּאַן װאָיצעקס דיענסט איהר 
פּאַני, 

,דאָס נעהט מען דאַכט זיך צו מיר," האָט מיט שרעק א 
טראַכט געטאָן דבורה, ברוך'ס ווייב, ווען די קולות זיינען צוגעקו- 
מען נעהנטער צו איהר טיר. זי האָט א װאָרף נגעטאָן א פערזאָרנ- 
טען בליק אויף דאָס אלמערל, וואו עס שטעהט ביי איהר דאָס 
עסענװואַרג ; פון אַלמער? האָט זי אריבערגעטראָנען דעם בליק 
אויפ'ן אויווען, וואו עס קאָכט זיך איהר ווארמעס... נור זי האָט נאָך 
קיין צייט נישט געהאַט עפּיס איבערצולעגען, און די טיר האָט זיך 
שוין אויפגעעפענט מיט אַ רעש, און עס האָבען אריינגעשאָטען רי 
געסט מיט ברוך'ן פאָראויס. 

,גוט יום טוב, בעל-הבית'טע !" האָבען זיי אויסגעשאָסען. 

,גוט יאֶהר !" האָט זי געענטפערט מיט אַ זיסען שמייכעל. 

די געסט האָבען גלייך אָנגעהויבען צו זינגען און צו טאַנצען. 

דבורה איז אַרױס אין קיך, ברוך גלייך נאָך איהר. 

,װאָס זאָל איך זי אָנהעבען צו געבען, ווייס איך נישט," האָט 
דבורה ביטער ארויסגעשעפּציעט. 

בראַנפען איז פראַן ? ברויט און חלה איז פראַן ? אוגערקעס 

איז פּלאַן ? איז גוט ! זיי וועלען אויף אונז קיין פאַראיבע?ל נישט 
האָבען," האָט ברוך שטיל געענטפערט. 

,װאָס איז פראַן בראַנפען, װאָס ? װאָס װועט עס קלעקען ?" 
האָט דבורה מיט פערדרוס דערווידערט. 

,אַז עס וועט אויסגעהן, װועט מען שיקען דעם סטרוזש נאָך נאָך 
בראַנפען." 

, שיקען ! דו האָסט עפּיס א סך געלר ?" 

ברוך האָט זיך אַזש דערשראָקען. 

,ביי דיר איז גאָר גאָרנישט געבליעבען ?" 

,בלייבען ! ? פון װאָס האָט דיר געזאָלט בלייבען ?" האָט 
דבורה ביטער געשמייכעלט, 

ברוך איז געבליעבען אבהענדיג און האָט טרויעריג אראָבנע- 
לאָזען דעם קאָפּף. 

,נו, מילא !" האָט ער ענדליך ארויסגעזאָגט און איז אַריין אין 
דאָס צווייטע צימער. 

אין אַ וויילע אַרום איז דבורה אַריין מיט די הערינג, אונער- 
קעס, חלה, קיכלעף... און דער עולם האָט געהוליעט --- עס האָט זיך 
געלעגט די שטוב. זרח איז ארויפגעקראָכען אויפ'ן טיש, געשפּרונ- 
גען, העבענדינ די פיס ביז דער נאָז, און געזונגען : 

, הוליע, הוליע, הוליע, קבצן ! 
הוליע, הוליע, הול-ל-ליע !.." 

און די איבריגע האָבען זִיךְ גענומען פאַר די הענד, געדרעהט 
זיך אַרום טיש, געלאַכט, געזונגען, געשפּרונגען, מאָדנע װאַרפענדיג 
מיט די אַקסלען, שאַקלענדיג מיט די קעפּף און קלאַפּענדיג מיט רי 
פיס. 

נור עס ווערט וועניגער בראנפען. ברוך מיט דבורה'ן קוקען 
זיך איבער מיט טרויעריגע בליקען. אין גיכען מאַכט זיך ברוך 
ארויס אין קיך ; דבורה נאָך איהם. 

,דו האָסט גאר גאָרנישט ?" פרעפגּט ער זי. 

,פון װאַנען זאָל איך האָבען ?" ענטפערט זי מיט א ביטערען 
טאָן. 

,כאָטש פופצעהן קאָפּיקעס ?" 

, פון װאַנען ?" רעדט זי שוין ארויס מיט פערדרוס. , דו האָסט 
מיר נגעגעבען ערב יום-טוב..." 

נור ברוך וויל נישט אויסהערען איהר חשבון. 

;א מאוס'ע מעשה !" זאָגט ער טרויעריג און לאָזט אַראָב דעם 
קאָפּף. 

,עי, וואו זיינען זיי ?" האָט לייזער אויסגעשריען אין דעם 
צווייטען צימער און געלאָזען זיך אין קיך. 

ברוך איז איהם געגאַנגען ענטגעגען, און דבורה האָט געמאַכט 
אַ מיענע, װוי זי זוכבט עפּיס אין אלמערל. 

,איהר זעהט צו נישט ?" האָט לייזער געשריען, בעווייזענדיג 
זיי די לערינע פלאַש. 

,איך זעה, איך זעה," האָט ברוך געשמייבעלט. 

א 

נרננו פ" 

,מען דאַרף דאָך אָנפילען ?" 

,איך ווייס, װאָס מען דאַרף, נאָר..." ער האָט צושפּרײט דרי 
הענד און געדריקט מיט די אקסלען. 

,רבותי, פון די קעשענעס !" האָט אויפגעשריען גרשון. , איך 
האָב מיין אייגענס דרייסיג קאָפּיקעס --- איך בין דאָךְ איין אַלטער 
אפּקורוס." 

,און איך בין א כשר'ער איד מיט יום טוב'דינע קעשענעס,' 
האָט זיך זרח געברימט, פערנלאַָצט די אוינען און אויסגעקערט די 
קעשענעס. 

ביי פּנחס'ן האָט זיך געפונען א , גילדען". לייזער האָט אויך 
געהאַט ,יום טוב'דיגע קעשענעס". 

מען האָט אַריינגערופען דעם סטרוזש פון הויף און געשיקט 
איהם נאָך בראנפען. די שמחה איז שוין ווייטער געוועזען פאַר- 
פוֹל... 

נור דבורה איז געזעסען טרויעריג. עס האָט זיך איהר עפּיס 
געגלוסט צו וויינען. אין מח האָבען זיך איהר נישט דייטליך פאָר- 

געשטעלט די יענע שמחת-תורה'ס, ווען מען האָט זיךּ ביי איהר אין 
שטוב געגאָסען מיט בראַנפען. דאָס איז געוועזען אין יענע נוטע 
צייטען, ווען זי איז געוועזען די איינצינע קרעמערין אין נאַס און 
האָט געהאַט איבער הונדערט בעל-הבית'טעס, נישט וי איצטער -- 
איך ווייס װאָס פאר א פּאֶר צעהנדליג קליינע בעל-הבית'טעס, וועל- 
כע נעמען אֶהן געלד און צאָלען נישט אֶב. 

,װאָס זיצט איהר אזוי ?" האָט זרח איבערגעריסען איהרע גע- 
דאנקען. ,װאָס ? קיין געלר נישטאָ ?... און וער האָט נעלר? 
וועמען לעבט זיך יא גוט ? אלא װאָס ?... מען איז א מענש און 
מען דאַרף נישט זאָרגען. מיר זיינען דאָך עפּיס אידען אויף דער 
וועלט, הא ?" 

ער האָט אָנגעשטעלט די אויגען אויף די חברים מיט אַזאַ קוק, 
גלייך אין זיין פראגע װאָלט געלעגען דער יי שכל, די גאַנצע 
פּרענזשינע פון זייער לעבען. 

טאָ לאָ'מיר טאַקי נעמען , לחיים" !* האָט איהם לייזער געגע- 
בען א קלאָרע תשובה. 

,און נור טאַקי , לחיים" !" האָט זרח אונטערגעכאַפּט און גענו- 
מען אָנגיעסען די קעלישיקעס. 

נור זיין פילאָזאָפיע האָט וועניג געווירקט אויף דבורה'ן. זי 
איז נאָך טרויעריגער געװאָרען און אויף איהר קוקענדיג האָט ברוף 
אַליין אָנגעװאָרען דעם פריערדיגען מוט. 

,אַז איהר זאָרגט, דאַרף איך שוין װאָס, האַ ?..." האָט זיך 
דער זייגערמייסטער ארויפגעװואָרפען אויף ברוך'ן מיט דבורה'. 
,איהר זייט כאָטש , דיעד דאַ באַבאַ", איהר װאָהנט כאָטש צוזא- 
מען... און איך ? האַ ?... מיין ווייב מיט פינף נפל'עך װאָהנט אין 
כף הקלע... איך האָב זיי א קאָפּיקע נישט געשיקט אויף יום טוב... 
איך האָב נישט געהאַט פון װאַנען... איך אַליין האָב מיך דורכגע- 
שלאָגען דעם יום-טוב : דאָ, דאָרטין, אַהין, אַהער, אַזױ, װוי עס איז 
--- דורכגעקומען ! װאָס האָט זי אָבער געטאָן מיט די פינף נפל'עך... 
--- זיין קול האָט א ציטער געטאָן און זיין געזיכט האָט אָנגעהױיבען 

צוּ קרימען זיך, --- , איהר זאָרגט נאָךְ !" האָט ער דערהעכערט דעם 
קו? און איראָניש ארויסגערעדט. , איהר זעהט, וי איך נעה ? אין 
איין שטיפע? און אין איין קאלאש, און דאָס איז נאָך א פרעמדע 
קאלאש... נור גאָרנישט... היינט איז שמחת-תורה, מען טאָר נישט 
זאָרגען... עט ! טאַראַ-ראַדראַם, טאַדדאדראדראם, טאַ-ראַדראַיראַם !* 
האָט ער אָנגעהויבען צו זינגען אויף די הויכע טענער, כאָטש די 
אויבערסטע ליפ האָט זִיך נערוויש בעוועגט. 


דער עולם האָט איהם שװאַך אונטערגעכאַפּט. אַלעמען האָט 
עפּיס מאָדנע דאָס האַרץ געדריקט און עס האָט זיך זיי געװאָלט רע- 
דען וועגען זייער ארם לעבען, וועגען זייער עלענד און נויט... 


,ער זאָגט, ער מיינט, אז ער איז שוין נאָר דער גרעסטער 
קבצן !" האָט לייזער מפסיק געוועזען אין זינגען. ,איך װאָלט 
אייך דערצעהלען, װאָלט איהר ערשט וויסען... איך האָב נאָךְ אויף 
זיך א גוטען בעל הבית, פון וועלכען איך קרעפּיר צעהן מאָל א טאָג. 
איך װאָלט אייך דערצעהלען..." 


,נו, גענונ, נו !... װאָס איז דאָס פאר א רעד אום יום טוב !" 
האָט זרח איבערגעריסען. , העלפט !... טאַרראַ, טאַררא, טאַרראַ... 
מיר זיינען אלע נוטע קבצנים !... טירא-רירא, טריראראם,,. מיר 
האָבען אַלע גוטע פּעקלעך... טאַראַרא...ײ 


אָנאָךְ- װאָסערע !" האָט זיך פּנחס אבגערופען. , טאַם-באַם- 
באַם... אלץ הייסט פּעקלעך !... טאַם-באַם-באַם.. ײ 


,איז נישטאָ װאָס צו רעדען !" האָט אויסגעשריען זרח. , איז 
לעבעדינער ! פרעהליכער! טאַרררא:דא! טאַרררא- רא !.'" 


ער האָט אָנגעהויבען צו זינגען מיט אַלע כחות און איז אַרױים- 
געשפּרונגען אויפ'ן טיש. דער עולם איז טאַקי לעבעדיגער געװאָרען. 
זיי זיינען אַלע אויפגעשפּרונגען פון די ערטער, האָבען געמאַכט א 
ראָד ארום טיש, ארייננעמענדיג אין קאָמפּאַניע דבורה'ן אויך, און 
אָנגעהויבען צו טאַנצען. זיי האָבען זיך אַלע צושריען גאָר אויף די 
הויכע טענער און געטאָפּעט מיט די פיס, אז אלץ אין שטוב איז 

אונטערגעשפּרונגען. דאָס האָכען זיי געװאָלט אריבערשרייען דעם 
אומעט, וועלכער האָט זיי שטאַרק געדריקט דאָס האַרץ, די שרעקלי- 
כע זאָרגען, וועלכע האָבען שטילערהייט גענאָגט און גענאָגט. -- 
אין דער לופט האָבען זיך טרערען געפיהלט. 


און אַלֶץ שטאַרקער האָבען זיי געשריען, און זרח האָט גע- 
מאַכט נאָך גרעסערע קונצען, גאַנץ פערגעסען זיין װעהטאָגריגע 
ברוסט און נאָך העכער געזונגען : 


,הוליע, הוליע, הוליע, קבצן !...* 


.95 


חיים משרת. 


עס איז געוועזען איינע פון יענע ווינטער-נעכט, ווען דער אָרמ- 
מאַן ווערט ביי זיך שטאַרקער און העבט אָן מיט מעהר עזות צו רע- 
דען מיט'ן ,סומך דלים" און מאָנען ביי איהם התחייבות. 

דער פּראָסט קנאַקט, ברענט. אַ שטאַרקער ווינד בלאָזט און 
העבט אויף פון דער ערד א שנעענעם שטויב, טראָגט און דרעהט 
איהם אין דער לופט און שמייסט די דורכגעהער אין פּנים אַרײן. 
עס פּערכאַפּט ביי זיי דער אָטעם ; דער שנעע-שטויב שניידט שרעק- 
ליך אין געזיכט. 

אין דער לופט טראָגען זיך אַרום טויזענדער קללות דעם ווינר 
און דעם וועטער, און דער ווינד ענטפערט אויף זיי מיט נאָך א הע- 
כערען פייפען און װאִיען, מיט נאָך א גרעסערען שטויב. 

די נאַסען ווערען לערער ; אלע איילען צו בעהאַלטען זיך פאר 
דעם שרעקליכען וועטער. , אשרי יושבי ביתך !" וויצלען די בעלי- 
בתים פון װאַרימע און ליכטיגע שטיבער און שמייכלען אונטער, װי 
זיי װאָלטען געזאָגט א גרויסע חכמה. 

,דער ווינד װעט גלאַט ניט אַראָב," זאָגען אָרם און רייך: 
די רייכע --- מיט אַ מינע פון געלעהרטע לוח-מאַכער, און די איינ- 
װאָהנער פון פינסטערע, קאַלטע און נאַסע דירות -- מיט שרעק. 
דער אָרממאָן װאַרפט איין אונרוהיגען בליק אויף די ציטערנדיגע 
שויבען און ראמען און דערנאָך אויף דאָס קופּקעלע קליינע נפשות, 
װאָס האָבען זיך צונויפגעדריקט אין א ווינקעל און פערקרימען די 
פּנימלעך פאר קעלט און אַנגסט ביי יערעם פייף פון ווינר, 


איינגעוויקעלט אין א צוריסענעם טוך מיט דער מאַמעס גרויסע 
שיך אויף די פיס, איז געלאָפען א מיידעלע פון א יאָהן צעהן---עלף 

איבער דער גאַס. דער ווינד פלעגט זי אלע וויילע אָבשטעלען. דאָ 
האָט ער זיך אַרײינגעכאַפּט אונטער דאָס טוך, אָנגעבלאָזען עס װי 
אַ זעגעל און געריסען ביי איהר פון קאָפּף ; דאָ האָט ער איהר פער- 
שיט די אויגען מיט שניידיגען טרוקענעם שנעע ; דאָ האָט ער זיך 
אַרײינגעיאָגט צו איהר אין מוי?ל אַרײן, און עס פערפעהלט איהר 
אָטעם. זי האָט געמוזט אלֶע וויילע אָבשטעלען זיך, מאכען צו 
רעכט דאָס טוך, אויסרייבען די אוינען אָדער איבערקערען זיך און 
כאַפּען דעם אָטעם מיט אַ קרעכץ, אין וועלכען עס האָט זיך גע- 
הערט : ,געװאַלד, װאָס װויל ער פון מיר ? !.." 

דאָך הערט זי נישט שטאַרק די קעפּט. איהר קעפּעל איז 
זעהר פערנומען מיט איהר שליחות : זי לויפט רופען איהר טאַטען 
אַ היים, וויי? דער מאַמען איז עפּיס נישט גוט. 

כמעט א דערפראָרענע איז זי אַרײינגעלאָפען אין נגרינפעלר'ס 
אייזען-קראָם, וואו איהר טאַטע חיים איז געוועזען א משרת. 

,זעה, אין אזא װועטער!" האָט חיים דערשראָקען אויס- 
געשריען. 

איהר האָט אָנגעכאַפּט ביים האַרצען : זי האָט זיך צואוויינט. 

,קום אַ היים, דער מאַמען איז ניט גוט !" 

חיים איז בלייך געװאָרען. 

,איך געה שוין, איך געה !" האָט ער געזאָגט. , לויף א היים, 
רבקה'לע !* 

,זאלסט שוין קומען, הערסט !" האָט איהם רבקה'לע אָנגע- 
זאָגט און איז נישט ווילענדיג אװעקגעגאַנגען. 

,איך קום שוין, איך קום שוין," האָט ער געשטאַמעלט, בע- 
גלייטענדיג זי ביז דער טיר. 


ער האָט זי נישט פּערהאַלטען, זי זאָל זיך אנווארמען, ווייל ער 
ווייס, אז מען דארף זי נויטיג אין דער היים. ער ווייס, װאָס דאָר- 
טין טוט זיך. נאָךְ אין דער פריה האָט איהם דאָס ווייב אָנגע- 
זאָגט, אז היינט פיהלט זי זיך זעהר שלעכט, און ער זאָל זעהן קו- 
מען װאָס פריער א היים, ווארום מאַלע װאָס מען דארף. רי 

באָבע לאה, װאָס איז די לעצטע טעג כמעט פון זיין שטוב נישט 
ארויס, האָט איהם אויך דאָס זעלבע אָנגעזאָגט. דעם גאַנצען טאָג 
איז ער געשטאַנען, וי אויף הייסע קוילען; אין אבענד איז ער 
נאֶךָּ אונרוהיגער געװאָרען. מעשה-שטן איז דער אונטער-משרת 
אַװעקגעגאַנגען און זוימט זיך שוין עטליכע שעה, און דער בעל- 
הבית איז שטאַרק פערנומען מיט דעם באַלאַנס, װי פאר א באַנק- 
ראָט. ער האָט זיך פערמאַכט פון אין דער פריה אין צווייטען צי- 
מער, אין קאַנטאָרקע, און מען קאָן מיט איהם א װאָרט נישט רעדען. 

יעצט איז ער דאָך צוגעגאַנגען צו דער קאַנטאָרקע, האָט צוגע- 
לעגט איין אויער צו דער טיר, נור ער האָט גאָר נישט געהערט. ער 
איז נעבליעבען א וויילע שטעהן, ניט דערוועגענדינ זיך אויפצו- 
עפענען די טיר ; זיין פּנים האָט זיך פערקרימט פאר צער. ענדליך 
האָט ער זיך אייננגעשטעלט און אויפגעעפענט אַ קליינע שפּאַרע. 
דער בעל הבית, א הויכער, דיקער פינף-און-פופציגער, איז געזעסען 
אָנגעשפּאַרט אָן ווענטעל פון שטו? און גערויכערט א ציגאַר, 

חיים האָט אריינגעשפּאַרט דעם קאָפּף אין טיר און געמאַכט אַ 
רחמנות-פּנים. 

,בעל הבית... הערר נרינפעלד,.." שטאַמעלט ער מיט געבעט. 
יי מאכטער,.." 

הערר גרינפעלד האָט פּערשטאַנען פון חיים'ס טאָן, אז עס 
געהט נישט וועגען געשעפט, און איז געבליעבען זיצען אין דער איי- 
נענער פּאָזע, נישט א קער טוענדיג אפילו מיט'ן קאָפּף אין חיים'ס 
זייט. ער האָט נור א טראַכט נעטאָן : ,װאָס וויל שוין די פּלאַנע ?" 
א , צופּ" נעטאָן דעם צינאַר און אין ביינעל ארויסנעלאָזען דעם 
רויך. 

חיים האָט ווייטער אָנגעהויבען צו שטאַמלען זיין בקשה, נור 
נאָך מיט אַ ציטערדיגערן קול. 

חעדר..; השרד נרינפעכד.... מײין. טאָכטער... - מיין ווייב.,. * 

נרינפעלד האָט זיך צוגערוקט צום טיש, אַריינגערוקט דעם 
קאָפּףּ אין דאָס גרויסע בוכהאַלטערישע בוך, װאָס איז פאר איהר 
געלעגען, און אָנגעקנויטשט די שטערן מיט א פּערטראָגענער מיענע. 

חיים האָט נאָך א מאָל א מאך געטאָן מיט רי ליפּען און אָנ- 
געהויבען צו צומאכען די טיר, און נלייך וויעדער פערנאַנדערגע- 
עפענט, א קוק געטאָן מיט געבעט אוימ'ן בעל הבית, געװאָלט זאָגען 
עפּיס און... איז אװעקגעגאַנגען פון טיר, לאָזענדיג זי האַלב-אָפען. 
די לינקע באַק האָט איהם עפּיס געפלאַמט, גלייך עמייץ װאָלט איהם 
געפּאַטשט ; אין די אויערען האָבען איהם געקלונגען אַלערלײי זיר- 
לעריי, כאָטש קיינער האָט איהם יעצט א װאָרט נישט געזאָגט.... 

ער האָט פּערבראָכען די הענד, אז די פינגער האָבען נע- 
קנאַקט, די האָר האָבען זיך איהם אויפגעהויבען, און מיט גרויס 
שרעק האָט ער נגעקוקט אויף די גאַסטיר, אז אָט-אָט װעט זיך 
ווייטער בעווייזען די האַלב נאַקעטע רבקה"לע. ער איז עטליכע 
מאָל צוגעגאַנגען צו דער טיר פון קאַנטאָרקע, ביז דער בעל הבית 
האָט זיך אויפגעהויבען פון אָרט און צוגעמאַכט די טיר ; חיים האָט 
זיך גאָר פּערלאָרען. דאָס פּנים האָט זיך איהם פון האַרץ-װעהטאָג, 
פון יסורים, נאָך מעחר פערקרימט און איז געל געװאָרען. 

אַ לאַנגע, שרעקליכע שעה איז פאָרביי. די גאַס-טיר האָט 
זיך געעפענט, און רבקה'לע איז אַרין. ער איז אָבנגעשטאָרבען, 
דערזעהענדיג זי עס האָט זיך איהם עפּיס וי אָבגעריסען אין 
האַרצען. 

איך נעה שוין... איך נעה שוין..." האָט ער ארויסגערעדט מיט 
שרעק, נישט װואַרטענדיג ביז זי װועט איהם עפּיס זאָגען. 

איך געה שוין !" האָט זי איהם איבערגעקרימט דורך טרע- 
רען -- ,איך געה שוין" --- און קומט נישט ! די מאַמע שרייט מיט 
בענומענע קולות, און מיך טרייבט מען ארום !... איך האָב שוין 
אָבגעפראָרען די פיס, האָב איך אָבגעפּראָרען!... קום אַ היים, קום !* 
האָט זי נאָך בייזער אויסגעשריען. ,װאָס קאָנסטו זיך ניָשט אב- 
רייסען, װאָס ? !... קום אַ היים, קום !...ײ 

דאָס האַרץ איז איהם פּערגאָסען געװאָרען מיט בלוט. 

,איך געה גלייך, איך געה..." האָט ער געשטאַמעלט און אַ לאָז 
געטאָן זיך צו דער קאַנטאָרקע; ער האָט אויפגעעפענט שוין פעס- 
טער די טיר און גאַנץ הויך ארויסגערערט : 

,בעל הבית, מיין ווייב געהט צו קינד... איך מוז,.," 

דער בעל הבית האָט געבלעטערט דאָס גרויסע בוך. ער האָט 
אַ וויילע געשוויגען-און דערנאָך שטיל און קאַלטבלוטיג געענטפערט: 

,זי װעט נאַנץ זיין." 

ער האָט אָנגעקנויטשט די שטערן, אָבגעשטעלט זיך אויף אַ 
חשבון און דערביי געטראַכט: ,ער דאַרף אויך קינדלען.. דער 
שליממז? ! אַזאַ מין צרה..." --- ער האָט איבערגעקערט אַ בלאַט -- 
,אַזאַ מין שלאַק !... אַ גרויסע זאַך --- דאָס ווייב געהט צו קינד ! װי 
דאָס איז א ביסעל טייער ביי זיך !... ער זעהט, דאַבט זיך..." 

,מיין טאָכטער איז שוֹין דאָ דאָס צווייטע מאָל," האָט איהם 
חיים שוין מיט אַ ניעדריגערן טאָן איבערגעריסען די מחשבות. 

,הער, דול מיר ניט דעם קאָפּף !" האָט גרינפעלד בייז אויס- 
געשריען, א קער טוענדיג צו איהם דעם קאָפּף. 

,ער זעהט, דאַכט זיך, װוי איך בין פערנומען !" האָט ער מיט 
כעס געטראכט, דרעהענדיג צוריק דעם קאָפּף, און מיט בייזקייט אַ 
פיהר געטאָן די אויגען אויף דער געגען-װואַנד, וי איינער װאָלט 
דאָרט געזעסען און ער װאָלט איהם געפרעגט : ,װאָס זאָגט איהר צו 
מיין משרת'עס קאָפּף 4 ... 
,זעהט, בעל הבית..." האָט חיים אָנגעהויבען נאָך ניעדריגער, 

מיט מעהר בקשה. 

,מאַךְּ צו ‏ די טיר, זאָג איך דיר!" האָט יענער אויסנע- 
שריען, איבערדרעהענדיג זיך אויפ'ן שטו? און אָנשטעלענדיג אויף 
חיים'ען די בייזע אוינען. חיים האָט לאַננזאם צוריק צוגעמאַכט 
חי טיר; 

,נו, וװועסט שוין געהן א מאָל ?" האָט איהם געפרעגט רבקה'לע, 
װאָס איז געשטאַנען די גאַנצע צייט און נעקוקט אויף איהם בייז 
און קרום. 

,איך געה, איך געה..." האָט ער געשטאַמעלט, רויט ווערענ- 
דיג פאר בושה פאר דער קליינער טאָכטער. 

,זעהסט דאָך!" האָט ער צוגעגעבען, ווייזענדיג מיט'ן קאָפּף 
און מיט דער האַנד אויף דער פערמאַכטער קאַנטאָרקע. 


ו 

,װאָס זאָל איך זעהען, װאָס ?" האָט די קליינע בייז געשריען, 
,קום אַ היים, קום ! * 

,איך געה שוין... איך געה שוין..." האָט ער קוים געזאָגט. 

,טאק קום !" האָט רבקה'לע אויסגעשריען מיט האַרץ. 

,שא, שריי ניט אזוי !" איז ער שוין בייז געװאָרען דערמאַָ- 
נענדיג זיך, אז ער איז א טאַטע, און האָט זיך מיט שרעק אומנע- 
קוקט אויף דער טיר פון קאַנטאָרקע. ,געה אהיים, געה! געה!.. 
שריי דאָ נישט !...* 

,יא, איך האָב זעהר מורא פאר דיין בעל הבית !" האָט זיך 
די קליינע צושריען. , קום אַהיים ! איףיוועל אֶהן דיר ניט געהן !...* 

חיים איז צוגעגאַנגען צו דער קאַנטאָרקע. 

,ער דאַרף נאָך פרעגען ביי דעם בעל הבית !" קרימט זיך 
רבקה'לע. , מען נעמט און מען געהט !.." 

ער האָט געמאַכט מיט'ן פינגער, זי זאָל שווייגען. 

,פש, טייערע זאכען ?" האָט זי זיך ווייטער געקרימט. , איך 
האָב טאַקי א סך מורא פאר איהם.." 

, ששש!..."* האָט דער , טאַטע" שטרענג א מאך געטאָן אויף 
איהר מיט דער האַנד. 

,יאָ, אַ ודאי !" --- האָט זי זיך נישט אויפנעהערט צו קרימען. 
,קום אַהיים, קום !...* 

חיים האָט ווייטער אויפנגעעפענט די טיר. 

,איך װוע? געהן אהיים, בעל הבית." 

דער בעל הבית האָט נישט געענטפערט, מאַכענדיג א חשבון 
און אונטערזינגענריג. 

;איך ומוז.;+: דאם/ווייבואין.. * 

,מאַך צו די טיר !" האָט דער בע? הבית שטרענג געענטפערט 
פון בוך. 

,איך מוז געהן א היים !" האָט חיים שוין אָנגעהויבען מיט א 
ברונז'דיגען טאָן, , דאָס ווייב איז א פאַרבייאינע... איך מוז..." 

,מאַך צו די טיר, זאָגט מען דאָך דיר !" האָט גרינפעלד אויס- 
געשריען און אָנגעשטעלט אויף איהם די אויגען, 

,איך מוז אהיים... מיין ווייב..." איז חיים געשטאַנען אויף 
זיינס. 

,א, פּאָדליעץ דו ! הונד איינער !..." האָט זיך גרינעפלד צו- 
שריען,,. אויפשפּרינגענדיג פון אָרט. ,אַרױס אין אל די רוחות !... 
דיין פוס זאָל דאָ מעהר נישט זיין!... זאָלסט מעהר ניט װאַגען 
צו קומען אין קראָם !..,. פּאָדליעץ דו !..." 

חיים איז פאַר שרעק אָבגעשפּרונגען. ער האָט זיך א ביסעל 
פּערלאָרען, נור גלייך האָט ער זיך אַ לאָז געטאָן צו דער גאַס-טיר 
און איז אַרױסגעלאָפען פון קראָם. 

רבקה'לע איז נאָך א וויילע איבערגעבליעבען און, האַ?מענדיג 
זיך פאר דער טיר, האָט זי אויסגעשריען גרינפעלדען, װאָס איז גע- 
שטאַנען אין טיר פון קאַנטאָרקע מיט אויסגעגלאָצטע אויגען פאר 
כעס : , איהר זייט אַליין א פּאָדליעץ ! אַלֵיין אַ הונד! אַ ב ר אַנד 
װצייך א'ין אצאלע אייערע בייניע ה!?" 

זי האָט אויף איהם געװואָרפען א פייערדינען בליק און איז 
מיט נצחון ארויס פון קראָם. 


חיים איז שוין געוועזען ווייט ‏ רבקה'לע האָט געדאַרפט לוי- 
פּען מיט אַלע כוחות צו דעריאָגען איהם און, לויפענדיג, האָט זי 
נישט אויפגעהערט צו שעלטען מיט ביטערע קללות דעם בעל- 
הבית. חיים'ען האָט עס שטאַרק הנאה געטאָן; יעדע קללה האָט 
איהם אנגענעם געקלונגען, וי א פיינע מוזיק. ער האָט געפיהלט, 
אַז זי טוט אַ גוטע זאך, אז זי טוט, װאָס מען דארף טון און װאָס ער 
האָט געדאַרפט טון, ווען ער זאָל נישט זיין קיין ד ע ר ש9 אַ- 
שי עי .. 

ביי דעם לעצטען געדאַנק האָט ער זיך איינגעבויגען, צונוים- 
געדרעהט, אַראָבגעלאָזען דעם קאָפּף, מאַכענדיג א זויערע מינע. 

,אַ דערשלאָגענער, א דערשלאָגענער..." האָבען קוים געמאַכט 
זיינע ליפּען, און ער האָט דערפיהלט דעם פראָסט מיט דעם ווינד. 
עס האָט איהם אָנגעהויבען צו שוידערן ; ער האָט זיך געשעמט פאר 
זיך אַלין. 

,אַ דערשלאָגענער, א דערשלאָגענער..." נור פּלוצלינג איז ער 
בֿייז געװאָרען און האָט אָנגעהויבען איבערצוחזרן אין האַרצען יעדע 
קללה איהרע. 

ער איז ביי זיך שטאַרקער געװאָרען און האָט זיך געלאָזט קוי- 
פען אין איין אָטעם. ער האָט שוין ווייטער נישט געפיהלט נישט 
דעם פראָסט, נישט דעם וינד, וועלכער האָט געפייפט און גע- 
װאיעט, צונויפניסענדיג זיךף סמיט רבקה'לעס קו? און 
פּערנאַנדערטראָגענדיג איהרע קללות אין דער פופט. 
עִם ‏ האָט. זיך. איהם. געהאכטן אז דאָס פייפט 
נישט דער וינד, נור פון איהם אַלֵיין, פון זיין האַרצען 
טראָגען זיך די שניידענדינע קולות.אער האָט אפילו נישט בע- 
מערקט, ווען ער איז ארויפגעקומען אויפ'ן דריטען שטאָק און צו- 
געקומען צו זיין װואָהנונג, צו זיין שאַלקע. ערשט ביי דער טיר 
האָבען איהם פּערנאַנדערגעשלאָגען משונה-ווילדע קולות. ער האָט אַ 
ציטער געטאָן -- ער האָט דערהערט דעם ווייב'ס קללות. 

,זאָל ער נישט דערלעבען קומען א היים, אִי !" האָט זי בי- 
טערליך געשריען. ‏ פּטור זאָל איך פון איהם ווערען, אִי, אַי! ער 
קאָן זיך גאָר פון קראָם נישט אברייסען, אִי, אי !... א בראנ..ײ 

אַ שרעקליך וועה-געשריי האָט איבערגעריסען די קלּלות און 
אָנגעפילט דאָס גאנצע הויז. 


וי א שווערער פערברּעכער, מיט אַ געבויגענעם קאָפּף, אַראָב- 
געלאָזטע אויגען און אַ האַרץדקלאַפּעניס, איז ער אריין אין זיין 
וואָהנונג. 

זי איז בעשטאַנען פון צוויי קליינע חדרים. אין דעם ערשטען, 
װאָס האָט געדיענט אַלס קיך און קינדער-צימער צוזאמען, איז 
כמעט פינסטער געוועזען, נור אַ קליינער שיין איז אריינגעפאלען 
פון דער האַלב-אָפּענער טיר פון צווייטען צימער. אין איין ווינ- 
קעל האָט זיך געריסען א קליין קינד פון א יאֶהר אָנדערטהאַלבען, 
מיט וועלכען עס האָט זיך געניאַנטשעט איין אונבעקאַנטע שכנה. 
אין דעם אַנדער ווינקעל האָבען געשלוכצעט אין א קופּקעלע פיעה 

קליינע קינדער און האָבען זיך צולאָזט אויף א קול, דערזעהענדיג 
דעם פאָטער. 

די שכנה האָט איבערגעגעבען רבקה'לען דאָס קינד און ארויפ- 
געװואָרפען זיך מיט זידלעריי אויף חיים'ען. זי האָט געשװאָרען, 
אז מען טאָר איהם נישט אריינלאָזען אין א אידיש הויז, אז ער איז 
נישט ווערט, װאָס די ערד טראָגט איהם, אַז אַזאַ מאַן האָט זי נאָך 
נישט געזעהען, זינד זי איז א שטיקעל מענש. 

,איידער אַזאַ מאַן צו האָבען," האָט זי אויסגעפיהרט איהרע 
טענות, , איז בעסער גאָר נישט געבאָרען ווערען, טפוי !...ײ 

זי האָט אויסגעשפּיגען מיט האַרץ און געװאָרפען א גיפטיגען 
בליק אויף חיים'ען, פערריכטענדיג דאָס טיכעל אויפ'ן קאָפּף. 

ער האָט נאָר נישט געענטפערט. ער האָט מקב? באהבה גע- 
וועזען אַלע זידלעריי, פיהלענדיג זיך העכסט שולדיג. דאֶך 
האָט. ער מיט די אויגען געבעטען הילף ביי רבקה'לען -- זי זאָל 
זיין זיין מליץ יושר, זי זאָל זאָגען, צו איז ער שולדיג צו נישט. 
נור רבקה'לעס שװאַרצע, ברענענדיגע אוינען האָבען אויף איהם 
געקוקט מיט שנאה און נקמה. 

,זעהר רעכט אויף דיר !" האָט זי זיך בייז צושיפּעט. , האָסט 
געדארפט נויטיג פרעגען ביים בעל הבית, נויטיג געדאַרפט !... דאָ 
טוט זיך, און ער דאַרף פרעגען !... איך װאָלט איהם אָנגעשפּיגען 
אין צורה און אַװעקגעגאַננען !.." 

חיים האָט אַ שווערען, שטילען קרעכץ געטאָן, א פיהר טוענ- 
ריג מיט די פּלייצעס, וי אונטער א שווערען אייזערנעם יאֶךְ, און 
אַראָבגעלאָזען די אוינען. 

אין צווייטען צימער, װאָס איז געוועזען אי אַ זאַל אי 
אַ שלאָף-צימער, האָבען זיך די קולות פערגרעסערט. חיים האָט 
זיך שטי? פּערנאַנדערגעװויינט. איהם האָט זיך פּערװאָלט אַ קוק 
טון אויפ'ן ווייב --- ער װאָלט זי געטרייסט, מיט אַ װאָרט געהאָל- 
פען ; ער װאָלט אויף איהר געקוקט און געהאָלפען ליידען, נור ער 
קאָן זיך נישט דערוועגען דאָס צו טון : דערזעהענדיג איהם, װעט 
זי נאָך מעהר אין כעס ווערען און נאָך גרעסערע יסורים האָבען. 

עס האָט זיך איהם געוויינט איינמאָל פאר אלעמאָל, איינמאָל 
פאַר אַלע זיינע צרות פון זיין ארמען, קנעכטישען לעבען. 

,געװאַלד, רבונו של עולם !" האָט זיך איהם אַרויסגעריסען 
פון דעם פערבלוטיגטען האַרץ. 

דאָס איז געוועזען די בעסטע און שטאַרקסטע תפלה ביי דעם 
ק נ ע ב ט אין מויל... 

קוקענדיג אויפ'ן טאַטען, האָבען זיך די קינדער נאָך העכער 
צואוויינט; רבקה'לע איז אויך צוגעשטאַנען. , מאַמינקע !" האַָ- 
בען אַלע קינדער געקלאָגט מיט הערץ-רייסענדע קולות. 

פון צווייטען צימער איז ארויס די"באָבע מיט א געשריי, מען 
זאָל אויפהערען צו וויינען. נעבען דער קינדבעטאָרין זיינען גע- 
בליעבען א פּאֶר שכנות, וועלכע האָבען געװואָרפען אויף חיים'ען 
קרומע בליקען און געמאַכט מיט די הענד, אז ער זאָל אויפהערען 
צו וויינען און אייננעמען די קינדער. 

עס איז געװאָרען שטילער. חיים האָט אָנגעהויבען צו בערוהי- 
גען זיך, און די באָבע האָט זיך אויף איהם ארויפנעװואָרפען מיט 
מוסר. 

,וי האָט איהר דאָס ניט גאָט אין האַרצען ?" האָט זי בייז נע- 
זאָגט. , דאָס דאַרף דאָך טון עפּעס א גזלן... וי אזוי קומט מען 
דאָס ניט אהיים, אין קראָם זאָל אפילו ברענען ? !... מען דאַרף 
דאָס עפּעס צעהן מאָל שיקען נאָך אייך?!... טפוי!... מיינע 
שונאים, װאָס ווינשען מיר בייז, זאָלען האָבען אזעלכע מענער! 
האָט איהר כאָטש געבראַכט עפּיס געלד ?" האָט זי אוױיסגעלאָזען 
מיט פעראכטונג. 

,געלד ?" האָט ער ארויסגערעדט ערשטוינט און ערשראָקען. 
וויפיעל געלד ? !..." 

, װאָס איז דאָס פאר א קשיות !" האָט זיך די באָבע צושריען. 
, פון װאָסער תליה האָט איהר זיך דאָס אָבגעריסען ? !... ,וויפּיעל 
געלד ? !" האָט זי איהם נאָכגעקרימט. , טפוי !...* 

,איך האָב ביי זיך דריי און פיערציג קאָפּיקעס," האָט ער 
שװואַך ארויסגערערט, פיהלענדיג, אז דאָס איז גאָר קיין געלר נישט. 

ווערנט זיך מיט די דריי און פיערציג קאָפּיקעס !" האָט די 
אַלטע העכסט אין כעס אויסגעשריען. , אויף מיין לעבען האָב איך 
דאָך עפּעס אזא מענשען ניט געזעהן !... װאָס װועט מען פריער טון 
מיט די דריי און פיערציג קאָפּיקעס ? !..." האָט זי איראָניש גע- 
שריען, ציהענדיג די לעצטע ווערטער. , דאָ דאַרף מען האָבען אַ 
בוטע? וויין, צימבריק-טראָפּען !... זי האָט דאָך שוין קיין קרעפטען 
נישט !... מען װועט אפשר דארפען האָבען א ואַנע... מען דאַרף און 


מען דאַרף... און ער האָט דריי און פיערציג קאָפּיקעס !..." האָט זי 
זיך װויעדער פערקרימט. , טפוי ! נישט געדאכט זאָל ווערען אזא 
מענש !..." 


ער האָט זיך שטאַרק פּערלאָרען. 

,װעל? איך א לויף טון צוריק אין קראָם," האָט ער קוים 
אַרױסגערעדט. נור א קאַלטער שווייס האָט בעדעקט זיין שטערן, 
און די האָר האָבען זיך איהם אויפגעשטעלט; ער האָט זיך דער- 
מאָנט אויף דער סצענע צווישען איהם און דעם בעל-הבית. א 
בליק פו? מיט יאוש האָט ער אַ װאָרף געטאָן אויף רבקה'לען, װאָס 
האָט זיך געניאנטשעט מיט דעם קליינעם קינד און צוגעהערט און 
צונעקוקט זיך צו אַלץ, װאָס איז פאָרגעקומען אין שטוב. 

,קום מיט מיר, רבקה'ניו !" האָט זיך ביי איהם ארויסגעריסען 
נעגען זיין ווילען. 

די באָבע מיט דער שכנה זיינען אויסער זיך געװאָרען און 
אָנגעפאַלען אויף איהם. 

,וי שעמט איהר זיך דאָס נישט א נפל'ע צו שלעפּען אין אַזאַ 
וועטער! אליין האָט איהר מורא צו געהן, װאָסס? מען דארף 
דאָך עפּיס האָבען אַ האַרץ פון אַ נזלן, פון אַ רוצח היער ? !..* 

,און ווער איז אייך דאָ מחויב צו ניאַנטשען זיך מיט די קינ- 
דער ? !..." האָט די שכנה צונעלעגט. 

ער האָט אַ קוק געטאָן אין פענסטער און זיין געזיכט האָט זיך 
פערקרימט פאַר האַרץדװעהטאָג. נור ער האָט גאָר נישט געזאָגט 
און נעקוקט ווייטער אויף רבקה'לען, װאַרטענדיג, װאָס װעט זִי 
זאָגען. 

/רבקה'לע האָט געװאָלט צושטעהן צו דער באָבען מיט דער 

שכנה, דער כעס האָט שוין אין איהר געברענט, נור דעם טאַטענס 
קוקען מיט געבעט האָט אויף איהר געװוירקט. זי האָט זיך פּלוצ- 
לינג א העב געטאָן פון אָרט און אויסגעשריען: , איך געה!" זי 
האָט אריינגעשפּאַרט דאָס קינד דער שכנה און אויף ניך איינגע- 
וויקעלט זיך אין דער צוריסענער שאל, 

די באָבע מיט דער שכנה האָבען געקוועטשט מיט די פּלייצעס. 

,אַ שטוב מיט משוגעים !" האָבען זיי געמורמעלט. 

נור חיים האָט שוין געשמייכעלט. ער איז פרעהליכער געוװואָ- 
רען, האָט מיט זיכערהייט, פרעהליך, פּערשפּראָכען ‏ אלץ, אלץ 
בריינגען און געלאָזען זיך מונטער נעהן. ער האָט זיך געפיה?לט 
עפּיס שטאַרקער מיט דער קליינער טאָכטער --- און איהם האָט זיך 
געגלויבט, אז מיט איהר װועט ער ביי א י ה ם געוויס אויסרייסען 
עטװאָס געלד, 


אויפ'ן װעג איז ער דאָך צוריק אַריינגעפאַלען אין ספקות. 

און טאָמער װועט ער פאָרט נישט געבען ? ער איז אָבהענדיג 
און אומעטיג געװאָרען. 

,ער װועט נישט געבען, רבקה'לע ! * האָט ער זיך געווענדט צו 
איהר און אַרײינגעקוקט איהר אין די אויגען, ווילענדיג וויסען, װאָס 
טראַכט זי. , װועסט זעהען, אז ער װועט ניט געבען ! איך קען איהם 
שוין זעהר גוט !... ער װעט ווייטער אָנפאַלען מיט קולות און װעט 
טרייבען פון קראָם !...ײ 

,יאָ, אַ ודאי !...* האָט זיך רבקה'לע געקרימט. ,אַ קראנקער 
װעט ער שוין געבען! איך על מאַכען אַזעלכע קולות, אזעלכע 
קולות װעל איך מאַכען, אז איהם װעט ניט ניחא זיין דאָס לּעבען... 
פינסטער און ביטער על איך איהם מאכען !... זאָל ער נור פּרובען 
ניט געבען !..." האָט זי אויסגעשריען, קוים כאַפּענדיג דעם אָטעם, 
און איהרע שװואַרצע אוינען האָבען געפינקעלט, וי ביי אַ טינער. 

חיים'ען זיינען די ווערטער געוועזען א באַלזאַם צום געבראָ- 
כענעם האַרץ,. עס איז איהם וייטער גרינגער געװאָרען אוים'ן 

האַרצען און ער האָט שוין צוגערעדט גלאַט אַזױ, אום אויסצוקיהלען 
זיך דאָס האַרץ : 

,אַ רשע מרושע איז ער, רבקה'לע !... איך קען איהם שוֹין.... 
א צורר היהודים !... א המן, א װאַהרער המן, ימח שמו וזכרו !... 
איין אַרעסטאַנט, רבקה'לע !..." 

,עס מאַכט ניט אויס !" האָט רבקה'לע מיט זיכערהייט פעסט 
געענטפערט. ,ער װועט שוין מיר מוזען נעבען!... דאָס שװואַרצע 
יאָהר װועט איהם שוין נעמען!.." 

חיים האָט געקװאָלען ; ער איז געװאָרען פרעהליכער. 

,אַ טייער קינד!" האָט ער געטראַכט. , זאָל איהר נור גאָט 
מאריך ימים זיין ! אַ פערננינען אַזאַ קינד ! * 

זיינע מיט שנעע פערשאָטענע אוינען האָבען ארויסנעדריקט אַ 
װאַרמע ליעבע צום קינד, װאָס איז נעלאָפען נעבען איהם צונויפ- 
געקאָרטשעט, אייננגעבויגען פאַר קעלט, און האָט זיך געראַנגעלט 
מיט דעם ווינד, נישט אויסרעדענדיג קיין אונצופריעדען װאָרט. 
רבקה'לע האָט דערפיהלט דעם טאַטענס בליק. זי האָט זיך צונע- 
רוקט מיט ליעבע צום פאָטער, אויסנעגלייכט די דאַרינקע פּלייצעס 
און אָנגעהויבען נאָך שטאַרקער צו געהן. 

דער פּאָטער מיט דער טאַכטער האָבען זיך געפיהלט שטאַרק 
און דרייסט און האָבען זיך אפילו פון דעם וועטער נאָר נישט אויס- 
געמאַכט. 


נישט ווייט פון קראָם האָבען זיי דערזעהען, אז דער בעל 
הבית מיט'ן קלענערען משרת פערשליסען זי שוין. חיים האָט 
פּלוצלונג פּערלאָרען זיין מוט און מורא געקראָגען צו בעווייזען זיך 
פאר דעם בעל-הבית. 

,נעה צו, רבקה'ניו," האָט ער ארויסגערעדט רויט ווערענריג, 
שעמענדיג זיך פאר זיך אליין, פאר זיין נישט-מענשליכקייט, פאר 
זיין דדערשלאָנענהייט. ,נעה צו, רבקה'ניו, און בעט ביי 
איהם עטװאָס נעלד... צוויי-דריי רובעל, רבקה'לע..." 

רבקה'לע האָט אַ װאָרף געטאָן אויף איהם איהר בייזען קוק. 

,אוי, אוי, א מענש !" האָט זיך ביי איהר ארויסגעריפּען מיט 
שנאה. 

חיים האָט געשוויגען. דאָס בלוט האָט איהם ווייטער אריינ- 
געשלאָגען אין פּנים אַרין, און ער... איז אָבגעטראָטען ווייטער אַ 
ביסעל, אז דער בעל-הבית זאָל איהם געוויס נישט בעמערקען... און 
רבקה'לע איז שוין געשטאַנען נעבען גרינפעלר'ן. 

,דער טאַטע האָט געבעטען עפּיס געלד... אַ דריי רובעלדיגע..." 
האָט זי געזאָגט מיט א ברונזדיגען טאָן. 

,זאָג דיין טאַטען, אז איך האָב איהם ניט װאָס צו געבען !" 
האָט גרינפעלד געענטפערט, נאָכמאַכענדעג איהר טאָן. 

,די מאַמע געהט צו קינד," האָט רבקה'לע דערהעכערט דעם 
קול. , מען דאַרף האָ..." 

דער ווינד איז איהר אַרײן אין מוי?ל און האָט זי אויף א וויילע 
פערשטיקט. זי איז קוים נעקומען צו זיך. פאר כעס האָט זי צו- 
נויפגעדריקט די ציין און א בייזער ,אי !" האָט זיך אַרויסגעריפען 
ביי איהר. 

,מען דארף האָבען נעלד !" האָט זי זיך צושריען. 

,וועט דיין מאַמע האָבען..." האָט ער קאַלטבלוטיג געוויצעלט. 
ער האָט אריינגעלעגט די שליסעלעך אין קעשענע, אויפגעשטעלט 
דעם קאָלנער פון זיין פּעלץ און גענומען אוועקנעהן. 

,גיט מיר געלד, גיט מיר !" האָט רבקה'לע נאָך העכער אויס- 
געשריען, פערשטעלענדיג דעם וועג. 

חיים האָט דערהערט און איז פערציטערט געװאָרען. 

,זי רעדט שוין צו העזה'דיג," האָט ער געטראַכט, און עס האָט 
איהם שוין פּערדראָסען, װאָס ער האָט זי, די העזה'ניצע, געשיקט. 

,נו, מאַרש ! אַװעק !" האָט דערוויילע גרינפעלר געקאָמאַנדע- 
| װעט. ,ניטאָ קיין געלד ! געה !... אז דו װוילסט, וועסט דו בעקו- 
מען פאר די פריהערדינע קללות, פּאַסקודניצע, דו !...* 

,פַּש ! איך האָב זיך א ודאי פאר אייך דערשראָקען !" האָט זי 
זיך געקרימט געגען איהם. , גיט מיר געלד, גיט מיר !... איך װעל 
פון אייך ניט אָבטרעטען !..," 

ער האָט נאָר נישט געענטפערט און איז אװעקגעגאַנגען זיין 
וועג. 


,אַזאַ קליינע פּאַסקודע !" האָט ער געטראַכט, , זי װעט, דאַכט 
זיך; ביי מיר ניט אויספיהרען..." 


רבקה'לע איז פון איהם נישט אִבגעשטאַנען. זי איז נאָכגע- 
לאָפען און גע'טענה'ט אין איין קול : געלד ! דער ווינד האָט זי עט- 
ליכע מאָל פערשטיקט, און רבקה'לע איז אלץ בייזער און בייזער גע- 
װאָרען און האָט זיך לסוף פּערנאַנדערגעװויינט אויפ'ן קול. איהר 
געוויין איז געוועזען שרעקליך, האַרצרייסענד --- אין איהם האָבען 
זיך געהערט א טיעף אוננליק, נרויסע צרות, יאוש און בייזקייט. ביי 
חיים'ען, וועלכער איז זיי נאָכגעגאַנגען, האָבען זיך אָנגעשטעלט 
טרערען ; פאָרבייגעהער האָבען זיך אבנעשטעלט, קוקענדיג מיט 
פערוואונדערונג אויף דעם גוטען פּעלְץ מיט דעם אָבגעריסענעם, 
וויינענדיגען קינד, װאָס לויפט איהם נאָך. 


גרינפֿעלד האָט זיך דערשראָקען פאַר'ן געוויין. עס האָט איהם 
א שניט געטאָן אין האַרצען און פּערדראָסען, װאָס ער האָט נאָר אָנ- 
געהויבען מיט דער , קליינער פּאַסקודע", און ער האָט זיך מיט שרעק 
ארומגעקוקט. בעגעגענדיג זיך מיט איינינע בליקען פון די פאָר- 
בייגעהער, האָט ער זיך נאָך מעהר פּערלאָרען און אריינגעלאָזען די 
האַנד אין טאַש. 


,מען האָט אפילו ניט געדאַרפט געבען," האָט ער געטראַכט, 
שלעפּענדיג פון טאַש צוויי פּאַפּיערלעך. , אַזאַ שטיקעל חזיר זאָל 
אויספיהרען !...* 

ער האָט איהר אַריינגעשפּאַרט מיט כעס דאָס געלד. 

,נאַ, נאַ, פּאַסקודניצע !" האָט ער צוגעשריען, , און מאַרש, 
אַװעק !" 

ער האָט זי אָבנעשטויסען פון זיך און איז אװעקגעגאַנגען מיט 
גרויס פּערדרוס, װאָס דאָס ‏ קליין שטיקעל? חזיר" האָט ביי איהם 
אויסגעפיהרט. און דאָך האָט ער זיך ארומגעקוקט מיט נאוה אויף 

די פאָרבייגעהער, װוי ער װאָלט וועלען, אז זיי זאָלען איהם מודה 
זיין, אז ער איז א גוטער מענש... 


רבקה'לע, דערפיהלענדיג אין האַנד דאָס געלד, האָט אויפנע- 
הערט צו וויינען און נור שטיל נגעשלוכצעט. זיא האָט זיי קיים 
געהאַלטען אין איהרע פּערפּראָרענע הענטלעך און סמיט די פער- 
לאָפענע אויגען קוים בעמערקט, אז דאָס זיינען נור צוויי פּאַפּיער- 
לעך. זי האָט שוין געהאַט בדעה לאָזען זיך לויפען נאֶךְ איהם און 
בעטען נאָך אַ רובעל. נור חיים איז אונטערגעגאַנגען. 

,האָסט!" האָט ער אויסגעשריען מיט פרייד, דערזעהענדיג 
ביי איהר די פּאפּיערלעך. 

אָבער נור צוויי רובע? !* האָט זי בייז און וויינענדיג אויס- 
געשריען. 

,נו, מילא ! װאָס קאָן מען מאַכען," האָט ער געזיפצט. ,עס 
װועט מוזען זיין גענוג צוויי רובעל..." 

ער האָט נאָך א זיפץ געטאָן און צוגענומען ביי איהר דאָס 
געלד. 

,ער האָט פארט געגעבען, הי-י !..." האָט ער געזאָגט מיט 
אַ ברייטען שמייכעל נאָך אַ קליינעם שווייגען, אויסנגלעטענדיג און 
צונויפלעגענדיג די צוויי רובעל. 

,נו, אצינד, רבקה'לע," האָט ער אָנגעהויבען מיט זעהר א 
ליעבליכען טאָן, , לויף אַ היים, ביזט שוין אַ דערפּראָרענע, און 
איך על לויפען נאָך װאָס מען דארף." 

,געה, רבקה'ניו ! געה, מיין טאָכטערקע !" האָט ער אַרױסגע- 
רעדט נאָך ווייכער, פערריכטענדיג אויף איהר די שאל. 

,ניין, איך װוע?ל שוין געהן מיט דיר," האָט זי געענטפערט. 

חיים'ען איז דאָס זעהר אנגענעם געוועזען --- ער האָט דאָס 
געװאָלט ; דאָך פיהלט ער, אז ער טאָר זי נישט אַרומשלעפּען מיט 
זיך. 

,געה, געה אַ היים !" האָט ער געזאָגט מיט רחמנות. ,עס 
איז דאָך קאַלט,,. " 

,עס מאַכט ניט אויס," האָט זי איהם איבערגעריסען. , איך 
װע? ניט דערפּראָרען ווערען." 
זיי זיינען ביידע שווייגענדיג אַװעקגעגאַננען אין אפּטײק. 
? ,ער האָט פאָרט געגעבען !" האָט חיים ארויסגערעדט פער- 
טראַכטערהייט, אבגעהענדיג א ביסע?ל. אויף זיינע ליפּען אין גע- 
לענען א שמייכע?, װוי ער װאָלט בעוואונדערן א זאך, װאָס האָט 
נאָר קיינמאָל נישט געקאָנט טרעפען. 
,יא, ער האָט שוין געמאָנגט נישט געבען!..." האָט רבקה'לע אונ- 
טערגעכאַפּט, מיינענדיג, אז דער פאָטער רעדט עס מיט איהר. , ער 
װאָלט שוין ביי מיר שיין אויסגעזעהן ! איך װאָלט איהם..." 
און רבקה'לע האָט זיך פּערנאַנדערגעקאָכט, צוהיצט, צושריען. 
חיים איז געוועזען שטאַרק פערטיעפט אין רעיונות און האָט 
זי גאָר נישט געהערט. ער האָט אפילו די אפּטײיק נישט בעמערקט, 
און רבקה'לע האָט איהם נעדאַרכט אבשטעלען. 


,הט, מיין טאָכטער, גוט צו זיין אַ משרת, האַ ? " האָט ער זיך 
פּלוצלינג געווענדט צו איהר, ארויסגעהענדיג פון אפּטײק. ,אַ לע- 
בען, הא ? אַ חיות, װאָס, טאָכטערקע ?..." 

ער האָט אָנגעהויבען שנעל צו געהן, װוי ער װאָלט ענטלאַפען 
פוּן ענטפער. ער האָט נערוויש אָנגעטאַפּט די רפואות אין קעשע- 
נע, אין קאָפּ איז דורכגעפלויגען א געדאַנק וועגען דעם ווייב און 
ער האָט נאָךְ שנעלער אָנגעהויבען צו געהן. 

,פאר קיין געלד װאָלט איך קיין משרת ניט געוועזען ! * האָט 
רבקה'לע געענטפערט, נאָכלויפענדיג נאָך דעם פאָטער. 

חיים האָט זיך אָבגעשטעלט און אויסגעגלייכט מיט רבקה'לען. 

,מיינע שונאים," האָט ער געזאָגט און געלאָזען זיך ווייטער 
געהן מיט איין אראָבגעלאָזענעם קאָפּף, , זאָלען זיין משרתים ! אלע 
שונאי ישרא? !... קאַטאָרגע איז דאָס,.. ערגער פּאַר קאַטאָרגע !... 
דעם גרעסטען שונא דארף מען דאָס ווינשען, טאָכטער מיינע... ער- 
גער װוי א פערקויפטער, אין א משרת... א פּנירה האָט געמאָגט 
אייננעמען מיין בעל-הבית, איידער איך האָב איהם דערקענט!.. 

פופצעהן יאָהר," האָט ער אויפגעהויבען און איבערגעדרעהט דעם 
קאָפּף צו רבקה'לען, װאָס איז איהם נאָכגעלאָפען מיט אלע כוחות, 
און דערהעכערט דעם קול, , פופצעהן יאָהר, אז איך דיען שוין ביי 
איהם ערגער װוי ביי פּרעה'ן אין מצרים... ערגער, רבקה'לע, אַ סך 
ערגער !...ײ 

ער האָט געציטערט װוי אין א קדחת. אין די אויערן האָבען 
איהם געקלונגען אלערליי קללות און זירלעריי ; אויפ'ן באַק האָט ער 
געשפּירט פינגער, דיקע, געזונדע פינגער, און ער האָט זיך צונוים- 
געקאָרטשעט, װוי ער װאָלט וועלען ראטעווען זיין רוקען פון פעסטע 
פויסטען... נור גלייך האָט ער זיך וויעדער דערמאַנט אויפ'ן ווייב 
און אָנגעהויבען נאָך האַסטיגער צו געהן... 

פּאַר קיין געלד װאָלט איך, דאַכט זיך, ביי איהם ניט געווע- 
זען," האָט רבקה'לע גע'טענ'עט. ,איך װאָלט איהם שוין לאַנג 
אַ פולע צורה אָנגעשפּיט..." 

,זאָנ דאָס ניט, טאָכטערקע," האָט חיים זי איבערגעריסען 
שװאַך און אומעטיג, ,די נויט ברעכט אייזען !... אז מען קאָן ניט 
אַריבער, מוז מען אַרונטער, קינר מיינס !..* 

ער האָט שווער א זיפץ געטאָן. 

,אַ ודאי, זעה אקאָרסט, וי נלויבסטו," האָט זיך רבקה'לע צו- 
היצט, און איהרע אויגען האָבען אויסגעדריקט שנאה צום פער- 
קנעכטעטען, דערשלאָגענעם פאָטער, , איך על אפשר אויך דיע- 
נען ? !... אויך זיין א משרת ? !... ניט דערלעבען װעט דאָס קיי- 
נעם יי 

,דיך זאָל שוין גאָט אויסהיטען דערפון !" האָט חיים געענט- 
פערט אזוי ריהרענד, אז רבקה'לע האָט אין האַרץ באַלד מיט איהם 
שלום געמאַכט. 


אין דער היים, ווען אלע זיינען אָנגעפאַלען אויף איהם, װאָס 
ער האָט זיך אזוי פערזאַמט מיט די רפואות, איז שוין רבקה'לע זיין 
מליץ יושר געוועזען און האָט זיך מיט אלעמען אם בעסטען אָבגע- 


טענ'עט. 

,געהט איהר פּרובען בעטען געלד ביי זיין בעל הבית, זאָל 
איהם אַראָב די נאָז !" האָט זי גענראַמט. 

חיים האָט פון איהר געקװאָלען, נחת געקליעבען. 

זי װעט שוין, דאַכט זיך, געוויס קיין משרת ניט זיין" -- 
און זיין האַרץ איז געװאָרען לאַנג און ברייט. 

די מחשבות זיינען איהם פון קאָפּף נישט ארויס די גאַנצע 
נאַכט. זאָגענדיו תהלים, פערגלאָטצענדיג די אויגען צום הימעל 
און בעטענדיג הילף פאר זיין ווייב, האָט ער פאַר איינווענס געבע- 
טען, א גאָט זאָל איהם אויסלייזען פון משרת'יס און זיינע קינדער 
גאָר נישט בריינגען דערצו. 

חיים האָט פּראָטעסטירט ! ער האָט פּראָטעסטירט גענען פונפ- 
צעהניעהרינגע צרות, קלעפּ, שלענ, זידלעריי, געגען פונפצעהניעה- 
רינע אונטערטענינקייט, אונטערדריקטהייט, דערשלאָגענהייט, גע- 
גען פונפצעהניעהרינעס זיין , יענעם'ס א מענש"... 

ביסלעכווייז האָט ער זיך אָנגעהויבען צו פיהלען שטאַרקער, 
פרייער ; עס האָט זיך איהם שוין אוױיסגעדאַכט, אז ער האָט אַראָב- 
געװאָרפען פון זיך די קייטען, אז ער איז פּטור געװאָרען פון דעם 
פריערדיגען לעבען. 

עס האָט זיך איהם געדאַכט, אז זיין תפלה איז דערגאַנגען און 
צוגענומען געװאָרען. 

,מז? טוב!" האָבען איהם איבערגעריסען די מחשבות די 
שכנות און דער באָבעס פרעהליכע שטימען. 

,מז? טוב !" האָט די באָבע איבערגעחזר'ט, ,א צווילינג, און 
ביידע איננלעך !... אָבער איז עס צוגעגאַנגען !.." 

נור ער האָט זי נישט נעהערט. פיט איין שפּרונג איז ער שוין 
געוועזען נעבען דער קינדבעטאָרין. פון זיינע אוינען האָבען זיך 
גענאָסען טייכען טרערען, נור דאָס זיינען געוועזען טרערען פאר 
שמחה, פאַר נליק, אויף ואָס ער האָט געהאָפט. 

ער האָט אָנגעװווינשט זיך --- זיך אליין מיט דעם ווייב --- און 
די נײינעבאָרענע קינדער אלעס גוטס מיט לאַנגע יֹאָהר. 

,גור קיין משרתים זאָלען זיי נישט זיין, רבונו של עולם!" 
האָט ער ארויסגערעדט זעהר ריהרענר, מיט געבעט. 

דאָס ווייב האָט יעצט אַלע ס פּערשטאַנען און אויפגעהערט 
ברונז צו זיין אויף איהם פאַר היינטיגע נאַכט. 

,אמן הלואי !" האָט זי געענטפערט מיט טרערען. , דער 
אויבערסטער זאָל שוין אונז אויך אויסלייזען און צושיקען א בע- 
סערע פּרנסה." 

חיים איז עפּיס אינגער געװאָרען. זיין אכט-אוך-צוואנצינ- 
יעהריג פּנים, װאָס האָט בעקומען קנויטשען פאַר דער צייט, האָט 
זיך א ביסעל אויסגענלעט. דאָס ווייב האָט זיך אויך אָנגעהויבען 
צו פיהלען שטאַרקער, און זייערע בליקען האָבען זיך צונויפנעגאָסען 
מיט ליעבע און טרייהייט. 

און רבקה'לעס אויגען האָבען געקוקט אויף טאַטע-מאַמע מיט 
גרויסער רחמנות און ווארמער ליעבע... 


אויף מאָרגען אין דער פריה, ווען עס איז געקומען די צייט 
צו געהן אין קראָם, איז איהם געװאָרען זעהר ביטער. ער איז וויע- 
דער חושכ'דיג און איינגעקנויטשט געװאָרען. ער האָט זיך דאָך 
אָנגעטאָן און געלאָזען זיך געהן : דאָס ווייב האָט אויך געהייסען 
געהן -- ער װועט דאָך יעצט, ווען זי ליעגט אין קינרבעט, נישט 
בלייבען אָהן א שטעלע. 

,וואוהין געהסטו ?" האָט איהם אבנעשטעלט די קליינע 
רבקה'לע. 

,אין קראָם. װאָס איז ?" האָט ער זי געפרעגט, פערשטע- 
הענדיג איהר פראגע, נור ווילענדיג וויסען, װאָס װעט זי זאָגען. 

,איך װאָלט איהם א סך אָנגעגאַנגען," האָט די קליינע בייז 
געזאָגט. ,ער װאָלט שוין לאַנג װאַרטען!... נאָךּ געהן בעטען 
זיך ביי איהם..." 

ער האָט גאָר נישט געענטפערט און איז אוועק. רבקה'לע 
האָט איהם נאָכגעשיקט זעהר א בייזען קוק, וועלכען ער האָט גוט 
געפיהלט, כאָטש ער האָט איהם נישט געזעהען. 

מיט איין אראָבגעלאָזענעם קאָפּף איזן ער אַריין אין קראָם, 
! אויף זיינע ליפּען איז געלעגען א נאַרישער שמייכעל; די רעכטע 
האַנד האָט ער געהאַלטען הינטער'ן אויער. 

,מיין ווייב האָט געהאַט אַ צווילינג, צוויי אינגלעך," האָט ער 
חניפה'דיג געזאָגט דעם בעל-הבית אָנשטאָט א , גוט מאָרגען". 

,מזל טוב דיר !" האָט דער בעל-הבית איראָניש געענטפערט, 
קרום און מיט פּעראַכטונג א קוק טוענדיג אויף איהם. , אין דעם 
ביזטו געראָד געראָטען... שוין גלייך א מנין ?.." 

,ניין, ערשט א צווייענדינע קאַדריל !" האָט חיים געוויצעלט 
מיט'ן נאַרישען שמייכעל. 

פאַרך איינער !" האָט דער בעל-הבית בייז ארויסגערעדט, 
דערמאָנענדיג זיך אויף דאָס נעכטיגע. 

חיים האָט גאָר נישט געענטפערט. מיט'ן שמייכעל פון אַ 
ד ערשלאָגענעם האָט ער זיך געשטעלט אויף זיין אָרט הינ'י 
טער'ן פערקויף-טיש. 

אינוועניג, אין זיך, האָט ער נור א שטילען און לאַנגען זיפץ 
געטאָן... 


.4 


בתויסגעפיהרט. 


משה לייב דער שלעסער איז געבאָרען געװאָרען צו זיין איין 
אַרטיסט -- א , מאַקאַציאָר", װוי עס זאָגט די נאַנצע שטאָדט, פער- 
דרעהענדיג דאָס װאָרט ,אקטיאָר". ער האָט אין זיך אזעלכע 
שטיק, זאָגט מען, אז מען קאָן בלייבען אֶחֹן א בויך לאַכענדיג. וואו 
משה לייב איז, דאָרטין איז פרעהליך, און כאָטש זיין געזיכט איז, 
דאַכט זיך, שטענדיג וי מיט אַ װאָלקען בעצויגען. שטעלט ער זיך 
ערגיץ צו, װועט שוין ארום איהם ווערען א רערעל, אלע מיט אָנגע- 
שטעלטע אויגען און אויערן, אָנגעגרייט צום לאַכען. דער עיקר 
געראָט איהם נאָכצומאַכען איין אַלטער פרוי. דאַרף ער נור פער- 
לעגען די אונטערסטע ליפ אויף דער אויבערסּטער, ארויפלענען רי 
רעכטע האַנד אויף דער באַק און ארויסלאָזען אַ זויערן, קוויטשינען 
טאָן אֶהן ציינער, צולעגט זיך שוין דער עולם פאר געלעכטער. 

דערפאר איז קיין וואונדער נישט, װאָס זיין בעל הבית, אִבלאָ- 
זענדיג די ארבייטער פּורים ביי טאָג, האָט געבעטען איהם צו זיך 
צו דער סעודה משמח צו זיין א ביסעל. 

משה לייב איז נישט זעהר צופריעדען געוועזען פון דער איינ- 
לאַדונג און האָט געענטפערט מיט א האַלבען מויל. 

דער בעל הבית האָט אַ װאָרף געטאָן אויף איהם א בליק פון 
אונטער דער שטערן. 

,זאָלסט קומען, הערסט !" האָט ער איבערגעחזרט און געקוקט 
אויף זיין , מענש", װאָס פאר א מיענע יענער װועט מאַכען. 

,גוט," האָט משה לייב שװאַך ארויסגערעדט, נעמענדיג זיך 
פאַר דאָס הענטעל פון דער טיר. ׂ' 

,מען זאָל נאָך דיר נישט דארפען שיקען ! * האָט איהם נאָכגע- 
שריען דער פאַבריקאַנט. 

משה לייב איז ארויס, און דער פאבה קאַנט האָט א מאך נע- 
טאָן מיט'ן קאָפּף אין זיין זייט, װוי ער װאָלט וועלען זאָגען : ,װאָס 
זאָגט מען צו היינטיגע מענשען, וי זיי מאַכען דאָס א ביסעל קוי 
ראַזש 1...ײ 

אויף דער גאָס זיינען צוגעגאַנגען צו משה לייב'ען דריי אַר- 
בייטער פון זיין פאַבריק : זלמן לאַמינע, מענדעל קאָסאִי און חיים 
דער גרינער. 

,הער איהם נישט," האָבען זיי אָנגעהויבען, איבערשלאָגענדינ 
איינער דעם אַנדערן, ,זיי בעסער אין דער היים. סיר וועלען 
קומען צו דיר, מיר וועלען פערבריינגען,. מאַלע ער װיל?! הער 
איהם נישט !" 

,און װאָס אַרט מיך, אז איך על געהן ?" האָט משה לייב 
געענטפערט. 

,װאָס אַרט דיך? ! פּראדאדם !" האָט זיך זלמן לאמינע צוי 
בייזערט. ,װאָס, ביי דיר איז קיין געזינד נישטאָ ? ביי דיר דאַרף 
מען צו דער סעודה נישט זיצען ?" 

משה לייב האָט געשוויגען. ער האָט דאָס אַלֵיין געקלערט, 
דערפאַר האָט ער דאָך דעם בעל-הבית געענטפערט מיט א האַלבען 
מויל. 

,זיי נישט קיין פערד און זיץ אין דער היים," האָט צונעגע- 
בען מענדעל קאָסאָי. , מיר וועלען קומען צו דיר און פערבריינגען 
א ביסע? די נאַכט. איהם ועט זיין פרעהליך אֶהן דיר, נישט 
קשה !" 

,גלאַט, ע ר וװויל זיך פרעהליך מאכען, דאַרף דיין געזינד האָי 
בען א פערשטערטען פּורים ?" האָט אונטערגעכאַפּט חיים דער 
גרינער. 

,מיר וועלען זעהן," האָט משה לייב געענטפערט מיט איין אוי 
מעטינער מיענע. 

,ניין," האָבען אויסגעשריען די אַרבײטער, , מיר האָבען נישט 
װאָס צו זעהן ! דו זאָלסט טאַקי זיין אין דער היים !* 

,שטויב, דרויב, משה לייב," האָט משה לייב נלאַט אַזױ זיך 
ארויסגערערט מיט א טיעפען זיפץ, אויף קיינעם נישט קוקענריג. 

די חברים אָבער האָבען דאָס אָנגענומען פאר אַ גוטען סמן. 

,זאָלען מיר, הייסט עס, קומען צו דיר ביי דער נאַכט ?" האָפֿ 
זלמן געפרעגט און אריינגעקוקט איהם אין די אויגען. 

,קומט... מילא... מיר וועלען זעהן...." האָט משה פייב אִב- 
געשטאַמעלט. 

,וי איך בין א איד, אז דו ביזט אַ גרויסער נאַר, א פערד און 
א שוטה דערצו !" האָט זיך זלמן צוהיטצט און איז אָבגעשפּרונגען 
מוֹן משה לייב'ען, פערנאַנדערשפּרייטענדיג ;הי הענד. 

,פע, טאַקי א מאָדנער נאַר !" האָט געזאָגט מענדעל. 

,א פערד, א בהמה !" האָט צונעגעבען חיים. 

,װאָס, דו האָסט קיין היים נישט ?" האָט זלמן גע'טענ'עט. 

,וי לאָזט מען דאָס גלאַט אַ געזינד אַלֵיין ? " האָט מענדעל 
געזאָגט. 

,איך זאָל אפילו וויסען, אז ער װעט מיך מאָרגען אָבזאָגען, 
װאָלט איך נישט געגאַנגען. ביי מיר איז אויך יום-טוב! " האָט 
חיים אונטערגעכאַפּט. 

,וי דען ? אַזױ דאַרף זיין !" האָט פּערשטאַרקט זלמן. 

,אַ ודאי !" האָט זיך מענדעל געחתמעט. 

און... מען איז זיך צוגאַנגען מיט דעם, אז משה לייב ,װעט 
זעהן... 


,דער בעל-הבית האָט געבעטען, איך זאָל קומען צו איהם צו 
דער סעודה," האָט ער געזאָגט חנה'ן זיין ווייב, קומענדיג א היים. 
ער האָט גערערט מיט אַ מיענע, נלייך איהם װאָלט שווער געוועזען 
מודה צו זיין זיך אין עפּיס א זינד. 

,נו, און דו װאָס קלערסט ?" האָט זי איהם געפרעגט און אַ 
װאָרף געטאָן אויף איהם א שטעכעדיגען בליק. 

,ווייס איך ?* 

,וי הייסט ,ווייס איך" ? װאָס טייטש ,ווייס איך" ?" האָט 
זי דערהעכערט דעם קול, 

,מע דארף געהן, רעכען איך," האָט ער שװאַך ארויסגערערט. 

,וי הייסט, , מע דארף געהן" ? און איך מיט די קינדער זאָ- 
לען זיצען און חשך'ן ?" האָט זי געזאָגט מיט איין איינגעהאַלטעי 
געם טאָן און אָנגעהויבען בלייך צו ווערען. 

ער האָט געשוויגען און געקלאַפּט מיט'ן פינגער אויפ'ן טיש. 

,וי לעגט זיך דיר דאָס נאָר אויפ'ן זינען ?" האָט זי שוין אֶנ- 
געהויבען הויך. ,וי איז נאָר דאָס רעכט ביי דיר ? װאָס ביזטו 
ביי איהם א פערקויפטער, װאָס ?* 

,ער נויט דאָך מיך נישט פון קהל, ער האָט מיך געבעטען !" 
האָט משה לייב געפּרובט פעררעדען זיין בעל-הבית. 

,וי בעט ער דאָס גאָר ?" האָט זיך דאָס ווייב צושריען. , פאַר 
װאָס זאָל ער גאָר בעטען ? װאָס איז, ער ווייס נישט, אז דו האָסט 
אַלֵיין א נעזינד ? נור דיך אַרט דאָך זעהר שטאַרק דיין געזינר! 
פון דיינעט ווענען מאָגען מיר אלע אויף דער וועלט נישט זיין! 
דו ביזט דען אויך א מענש ?" 

אין איהר קול האָבען זיך שוין נגעפיהלט טרערען. 

שא, איך געה דאָך נאָך נישט !" האָט משה לייב בייז אויס- 
געשריען. 

,ניין, פאר װאָס זאָלסטו גאָר איבעררעדען," האָט זי געשריען 
מיט טרערען אויף די אוינגען. , דער בעל-הבית בעט דיך, דאַנק 
איהם אָב און זאָג איהם, אז דו קאָנסט נישט קומען, דו האָסט אַליין 
א געזינד, און גענוג --- אויס מאַרק! וואָס איז נֹאֶךְּ דאָ דער ישוב 
הדעת ?" 

משה לייב האָט אראָבגעלאָזען דעם קאָפּף. 

,דו האָסט נאָך מסתמא צוגעזאָגט צו קומען ? " האָט חנה גע- 
פאָרשט, איינדרינגענדיג אין איהם איהר בייזען בליק. 

משה לייב האָט זיך נגעשטעלט ביים פענסטער, געשריעבען 
מיט'ן פינגער אויף דער שויב און געשוויגען. 

,האַ ? צוגעזאָגט ? צוגעזאָגט ?" האָט חנה גיפטיג געשיפּעט. 

,וועלען מיר זעהן, צו וועסטו געהן, צו נישט ! וועלען מיר זעהן ! 
סיידען דו ווילסט אָנמאַכען לייטיש געלעכטער, סיירען ! " 

זי האָט זיך שוין געװואָרפען, געשיקט פייערדיגע בליקען דעם 
מאַן און געקלאַפּט אָן טיש מיט דער קװאָרט, וועלכע זי האָט גע- 
האַלטען. 

,וי איז דאָס א מענש מיט א דעת..." האָט זי אָנגעהויבען 
צו אַרבײטען מיט די הענד. 

,וויפיעל בראַנפען זאָל איך קויפען ?" האָט ער זי איבער- 
געריסען. 

זי האָט זיך אָבגעהאַקט, געהאַלטען אַ וויילע די הענד אין דער 
לופטען און אַראָבלאָזענדיג זיי, געזאָגט מיט פעראַכטונג : 

,קויף, וויפיעל דו ווילסט ! װאָס פרענסטו ביי מיר ? נייע 
נייסען !" 

און דאַן האָט זי ווייטער אָנגעהויבען איהרס, נור שװאַכער : 

,איך זאָג טאַקי, וי איז דאָס אַ מענש מיט אַ דעת"... 

משה לייב איז ארויס פון שטוב. 

,אוי, אוי, אוי, אוי ! " האָט זי איהם יאָכנעשיקט. ,אַלע 
מענשען, װאָס ווינשען מיר בייז, זאָלען זיין אַזעלכע מענשען וי 
ער איז !" 


פון דעסטווענען איז זי פרעהליכער געװאָרען און האָט אַ גאַנ- 
צען טאָג געבאַקט און געקאַכט , מיט לייטען צו גלייך". ער האָט 
אויך געבראַכט פון גאַס ,כל טוב" : בראַנפען, הערינג, דריי אפּעל- 
סינען, א צעהנדליג עפּעל. 

,ען," האָט זי גערעדט בעפריעדיגט, איינשטעלענדיג דאָס אלץ 
אין אַלמערל, , נלאַט וועלען אוועקגעהן צום בעל הבית ! מיך אַרט 
נישט, אז מען װועט ביי אונז אויך פערברייננען. שלח מנות האָט 
מען, דאַנק גאָט, פערשפּיעלט... באָרכ-אַדשעם, אויף דאָס כאפּט 
נישט די ביטערע פּרנסה... זאָל נאָך דאָס שטיקעל סעודה אויך נישט 
זיין !... דעם פּעמפּיק ווילט זיך ! נישט קשה, ער וועט זיך אֶנזוּיפען 

אֶהן דיר,,,* 

די אייגענע ווערטער האָט זי איבערגעחזרט, זעצענדיג זיך צו 
דער סעודה. זי איז געוועזען צופריעדען, װאָס ער האָט זי גע- 
פאָלגט, נור זי האָט איהם נישט געקאָנט מוח? זיין, װאָס ביי איהם 
איז גאָר רעכט געוועזען אוועקצונעהן צום בע? הבית. 

משה לייב האָט אויסגעהערט איהרע טענות שווייגענדינער- 
הייט. ער האָט נור געטראַכט, װאָס װועט איהם מאָרגען זאָגען דער 
בעל הבית. 

,מילא, אָבשמייסען װועט ער מיך דאָך נישט," בעשליעסט ער 
ביי זיך און קוקט זיך אַרום אויף ווייב און קינדער מיט א שטיע- 
פערישען בליק --- גלייך װועט ער זיי שוין לוסטינג מאַכען. 

אין שטוב איז געוועזען ריין און ליכטיג. חנה האָט זיך אָנגע- 
טאָן יום-טוב'דיג און איהר פּנים איז אינגער געװאָרען. זי האָט 
אויך די פיער קינדערלעך אױיסגעװואַשען און צונעקליעבען, וי זי 
האָט נור געקאָנט, פערנעהענדיג פאר נאַכט די לעכער און ריסען אין 
זייערע בנגדים'לעך. זי האָט זיך גע'בריה'ט, געװאָלט בעצאָלען דעם 
מאַן פאר איהר נצחון, און בעווייזען איהם, אז עס האָט זיך איהם 
געלוינט צו בלייבען אין דער היים. 

נור זיי האָבען נאָך קיין צייט נישט געהאַט אַראָבצושלינגען 
די ערשטע , המוציא", איז געקומען דעם בע?-הבית' קלענערער זוהן, 
א אינגעל פון א יאָהר פיערצעהן. 

,זעה, ער האָט זיך נאָר אַוועקגעזעצט עסען !" האָט ער אויס- 
געשריען. , דער טאַטע האָט געהייסען שוין קומען !* 

ער איז צונעגאַנגען און האָט אָנגענומען משה לייבען פאר'ן 
אַרבעל. משה לייב האָט נעשמייכעלט און געקוקט אויף דאָס 
ווייב חנה האָט געװואָרפען ברגז'דיגע בליקען אוים'ן אינגעל. 

,קום, נו, קום !" האָט יענער געשלעפּט משה לייבען. 

,װאָס, , קום, נו, קום" ? " האָט חנה בייז אויסגעשריען. 
, איהר-ט-צעך בעגעהן אֶהן איהם אויף... אָהן איהם איז ביי אייך 
די שמחה קיין שמחה נישט ?" 

אָבער דער אינגעל האָט זיך גערעדט זיינס און געצויגען משה 
לייבען פאר'ן אַרבעל. 

,נו קום, נו קום ! דער טאַטע האָט אֶהן דיר נישט געהייסען 
קומען !" 

,איך על אָבעסען די סעודה, װוע? איך קומען," האָט משה 
לייב געזאָגט מיט אַ שמייכעל?, קוקענדינ אויף דאָס ווייב. 

,אַ האָר אויך נישט !" האָט יענע אויסנעשריען, , ביי אונז 
איז אויך פּורים! ער דאַרף קיין ערטער נישט זוכען, וואו משמח 
צו זיין ! דו וועסט נאָר נישט אָנהעבען צו געהן !" האָט זי געשיפּעט 
צום מאַן. 

אָבער דער איננע? האָט איהם אַלֹּץ נעשלעפּט, דורכלאָזענדיג 
פאַרביי די אויערן חנה'ס רער. 

,נו, גיכער, העב זיך ! קום !" 

,אז איך האָב געזאָגט, ער װועט נישט געהן, האָט איהר נישט 
װאָס צו שלעפּען !" האָט חנה אויסגעשריען, אויפשפּרינגענדיג און 
אַראָבלאָזענדיג זיך צוריק אויפ'ן שטול, 

;אָהן דיר װועל איך נישט אַועקגעהן," האָט געטענ'עט דער 
אינגעל. , קום, נו! מען דאַרף זיך נאָר ביי איהם בעטען!.." 

משה לייב האָט נור געקוקט אויף חנה'ן. דער איננעל האָט 
דערוויילע אויפגעזוכט משה לייב'ס מאַנטעל און דערלאַנגט איהם 
משה לייבען. 

משה לייב איז געפאַלען אויף אַ פּלאַן. 

,װייסטו גאָר װאָס, חנה, איך װועל יעצט געהן און װעל באַלר 
קומען." : 

זי איז אויף דערויף נישט איינגעגאַנגען. 

,דרעה מיר קיין קאָפּ נישט! ער װועט באַלד קומען! נאָך 
װאָס וועסטו זאָנען ? ! אפילו אויף א מינוט וועסטו אויך נישט 
געהן !" 

דער בעל-הבית האָט דערווייל צונעשיקט זיין זוהן פּערשטאַר- 
קונג : צוויי בחורים, משרתים פון זיין קראָם. 

, װאָס לאָזט'ע זיך אזוי לאַנג בעטען ?" האָט איינער אויס- 
געשריען. א 

- ,וועסט ערגער מאַכען, האָט דער בעל הבית געזאָגט," האָט 

צוגעגעבען דער צווייטער. 

,די פּלונית'טע לאָזט נישט," האָט משה לייב געשמייבש.ש 

חנה איז אויפגעשפּרונגען פון שטול און האָט זיך צושריען. 

,ער װעט נישט געהן ! ער איז נישט קיין פערקויפטער ! ער 
וועט נישט געהן! לאָז ער נישט סטראשען! ,ערגער מאַכען" ! 
מען נעמט ביי איהם קיין נדבות נישט! נישטאָ, איך על נישט 
לאָזען ! ער װעט נישט נעהן !" האָט זי זיך צושריען נאָר אויף די 
הויכע טענער, דערזעהענדיג װוי די משרתים האָבען גענומען העבען 
משה לייבען פון אָרט. זי האָט זיך א װאָרף געטאָן צו זיי. 

,ע, מיר לאַכען פון דעם !" האָבען זיי נעזאָגט, אָבשטופּענדיג 
חנה'ן. זיי האָבען גענומען משה לייבען אונטער די ארמס און 
ארויסנעפיהרט איהם פון שטוב. ער האָט נור געשמייכעלט.. 


חנה איז געבליעבען מיט די קינדער. דער כעס האָט אין 
איהר נעברענט, זי האָט עפּיס נישט געוואוסט, װאָס זי זאָל טון. 
זי האָט געװואָרפען פייערדינע בליקען אין אַלֶע זייטען, בייז אָבנע- 
רוקט אַלֶע שטולען פון טיש ; פארבייגעהענדיג האָט זי אַראָבגעװאָר- 
פען א טעלער און צובראָכען. דאָס האָט זי נאָך מעהר צורייצט. 

,א בראָך זאָל שוין זיין צו זיינע יאָהרען !" האָט זי אויסגע- 
שריען. , אונטערברעכען זאָל ער זיך דעם קאָפּ!... אַי, מיין לע- 
בען !" האָט זי פּלוצלינג א קוויטש געטאָן און געגעבען זיך מיט 
ביידע פויסטען אין קאָפּף. 

די פיער קליינע קינדער האָבען זיך דערשראָקען און צוא 
וויינט. 

,וויינען זאָלט איהר שוין נאָך אייער טאַטען!" האָט זי זיך 
ארויפגעװואָרפען אויף זיי. , שטום זאָלט איהר מיר ווערען !" האָט 
זי נעקוויטשעט און אָנגעהויבען צו שלאָנען אויף רעכטס און לינקס. 

די קינדער זיינען צולאָפען פון טיש און בעהאַלטען זיך אין 
די ווינקעלעך. 

,מיין ביטער האַרץ װעל איך אויסלאָזען צו אייער קאָפּ, צו 

אייער לייב און לעבען, צו אייערע הענד אוּן פיס !" האָט זי נעי 
ברילט. 

זי האָט זיך שווער אַראָבגעלאָזען אויף דאָס הילצערנע זיץי 
בעטעל און מיט אַ ווילדען קוק געקוקט ארום זיך. עס האָט זיך איהר 
עפּיס געװאָלט טון --- דאָס האַרץ איז איהר שיער נישט ארויסגע- 
שפּרונגען. 

,אַ היים זאָל ער זיך מיר נישט דערוועגען צו קומען !" האָט 
זי געשריען, גלייך איינער װאָלט זי געהערט. , דעם קאָפּ װעל איך 
איהם צושפּאַלטען ! מיט פּאָמאָיעס על איך איהם אָבגיסען ! זאָל 
ער גאָר נישט דערלעבען קומען אַ היים 1..* 

זי האָט זיך צורעדט און צושאָלטען. פלוצלינג פאַלּט איהר 
איין צו מאכען פון אלץ א תל, עס זאָל פון נאָר נישט בלייבען קיין 
שריד ופּליט, 

זי איז אויפנעשפּרונגען מיט אַ קוויטשעריי פון אָרט און א לאָז 
געטאָן זיך צום אויווען,. נור אין דער מינוט האָט זיך די טיר געי 
עפענט און עס זיינען אַריין זלמן לאמינע, מענדעל קאסאי, חיים דער 
גרינער מיט ווייב און קינד. 

,גוט יום-טוב ! -- װאָס טוט זיך דאָ ?" האָט זלמן נעפרענט 
ארומקוקענדיג זיך. , וועמען בעוויינט מען דאָ ?* 

,זאָל מען איהם שוין טאַקי אויף איין אמת בעוויינען," האָט 
חנה געענטפערט, אבווישענדיג די טרערען סיט'ן פאַרטוך. 
,יתומים זאָלען זיי מיר בלייבען !...* 

,ער איז טאקי אװעקגעגאַנגען ? " האָט געפרעגט חיים דער 
גרינער. 

דאָס איז געוועזען נאָך בוימאוי? צום פייער -- און חנה 
האָט אויפגעעפענט איהר מוי? און נעשאָטען מיט קללות... 

די מאַנסביל מיט די ווייבער האָבען גענומען איינהאלטען זי. 

, בערוהיגט אייך, חנה, מיר וועלען אויסקומען אֶהן איהם." 

,זעצט אייך, מיר וועלען פערבריינגען," האָט זלמן איהר געי 
זאָגט. , איך קאָן אויך רעדען וי א מכשפה." 

חנה'ן איז איינגעפאלען א גרויסער געדאַנק. 

,ניין," האָט זי אויסגעשריען, ,,אַ טויטען װעל איך איהם בריינ' 
גען אַהער !* 

זי האָט געכאַפּט אַ טוך אויף זיך און איז פיי? פון בויגען 
ארויסגעלאָפען פון טיר. 

,פּראים, וואהרע פּראים !" האָט מען איהר נאָכגעשיקט. 

,און װאָס מיינט איהר, זי איז דען נישט גערעכט ?" האָט 
איין פרוי געפרעגט. 

,גערעכט װוי דער טאָנ !" האָבען די מאַנסבילען געענטפערט. 

,אַז דער בעל הבית װאָלט ביי מיר אויפנעלאָפען וערען. 
װאָלט איך נישט געגאַנגען," האָט חיים געזאָגט. 

,וי הייסט, און איך װאָלט געגאַנגען ? " האָט מענדע? אונ- 
טערגעכאַפּט. 

,ער איז אַ שטיק נאָר נישט, דער משה לייב ! " 

,א נאָר, א פערד !" 

,א װאַהרע בהמה !* 


און חנה איז נעלאַָפען אין איין אינפּעט, אין איין אָטעם. זי 
האָט נעברענט אין איין פייער און געפיהלט אין זיך א משונה'דיגען 
כח. 

זי האָט אַ שטאַרקען ריס געטאָן דאָס נלעקעל פון דעם בעל 
הבית'ס טיר, זיך נאָר נישט דערשראָקען פאר דעם רעש, וועלכען 
זי האָט אָנגעמאַכט, און ארויסגערעדט נאָך אַ שארפע קללה. פון 
שטוב האָט זיך געהערט אַ שנעל לויפען. עמיץ האָט אויפגעעפענט 
די טיר און, דערזעהענדיג זי, נגעלאָזט זיך לויפען צוריק. חנה האָט 
געהערט, וי אין זאַל האָט עמיץ ארויסגערעדט אויף גיך: , משה 
לֵייב, דיין ווייב איז געקומען !" 

אַז זי איז צו צום זאַל, האָט מען איהר מקב? פּנים געוועזען 
און פערשטעלט די טיר. זי האָט אריינגעקוקט אין זאַל, אָבער 
משה לייבען נישט געזעהן. 

,וואו איז ער, וואו ? * האָט זי זיך צושריען. ,זאָל ער בעסער 
! מיט גוטען געהן אהיים !" 


,נישטאָ איהם, ער איז אװעקנעגאַנגען," האָט מען איהר גע" 
ענטפערט. 

,איך װעל פון דאַנען נישט אָבטרעטען," האָט זי שוין געשריען 
מיט טרערען. 

,מען זאָגט דאָך אייך, אז ער איז שוין אַװעקגעגאַנגען.. אַ 
אידענע א ביסעל !* 

מען האָט זי אַרײינגעלאָזען אין זאַל. זי האָט זיך אַרומגעקוקט 
און משה לייבען נישט געזעהן. 

,זאָלסט מיר שוין אַהיים געהן !" האָט זִי געיאָמערט, קוקעני 
דיג אַרום זיך. 

קיינער האָט זיך נישט אבגערופען. 

,זאָלסט אויפהערען צו שפּיעלען זיך מיט מיר! * האָט זי גע- 
שריען. 

, מיא-או !" האָט עס דערלאַנגט פון הינטער א טיר. דער עולם 
האָט זיך צולאַכט. 

,מיאַקען זאָלסטו שוין דאָס לעצטע מאָל !" האָט זי אויסנעי 
שריען און א װאָרף געטאָן זיך אויף דעם קול, 

,אַ בריס ! אַ פּשיק ! * האָט מען אויף איהר געמאַכט פון אַלע 
זייטען און פערשטעלט איהר דעם וועג. 

נור משה לייב איז אַרױסגעקראָכען פון זיין אָרט. ער איז 
שוין געוועזען א ביסעל , פרעהליך". ער האָט פערלענט א ליפּ אויף 
אַ ליפ און ארויפגעלעגט די האַנד אויף דער באַק וי איין אלטע אי- 
דענע. דער עולם האָט זיך געקייקעלט פאַר געלעכטער. 

שוין זאָלסטו מיר געהן אהיים !" האָט זיך חנה אויף איהם 
אַרױפגעװאָרפען. 

,אַ ודאי, א ודאי !" האָט ער געשטאַמעלט װווי איין אלטע אי 
דענע אֶהן ציין און געשאַקעלט מיט'ן קאָפּף. 

מיט חנה'ן האָט זיך אָנגעהויבען א היסטעריקע. זי האָט זיך 
צולאַכט און צואוויינט, געװאָרפען זיך אויף ד'ר'ערד און געריסען 
פון זיך די האָר, 

אַלע זיינען אִבהענדיג געװאָרען. משה לייב האָט זיך אין 
איין מינוט אויסגעניכטערט און גענומען זי בערוהיגען. 

ער האָט אזש נור געוויינט. 

אַז חנה איז געקומען צו זיך, האָט ער זי גענומען אונטער'ן 
ארם און געלאָזען זיך צו דער טיר מיט איין אראָבגעלאָזענעם 
קאָפּף. ‏ ער האָט זיך געפיהלט פאר א שטאַרקען זינדיגער. 

,ס'אַר א שטיק זי האָט דאָס א ביסעל? געמאַכט! דעם מאַן 
האָט מען ביי איהר צוגענומען!" האָט עמיץ ארויסגערעדט, ווען 
חנה איז געוועזען נעבען טיר. 

חנה האָט זיך אויסגעגלייכט. דאָס בלוט האָט אין איהר אוים- 
געקאָכט, און זי האָט געװאָלט אויסגיסען צו אַלעמען אין שטוב 
איהר ביטער האַרץ. זי האָט זיי געװאָלט זאָנען עפּיס אַ שארף, 
האַרב וואָרט -- א װאָרט, װאָס זאָל אָננעמען ביי דער זיעבעטער 
ריפּ, װאָס זאָל שטעכען וי מיט שפּיזען. זי האָט זיי אַלעמען גע 
װאָלט ווינשען, זיי זאָלען ארבייטען אויף פרעמדע װוערקשטאַטען, 
זיין , יענעמס א מענש". נור זי האָט זיך איינגעהאַלטען. זי האָכ 
בלויז נישט געלאָזען משה לייבען פערמאַכען די טיר. זי האָט זי 
אַליין צוגעמאַכט מיט אַ שטאַרקען קלאַפּ. 

קראַנק, צובראָכען, פערוויינט האָט זיך חנה געשלעפּט אהיים, 
אָבער דאָך האָט זי זיך געפיהלט בעפריעריגט, 

איהרס האָט זי פאָרט אויסגעפיהרט. 


4 


01 


גוט-יום-טוב-ביטען. 


ור 
ביים בעל-הבית. 


ביי תוררוס דעם מעבעלהענדלער איז פול געוועזען די שטוב 
מיט געסט, ווען עס זיינען אַריינגעקומען צו איהם גוט-יום-טוב- 
ביטען זיינע אַרבײיטער לייזער דער הויכער, אברהם'ל דער געלער 
און יענקע? דער דאַרער. 

די אַרבײיטער האָבען זיך פּערלאָרען, געפינעדיג אזוי פיעל 
געסט. דאָך שמייכלען זיי, און לייזער דער הויכער דערוועגט זיך 
אויסצורופען מיט אַ ברייטקייט, כאָטש נישט אזוי הויך: ,גוט 
יום טוב !* 

,א, סקאָצי? קומט !" ענטפערט די בעל-הבית'טע. 

,גוט יום-טוב, גוט יום-טוב!" ענטפערט דער בעל-הבית. 
,קוים אַ מאָל געקומען. שיינע מענשען!" 

,א, פקאָצין קומט !" שרייט דעם בעל-הבית' קליינער זוהן. 
מיט אַ דין קול'כעל און גיט אַ קלאַפּ לייזער דעם הויכען אין רוקען. 

לייזער שמייכעלט. 

מען ווייזט זיי אָן אויף שטולען ביי'ם עק טיש. זיי זעצען 
זיך מיט דרך ארץ, פּערקאַסערענדיג די פּאָלֶעס פון די רעק. זיי 
ווייסען נישט, װאָס צו טון מיט זיך און קוקען ארום די ווענד, 
בעטראַכטען די בילדער, טאַפּען די שטולען אונטער זיך. 

,ואָס זיצט איהר אַזױ ?" זאָגט זיי דער בעל-הבית, איבער- 
רייסענדיג זיין געשפּרעך מיט די אױבענאַנענדיגע געסט. ניסט 
זיך אָן און מאַכט לחיים," 


-- 179 -- 


לייזער העבט זיך אויף פון זיין אָרט און ציהט זיך כמעט 
אויס איבער'ן טיש צו דערלאַנגען די פלאַש מיט בראַנפען. 

,אִי, ביי איהם זיינען צוריסען די... !" שרייט אויס דער קליי- 
נער זוהן און פּאצטשט מיט די הענד, --- ,דאָ הינטען צוריסען..." 

לייזער ווערט רױיט; אברהם'? און יענקעל פערשעמען זיך 
אויך. דער איננעל שפּאַרט זיך נאָך איין און װויל? דוקא אוים- 
העבען לייזער'ן און ווייזען דעם ריס. די מאַמע שרייט אויף איהם 
אָן און ער געהט אב מיט אַ געלעכטער. 

לייזער ניסט אֶן זיך מיט די חברים. 

, לחיים !" מאַכט ער צום בעל-הבית, ,לחיים..." 

,לחיים !" האַלטען איהם אונטער אברהם מיט יענקלען. 

לייזער שמייכעלט -- ער װויל נאָך עפּיס זאָגען. 

,לחיים, לחיים !" ענטפערט זיי דער בעל-הבית, איבערריי- 
סענדיג זיין געשפּרעך מיט א אידען אין א צילינדער, און קערט 
זיך אום צום צילינדער צוריק. 

לייזער מאַכט מיט די ליפּען; אברהם'ל און יענקעל קוקען 
אויף איהם. 

,לחיים !" זאָגט ענדליך לייזער צו דער בעל-הבית'טע. 

,לחיים טובים ולשלום!" ענטפערט זי זיי, , טרינקט גע- 
זונדערהייט !" 

זי קערט צוריק אָב דעם קאָפּף צו דער אידענע, מיט וועלכער 
זי האָט גערעדט. 

,הלואי אויף אייער רבקה'ס חתונה !" ווינשט לייזער מיט א 
חניפה'דינען שמייכעל. די חברים העלפען איהם שמייכלען. 

די בעל-הבית'טע שמייכעלט אב צוריק, העפליך א ניינ טוענ- 
דיג מיט'ן קאָפּף. 

זיי טרינקען אויס די כוסות און פערבייסען. עסענדיג, הע- 
רען זיי זיך צו צום בעל הבית'ס געשפּרעך. ער רעדט פון זיינע 
געשעפטען. 

איך האָב, דאַנק גאָט, ניט װאָס צו זינדיגען," רעדט ר' 
תודרוס מיט אַ פרעהליכען טאָן. ,אַ נאָמען, דאַנק גאָט, ווייסט 

איהר דאָך אַליין... מענשען, דאַנק גאָט, לעבען פון מיר"... ער 
ווייזט אָן מיט דער האַנד אויפ'ן עק טיש, וואו עס זיצען די אַר" 
בייטער, , און אלץ איז לויב נאָט," זאָגט ער, ווערענדיג נאָךְ 
פרעהליכער און צופּאַטשענדיג מיט דער האַנד אויפ'ן טיש, ,און 
לֹאָ'מיר טאַקע נעמען לחיים." 

ער האָט אָנגעגאָסען די בעכער. 

,װייסטו נאָר װאָס, יענקעל ?" ווענדט ער זיך צום דאַרען, 
,זינג אונז נאָר דיין , מכלכ? חיים". אִי, האָט ער אַ , מכלכל 
חיים", זאָגט ער צו די ארומיגע געסט. זיי שטעלען אָן די אויגען 
אויף יענקלען. 

אויף יענקעל'ס געזיכט טרעטען ארויס רויטע פלעקען. 

,נו, העב אָן !" קאָמאַנדירט דער בעל הבית. 

,היינט קען איך עפּיס ניט זינגען" ענטפערט יענקעל. 
,עפּיס הוסט איך און אין האַרץ טוט מיר וועה." : 

,נו, נו, לאָז זיך ניט בעטען," דערווידערט איהם ר' תודרוס, 
,אַ נייעס ביי דיר הוסטען, נעם אַ ביסעל בראנפען און זינג... לאָז 
זיך ניט בעטען... גיס איהם אָן, לייזער !" 

לייזער גיסט אָן. אַלע קוקען אויף יענקלען. יענקע? ענט- 
פערט נישט מעהר. ער מאַכט לחיים, טרינקט אב אַ ביסע? און 
קוקט זיך איבער מיט לייזערן און אברהם'לען. 

איהר-ט-דאָך אונטערהעלפען ?" זאָגט ער זיי שטיל, האַלב 
בעטענדיג, האַלֵב הייסענדיג. ער העבט אָן מאַכען ,רי שטעל", 
קוקענדיג אונטער'ן טיש. די חברים העלפען אונטער:. פּאִם, 
פּאָם, פּאִם... 

דער בעל-הבית קוועלט. 

,איהר וועט הערען... א טייער שטיק," זאָנט ער צו די געסט 
און העבט אָן אונטערציהען דעם נגון. 

נור פּלוצלינג צוהוסט זיך יענקעל שטאַרק, ער קאָן קוים דעם 
אָטעם כאַפּען ; ער האַלט זיך פאר די ברוסט ; א שווייס בעדעקט 
זיין שטערן... די חברים קוקען אויף איהם פּערזאָרגט, ברומענדינ 
זייער , פּאִם, פּאָם". די געסט קערען אב די פּנים'ער מיט עקעפ. 

,א, אַ פּלאַנע 1" מאַכט דער בעל-הבית פּערדראָסיג. , איצ- 
טער איז שוין פערפאַלען, ער װעט זיך שוין נישט אָבהוסטען... דאָס 
שטיק איז אָבער א מין הפלא, זאָנ איך אייך.." 


יענקע? קאָן זיך טאַקי נישט אָבהוסטען. ער שטעהט איף 
פון זיין אָרט אַועקצונעהן א היים. די חברים העבען זיך אויך 
אויף. 

,אַי, ביזטו ‏ א מענש!" זאָנט דער בעל-הבית צו יענקלען. 
,מען בעט דיך עפּיס זינגען, פערהוסט דו זיך !" 

די בעל-הבית'טע בעמערקט דערוויי?ל אויף אברהם לען א 
נייעם ראָק. 


,זעה, דאָס איז ביי דיר א נייס ?" זאָגט זי צו איהם חניפה" 
ריג. , טראָג געזונטערהייט ! וויפיעל האָסט'ע בעצאָלט? * 

;ער קאָסט מיר א רובעל אכט," ענטפערט אברהם'ל, רויט 
ווערענדיג. , ביי אשר'ען גענומען אויף אויסצאָלען..." 

,אַ שיינער ראָק ! זעהסט, תודרוס," ווענדט זי זיך צום מאַן, 
,זעהסט, ס'אַר אַ ראָק אויף אברהם'לען ? כמעט א שענערער פאר 
דיינעם..." 

, מילא !" ענטפערט ר' תודרוס מיט א זיסען שמייכע? און 
העבט זיך אָן צו בעריהמען פאר זיינע געסט, אז ער האָט ליעב, 
מענשען זאָלען ביי איהם פערדיענען. 

די אַרבײטער ווינשען אלעמען א גוטען יום-טוב און געהען 
אַועק. 

,ווייז, ווייז דעם ריס !" שרייט דער אינגעל, נאַכלויפענדיג 
נאָך לייזער'ן און העבענדיג ביי איהם די פּאָלֶעס פון ראָק. 


,הערט !" שרייט זיי נאָך דער בעל הבית, , מאָרגען זעהט 
למען השם, װאָס פריער קומען צו דער אַרבײיט..ײ 

2 
ביים , מענש". 


ביי שלום, משה קאַרלינס משרת, האָבען זיך שוין א סך געסט 
צונויפגעקליבען, אָבער עס איז נאָך אלץ נישט שמחת-תורה'דיג. 
אפילו הירשעל דער פּױיקער, װאָס פון איהם קאָן מען בלייבען אִֶהן 
אַ בויך לאַכענדיג, זיצט אויך כמעט נאָר װי א שטאַטיק. ער 
װאַרפט אפילו אַ מאָל ארויס אַ ,שטוקע" -- ער קרעהעט װי אַ 
האָן אָדער הירזשעט וי אַ פערד און גדּערביי שפּארט ער עפּיט 
אַריין אין מוי? --- און דער עולם צולאַכט זיך. נור באַלד בלייבט 
מען ווייטער רוהיג זיצען און מען העבט אָן צו קוקען אויף דער 
גאַסטיר. 

שלום און דוואשע זיין ווייב זיינען עפּיס אויך נישט גוט 
אויפגעלעגט, רעדען געכאַפּט, קוקען אויס די אוינען אויף דער 
נאַסטיר, און דוואָשע איילט זיך נישט צו דערלאַנגען דעם גאַנצען 
כיבוד צום טיש. 

דאָס װאַרט מען אויף שלום'ס בעל-הבית, אויף ר' משה 
קאַרלין. 

,פאַר איהם דאַרף מען קיין פּאַראַר ניט מאַכען' זאָנט 
שלום צו זיינע געסט אין איין זייט צימער. ,ער וועט נאֶךְ זאָנען, 
אז איך עס זיין פלייש און טרינק זיין בלוט,..ײ 

,ער געהט דען גוט-יום-טוב-ביטען ?7" רעדט דװאַשע בייז 
צווישען איהרע ווייבער אין דער אַנדער זייט צימער. ,ער נעהט 
אָך מעהר נישט רעווידירען... ער געהט דאֶךְ נאָר זעהען, צו האָט 
מען איהם נישט בעגנב'עט.." 

זי לאָזט אויס מיט א קללה. 

אויפ'ן געדעקטען טיש געפינט זיך מעהר נישט װוי איין פלאַש 
בראַנפען, עטליכע קיכלעך, הערינג און אונערקעס. פאר די ווייבער 
האָט מען נאָר קיין טיש נישט נעשטעלט. זיי זיצען אויף די בעטען 
ביי דער אַנדער װואַנד געגען טיש, און דוואָשע טראָנט זיי בראַנפען 
מיט קיכלעך, 

,שרעקט אייך ניט," טרייסטען שלום מיט דװאָשען זייערע 
געסט, , אַזאַ נוט יאֶהר זאָלען מיר האָבען און אלע אונזערע גוטע 
פריינד, װאָס פאר א כיבוד עס שטעהט אין אויווען ! זאָל נאָר דער 
,בעל הבאָנדזיע" אוועקגעהן." 

און דוואַשע צורעדט זיך פאר איהרע ווייבער וועגען איהר 
כּיבוד ;: כרעמזלעך, אָנגעפילטע קישקעס, א געפילטע גאַנז, גע- 
פילטע עפּעל... 

,אַלץ, דאַנק גאָט, װי ביי א בעל-הבית'טע," ענדיגט זי איהר 
בעשרייבונג, , און איך דאַרף גאָר מורא האָבען פאר דעם המן !* 

ענדליך עפענט זיך די נאַסטיר און עס קומט אַרין דער בעל- 
הבית : א קורצער, דיקער איד אין מיטעלע יאַָהרען. אלע געסט 
שטעהען אויף פון די ערטער. שלום לויפט צו אראָבנעמען פון 
איהם דעם מאַנטע? ; דװאָשע קרימט זיך. 

,אַן עננע לופט," זאָנט דער בע?-הבית, קרימענדיג די נאָז. 
,פאר װאָס מאַכט מען ניט אויף אַ פענסטער ? פע ! * בלאָזט ער אב 
פון זיך. 

שלום ווינקט צו איינעם, ער זאָל אויפמאַכען א פענסטער. 

ר' משה קוקט זיך אַרום, גיט אַ ניינ א ביסעל מיט'ן קאָפּף 
און געהט זיך זעצען צום אויבעךאָן. די ווייבער שיטען אַרױס 
אין קיך. 

,דו װאָהנסט דאָך נאַנץ פיין,"' זאָגט דער בעלהבית צו 
שלום'ען, װאָס שטעהט נעבען איהם און קוקט איהם אין די אויגען 
אַריין טריי און אונטערטעניג. ,גאַנץ היבש ! װאָס זינדיגסטו ?" 

, ווער זינדינט ? איך זינדיג נאָר נישט! " ענטפערט שלום. 
,בעסער, מעהר נישט, װאָלט נישט אויסמאכען" 

,ב-ע-ס-עדר ! " ציהט משה איראָניש, ,אָט דאָס איז שוין ניט 
גוט! דערמיט אליין זינדיגסטו.." 

דוואָשע ווארפט אויף איהם א בייזען בליק, קרימט מיט די 
ליפּען און געהט אַרױס צו די ווייבער, אבצוקיהלען דאָרטין דאָס 
האַרץ מיט אַ קללה. 

שלום גיסט דערוויילע אָן א קעלעשאָק פאר דעם בעל הבית. 


--- 184 -- 


,מאַכט ברכה," זאָגט ער, , אָט דאָס איז מיין כיבוד ;: אויף 
בעסערס האָט קיין פאראיבעל ניט.ײ 

,װאָס איז 4 גאַנץ גוט, גאנץ גוט ! " ענטפערט דער בעל-הבית. 
ער טרינקט אב א ביסעל בראַנפען און ברעכט אָב א שטיקעל קיכעל. 

דוואָשע קרימט זיך. 

גיב דאָס דיינע געסט !" בורטשעט זי און שלעפּט איהרע 
ווייבער צום אויווען, וואו עס שטעהט איהר ,כ? טוב". שלום 
וויל דערוויילע איינקויפען זיך ביים בעל-הבית. 

,איך האָב נעכטען געזעהן דעם פּהּיץ באַסעװויטש," העבט ער 
אָן צו דערצעהלען מיט א חניפה'דינען שמייכע?. דער בעל הבית 
קנויטשט אָן די שטערן און שטעלט אָן דאָס אויער. 

,ער ווערט שוין ווייכער," דערצעהלט שלום ווייטער. ,ער 
וועט שוין באַלד נעמען אונזער מקח. איך האָב איהם אונטערנע- 
לאָזען א שפּילקע.. " 

שלום העבט אָן צו דערצעהלען מיט היזץ, װאָס פאר אַ שּיכִּ- 
קע ער האָט אונטערגעלאָזען דעם פּריץ. דװאָשע שטעהט אין קיד 
און זידט, 

,ער דאַרף איהם דאָ נויטיג האָבען," שיפּעט זי. , ער האָט 
זיך פעררעדט מיט איהם !..* 

די געסט זיצען און געניצען, שמייכלען תמעװאַטע, אָדער לוי- 
פען אין קיך צו די ווייבער, , אָבפיהרען דאָס האַרץ", 

,ער האָט זיך אַוועקגעזעצט, דער טרעמבויך !" מאַכט איינער 
מיט פערדרוס. 

,לאָז איהם זיך אויסרוהען !" זאָגט אַ צווייטער. ,ער טראָגט 
נעבאַך אויף זיך אַזאַ משא כבדה..." 

,ווי געפעלט אייך מיין קעסעלפּױיק ?" לויפט אַריין הירשעל 
מיט אַ קאָמישער מיענע. 

,נאַ, געה קלאַפּ אונז עפּיס אויס !" לאַכט איינער, נעבענריג 
הירשלען א פֹּאֶר ווילקעס. 

מען צולאַכט זיך און מען קוקט אַריין אין דאָס צווייטע צי- 
מער אויפ'ן ,, קעסעלפּוק". 

שלום ענדיגט, און דער בעל?-הבית שמייכעלט גנעריג. 

,מאָלאָריעץ !* 

,װאָס זיצט מען עפּיס ביי דיר װי תשעה באב ?" לעגט ער 
צו מיט זיין גנעריגען שמייכעל. ,זאָל מען זאָגען עפּיס א נגון". 

,ע--טשע--טשע !* קרימט זיך דװאָשע. ,עס וילט זיך 
איהם. זאָגען איהם נאָך א נגון !" 

שלום בעט זיך איין ביי א פֹּאֶר געסט, זיי זאָלען , זאָגען" אַ 
נגון, יענע העבען אָן; פון קיך ווינקט מען זיי, זיי זאָלען אוים- 
הערען, נור דער בע?-הבית הערט סיי-ווי-סיי נישט אויס ביז'ן 
סוף. ‏ ער שטעהט אויף, שלום דערלאַנגט איהם דעם מאַנטעל. ר' 
משה זאָגט אלעמען א ,גוטען יום-טוב" און געהט אַװעק. 

אַלע אָטעמען פרייער אֶב. 

,געדארפט זיך מיט איהם פעררעדען!" פאַלט אָן דװאָשע 
אויף שלום'ען. 

נו ?* פיהרט שלום פערנאַנדער מיט די הענר, , טרייבען 
איהם ?" 

דער פּויקער קרעהעט אויס וי אַ האָן, און עס העבט זיך אֶָן 
איבערצוקערען די שטוב. 


4 


צתברהם'ל דער טויטער. 


איך בין געשטאַנען ביי קאַצמאַן דעם באַקאַליי-הענדלער אין 
קראָם, ווען עס איז אריין א קליין, זעהר אִרַּם אָנגעטאָן, אידעל, פון 
אַ יאֶהר פינף און דרייסיג, מיט אַ ברייטען שװואַרצען באָרד, װאָס 
האָט בעדעקט זיין ברייט, דאַר פּניט, מיט קליינע, שװאַרצע אוי- 
גען, ארום וועלכע עס זיינען געלעגען בלויע רעדער, און האָט 
נישט-טאָ מיט א געבעט, נישט-טאָ מיט א חניפה'דיגען שמייכעל 
ארויסגערעדט : 

,גוט מאָרגען, ר' סענדער !" 

קאַצמאַן האָט אַ װאָרף געטאָן אויף איהם א בייזען בליק, ווע- 
גענדיג מיין קויפעכטס, און מיט כעס נגעענטפערט : 

,דו האָסט ניט װאָס צו געהן צו מיר,. איך האָב געזאָנט: 
ניין --- איז ניין ! אַזעלכע מענשען דאַרף איך ניט." 

,ערב פּסח, ר' סענדער, זאָגט אַלֵיין," האָט דאָס אידע? גע- 
זאָגט מיט דעם זעלבען טאָן, , איהר האָט דאָך קיין מענשען ניט... 
קיין מענשען..." 

,איך בעט דיך ניט זאָרנען פאר מיר," האָט קאַצמאַן אָבנע- 
האַקט. ,דו װועסט ביי מיר ניט זיין." 

,ערב פּסח..." האָט ווייטער אָנגעהויבען דאָס אידעל. ,און 
איך װאָלט וועלען גלאַט וויסען, װאָס האָב איך דאָ אזוי פער- 
זינריגט..,ײ : 

-טעיהער. נטה != 

קאַצמאַן איז רויט געװאָרען און האָט אַ מאַך געטאָן מיט דער 
האַנד אויף דער טיר. 

דאָס אידעל האָט אָבגעשמייכעלט מיט פעראכטונג, מיט דעם 

אייגענעם טאָן אָבגעקרעכצט, עפיס א מורמעל געטאָן און אין 
אַרױס. 

,אַזא פּאַרך!" האָט קאַצמאַן איהם נאַכגעשיקט. , איך זאָג 
אייך היינטיגע מענשען... נ---נ---נו--ו--ו !" האָט ער זיך געוועני 
דעט צו מיר, אָבגעבענדיג מיר מיין קויפעכטס. 

איך האָב גענומען דאָס פּעקעל און בין שנעל ארויס נאָך דעם 
,היינטיגען מענשען". 

ער איז געשטאַנען נישט ווייט פון קראָם; ארום איהם איז 
געוועזען אַ רעדעל פון נאָך , מענשען". איך בין צוגעגאַנגען צום 
רערעל. 

,און װויל נישט נעמען?" האָט איינער גערעדט נאַנץ ער- 
שטוינט. , אַ--א--א--א !* 

ער האָט ארומגעקוקט די ארומינע, דריקענדיג מיט די אקסלען 
און שאַקלענדיג דעם קאָפּף. 

;אָט דער הערר האָט אויך געהערט," האָט געזאָגט דאָס אי- 
דעל, ווייזענדיג אויף מיר, 

אַלע אוינען האָבען זיך געווענדעט צו מיר. 

,איין אכזריות !" האָט א צווייטער אונטערגעכאַפּט. ‏ ערב 
יום-טוב א גרויל... און פאר װאָס ? פאר ווען ?...ײ 

,אויף קאַצמאַן'דלען פרענגט ער קשיות,' האָט אַ דריטער 
געזאָגט. 

,ע--ע--עך--עך--עך--עך !". האָט דאָס אידע? אָבגע- 
קרעכצט. , איך ווייס, איך על פּרובען א שיק טון דאָס ווייב." 

ער איז ארויס פון רעדעל? און געלאָזען זיך געהן מיט לאַנג- 
זאמע טריט. איך בין צוגעגאַנגען צו איהם און געפרעגט, װאָס 
האָט ער אזוי פערזינדיגט. ער האָט אויפגעהויבען דעם קאָפּף, אַ 
קוק געטאָן אויף מיר און א מאך געטאָן מיט דער האַנד : 

,עט !" 

איך װויל איהם פעראינטערעסירען און זאָג : 

,קאַצמאַן מוז זיין א גוטע סחורה." 

,הההם, העהעהע !" איז געוועזען זיין קורצער ענטפער מיט 
א קאָפּף-שאָקלען. 

,װאָס, מסתמא פּונע בכבוד געוועזען ?" 

, פּונע בכבוד געוועזען, כע! א כהן, א פערקאָכט האַרץ, אַ 
טרפה'נע זעע? ! * האָט ער פּלוצלונג ארויסגעשאָסען מיט האַרץ און 
ביטערניס, 

,איך האָב געהערט פון איהם..." 

,אך... הם... עדע-ע !" האָט מיך דאָס/אידעל איבערגעריסען : 
נישטאָ, הייסט עס, פון וועמען צו רעדען. 

איך האָב איהם פאָרגעשלאָגען אריינצוגעהן מיט מיר אין א 
שיינק, אויסצוטרינקען א גלעזעל ביער. ער האָט איינגעוויליגט, 
אין שיינק האָט ער מיר אלץ דערצעהלט 


פון אייביג אֶן, זייט ער איז א שטיקעל מענש, האָט ער אַ 
חזקה צו פעררופען צו זיך זיינע פריינד פּורים צו דער סעורה. 

,דאָס גאַנצע יאָהר," דערקלערט ער מיר, , דאָס נאַנצע יאָהר 
איז מען פּערהאַװועט, שטענדיג דרעהט דער קאָפּף, דאָס --- דאָס, 
דאָס --- יענעס... און אַלְץ פעהלט, ברוך השם..,. איז לכל הפּחות 
א יום-טוב פערגעסט מען זיך א ביסע?. װאָס, מיינט איהר, װאָס 
טוט מען ? אָט גאָר נישט... מען מאַכט זיך א ביסעל נאַריש. צו 
עסען און צו טרינקען איז דען פאַראַן א סך ?... עט !... אויף מיינע 
שונאים געזאָגט געװאָרען... נאַטירליך, מען טאָר נישט זינדיגען... 
אָבער גאָר נישט... שכור ווערען קאָן מען נישט !... נור איך זאָג 
עס אייך אלץ אנקעגען דעם, אז נאָר נישט... נאַריש מאכען זיך אַ 
ביסעל, אַרױסשלאָגען א ביסע? די דאנות פון קאָפּף... און אַ שטי- 
קעל הוליאקע בין איך..." 

איך האָב מיך איינגעקוקט אין איהם. עס האָט זיך מיר 
שווערליך נגעגלויבט, אז דאָס איינגעקאָרטשעטע, פער'חשך'טע, 
קליינע אידעל, װאָס זיצט נעבען מיר, זאָל זיין א הוליאקע, א 
פרעהליכע, ריהרעוודיגע בריה. ער האָט פּערשטאַנען מיין קוקען 
אויף איהם. 

,איך האָב פיינד צו לייקענען," האָט ער געזאָגט מיט א שמיי- 
כעל, , איך האָב טאַקי ליעב א ביסעל א הוליע טון,. אויף דערויף 
איז מען דאָך א איד ! מאַכט מען זיך א ביסעל משוגע... איך ווייס, 
מען שפּרינגט, מען הירזשעט וי א פערד, מען קרעהט וי א האָן... 
אָט נאָר נישט, מען קערט א ביסעל די וועלט... װאָס דען ? מען 
מוז דאָך א ביסעל פּערשלאָנען די רעיונות. אַז נישט װאָלְט מען 
דאָך נאָר נישט נגעדארפט לעבען אויף דער וועלט.." 

און טאַקי. זיין געהאַלט איז געוועזען צװאַנציג ,קארבאַָ- 
װאַנצעס" א חדש, האָט ער דערפאר א ווייב מיט זעקס קינדער און 
א בלינדע מאַמע. דאָס ווייב האַנדעלט אפילו אונטער מיט פע- 
דערן, אלטע קליידער און נאָך אזעלכע ארטיקלען, דרי מאַמע מאַכט 
זאָקען,. נור , זייערע פּרנסות שטייען קוים אויף װאַסער סמיט 
קאַשע". 

הָנו, מילא, דאָס איז דאָך אלץ נאָר נישט," האָט ער דערהע" 
כערט דעם קול, אויסדערצעהלענדינ זיין ארם און ביטער לעבען. 
,איך דערצעחל אייך מעהר נישט, אַז אָט, פערשטעהט איהר מיך... 
מוז מען דאָך אַ יום-טוב א ביסעל משונע מאַכען זיך!.." 

דעם פּורים האָט ער אויך צונויפגערופען צו זיך זיינע געסט, 
אויך אַזעלכע ביטערע הערצער װווי ער, און מען האָט זיך געזעצט 
צו דער סעודה. און עס איז טאַקי געוועזען פרעהליף. מען האָט 
פערנעסען דאָס גאַנצע שווערע לעבען. עס האָבען געלאַכט די 
גרויסע, עס האָבען געלאכט די קליינע ; אפילו די בלינדע מאַמע, 
וועלכע זיצט שטענדינ איבער א זאָק און וויינט, האָט אויך געלאַכט 
און נעזאָנט וויצען, וויי? זי איז זעהר א קלונע אידענע. עס איז 
געוועזען א פערגנינען, , איין אמת'ער אידישער יום-טוב !" מען 
האָט געזונגען אירישע זאכען, חזנישע שטיקלעך. ער אַליין קאָן 
עס -- ער האָט אַ שטיקעל קול'כעל און שבת א מאָל ‏ קלאַפּט ער 
אב א מוספ'?". נור אונטער זיינע נעסט זיינען געוועזען זיין 
אַלטער פעטער גרשון דער חזן און הלל דער פאַרבער -- ,אַ פּאֶר 
חברה לייט, װאָס, איך זאָג אייך טאַקע, אויף בילעטען צו געחן הע- 
דען יי" פלוצלינג.... 


-- 190 -- 


,ברוך הבא, סקאַציל קומט! דעם בעל הבית' דיענסט!... 
װאָס איז, װאָס ? דער בעל-הבית רופט. דער בעל-הבית רופט ?..* 
האָט ער איבערגע'חזר'ט מיט איראָניע און א העב געטאָן ביירע 
הענד. ,װאָס דאַרף מיך יעצט דער בע?-הבית, איך טאָר נאָר קיין 
בערוהטע רגע ניט האָבען ? אֶהן מיר קאָן ער זיך גאָר א מינוט ניט 
בענעהן ? איך האָב פּשוט ניט געװאָלט געהן, װאָס װוע? איך 
געהן ?* 

נור ער איז פאָרט געגאַנגען. אַלע האָבען געהייסען; זאָל 
ער הערען, װאָס האָט עס אזוי אָנגעשפּאַרט. גלאַט האָט די דיענסט 
פערזיכערט, אז מען װעט איהם ניט לאַנג אָבהאַלטען. זי ווייס עס 
זיכער, און דער בע? הבית ואָהנט ניט ווייט פון איהם --- איבער 
אַ גאַס. , מילא, געגאַנגעןן" 

,קוים ארויסגעשלעפּט איהם, דעם שררה," האָט איהם די 
דיענפסט פער'מסר'ט פאר'ן בעל הבית. 

,אַ ודאי קוים ארויסגעשלעפּט מיך! * ער איז געוועזען אָנגע- 
רוקט, בהונופרוג; : 

,ניש'קשה, ניש'קשה," האָט געזאָגט דער בעל הבית, ,וועסט 
אין דער היים נאָר נישט אנווערען." 

,און טרעפט, אויף װאָס האָט מען מיך געדארפט? " ער 
האָט אַ פּאַטש געטאָן אָן טיש. , טרעפט ! " 

איך טו איהם דאָס פערגניגען און פּרוב מיך טרעפען. 

,אין אַ שליחות מסתמא שיקען." 

ער האָט אַ קלאַפּ געטאָן מיט דער פויסט אָן טיש. 

יאָ! נו, װי געפעלט עס אייך אַ ביסעל ? איך זאָג אייך... אַ ! 
און טרעפט, אין װאָס פאר אַ שליחות ? " 

נור מעהר טרעפען וויל איך נישט, און ער דערצעה?ט ווייטער 
מיט התפּעלות. 

,איך זאָג אייך... אַ ! ער האָט געדארפט שיקען שלח-מנות זיין 
כעטער חאָניע צייטלין, װאָס װאָהנט, איך ווייס וואו, ערגעץ הינטער 
;סטראָג, אין עק וועלט, איבער אַ שעה נאַנג... די דיענסט האָט 
מורא געהאַט אַליין צו געהן, שיקט מען עס נאָךְ מיר, איך זאָל 

נעהן מיט איהר! א, איך זאָג אייך, איך בין אַן אָנגעצונדענער 
געװאָרען..." 

און ער האָט זיך אָבגעזאָגט. ער האָט געטענה'ט, און מיט 
היץ, מיט פייער, מיט אַ העלישען כעס געטענה'ט, אז ער האָט זיד 
ביי זיי נישט געשטעלט אויף בעגלייטען די דיענסט אין שלח- 
מנות טראָנען ; אַז ער איז אויך אַ איד מיט אַלע אידען צונלייך 
און ביי איהם איז אויך יום-טובב; אז ער װועט נישט פעדשטערען 
זיין יום-טוב און נישט איבערלאָזען זיינע נעסט אליין, װאָס איז, 
װאָס ? דער פעטער חאָניע דארף בעקומען שׂלח-מנות. ער האָט 
אפילו אויפגעשפּײט און נעלאָזט זיך צו דער טיר. נור דער בעל- 
הבית האָט איהם נערופען צוריק. ער האָט זיך אָבנעשטעלט מיט 
איין זייט אויף דער שוועל און איין אָנגערוקטער נעווארט, װאָס 
וװועט איהם זאָגען דער בעל-הבית. 

,אויב אזוי," האָט דער בעל-הבית געזאָגט מיט איין איינגע- 
האַלטענעם כעס, נור מען האָט שוין געזעהן, אז עס קאָכען אין 
איהם ,די טרפה'נע דמים", ,אויב אזוי, זאָלסטו מאָרגען נישט 
קומען אין נעשעפט. איך דארף דיך נישט." 

די בעל-הבית'טע האָט איהם גענומען איינרעדען, ער זאָל פאָל- 
גען און נעהן. נור ער האָט זי נישט געהערט. 

,איך בין אויך אַ גוט קינד! -- אַז ביי אייך טראָגט אויס 
אזוי דער יושר, איז נוט ! האָב איך געזאָגט, --- טאָ לאָמיך בעסער 
אָנװוערען די שטעלע. װאָס דען האָב איך געזאָלט זאָנען, האַ? 
נישט אזוי, װאָס ? און בין אװעקגעגאַנגען. איך קאָן אייך זאָגען, 
עס האָט מיך געריהרט װוי די װואַנד. אֶהן דער שטעלע, װי מיט 
דער שטעלע, זאָל ער זיך שלאָגען מיט איהר קאָפּ אָן דער וואנר. 
נור געוואלט, וואו נעמט זיך דאָס אַזאַ יושר ביי לייטען! אַז איך 
וויל נישט פארשטערען מיין יום-טוב און שלעפּען זיך מיט דער 
דיענסט אונטער די הרי-חושך, דארף איך דערפאר אָנוועדען די 
שטעלע ?... נור איך זאָג דאָך אייך... נאָר נישט.. דרעה זיך 
איבער מיט דער שטעלע צוזאַמען!... עס האָט מיך נישט אָנגע* 
הויבען צו פערדריעסען. און אין דער היים אויך די זעלבע מעשה. 

מען האָט זיך גוט אױיסגעשפּײט און גאָר. נור ביי אַלעמען האָט 
זיך אויפ'ן מח נישט געלעגט : געוואלט, אז איך וויל ניישט נעהן, 
דארף איך דערפאר אָנווערען די שטעלע ? !..." 

נור מען האָט געזונגען, געטאַנצט, געמאַכט זיך פרעהליף. 
און ווען מען האָט זיך געפיהלט נישט נאָר יום-טוב'דיג, איז עס 
נור טאקי דערפאר, װאָס מען האָט געפיהלט : , געוואלט, װוי מען 
איז עס ביי יעדעם , איך ווייס נישט װאָס" אין גלות ; װי פאר רי 
פּאָר רובעליעס געהאַלט, וועלכע קומען נאָךְ אָן מיט גרינעם שווייס, 
דארף מען זיין איין עבר כנעני." 

עטליכע מאָל האָט ער זיך געטראָפען מיט דעם ווייב'ס או- 
מעטיגע בליקען. ,אַ אידענע, זעהט איהר!" זי האָט זיך, דאַכט 
זיך, גאָר גע'בריה'ט און געשריען, אז זי װאָלט זיי דערפאר נאך 
אָנגעשפּייט אַ פולע צורה, און דאָך האָט דער געדאנק, אן דער 
מאַן בלייבט אָהן אַ שטעלע, נישט געלאָזען זי רוהען. 

,װאָס ? װאָס קוקסטו װאָס אזוי ? " האָט ער איהר געזאָנט. 
,האָסט מורא איך על אומגעהן אִהן אַ ‏ שטעלע ? געה, בהמה, 
מיר וועלען פון הוננער נישט שטאַרבען, נישט קשה. עס אין אַ 
נייס, הייסט עס, איז עס, כע-כע-כע ! " 

דאָך זיינען זיי יענע נאַכט נישט אזוי גיך איינגעשלאַפען. דאָס 

ווייב האָט זיך אומנעדרעהט פון איין זייט אויף דער אנדערער 
און געקרעכצט ; און איהם האָט זיך אויך נישט געשלאָפען. אלץ: 
,סטייטש און סטייטש! ".... נור ער האָט נישט געקרעכצט. 

,װאָס שלאָפסט נישט, חאַשע? " 

אִדאֶה... גאָר נישט ! " 

,ליעגסט א וראי מיט אָפענע אוינען ?" 

זי שווייגט. 

,האַ? * 

,ניין, ניין," האָט זי בייז אָבגעענטפערט, , שלאָף, װאָס ארט 
דירי 

זי מיינט, ער פערשטעהט נישט. אַהאָ, ער פערשטעהט איהר 
אומווארפען און אומדרעהען זיך! אַ אידענע ! באַלר עפּיס לאָזט זי 

אראָב די נאָז,. איהם ווערט אויך א ביסעל נישט געשמאַק אויפ'ן 
האַרצען ער האָט שיער, שיער אליין נישט אבגעקרעכצט. נור 
ער האָט זיך איינגעהאַלטען. 

,נעה, ביזט אַ נאַר. קער זיך איבער אויף די רעכטע זייט 
און ווער אנטשלאָפען." 

ער האָט עס טאקע אליין אויך געטאָן און נאָך אריבערגעצוי- 
גען איבער זיך די קאָלדרע. 

אויף מאָרנען האָט מען זיך געפיהלט זעהר ,נישט יפה'דיג". 

;איך ווייס, עפּיס נישט געוואוינט גלאַט אזוי אין אַ װאָכע- 
דינען טאָג זיטצען אין דער היים," ערקלערט ער די ;,נישט יפהי 
דינקייט". 

און וויעדער האָט מען נעווארט, אז מען װועט איהם קומען 
רופען אין קראָם. עס האָט זיך אזוי נעדאכט, נור דער טאָג אין 
אריבער, און פון בע? הבית איז מען נישט געקומען. און ער פין 
זיין זייט איז אויך נישט געגאַנגען בעטען זיך. 

,איך בין נישט פון די מענשען," זאָגט ער מיט נאוה. , איד 
האָב פיינד צו בעטען זיך. דארפסט דו מיך ניט, דארף איך דיך 
נישט, זיינען מיר קיין פּאֶר נישט, איז אויס שדוך, נאָר נישט!פע!..." 

נור דאָס ווייב האָט נישט אויסנעהאלטען, און אויפ'ן צווייטע; 
טאָנ איז זי אַװעק אין קראָם. ער האָט איהר געהייסען נישט געהן, 
נור זי האָט נישט געפאָלגט. אין קראָם איז שוין געוועזען אַ מיידעל. 
איז, דאכט זיך, נישטאָ שוין מעהר װאָס צו רעדען ? נור דאָס ווייב 
האָט זיך נישט געקאָנט איינהאַלטען און צואוויינט זיך : ,סטייטש, 
סטייטש ! ערב פּסח אֶבזאָגען, פאר װאָס ? פאר ווען? " נאַטיר' 
ליך, האָט עס נישט נעהאָלפען, זי האָט זיך מעהר נישט מיאוס 
נעמאַכט. אַ היים איז זי געקומען אַ בייזע, האָט נאָר פערגעסען, 
אז פּורים ביי נאַכט האָט זי איהם געגעבען גערעכט, און ארויפנע- 
וװאָרפען זיך אויף איהם מיט ביטערע קללות. 

,די פיס װאָלטען איהם נאָר אָבנעמען, ווען ער װאָלט געהן מ'ט 
דער דיענסט! * האָט זי געשריען. ;אַ שמחה איז אויף איהם 
אָנגעפאלען, הולינקען האָט זיך איהם געװאָלט...ײ 

עס האָט זיך איהם אַלֵיין שוין געראכט, אז ער האָט געטאָן 
איין עולה. - 

נעכטען האָט מען געכאַפּט די נייע מיידעל נאַשענדיג. קאַצ- 
מאַן האָט פיינד אזא סחורה און געגעבען איהר גלייך ,אַ פוהר 
מיט אַ גלעקע?". דאָס ווייב איז באלד צונעשטאַנען : ,נעה, בעט 
זיך!" 

,מיינט איהר, איך װאָלט נעהן? איך אליין װאָלט בשום 
אופן נישט געהן, אסור חזיר, איך האָב פֿיינד צו בעטען זיך. נור 
גאָר נישט --- דאָס ווייב איז צונעשטאַנען: ,געה און געה", ב'ץ 
איך געגאַנגען. זאָל מיינע אריבערגעהן! אַי, איך האָב דאָך גע- 
וואוסט, אז עס איז איין עברה מיין טרחה ? איך קען דאָף דעם 
קאַצמאַן'דעל, דעם כהן, דאָס פארקאָכטע האַרץ ? !... נור גאָר נישט, 
זי װוי?ל איך זאָל געהן, געה איך. נור װאָס האָב איך אויסגעפיהרט ? 
גאָר נישט ! איהר האָט דאָך געזעהן. מעהר נישט מיאוס געמאַכט 
זיך. ‏ עטו!י 

ער איז געבליבען זיצען מיט איין האַנד אָנגעשפּארט אָן טיש, 
מיט דער אַנדערער אָן קני און דעם קאָפּה אראָבגעלאָזען, אָנגעבוי- 
גען אָן אַ זייט. 

, טרינקט אייער ביער," רייס איך איבער זיינע מחשבות. 

ער האָט זיך אויסגעדרעהט מיט אַ קרעכץ צום ביער און אִם- 
געטרונקען אַ ביסעל. 

,אזוי איז עס, האַ !... יעצט דארף מען פּרובירען אַ שיק טון 
דאָס ווייב, זי זאָל זיך דורכרעדען מיט דער בעל הבית'טע. די 
בעל הבית'טע איז פאָרט מעהר מענש פאר'ן בעל הבית. ווייס 
איך, אפשר װועט עס העלפען..." 

,און מיינט איהר, מיר ווילט זיך יעצט שטאַרק אָנקומען צוֹ 
איהם ? אַ האָר אויך נישט. נור ויי? ערב יום-טוב... או נישט, 
אסור, אויב איך װאָלט צו איהם געהן. פאר קיין געלד נישט." 

,װאָס דען װאָלט איהר געטאָן ? * 

,ואָס ? אַ דאגה װאָס ! עס איז מיר דען דאָס ערשטע מאָל 
אויף מיין לעבען ? אָט גאָר נישט, מען מוששעט זיך איבער אַ 

ביסע? און מען געפינט אַ שטעלע. און מיינט איהר, אז ער װועט 
מיך איצטער נישט נעמען, לעגט זיך שוין דער הימעל אויף דר'ערד ? 
עט!... אָט העבען זיך אָן , פּאָדריאַדען", ווער איך גאָר אַ מצה-זעצער, 
און אז ניט, בין איך נאָר אַ סארווער אויף חתונות... איהר מיינט 
ד'ר'אמת'ן, איך בין שוין ביי מיר אראָבגעפאַלען ? איך קען אייך 
זאָגען, אַ האָר אויך נישט. איך גיב א י ה ר מעהר נישט נאָך.. 
און גלאַט אַ שטעלע, וי זאָגט מען דאָס, פאָרט אַ שטענדיגע זאַך... 
אפילו מישטיינס געזאָגט, די גליקען, װאָס מען כאַפּט שוין ביי 
קאַצמאַנען, נאָר נאָר נישט... אַ שטעלע ! מילא, איך על פּרובירען 
אַ שיק טון דאָס ווייב." 

ער האָט אויסגעטרונקען דעם רעשט ביער און אין אויפנע- 
שטאַנען פון אָרט. 

ביים צושיידען זיך, האָב איך איהם נעפרעגט, וי רופט 
מען איהם. 

,וי רופט מען מיך? " האָט ער געזאָגט מיט אַ שמייכעל. 
,איהר האָט געהערט אין שטאָדט אברהם'ל דער טויטער ? דאָס בין 
איך? בי יו ) 

איך האָב דעם נאָמען נישט געהערט, נור מיר האָט זיך גע- 
דאכט, אז איך האָב געדארפט טרעפען זיין נאָמען. דער טויטער ! 
דער טויטער, װאָס לעבט אייבינ, האָב איך גלייך געמאַכט אַ פּירוש. 

ער האָט אויף מיר געקוקט מיט זיין שמייכעל און אין גע- 
וועזען אַ פּנים צופריעדען מיט דעם איינדרוק, װאָס זיין נאָמען 
האָט אויף מיר געמאַכט. 

ומה שמכם ? * האָט ער חניפה'דיג געלאכט. הוער זייט 
איהר, ההע ? אָט גאָר נישט, לאָ'מיך אויך וויסען. מיר זיינען דאָך 
אידען, האַ ? העהעהע..." 

מען ווארט. 


פרייטאָג פאר נאַכט. בערגשולד דעם דרוקערס ארבייטער 
האָבען שוין געענדינט זייער ארבייט, וואשען זיך אב און געהען 
ארויס אין פאָרצימער, װאָס דיענט פאר אַ קאַנטאָר, צו בעקומען 
זייער געלר. 

די קאַנטאָר איזן אַ קליין פיערעקינ צימער, צוטיילט אויף 
צווייען דורך אַ ניעדריג ווענטעל פון שטאַקעטלעך. הינטערץ 
ווענטעל שטעהט אַ גרויסער שרייבטיש מיט דריי שטולען ארום 
איהם. די ווענד זיינען פערנומען מיט פּאָליצעס, אויף וועלכע 
עס ליעגען אָבגעדרוקטע ביכער. אויף דער וואנד, לינקס פון טיש, 
היינגען אלערליי חשבונות, בריעף, נאָטיצען, אַ לוח, אַ זיינער; 
אויפ'ן טיש ליעגען פּאפּיערען, אַ קאַנטאָר-בוך, שרייבגעצייג. 

אַז דער בעל הבית אָדער זיין זוהן דער בוכהאַלטער זיינען 
דאָ, טאָר קיין ארבייטער נישט אריבער הינטער דאָס ווענטעל. 
נור יעטצט זיינען די בעלי-הבתים נישטאָ, און די ארבייטער =- 
אַ מאַן צעהן -- הערשען איבער דער גאַנצער קאַנטאָר. 

נחום , קאַלאַטירע", אַ מאַן פון אַ יאָהר פיערצינ, פון הויכען 
וואוקס מיט אַ קליינעם, שיטערען, בלאָנדען בערדעל, גרויע אויגע- 
לעך און אַ רויטליכער נאָז, אין אַ ברודיגען העמד און אין איין 
אַלטען פערשמוצטען היטעל, צואווארפט זיך אויף דעם בעל-הבית' 
ארט. די אַנדערע צוויי שטולען פערכאפּען מאיר און פייוועל, 
צוויי יונגע בחורים פון אַ יאֶהר ניינצעהן ; צוויי עלטערע ארבייטער, 
משה דער געלער און הל? די לאנגע נאָז, זעצען זיך אויף אַ גרויסער 
קיפּע פּאפּיער, װאָס ליעגט אויף ד'ר'ערד. אויפ'ן פענסטער זיצט, 
אויסגעצוינען די פיס, פישעל, אַ בחור פון אַ יאָהר פינף און צוואנ- 
ציג, מיט אַ שװאַרצען בערדעל, געדרעהטע װאָנצען, אין אַ ווייסען 

העמד און אַ נייעם קאפּעליוש; ער קוקט אריין אין הויף, פייפט 
זיך אונטער אַ ליעד און קוקט זיך נישט אום אויף דאָס, װאָס טוט 
זיך אין קאַנטאָר. 

אין טיר, וועלכע פיהרט אין דאָס מאַשינענצימער און אויף 
וועלכער עס שטעהט אָנגעשריעבען: ,פרעמדע מענשען דארפען 
נישט אריין," שטעהט יאָשקע ,קלאפּער", אַ אינגעל פון אַ יאָהר 
זעכצעהן, וועלכער האָט בעקומען דעם צונאָמען דערפאר, ואָס ער 
לאַכט װי געקלאפּט. די איברינע שטעהען אָנגעשפּאַרט אויף דאָס 
ווענטעל. 

,וי מיינט איהר, חברה, היינט וועלען מיר קרינען נעלר? " 
פרעגט משה דער געלער פון דער קיפע פּאפּיער. 

,קדחת," האַקט אב נחום. 

,אז ביידע זיינען נעלם געװאָרען, אין אַ שלעכטער סימן" 
מיינט מאיר. וׂ 

דאָס פיהלען אלע ארבייטער, נור זיי זיינען שוין געוועהנט 
אוועקצונעהן פרייטאָג אֶהן נעלד און זיי זיינען יעצט אויך , מוכן 
ומזומן" אוועקצוגעהן מיט לעדינע הענד און קעשענעס. אָבער 
דאָך רייצט זיי עס אַ ביסעל און עס איז אונאַנגענעם --- , מולקע", 
וי זיי דריקען זיך אויס --- אוועקצוגעהן אֶהן געלד. 

,נו, איז װאָס װעט זיין? איהר װועט שוין אַ מאָל געבען 
געלד ? * רייסט איבער אין אַ וויילע ארום די שטילקייט אַ יונגער 
ארבייטער, וועלכער שטעהט אָנגעשפּארט אויפ'ן ווענטעל, ווענדענ- 
דיג זיך צו נחום'ען. 

עגעלד ? אויף װאָס דאַרפסטו נעלד ?" פרעגט איהם נחום 
איראָניש, נאָכמאַכענדיג דעם בעל-הבית' קול. 

,איך דארף ! װוי הייסט, אויף װאָס דארף איך ? " רעדט ברוגז 
דער ארבייטער. 

אַלע האַלטען איין דעם אָטעם. מען לאַכט נישט, נור אַ 
שמייכעל צוקרימט די מיילער. אפילו יאִָשקע קלאפּער, וועלכער 
לאַכט, ווען מען בעווייזט איהם אַ פינגער, האָט פערדעקט דאָס 
מויל מיט דער האַנד און שטיקט אין זיך דעם געלעכטער. מען 

ווייס, אז יעצט וועט זיין אַ גאַנצער , טריאַטער". נור פישעל אַליין 
זיצט נאָך אין דער פריערדיגער פּאָזע, פייפט זיין ליעדעל און קוקט 
זיך נישט אום.- ער איז אַ מאָל געווען אַ כאָריסט אין אידישען 
טעאַטער און האַלט זיך פאר אַ מבין אויף אקטיאָרסקע , שטיק". 
איהם שטעהט נישט אָן צו לאַכען און נתפּעל צו ווערען פון , קאַלאַ- 
טירעס" ברעכען זיך. 

,און איך זאָג, אז דו דארפסט נישט," זאָגט נחום פּערטראָ- 
גען און קוקט אריין מיט איין אנגעקנװטשטער שטערן אין אַ 
חשבון, וועלכער ליענט פאר איהם אויפ'ן טיש. ,וועסט זיך שבת 
בענעהן אֶהן געלד אויך... וועניגער עברות טון." 

,וועניגער ארומשלעפּען זיך מיט מאַשקען," לעגט צו הל 
די לאַנגע נאָן. 

,קע-קע-קע ! * קלאַפּט אויס יאשקע און פערשווינדט אין מא" 
שינענצימער. | 

,ס'איז שוין מיין זאַך," ענטפערט דער יונגער ארבייטער מיט 
כעס און שמייכעלט, , איהר װועט פאר מיינע עברות נישט ליירען. 
איך דארף -- מאַשקע בעט ! " 

,נישטאָ, נישטאָ קיין געלד," ענטפערט נחום און קוקט אריין 
אין חשבון. ,נעה דיר געזונטערהייט. זונטאג זעה נור, למען השם, 
װאָס פריער קומען, מאַכסט דיר עפּעס צו לאַנגע שבתים.." 

,און מיר װועט איהר עפּעס געבען ? * מישט זיך אריין חיים 
,דראָנגײילע", אַ זעהר הויכער און שמאָלער אַרבײטער, פון אַ יאָהר 
פינף און דרייסיג, וועלכער שטעהט אָנגעשפּארט אויפ'ן ווענטעל. 

,זאָל ער דאָס האָבען, װאָס ער װעט אונז אַלעמען געבען " 
מורמעלט פישעל פון פענסטער, וי פאר זיך, נישט אברייסענדיג 
דעם בליק פון הויף, 

נחום האַלט נישט אויס די ראָליע און צולאַכט זיך. 

די ארבייטער האָבען זיך גלייך דערמאָנט, וואו זיי זיינען אין 
דער וועלט, און דערפיהלט דאָס אונאַנגענעמע געפיה?, װאָס האָט 
זיי פריער גערייצט. 

,עס ווערט שוין פינסטער, װאָס קומט ער נאָך נישט?" פרעגט 
משה דער געלער אונגעדולריג. 

,ער איז געגאַנגען געלד מאַכען, טריקענט ער יעצט רי פּא- 
פּיערלעך," וויצעלט פייוועל. 

,געהט אַ נור צו צו ריבציען אין שיינק, אויב איהר געפינט 
איהם נישט דאָרטין," זאָגט נחום. 

,אַז װאָלט געוועזען א רעכטע חברה, װאָלט'ען געדאַרפט 
געהן מקל'ן איהם," זאָגט פישעל מיט פעראכטונג, אלץ נאֶךְ קוקענ- 
דיג אין פענסטער. 

,קום, נו !" זאָגט נחום. 

,ברעך זיך, ברעך זיך, קאלאטירע !" איראָניזירט פישעל. 
,סיט דיר איז נוט דעם אויווען צו פערשטאָפּען." 

,אַ פּטשיק !" ניעסט אויס נחום. 

פישעל העבט אָן ווייטער צו פייפען. 

עס ווערט אַ וויילע שטיל. 

,אֵה, זאָל ער דאָרטין..." ברומט אַרױס הלל דרי לאַנגע נאָז. 

,וועט איהר מיר שוין געבען געלד ?" פרענט ווייטער חיים 
דראָנגײילע" נחום'ען. 

,דו אויך?" ענטפערט איהם נחום מיט רונזה. גוויפיעל 
קומט דיר ?* 

, שוין פאַר צוויי װאָכען." 

,דרעה נישט קיין קאָפּ ! היינטינע וֹאָךְ נאָך האָסטו ביי מיר 
גענומען געלט." 

,איך האָב ביי אייך היינטיגע וואָך אַ קאָפּיקע נישט גע- 
נומען." 

,װאָס זאָגט מען צו איהם, האַ ?" שרייט אויס נחום, פער- 
גלאָצט די אויגען און פערלעגט די הענד אויפ'ן בויך. , איך האָב 
איהם אַליין געגעבען מאָנטאג, אָדער מיטװאָך, אָדער דאָנערסטאג, 
אָדער פריי... פריי... איך האָב איהם אליין געגעבען!.." 

אַלע צולעגען זיך פאר געלעכטער. דאָס מאָל האָט איהם 
הפּנים גוט געלונגען נאָכצומאַכען דעם בעל-הבית, ווייל דער , מבין" 

פון פענסטער האָט אַ װאָרף געטאָן אויף איהם א בליק און אויך 
צושמייכעלט זיך,. נחום אַלֵיין שטאַרקט זיך נישט אַ שמייכע? צו 
-טון; : 

,אָבער מיר ?" זאָגט איין אַנדער אַרבײיטער פון ווענטעל. 

,אַ נו, קומט דער פרייטאנ, איז נישט איבערצוטראָנען!" 
שפּרינגט אויף נחום, 

,זאָל שוין זיין א מאָל געלט, בעל-הבית," זאָגען איינינע אויף 
אַ מאָל, 

, היינט איז ניטאָ קיין געלט, בנאמנות, קוילעט 6 פאר אַ 
קאָפּיקע;'" ענטפערט זיי נחום מיט איין אומעטיגען קול, מיט אַ 
געבעט. 

,היינט איזן נישטאָ, פאַר אַכטטאַנען איז אויך נישט גע- 
וועזען !" 

,נו, װאָס קאָן מען מאַכען ? װאָס זאָל איך טון? עס אין 
ניטא, איז ניטא." 

,אַ שיינער תירוץ !" 

,מע גיט מיר נישט, ניב איך אייך נישט." 

נור די אַרבײטער האָבען שוין געשפּיעלט דאָס , טריאַטער" 
אֶהן חשק. עס איז אַלץ פינסטערער געװאָרען דרויסען און אין דער 
אייגענער צייט זיינען חשך'דיגער געװאָרען די אַרבייטערס פּנים'ער. 
עס איז זיי אַלץ אומעטיגער און אומעטיגער געװאָרען, און זיי האַ- 
בען נישט אויפגעהערט צו ואַרפען בליקען אין הויף אַריין פאר 
אונגעדולד. 

,ער װאָלט שוין געקאָנט זיין א רעכטער מייסטער," זאָגט משה 
דער געלער גענעצענדיג און מאַכט מיט'ן קאָפּף אויף נחום'ען. 

,אַזױ העלף מיר גאָט, װי איך װאָלט קאָנען נישט צאָלען" 
וויצעלט נחום, און דער עולם צולאַכט זיך. 

אַנקעגען אונזער מייסטער איז ער נאָך אַ הונד," רופט זיף 
אָב פישעל פון פענסטער. 

,איך רעד איהם דאָך נור נאָך, מבין מיינער ! * צוהיצט זיך 
נחום. ,ווען איך בין אַליין מייסטער, װאָלט איהר געהערט פון 

מיר אַנדערע דיבורים. װאָס ? געלט ?" צושרייט ער זיך פּלוצלינג, 
פערקוועטשט די ציין, גלאָצט די אויגען און כאַפּט פייוולען פאַר'ן 
קאָלנער, , געלט ? !... אַרױס אין אל די רוחות ! אֶהן געלט ביזטו 
קראַנק צו אַרבײטען, אין דיין טאַטען אריין! ? .. 
יאֶשקע , קלאַפּט" אויף די הויכע טענער. ‏ דער איבריגער 
עולם שמייכעלט נור שװאַך. נחום קוקט זיך ארום פערגניגט 
אויף די חברים,. יאֶַשקע קוקט איהם אין מויל אַריין, נור דער עולם 
װאַרפט שוין ווייטער בליקען אין פענסטער. עס ווערט שטיל. 
,א, נו ! " זיפצט אב חיים , דראָנגײילע" אין אַ וויילע ארום אונ- 
געדולריג. 
,איין ארבייט !" כאַפּט אונטער מאיר מיט'ן זעלבען טאָן. 
,מען האָט איהם דאָך פאָרט געדאַרפט אויפזוכען," זאָגט משה 
דער געלער. 
,וואו זוכען ?" פרענט פייוועל פּערדראָסיג. 
,ביי ריבציען, זאָג איך אייך, הערט מיין װאָרט," זאָגט נחום. 
,װואָלט איך איהם דאָרטין נור געפּאַקט," מיינט חיים, ,װאָלט 
ער שוין געקראָנען ביי מיר געשעדיגט." 
גאָרנישט'ען זייט איהר אַלע !" זאָנט פישעל, קוקענדיג אין 
פענסטער, און דרעהט די נאָז. 
,זיי דו די בריה, נעה דו, פּאַק איהם !" זאָגט איהם מאיר. 
,עס װאָלט זיין א רעכטע חברה...ײ 
ווט טט ימו קום !" 
עי, באַבעס זייט איהר, באַבעס !" מאַכט יענער אַװעק מיט 
דער האַנד און קוקט זיך אפילו נישט אום. 
,און דער נבור ריהרט זיך נישט פון אָרט," לאַכט נחום. , עה, 
חברה, קומט טאַקי, מיר וועלען איהם פּאַקען." 
ער שפּרינגט אויף פון אָרט און העבט אָן צו פערשפּיעליען זיין 
רעקעל, נור פארביי דעם פענסטער איז פאראיבער א שאָטען. נחום 
מיט די אַנדערע אַרבייטער שפּרינגען ארויס פון הינטער דעם ווענ- 
טעל. מען צושטעלט זיך מיט אָנגעקנויטשטע שטערן און מען קוקט 
אויף די טיר, 

,ייבא המן," זינגט עמיץ אויס. יאָשקע דריקט זיך דאָס 
מויל, 


עס איז אַריין בערנשולד, א הויכער דיקער איד פון א יאָהר 
פופציג מיט א ברייטען שיווליכען באָרד. מיט דעם געבלויזטען 
העמד און מיט דעם קאפּעליוש אויפ'ן קאָפּף אין ער שוין אַ היינט- 
וועלטיגער, נור מיט די דינע פּאות לעך, װאָס לּיענען פערדרעהט 
נעבען די אויערן, מיט'ן לאַנגען ראָק און מיט די הויזען אין רי שטי- 
פעל איז ער נאָך א חסיד. איין אַרבײיטער, וועלכער איז בעקאַנט 
מיט די נעמען פון שמר'ס מעשות, האָט איהם א נאָמען געגעבען 
,האַלב מענש, האַלב אפפע". 

,נישטאָ נאָך מענדעל?" האָט ער געפרעגט, בלייבענדיג שטעהן 
אין דער טיר. 

,והילד איננו," ענטפערט נחום. 

יאֶשקע דריקט נאָך שטאַרקער די האַנד צום מויל. 

,איז דאָך שלעכט {..." זינגט אויס בערנשולר, נעמט זיך 
פאַו'ן באָרד און קוקט צו דער פּאדלאגע. , װאָס טוט מען, קינדער- 
לעךף, עס איז דאָך ווייטער קיין געלט נישטאָ?.." 

,איך האָב זיי דאָ אַ פריער געזאָגט," זאָגט נחום, און יאָשקע 
העבט אָן צו קלאַפּען,. נור די איבריגע זיינען שטאַרק אָנגערוקט. 

,אַ שיינער תכלית איז עס," זאָגט חיים ברנז'דיג. 

,איז װאָס קאָן איך טון? איך בין גענוג ארומנעלאָפּען" 
ענטפערט בערגשולד און מאַכט פערצווייפעלט מיט די הענד. ,עס 
איז שוין שפּעט, אז נישט װאָלט מען געװואַרט אויף מענדלען. מענ- 
דעל דאַרף געוויס בריינגען געלט." 

,נו, אַ ודאי, װאָס האָב איך אייך געזאַנט ?" וויצעלט נחום. 

,ווער שטום א מאָל !* שרייט אויס פישעל מיט כעם. , קא- 
לאטירע !" 

טאַקי ווער שטום א מאָל !* בייזערן זיך איינינע מיט אַ מאָל 
אויף נחום'ען. 

, מען זאָל אַרבײיטען און א קאָפּיקע נישט זעהן," מורמעלט 
פישעל. 

,וי הייסט אַ קאָפּיקע נישט זעהן ? דיר קומט עפּיס אַ סך ? * 
כאַפּט זיך אָן דער בעל הבית מיט פערדרוס. 

,איך אַרבײט די ואָך, דאַרף איך דאָס געלד," זאָגט פישעל 
מיט האַרץ. 

,נו, װאָס קען מען העלפען ? עס איז אזא ואֶךְ געוועזען" 
ענטפערט בערנשולד און נעמט זיך פאר די שליסעלעך. 

,איז װאָס װועט זיין ? גיט כאָטש עפּיס געלט," רעדען עטליכע 
מיט א מאָל, 

,װאָס ? נעלט ? אַרױס אין אל די רוחות !..." חזרט איבער 
נחום מיט איין איינגעהאַלטענער שטימע. 8אָבער מיר, רב 
אברהם, װאָלט איהר טאַקי געגעבען עפּיס געלט," ווענדט ער זיך 
צום בעל-הבית. 

,נו, נו, מאַךְ זיך נישט נאַריש, קאַלאַטירע," שמייכעלט בערג- 
שולר גוטהאַרציג. , נעהט, נעהט, מען דארף שוין פערשליעסען די 
טיר, שוין שפּעט," זאָגט ער האַרצינ-ווייך. , איהר װועט שוין זונ- 
טאג געוויס בעקומען אייער געלט." 

די אַרבײטער בעוועגען זיך פויל, שטעלען איבער די פיס און 
ריהרען זיך נישט פון אָרט. ‏ משה דער געלער מאַכט א טריט צו 
דער טיר, דרעהט זיך צוריק אום און בורציעט. 

,עס איז א גוטער פּלאַן, בנאמנות. כאָטש נעם און מאַך 
נישט דאָס אַנדער מאָל קיין שבת." 

,אז איך זאָג : זונטאָג -- איז זונטאָג", פערזיכערט בערנשולד 
און עפענט די טיר. נו, געהט, געהט, ביי לייטען בענשט מען 
שוין ליכט. װאָס איך האָב מיך אָנגעלאָפען א ביסעל." 

די אַרבייטער העבען אָן אֶהן חשק ארויסצוגעהן פון טיר. 

,אַ ררררוחחח !..." שעלטען אייניגע מיט כעס אוֹיף יענער 
זייט טיר, 
,בגפּו יבא בנפּו יצא," זינגט אויס נחום. 
,אין אל די שווארצע יֹאֶהר אַזאַ אַרבײט !" בורציעט הלל. 

,אַלע פרייטאג איינע דיבורים," זאָגט יאֶשקע און קוקט אויף 
די עלטערע, צו זאָגט ער נישט אמת. 

בערגשולד איילט אוועקצוגעהן און לאָזט איבער די ארבייטער 
נאָך אין הויף. 

,מען האָט איהם געדארפט מקל'ען," זאָגט נחום. 

אַנרייבען א מאָרדע," כאַפּט אונטער פייוועל. 

,ער זאָל נישט וויסען, פון װאַנעץ ער איז געקומען," שטעלט 
צו ‏ מאט. 

,ברררר, אויף מיין עהרענװואָרט," זאָגט חיים , דראנגיילע", 
רייבענדיג די פויסטען. 

,באבעס ! * קרימט זיך פישעל. 


.6 


אראב ראס יאך. 


אויפ'ן שטאָדרטמאַרק צו דער בערזשע פון די טרעגער און ווע- 
געלפיהרער איז האַסטיג צוגעגאַנגען מיט גרויסע טריט א הויכער, 
סוטולאוואטער, אלטער איד, אָנגעטאָן אין צופּיצעלטע קליידער און 
אַרומגעגאַרטעלט מיט א שטריק. זיין איינגעפאלען, איינגעקאָר- 
טשעט געזיכט איז געוועזען רויט, דער אויסגעקרימטער רוקען האָט 
זיך װוי אויסגעגלייכט, אין זיינע אויסגעלאָשענע, טיעף אייננגעפאַ- 
לענע אוינען האָט זיך בעוויזען א פייערל, און ער האָט שטאַרק נע- 
מאַכט מיט די הענד, 

אַ גרויסע זאַך האָט ער יעצט אֶבגעטאָן, זעהר א גרויסע ! אַ 
זאַך, פון וועלכער עס דארפען קלינגען אַלע אויערן --- אויף בילע- 
טען צו געהן זעהן און הערען עס! זיינע חברים וועלען שטאַרק 
הנאה האָבען דערפון, און ער לויפט זיי דערצעהלען. אגב פיהלט 
ער, אז ער דארף יעצט רעדען, ער מוז יעצט רעדען. עפּיס דריקט 
איהם מאָדנע דאָס האַרץ און העבט איהם די צונג... 

גאָר !" האָט ער אויסגעשריען צו א קופּקעלע טרענער און 
וועגעלפיהרער, וועלכע האָבען איהם שוין פערוואונדערט אָנגע- 
קוקט. גאָר, פּטור געװאָרען פון ווענעלע, אָבנע'גמר'ט! דעם 
פוואָלעטש אן שטוב אריננעװאָרפען!... אין שטוב!.. 
אויס !...ײ 

און דאָס קופּקעלע האָט שוין געוואוסט, וועגען װאָס ער רעדט 
און וועמען ער מיינט, און אָנגעקוקט איהם מיט חשד-אויגען -- 
גלויבען איהם צו נישט ? 

,ער האָט געמיינט אין ד'ר'אמת'ן," האָט דער אַלטער ווייטער 
גערעדט, וי ער װאָלט זיך וועלען פערענטפערן, , ער האָט געמיינט 
אין ד'ר'אמת'ן, אז ער מאָג מיט מיר טון, װאָס ער וויל, אז ער האָט 

מיך שוין אין גאנצען אבגעקויפט, אין נאַנצען, מיט מיין ווייב און 
קינד ! ניטאָ, אויס !..." 

,װאָס ביזטו דאָס מיט א מאָל קלוג געװאָרען ?" האָט איין אֹל- 
טער טרעגער געזאָגט. ,, װאָס האָסטו דאָס לאַנג נישט גערערט ? 
פַּרא אדם, געלאָזט זיך קריכען אויפ'ן קאָפּ!... פאַר װאָס ? פּאַר 
ווען ? שוטה !...* 

,אָט גאָר נישט! א יך האָב נעליטען, האָב איך געליטען. איז 
גאָר נישט... ה א ב איך !... ער האָט דאָך מיר פאָרט געקויפט דאָס 
וועגעלע. וי זאָגט מען... א טובה ! זאָל ער קאָמאַנדעװען... זאָל ער... 
אַ גרויסע זאַך... איךבין צו אַלְץ געוואוינט... די גרויסע סלוזשבע אויך 
געדיענט...אבער מיין חו'קען? !... א קריינק איהם אין די ביינער, אַ 
קריינק !... אויס !... זיי מיר נישט קיין פּריץ !... אין זאַל האָב טיךף 
איהם דאָס וועגעלע אריינגעװואָרפען ! נאַ, ווערג זיך מיט איהם !..." 

,ווי אזוי קומט ער צו חו'קען ?" האָט אַ צווייטער געפרעגט, 

,וי אזוי ? װי הייסט, װוי אזוי, װוי הייסט ? ער האָט נעבע- 
טען, איך זאָל איהם שיקען חו'קען... דאָס ווייב איז אויף דער 
דאַטשע, מיט דער דיענסט איז זי... האָט ער געבעטען חו'קען, האָט 
ער... זי זאָל זיין ביי איהם אין שטוב... זי זאָל איהם דיענען... נו, 
פאַר װאָס ניט, פאר װאָס ? איך האָב געמיינט, איין עהרליכער 
מאַן, א גביר מיט אַ נאָמען, א גוטער מאַן... ער האָט דאָך מיר 
פאָרט דאָס וועגעלע געקויפט... זאָל זי זיין ביי איהם... װעט זי 
פערדיענען אויף אַ קליידעל, אויף שיך... זאָל זי זיין ביי איהם... 
איז זי אװעקגענאַנגען צו איהם... היינט פאר טאָג איז זי נעקומען 
צו לויפען, איז זי... אָהן א נשמה, בלייך וי די װאַנט... ניט טויט, 
ניט לעבעדיג... ער איז געקראָכען צו איהר... זי האָט זיך אָבער 
אויפגעכאַפּט... ער האָט געבאָטען געלד... אין צורה האָט זי איהם 
געשפּײיט... איין עהרליך קינד... האָט ער געװאָלט מיט געװאַלט... 
האָט זי זיך מיט איהם געשלאָנען... קולות נעמאַכט... קוים אַרױיס- 
געריסען זיך פון איהם... דאָס וועגעלע, האָט ער נעזאָנט, װעט ער 
דערפאר אָבנעמען ביי מיר... דאָס בלוט האָט אין מיר אָנגעהויבען 
צו זידען... איך האָב אָנגעהויבען ברענען, װי א העליש פייער... 

אויסער זיך בין איך געװאָרען, אויסער זיך... איך האָב געכאַפּט 
דאָס וועגעלע און געלאָזט זיך לויפען צו איהם... אין שטוב אַריינ" 
געלאָפען... ער איז געוועזען אין זאַל, בין איך אַריין אין זאַל... איך 
האָב אויפגעהויבען דאָס וועגעלע אין דער לופטען און אַ שליידער 
געטאָן אויף ד'ר'ערד... עס האָט זיך א טרייסעל געטאָן דאָס גאַנצע 
הויז... דאָס גאַנצע הויז האָט זיך א טרייסעל געטאָן... איך האָב אַ 
גרויסען שפּיי געטאָן, טפו !... אָנגעכראַקעט א פולע צורה און א 
קלאַפּ געטאָן מיט דער טיר," 

ער האָט אויפגעהויבען און אַראָבגעלאָזען מיט כח די הענד, 
צו בעווייזען, װי ער האָט אויפגעהויבען און אראָבגעװאָרפען דאָס 
שווערע וועגעלע, וי ער האָט א קלאַפּ געטאָן מיט דער טיר. זיין 
געזיכט האָט נעברענט, זיינע אוינען האָבען געפינקעלט, זיין היין- 
ריגער קול איז הילכיגער געװאָרען. ‏ ער האָט גערעדט מיט אלע 
גליעדער. 

דער עולם האָט זיך שטאַרק פערנאַנדערגעלאַכט. אָט אַזױ 
ביזטו אַ מענש! " -- ,װאָס גוט איז גוט! ? -- ,אָט דאָס איז 
מעשה מענש ! " 

,זעהסטו," האָט צו איהם געזאָגט דער אלטער טרעגער, , דו 
װאָלסט אונז אָבער לאַנג געפאָלגט, שוטה !... זיעבען חדשים איין 
עבד נכנע געוועזען, פּרא אדם !... פערקויפט זיך פאר פיער רו- 
בעליעס, משוגענע בריאה !...* 


,אבי אויס !" האָט ער געענטפערט, , אין זאַל איהם אַריינגע- 
װאָרפען דאָס וועגעלע... א שליידער געטאָן... אויפגעהויבען און א 
שליידער געטאָן... ער װועט מיך שוין געדיינקען !... די שויבען האָ- 
בען געקלונגען, אַזאַ שליידער געטאָן !...ײ 

און נאָך לאַנג האָט דער אַלטער געחזרט די ווערטער, אוים- 
העבענדיג און אראָבלאָזענדיג די הענד מיט כח. 5 

ער האָט אין זיך געפיהלט א משונה-שטאַרקען כח. עפּיס א 
כח, אז ער װאָלט קאָנען אויפהעבען דאָס וועגעלע הויך, הויך און א 
שליידער טון אויף דער ערד, אז עס זאָל איינפאַלען דאָס הויז און 

בעגראָבען אונטער זיך דעם רייכען מעהלער, פון וועלכען ער איז זיך 
זעהר א סך אוױיסגעשטאַנען. 

ער האָט אין זיך געפיהלט עפּיס א נייע נשמה. עפּיס וי א 
נייע הויט װאָלט זיך אויף איהם אָנגעצויגען. עפּיס, וי אין איינעם 
מיט דעם וועגעלע האָט ער פון זיך אַראָבגעװאָרפען אַ שרעקליך 
שווערע משא, וועלכע האָט איהם געדריקט אַזאַ צייט און געזאָלט 
דערשטיקען זיין טאָכטער !... 

גאַנצע זיעבען חדשים איז ער אָבגעוועזען א קנעכט בֵיי דעם 
רייכען מעהלער, האָט געדאַרפט שטעהן נור נעבען זיין קראָם, 
געהן נור אין זיינע שליחות, פאָלגען איהם אין פייער און וואסער. 

יענער איז זיך בעגאַנגען מיט איהם וי מיט אַ פערד, נור 
עפּיס פלעגט ער איהם אויפװואַרפען מיט דעם ווענעלע, װאָס ער 
האָט איהם חנוכה געשיינקט מיט דעם תנאי, אז ער זאָל שטעהן 
נעבען זיין קראָם... 

די חברים האָבען פון איהם געלאַכט -- פאר דאָס וועגעלע 
האָט ער זיין בכורה, זיין פרייהייט פערקויפט.... האָבען איהם נע- 
זידרעלט, פערד, שוטה, בהמה גערופען... 

שלעכטע זיינען זיי, פערגעסען א טובה... 

ער טוט דאָס נישט. אַ וועגעלע איז פאָרט אַ ווענעלע... פיה- 
רען דאָס זעקע? מעה? איז פאָרט נישט טראָנען, די פּלייצע איז 
שוין צוגעשטאַנען -- באַלד שוין א זיעבציגער... נור יעצט... א 
כפּרה זיינע, זאָל ער זיך ווערגען מיט זיין וועגעלע ! 

ער פיהלט אין זיך יעצט שמשון הנבור'ס כח און איהם דוכט' 
זיך, אז זיין פּלייצע איז ווייטער יונג געװאָרען און איז שטאַרק 
מסונל צו משאות. 

על כל פּנים, ער האָט דאָך געלעבט אֶהן דאָס וועגעלע אויך... 

קלערט זיך, מיט אַ וועגעלע איז טאַקי בעסער, לייכטער. 
ווערסט מיד, בלייבסטו שטעהן, בלאָזסט פון זיך אָב, טריקענסט 
דיר אָב דעם שווייס און פיהלסט דיך טאַקי אָבגערוהט, דאַרפּסט 
נישט בלייבען שטעהן מיט דער שווערער משא אויפ'ן רוקען און 
קוים-קוים פיהלען א דערלייכטערונג. --- איין אַנדערס מאָל, און 

טאַקי גאַנץ אָפט, געפינט זיך אַ קלייענר ווייסער חברה'ניק, וועלכער 
איז א בעלן אויף אונטערשטופּען, גלאַט אַזױ, פון פערגנינען און 
שקאצעקעריי וועגען. היינט אַראָב אַ באַרג ! יעמאָלט דאַרף מען 
גאָר וויסען, װי איינצוהאַלטען, מען זאָל זיך נישט פערנאַנדער- 
יאָגען... 

נור מילא... מאַלע װאָס גוט איז !.. א טרענער איז ער געווע- 
זען און א טרעגער װעט ער שוין שטאַרבען. מסתמא אי בע- 
שערט.., 

אָבער, ניין... ער פיהלט זיך געזונד, זעהר געזונד !... 

פרייער און לעבעדיגער זיינען געװאָרען זיינע בעוועגונגען, בריי- 

טער דאָס האַרץ, גלייכער דער רוקען, און ער האָט נאָך לאַנג גע- 
חזרט, װוי ער האָט אריינגעוואָרפען דאָס וועגעלע, און פרייער און 
לעבעדיגער האָט ער געװואָרפען מיט די הענד ארויף און אַראָב... 

און זיין עולם האָט געלאַכט, געלאַבט, געלאַכט. די בלייכע 
צורות האָבען זיך בעדעקט מיט רויטקייט, פון שטערן האָבען זיך 
געקייקעלט גראָבע טראָפּען שווייס. זיי האָבען שוין קיין כח נישט, 
זיי האַלטען זיך שוין פאַר די זייטען, נור אויפהערען קאָנען זיי 
נישט... 

,חזרים יושען," האָט זיך אבגערופען א שטאָדטישער נגיר, 
פאַרבייגעהענדיג. ,װאָס פעהלט זיי די שלעפּער? זיי האָבען 
עפּיס א סך קאָפּדרעהעניס ?..." 


.8 


דראבקין. 


ה 


דראַבקין איז געוועזען א זעהר גוטער אַרבײטער -- א בייטעל- 
נייהער, א שם דבר אין דער גאַנצער שטאָרט. מען האָט איהם גע- 
לויבט אין די אויגען און אונטער די אויגען, און ער האָט געוואוסט, 
װאָס ער איז ווערט און געהאַלטען הויך דעם קאָפּףּ. איהם האָט 
זיך געדאַכט, אז ער איז בעשאַפען געװאָרען צו זאָגען דעם אמת 
די בעלי-בתים און נור עפּיס פלענט ער זיי פאָרוואַרפען, אז זיי לֶע- 
בען פון זיין שווייס און בלוט, אז זיי זיינען עקספּלאָאַטאַטאָרס, 
בלוטזוינער, מענשענפרעסער און אזוי ווייטער און אזוי ווייטער. 
דערפּאַר האָט ער זיך אויף קיין אָרט א סך נישט געהאַלטען און אין 
אַ יאֶהר איז ער ארומגעגאַנגען מעהר לעדיג, אַלס געארבייט. 

די בעלי-בתים האָבען איהם בעדויערט. זיי פלעגען רעדען: 

,א שד מיט נעגעל? איז דאָס, קיין גנוטער איר זאָל איהם נישט 
קענען !... אָבער נאָלדענע הענד האָט ער!" 

,ווען נישט זיין משוגעת װאָלט ער דאָך אין נאָלד געגאַנגען. א 
שפּאַס אַזאַ אַרבײטער, שדים אַרבײיטען דאָך מיט זיינע הענד !* 

דאָך האָבען זיי איהם נישט געקאָנט ליידען, אפילו װוי מורא 
געהאַט פאר איהם. אַלע האָבען איהם שוין געקאַנט, װי א בייזען 
שילינג און פון דעסטוועגען פלעגט מען איהם נעמען צו דער אַר- 
בייט, ווייל מען האָט אַלץ געקלערט, טאָמער איז ער בעסער, שטי- 
לער, רוהיגער געװאָרען. אויך איז א שאָד, אז הענד, וועלכע אַר- 
בייטען אויס אין צוועלף שעה וויפיעל איין אַנדערער אין א מעת- 
לעת, זאָלען ארומגעהן לעדיג. נור אין א פּאֶר טעג ארום פלענט מען 
זיך מוזען מיט אַ קרעכץ מודה זיין, אז ער איז דערזעלבער עזות 

פנים, וי געוועזען, אז עס איז געפעהרליך צו האַלטען איהם אין אַ 
אידישער שטוב, ווייל ער קאָן נאָך קאַליע מאַכען די איבעריגע אר- 
בייטער,. מען פלעגט איהם ווייזען די טיר. 

ער פלעגט דערפון גאָר נישט נתפּעל ווערען. ביי איהם איז 
דאָס שוין געוועזען אַ שפּיעלכעל. ער איז געוועזען זיכער, אז סוף 
כ? סוף וועלען די בעלי-בתים צו איהם אָנקומען, ווייל זיי דאַרפען 
און מוזען איהם האָבען, וויי? , מיט זיינע הענד ארבייטען שדים", 
ער פלעגט נור איראָניש שמייכלען און דורכשטעכען די בעלי-בתים 
מיט אַ קוק, פאר וועלכען זיי האָבען פּשוט געציטערט. 

,װאָס, עס געפעלט אייך נישט מיין ליעדעל ? * פלעגט ער זאָ- 
גען. , פאר'ן אמת שלאָגט מען, האַ ? עקספּלאָאַטאַטאָרעס, בלוט- 
זויגער! " 

,דיך דאַרף מען פערזעצען אָדער אין אסטראָנ, אָדער אין 
דולהויז," פלעגט ער בעקומען איין ענטפער, , דו ביזט פּשוט אַ גע- 
פעהרליכער מענש! ביזט א משוגענער הונד!.." 

,אַ, אוהום, טאָדטאָ! * פלעגט ער צוברומען מיט פערגניגען. 
,אָבער װי געפעלט אייך מיין אַרבייט? איך אַרביײיט געשוינר, 
האַ ?" 

ד אַ ס האָט נעשטאָכען די בעלי-בתים! 

,אָבדאַרען זאָלען דיר דיינע הענד !" איז געוועזען זייער ענט- 
פער. ,װאָלסטו אַזאַ מענש געוועזען, סאַר איין ארבייטער דו ביוט, 
װאָלסט דו דאָך אין נאָלד געגאַנגען..." 

,ביי אייך אין נאָלְד געהן ! !" פלענט ער זיך פּלוצלינג אָנכאַ- 
פּען פאר דאָס זיינינע. , פון פיערצעהנ'שעה'דיגער אַרבײט מיט 
דעם געהאַלט, װאָס איהר ניט, װעל איך דאָך באַלד בעװואַקסען ווע- 
רען מיט גראָז ! עקספּלאָאַטאַטאָרעס, בלוטזויגער, מענשענפרע- 
פער 1" 

,ער איז שוין ווייטער דאָ!" רייסט מען איהם איבער. 
,מאַרש, שלעפּ דיך! נעה, שריי עס אויפ'ן נאַס !" 

,אַ, אוהום, טאָ-טאַָ ! * ברומט ער שוין ווייטער. , אייך גע- 
פעלט ניט ! װאַרט, װאַרט !,,.ײ 

ביי די לעצטע ווערטער פלעגט ער נאָך אַ מאַךְּ טון דראָהענדיג 
מיט'ן פינגער, אויף װאָס האָבען זיי צו װאַרטען, האָט ער אליין 
נישט געוואוסט, נור ער האָט געפיהלט, אז עפּיס וועט אזוינס גע- 
שעהן, װאָס וועט פערגעהן די בעלי-בתים שאַרף אין נאָז. 

מיט נצחון פלעגט ער אַוועקגעהן פון די בעלי-בתים ; פון זיינע 
אויגען האָט ארויסגעשיינט אַ פרייד, גלייך ער װאָלט יעצט אַ גוטע 
זאֵָך אויסגעפיהרט, און מיט זיין קוק,פּלעגט ער דורכשטעכען אלע 
הויכע בייכיגע אידען, וועלכע ער האָט בעגעגענט אין גאַס און נע- 
רעכענט פאר בעלי-בתים. און אין קאָפּף האָבען זיך איהם אַרומגע- 
דרעהט נאָך שאַרפזינינערע דיבורים, וועלכע ער האָט געדארפט 
פיהרען און וועלכע ער װועט שוין איין אַנדערס מאָל זיכער פיהרען 
מיט די , עקספּלאָאַטאַטאָרעס", מיט רי , בלוטזוינער", , מענשענ- 
פרעסער". און ער האָט זיך געזעהן אַרומגערינגעלט פון אַרביי- 
טער, וועלכע העבען צו איהם זייערע אויגען, װוי צו זייער בעשיצער 
און בעהיטער. ער האָט זיך נעפיהלט שטאַרק און ברייט אין דער 
דעה און איז געוועזען זעהר צופריעדען.... 

,אויס כלה ווייטער א מויד !" האָט ער געזאָגט מיט א נעלעכ- 
טער צו דער בעל-הבית'טע פון זיין דירה, צו דער אַלּטינקער דינה, 
אריינגעהענדיג אין שטוב, 

יענע האָט איהם אָנגעקוקט פערוואונדערט -- , פון וועלכער 
תליה האָט ער זיך דאָס. אָבגעריסען אין מיטען העלען טאָנ." 

,ווייטער ארויסגעטריעבען ?" האָט די אַלטינקע אויסנע- 
שריען, קוקענדיג אויף איהם מיט פעראכטונג. ‏ נישט געדאַכט 
זאָלט איהר ווערען, סאַר אַ מענש איהר זייט !" 

זי האָט געשאַקעלט מיט'ן קאָפּף, וי זי װאָלט זיך שוין פון 
איהם מיאש געוועזען, אַז ער איז אַ ,לא יוצלח" געוועזען און אַ , לא 
יוצלח" וועט ער שוין בלייבען, געקוקט אָן א זייט און פערקרימט 
דאָס מויל. די קנויטשען אויף איהר געלען פּארמיטענעם פּנים 
זיינען נאָך טיעפער געװאָרען. 

,איך האָב זיי אַוװעקגעגעבען א גאָב !" האָט ער געלאַכט און 
זיינע אוינען האָבען געפינקעלט. 

,גליקליך, װוי די ראַבע קאַיץ!" האָט איהם די אלטע מיט 
שפּאַס געענטפערט. ,זיי זיינען טאקי שטאַרק נתפּעל געװאָרען, 
זעװט אַקאָרשט !" 

,אַזעלכע עקספּלאָאַטאַטאָרעס, בלוטזויגער, מענשענפרעסער, 
די וועלט איז זיי נאָר קנאַפּ ! * האָט ער זיך גערעדט זיינס. , קוקען 
זיי אין די ציין, װאָס ? זיי וועלען זיך בענוצען מיט אונזער שווייס 
און בלוט און מען זאָל זיי נאָך שווייגען ? ! פע, אַ האָר אויך נישט! 
איך האָב פיינד צו שוויינען ! אַזעלכע עקספּלאָאַטאַטאָרעס, בייטעל- 
שניידער ! איך האָב פיינד צו שווייגען!.." 

, פּש, א נגרויסער קאָזיק !" מאַכט חוזק די אַלטע. , אָבער װאָס 
האָט איהר אויסנעפיהרט ? האָט מען א יי ך אריסגעטריבען! 
פּלאַטאַטאָרעס --- פּאַטאָרעס !..." 

זי איז געוועזען בייז אויף דאָס שווערע אונפערשטענדליכע 
װאָרט. עס האָט זיך איהר געדאַכט, אז ווען נישט דאָס װאָרט, 
װאָלט דראַבקין צו קיין צרה נישט געקומען. 

זי האָט שוין געװאָלט אױסשפּײען און אַועקגעהן פון איהם. 
נור דראַבקין האָט זיך אָנגעכאַפּט אָן איהרע ווערטער. 

,אַרױסגעטריעבען ? אִי, אִי, כאַפּט זשע נישט ! מען טרייבט 
מיך נישט אַזױ גיך !" 

: ,אַ גרויל !" האָט זי זיך געקרימט. , איך װאָלט אייך אויפ'ן 
שוועל נישט אַרױפגעלאָזען !" 

זעהט איהר דאָך, און ז יי לאָזען מיך!" האָט ער זיך גע- 
גרויסט. 

,פּראים !" האָט זי מיט עקע?ל ארויסנערערט. 

,אַהאַ! " האָט ער געענטפערט מיט נצחון. 

נאָך דעם ,אַהאַ" האָט שוין די אַלטיטשקע טאקי מעהר נישט 
גערעדט. זי האָט מיט פעראכטונג אױיסגעשפּיגען, פערריכט דאָס 
טיכעל אויפ'ן קאָפּף און אװועקנעגאַנגען פון איהם. 

פּלאַטאַטאָרעס, פּאטארעס..." האָט זי געחזרט פאר זיך דאָס 
שרעקליכע װאָרט, ברונז'דיג... 


* 

אַנדערס האָט אויף איהם געקוקט חאַשקע, דער אַלטינקערס 
טאָכטער. 

אז זי איז געקומען ביי דער נאַכט פון איהר אַרבײט -- זי איז 
געוועזען א מאָריסטין -- האָט די מוטער בעגעגענט זי מיט די 
ווערטער : 

,ער זיצט שוין ווייטער אויף דער פליישיגער באַנק." 

דערביי האָט זי א מאך געטאָן מיט'ן קאָפּף אויף דראבקינ'ס 
צימער. 

,נו, איז װאָס 7" האָט די טאָכטער געפרעגט, אַראָבנעמענדיג 
פון זיך דעם מאַנטעל. 

די אַלטע איז געבליעבען אבהענדיג פון דער טאָכטערס ענט- 
פער און נישט געוואוסט, צו דארף זי דערויף ענטפערען, צו נישט. 
זי האָט זיך געוואונדערט, װאָס די טאָכטער ווערט נאָר נישט 
נתפּעל. 

אין דער מינוט איז דראבקין ארויס פון זיין צימער. 

,ווייטער א היימיגער !" האָט ער לוסטיג געשמייבעל?ט. 

,װאָס איז ביי אייך היינט פאָרגעקומען ?" האָט איהם חאַשקע 
געפרעגט. 

,װאָס איז פאָרגעקומען ? װאָס זאָל פאָרקומען ? עס איז פאָר- 
געקומען ! זיי זיינען בלוטזוינערס, עקספּלאָאַטאַטאָרעס און מעהר 
גאָר נישט !" האָט ער זיך געהיצט. 

,פּלאַטאַטאָרעס !..." האָט די אלטע מיט חזק איבערנעריסען. 

,פאַר װאָס פארט זייט איהר היינט ארויסגעשפּרונגען ?" 
האָט חאַשקע געפרעגט, דורכלאָזענדיג דער מאַמעס איראָניע. 

פאַר װאָס ? פאר דאָס !" האָט ער געשריען. , פאר װאָס ! 
איך קען ניט צוזעהן, װאָס עס טוט זיך. דאָס איז אונמענשליך, דאָס 
איז מערדעריש ! אפרים דארף אַרבײטען אין אָבענד ביז נייען א 
זייגער און ער אַרבײט ביז האַלב עלף; אז ער איז היינט אין דער 

פריה געקומען האלב אַכט, נישט זיעבען, איז מען אויף איהם אָנגע- 
פאַלען, וי אויף א משונענעם הונד...ײ 

,איז דאָס נישט זיין באָבעס דאגה ?" האָט איהם די אלטינקע 
איבערגעריסען. 

,איך קאָן נישט ליידען, איך קאָן נישט שווייגען! האָב איך 
זיי פערגעבען !..* 

,פַּש... זייער העמד איז נאָר געװאָרען לייוואַנד !" 

נור חאַשקע ואַדפט א בייזען בליק אויף דער מוטער. 

זאל מען זיי דען שוויינען ?" פרעגט זי מיט פעראכטונג. 

,זאָל א פפרים שרייען! װאָס דארף ער שרייען?" האָט די 
אַלטינקע געענטפערט. 

,און אז אפרים איז א לעמעלע ? און אז אפרים לאָזט זיך 
קריכען אויפ'ן קאָפּ ?" איז דראַבקין אויפגעשפּרונגען און דאָס גע- 
זיכט האָט זיך אויף איהם אָנגעצונדען. 

חאַשקע האָט איראָניש און מיט נצחון געקוקט אויף דער 
מוטער. 

,טא זאָל ער ליעגען אין ד'ר'ערד, זאָל ער פוילען, אז ער איז א 
נאַר !" האָט די אלטע געזאָגט. 

,איך קאָן נישט שווייגען ! איך קאָן עס נישט צוזעהן !" האָט 
דראַבקין גערעדט מיט א טאָן נידריגער. 

,טא ליעגט איהר אין ד'ר'ערד, פוילט איהר, אז איהר זייט 
אַזאַ נאַר !" 

,שעלטען זיך דאַרף מען אָבער נישט," האָט די טאָכטער 
ברונז'דיג איבערגעריסען. 

,טפוי, דו ביזט דאָך נישט בעסער פאר איהם." 

; דיר געפעלט נישט ? * 

נור דראַבקין דערלאָזט נישט, עס זאָל דערגעהן צו א קריעג. 

,איך קאָן נישט שווייגען..." 

ער האָט זיך צורעדט, צושריען. ערשטענס איז אפרים טאַקי 
גלאָט אַ לעמעלע ; מען מאָג מיט איהם טון, װאָס מען וויל, און ער 
וועט שווייגען. און צווייטענס אין ער טאַקי נישט קיין שטאַר- 


ר יי 5 


קער אַרבײיטער און אז מען זאָל איהם אָבזאָגען פון איין אָרט, װועט 
ער א צווייטען ניט אזוי גיך קריגען, האָט ער פּשוט טאַקי מורא 
אָבצוענטפערען. אָבער ער! ער קאָן עס נישט צוזעהן. ער האָט 
דאָך פאַר זיי ווייניג װאָס מורא צו האָבען, ער לאַכט פון זיי אויס. 
אַזעלכע עקספּלאָאַטאַטאָרעס, בלוטזויגערס ! וועניג איז זיי, אלץ 
וועניג... 

און חאַשקע האָט אויף איהם נעקוקט מיט אוינען פול מיט 
ליעבע, געגעבען איהם גערעכט און איבערגעלעבט און איבערגע- 
פיהלט דאָס זעלבע, װאָס ער. 

די אַלְטינקע דינה האָט געשאָקעלט איראָניש מיט'ן קאָפּף. 

צוויי משוגעים ! איינער ניט בעסער פאר דעם אַנדערן !.י" 

אויף דראַבקינען מיט חאַשקען האָט מען געקוקט, װוי אויף 
חתן-כלה. אַ ליובקע," האָט מען געלאַכט. עס האָט געקלונגען, 
אָבער קיין חאָגע איז עס נישט געוועזען. 

דראַבקין איז געוועזען א שיינער יונג. פון מיטעלען וואוקס, 
מיט ברייטע פּלייצעס, א ווייס, קיילעכדיג געזיכט, װאָס איז געווע- 
זען ארומגעראמט מיט א בלאַנדען בערדעל ; א מיטעלמעסיג מויל 
מיט דינע בלוט-רויטע ליפּען, אויף וועלכע עס זיינען געלעגען גע- 
דיכטע װאָנצען, א , געשניצטע" נאָז, אַ הויכע, ברייטע שטערן און 
א קיילעכדיגער קאָפּף מיט לאַנגע געדיכטע טונקעל-בלאַנדע האָר. 
די טונקעל-גרויע אויגען האָבען איהם שטענדינ נעפינקעלט. מייד" 
לעך פלענען זיך פערקוקען אויף איהם, געוואונשען זיך האָבען איהם 
פאר א חתן. נור ער האָט אויף מיידלעך נישט געקוקט. ער האָט 
זיך מיט זיי נישט געקאָנט און נישט געפיהרט. ער איז שטענדינ 
פערנומען געוועזען מיט זיינע ,עקספּלאָאַטאַטאָרעס"; ער האָט 
אפילו נישט בעמערקט, מיט װאָס פאר אויגען חאַשקע קוקט אויס 
איהם. מיט חאַשקען האָט ער ליעב געהאַט צו רעדען, וויי? זי האָט 
איהם מיטגעפיהלט. זי האָט איהם פּערשטאַנען, גערעכט נענגעבען. 
מיט איהר װאָלט איהם נישט נמאס געװאָרען צו רעדען און רעדען, 

אֶהן איין אויפהער. ער האָט נור נישט געטראכט חתונה צו 
האָבען. -- 

חאַשקע איז אויך געוועזען א שיין מיידעל. 

,אַז מיין חאַשקע," האָט גערערט די אַלטע, ,זאָל זיך אָנטון 
אין לייטישע קליידער, װאָלט מען זיך אין איהר פּנים נישט געקאָנט 
איינקוקען, וי אין דער זון." זי האָט אַ ביסעל איבערגעטריעבען, 
וי אַ מוטער, אבער נאָר אַ לינען האָט זי אויך נישט געזאָגט. 
חאַשקע איז געוועזען א ביסעל? נידעריגער פאר דראבקינ'ען ; מאָ- 
גער מיט איינגעצויגענע באַקען און א פלאַכער ברוסט. נור זי האָט 
געהאַט אַ זעהר עדעלע גלייכע טאַליע, א קליין שיין מויל מיט פיינע 
ליפּען, אַ גלייכע נאָז, קליינע אויערען און אַ שיינע שטערן, נור גאָר 
שיין זיינען געוועזען די לאַנגע שװואַרצע האָר מיט די בלויע אויגען. 

ווען זי װאָלט געהאט נדן, װאָלט מען זי שוין לאַנג אויסגע- 
כאַפּט, נור זי האָט אַפילון קיין רעכט קליידעל נישט געהאַט, האָבען 
זיך בחורים אַרום איהר , גלאַט אַזױ" ארומגעדרעהט, געזאָגט קאָמ- 
פּלימענטען, אויף וועלכע זי פלענט אפילו מיט א שמייכעל נישט 
ענטפערען, געטשעפּעט זי מיט די הענד, וועלכע זיי פלעגען מיט 
בזיונות צוכאַפּען צוריק. זי האָט געקראָגען א נאָמען פון א ,נישט 
ריהר מיך אָן" און מען האָט גערעכענט, אז שולדינ אין דעם איז 
איהר , ליובקע" צו דראבקינען. -- 

און זי האָט איהם טאַקי געליעבט. אָבער איהר האָט זיך גע- 
דוכט, אז דראַבקין װועט קיינמאָל נישט חתונה האָבען. ,ער האַלט 
גאָר ניט דערפון."- ער האָט זי קיינמאָל מיט קיין װאָרט נישט בע- 
ליידיגט, ווער רעדט שוין מיט אַ האַנד. ער האָט מיט איהר שטענ- 
דיג נור וועגען ,זיינע זאַכען" גערעדט, וועגען יושר און נישט 
יושר, נעזוכט דעם אמת ביי לייטען און נישט געפונען איהם. ער 
פלעגט שפּריצען מיט פייער, קלאַפּען אין טיש, לויפען איבער'ן צי- 
מער. ניין, ער װעט נישט, ער דארף נישט און טאָר נישט חתונה 
האָבען !* 

און ווען יא ?... אֶך, װוי זיי װאָלטען געלעבט ! זי װאָלט נע- 
אַרבײט, א סך געאַרבײט, פאר צווייען געאַרבײט... און ער פער- 

דיענט דאָך אויך. נור זי װאָלט איהם אין נאָר נישט געשטערט, אין 
גאָר נישט ! זאָל ער בלייבען, וי ער איז. דאָך אַ טייערער נפש!... 
אֶךְ, רבונו של עולם, װוי זיי װאָלטען געלעבט |... 

אָבער ניין דאָך! באַלד וועלען קומען קינדער... זי װועט נישטי 
ארבייטען... די מאַמע... 

,גאָט, נאָט, פאר װאָס שטראָפּסטו אזוי דעם אִרימאן !" ניין, 
ער טאָר נישט, ער טאָר נישט חתונה האָבען... אָבער... וי זיי װאָל- 
טען נעלעבט, װי זיי װאָלטען געלעבט|... 

און זי האָט בעהאַלטען פון איהם איהרע נעפיהלען. איהר איז 
דאָס אָנגעקומען שווער. אָ, װאָלט זי איהם אַרומכאַפּען, און דריקען 
איהם צו זיך שטאַרק, שטאַרק, אריינדריקען אין איהם איהר נשמה, 
ווערען מיט איהם איין גוף... אָטעם פלענט איהר פערפעהלען, אין 
די אויגען דרעהען און אין די שלייפען קלאַפּען, װי מיט האַמערט. 
זי איז קוים איינגעזעסען נעבען איהם. ער זאָל נור נישט דער- 
קענען, װאָס אין איהר קומט פאָר. און אז ער װועט יאָ דערקענען 3... 

און אז ער װעט יא דערקענען און װעט זי ארומנעמען, און 
האַלזען, און קוסען, און גלעטען, און דריקען !... 

א מין זאָנדערבאַר זיס געפיה? נעהט איהר איבער'ן לייב, אז 
עס שוידערט איהר. 

ער שטעהט דאָך אזוי נאָהענט נעבען איהר. זי פיהלט דאָך 
כמעט זיין אָטעם. און זייהאָט געקוקט אויף יעדע בעװעגונג 
זיינע, געלייענט אין זיינע אויגען, טאָמער... 

נור זי האָט זיך אליין פערשעמט פאר איהרע געדאַנקען. 
װאָס איהר קאָן זיך וועלען ? וועגען װאָס זי קאָן נאָר טראַכטען, ווען 
ער רעדט וועגען אזעלכע וויכטיגע זאכען ? 

דאָס פּאַסט עפּיס... פע {... 

דראבקין אָבער האָט חתונה געהאַט. נישט איף חאַש- 
זען, נור אויף אַ חיענקען, א מיידעל מיט פינף הונדערט רובע 
נדן. = -- 

דאָס האָט מיט איהם געטראָכען נאָך אַ שרעקליכען כעס אויף 
אַלֶע בעלי-בתים פון דער גאַנצער וועלט. עס איז ביי איהם אַרין 
אין א נצחון: ער מוז ווערען אליין א בעל הבית. 

,אויסנגע-עוקר'ט זאָלען זיי ווערען מן השורש, די עקספּלאָ- 
אַטאַטאָרעס ! * האָט ער געשריען, אומלויפענדיג איבער'ן שטוב. 
,קיין געדעכניס זאָל פון זיי נישט בלייבען, פון די בלוטזויגער! 
זאָל מען זיי געדיכט זייהען און שיטער זאָלען זיי אויפוואקסען, רי 
מענשענפרעסער ! גענוג, אויס ! איך ווער אליין אַ בעל הבית !...* 

ער איז ענטשווינען געװאָרען און איז אלץ אומנעלאָפען אי- 
בער'ן שטוב ;: ער האָט עפּיס אָבגעקלערט. 

,אַ בעל הבית װועט ער ווערען ! * האָט זיך די אַלטע ארייננע- 
מישט מיט איהר איראָניע, ,אַ בעל-הבאָנדזיע !...ײ 

זי האָט זיך שטעכעדיג צולאַכט. חאַשקע האָט אויף איהר 
אונרוהיג א קוק געטאָן. 

,פּאַר זיך, נור פאר זיך !" האָט ער געזאָגט פערטראַכטערהייט. 

,הע, װעט פערזעצען די הויזען !" האָט די אַלטע געלאַכט. 

און חאַשקע האָט איבערנעטראָנען איהר אונרוהיגען בליק אויף 
דראַבקינען : זי האָט טאַקי באַלד פון אָנהעב א קלער געטאָן, מיט 
װאָס װועט ער מאַכען פאר זיך. 

,נישקשה ! איך על קריגען געלד!" האָט ער פערזיכערט. 
,איך קאָן קריגען שותפים צעהן פאר איינעם. מען קען מיך, װאָס 
פּאַר אַ בעל-מלאכה איך בין." 

,הלואי ! " האָט די אַלטע געענטפערט מיט ספקות. זי האָט 
איהם וועניג געגלויבט, נור ביי חאַשקען איז אראָב אַ משא פון האַר- 
צען. זי האָט געגלויבט, אז עס װועט איהם געראָטען צו געפינען א 
שותף. -- -- 

נור ער האָט געפונען דאָס, װאָס ער האָט נישט געזוכט. ער 
האָט געפונען א כלה מיט נדן. 

דאָס איז געוועזען, ווען ער האָט זיך מיאש געוועזען צו געפי- 
נען א שותף. ער האָט אױיסגעגאָסען זיין ביטער האַרץ פאר איין 
אַלטען בעקאַנטען. 

,שאַ, איך האָב פאר דיר א שותף," האָט אויסגעשריען דער 
אַלטער בעקאַנטער, , און א שותף אויף דיין נאַנצען לעבען." 

דראַבקין האָט איהם אָנגעקוקט קשה'דיג. 

,ווילסט א שדוך טון מיט פינף הונדערט רובעל נרן ?* 

דראַבקינען האָט זיך עפּיס אין האַרצען אבגעריסען. א שדוך 
טון ! פינף הונדערט רובעל ! פאר די אויגען האָט זיך איהם פּלוצ- 
לינג בעוויזען חאַשקעס פינור. 

,דאָרטין ויל? מען דיך זעהר," האָט דער פריינד ווייטער 
גערעדט, , אַ מיידעל, אַ ליאַלקע! א בריה --- איינע אין דער וועלט... 
שא, אויך אַ בייטעלנייהערין." 

דראבקין האָט נאָך אַלץ נישט געקאָנט בעגרייפען, און חאשקע 
האָט זיך איהם געדרעהט פאר די אויגען... 

,דאָרטין יל מען דיך זעהר," האָט דער פריינד געהאַלטען 
אין איין רעדען. ,די כלה איז דאַכט מיר פערליעבט אין דיר, זי קען 
דיך פון לאַנג אָן, געאַרבײט דאַכט זיך מיט דיר. נו, ווילסט דו ? 
זאָג, ווערט דאָס איינס און צוויי. איך װועל ביי דיר קיין שדכנות 
נישט בעטען, איך װוע? מיר נאָר נעמען אונטערפיהרער. נו ?" 

,אַ שדוך ?" האָט דראבקין געשטאַמעלט. , מיר ווילט זיך 
ראָם נאַר. נוטו. : 

,װאָס, דו װוילסט גאָר נישט חתונה האָבען?" האָט איהם 
יענער איבערגעריסען מיט שפּאָט. , דו ווילסט אַװעק אין א מאָ- 
נאַסטיר ? זיי קיין נאַר נישט און לאָז זיך רעדען ! פינף הונדערט 
רובע? נדן און דו ווערסט א בעל-הבית, דאָס ווייב װעט דיר זיין 
איין אמת'ער עוזר. דרעה קיין קאָפּ נישט !... וי איך בין א איר, 
אז דו װועסט ביי מיר מוזען חתונה האָבען מיט דער מיידעל!..." 

דער פריינד האָט זיך שוין שטאַרק געהיצט. ער האָט אָנגערו- 
פען דעם מחותן --- גרונם דעם גלעזער, די כלה --- חיענקע, א מיי- 
דעל מיט נאֶלד גלייך, שיין, אז דראַבקין מאָג זיך ענטקענען איהר 
בעהאַלטען אין הרובע, קלוג --- שייכות קלונ ? --- בלעם ! עהרליך, 
וי גאָט האָט געבאָטען, א כשר קינד --- , אויף מיר אַזא יאָהר !"... 

דער פריינד האָט געאַרבײט מיט אלע כוחות, גערעדט, נע- 

שריען, געקוויטשעט, געדונערט, געברילט -- און דראַבקין האָט 
לסוף געמוזט פערגעהן מיט איהם אין א שיינק און שטעלען משקה 
און נאָךְּ די ערשטע דריי כוסות איז דער פריינד ענטלאָפען צום 
מחותן. 

,וועסט מיר דאַנקען, כל-זמן דו װעסט לעבען !" האָט ער גע- 
זאָגט צום געזעגענען זיך. 

בלייבענדיג אליין האָט ערשט דראבקין דערפיהלט, אז דאָס 
איז פאר איהם איינענטליך א נליק. פינף הונדערט רובעל! ער -- 
מיט פינפ הונדערט רובעל! ער װעט דאָך וועלטען איבערקערען, ער 
--- מיט פינף הונדערט רובעל|... 

און די כלה קען ער טאַקי. דער פריינד האָט קיין סך ליגענס 
נישט אָנגעזאָגט. זי איז נישט קיין אַ--אַייאַי, אבער אַזעלכע מייד- 
לעך װאַלנגערען זיך נישט אין די גאַסען. יאָ, ער דער- 
מאָנט זיך אויף איהר נוט. זי איז א ביסעל העכער פאר חאַשקען, 
פולער, דאַכט זיך, א ביסעל... אַ בלאָנדינקע... א לעבעדיג שטיק 
דאַרף זי, דאַכט זיך, זיין... אַ פיינוכע, א ריהרעוודינע בריאה... 

פינפ הונדערט רובעל! דאָס איז דאָךְ פאר איהם.. 
שייכות צו זאָגען !... פינף הונדערט רובעל... ער װעט דאָך... הם... 

ער געדיינקט נישט אַקוראט, אָבער זי איז, דאַכט זיך, א זעהר 
גוטע אַרבייטערין. ואַרט, ביי וועמען האָט ער מיט איהר גע- 
אַרבײט ? 

ער האָט צוגעמאַכט די אויגען און געװאָלט זיך דערמאָנען. 
ביי אברהם בער'ן ? ניין... ביי... ביי... צום שװואַרץ יאָהר, ביי ווע- 
מען האָט ער עס געאַרבײיט מיט איהר! ניין, ער וװועט זיך נישט 
דערמאָנען. אָבער דאָס געדיינקט ער אַקוראַט, אז זי איז א גוטע 
בייטעלנייהערין. און גלאַט ביי איהם אין די הענד װעט זי שוין 
ווערען א גוטע ארבייטערין. 

חאַשקעס פינור איז איהם אַלץ געשטאַנען פאר די אויגען, און 
איהם האָט זיך געדאכט, אז ער טראַכט וועגען דער חיענקען און 
זעהט זי. -- -- 

אַז חאַשקע איז געקומען, האָט ער איהר גלייך דערצעהלט דעם 
פאָרשלאַג און געפרעגט ביי איהר איין עצה. 

חאַשקע איז בלייך און רויט געװאָרען. 

,א, טוט מיר היינט וועה דער קאָפּ!" האָט זי געזאָגט און 
איהר קו?ל האָט געציטערט. 

דראַבקין האָט געגלויבט איהר קאָפּװעהטאָג, די מוטער אויך. 

, מסתמא פערטשאַדיעט זיך," האָט די אַלטע געמורמעל?ט. ,זי 
האָבען דאָרטין אַלץ מורא דערפראָרען װוערען! א פּאַהיבעל? נאָר 
אויף זיי... איך װוע? ארויסנעמען דאָס הייסע װאַסער פון אויוועו, 
וועסטו אױיסװאַשען דעם קאָפּ." 

דאָס האָט זי אױיסגענאָסען איהר האַרץ צו חאַשקעס בעלי- 
בתים'ס קעפּף. און איהר האַרץ איז יעצט געוועזען שטאַרק פער- 
ביטערט : זי האָט גערעכענט דראַבקינען פאַר חאַשקעס חתן., 

חאַשקע האָט געשוויגען. דראַבקין האָט אויף איהר געקוקט 
און געװאַרט אויף איין ענטפער. 

, איהר קענט אפשר די חיענקען ?" האָט ער ווייטער אָנגעהוי- 
בען. , זי דאַרף דאַכט זיך זיין א וואויל מיידעל." 

,װאָס קאָן איך וויסען ? װוי עס ווייזט אויס, איז דאָס נאָר ניט 
קרום. פינף הונדערט רובעל און חיענקע, וי איך קען זי, איז טאַקי 
א וואוילע מיידעל. זאָל זיין מיט מזל !" 

ביי די לעצטע ווערטער האָט איהר קול? דאָך געציטערט. 

די אַלטע האָט נישט געפונען קיין שלעכטע ווערטער אויף 
קאַליע צו מאַכען דעם שדוך און איז שטאַרק ברונז געװאָרען : אויף 
חיענקען מיט איהרע פינף הונדערט רובעל, אויף דראַבקינען, אויף 
חאַשקען, אויף זיך און אויף איהר נאַנץ אֶרם לעבען. זי האָט זיך 
איינגעהאַלטען פון טרערען און אָנגעגרייט בעזונדערע טענות פאר'ן 
רבונו של עולם, 

און דראַבקין האָט דערוויילע אויסגעלענט זיינע פּלענער. ער 
האָט גערעדט פרעהליך און נישט בעמערקט דעם אַרומינען 
שמערץ --ך =+ ד-- 

ער האָט עס בעמערקט אין א פּאֶר טעג ארום, ווען ער איז גע- 

קומען מיט א שמחה און געזאָגט, אז מאָרגען איז ביי איהם תנאים. 
חאַשקע איז בלייך געװאָרען, געכאַפּט זיך פאַר די ברוסט און איז 
שיער נישט אומגעפאַלען,. ער איז געבליעבען מיט אַ װאָרט אויף 
די ליפּען ;: ער האָט אַלץ פּערשטאַנען. 

, חאַשקע, װאָס איז מיט אייך ?" האָט ער פאר שרעק אויסנע- 
שריען, כאָטש ער האָט געוואוסט, װאָס מיט איהר איז. ער האָט 
איהר דערלאַנגט אַ גלאָז װאַסער. 

די אַלטע האָט אַרום איהר ארומגעטאַנצט און דראַבקין איז 
געשטאַנען, װי אַ דערשלאָנענער. איהם האָבען זיך אויך טרערען 
אָננעשטעלט. ער האָט ערשט בעגריפען, פאַר װאָס חאַשקע אין 
איהם נגעשטאַנען די לעצטע צייט פאַר די אויגען, ווען ער האָט 
גאָר גערעדט וועגען דער כלה. ער האָט זיך ערשט געכאַפּט, ווער 
עס פעהלט איהם. 

און איהם האָט זיך פערװאָלט א װאָרף טון זיך צו חאַשקען, 
ארומנעמען זי, האַלזען זי, קוסען זי, שווערען איהר, אז ער װועט 
נור מיט איהר חתּונה האָבען... 

ער איז ענטלאָפען צו זיך אין צימער גאַנץ פּערלאָרען, בלייך, 
אויפגערעגט. 

,װאָס איז ער משונע געװאָרען 7" האָט די אַלטע בייז ארויס- 
גערעדט. 

און חאַשקע האָט זיך נאָך ביטערער פּערנאַנדערגעװויינט און 
שטאַרקער געדריקט זיך די ברוסט. --- 


תַ 
מען האָט אָבגעלעגט די חתונה אויף אַ האַלב יאֶהר, נור דאָס 
נדן-געלד האָט מען איהם נלייך ארויסגעגעבען אויף די הענד, ער 
זאָל גלייך איינפיהרען א װערקשטאַט. אַלע האָבען איהם גע- 
וואוסט פאַר איין אָרענטליכען מאַן. 
ער האָט געקויפט אַ מאַשין, שערען, מעסערס ; צװאַנגען היל- 
צערנע האָט ער אַליין געמאַכט און געזעצט זיך צו דער אַרבײט צו- 

זאַמען מיט דער כלה. די װערקשטאַט איז געוועזען, נאַטירליך, 
אויף איהר נאָמען. 

מען האָט איהם פערשאָטען מיט אַרבײט, 

אויף איהם האָט זיך אָנגעצויגען א נייע הויט. ער איז געװאָ- 
רען פרעהליכער, לעבעדינער, פרישער. ער האָט זיך גענומען צו 
דער אַרבײט מיט היץ, ער האָט זיך נישט געקאָנט אָנזעטיגען. עס 
האָט זיך געדאכט, אז ער האָט געװאָלט אַרײַינכאַפּען, װאָס מעהרער 
און מעהרער, 

ער האָט געשפּירט אַזױנס, װאָס ער האָט נאָך קיינמאָל נישט 
געשפּירט. ער האָט געלד! ער האָט נעלד! ער אין אַלֵיין א בעל- 
הבית ! אָפּט פלעגט איהם אָנהעבען צו קיצלען און ער פלעגט גליק- 
ליך שמייכלען און פּערנאַנדערזינגען זיך. ער האָט זיך נעפיהלט 
איבערגליקליך. ער האָט געמאַכט פּלענער -- דער נדן וועט זיך 
פערגרעסערען, ער װעט האָבען א סך געלד, ער װועט וועלטען אי- 
בערקעהרען !... 

,איך װעל זיי בעווייזען !" פלעגט ער אויסשרייען מיט נצחון 
גלאַט אין דער וועלט אַרײן, שטעפּענדיג אויף דער מאַשין, נייהענדיג 
אין :דער צואננ. 

,ועמען ?" האָט די כלה געפרעגט, אז ער האָט עס שוין א 
כאָל צעהן איבערגע'חזר'ט. 

,אלעמען !" האָט ער געענטפערט. זיי וועלען שוין ביי מיר 
זעהן !* 

או; ער האָט זיך צורעדט, וי ער וועט , זיי בעווייזען". -- 

איין װאָלקען נור איז געוועזען אויף זיין ליכטיגען הימע?: 
ער האָט געביינקט נאָך חאַשקען. חאַשקע האָט איהם געפעהלט. 

ער פלעגט פערבלינצען, פערשצורען די אויגען, אָנפּעכענדיג 
א פאָדים, און קוקען אויף דער כלה, נור געטראַכט האָט ער בשעת 
מעשה וועגען חאַשקען : ער האָט זי פערגלייכט שיט דער כלה. 

,װאָס קוקסטו אַזױ אויף מיר ?" פרענט איהם חיענקע מיט אַ 
שמייכעל. 

נור ער ענטפערט נישט און פּעכט, 

,האָסט מיך נישט געזעהן ? ווילסט זעהן, צי האָסטו דיך נישט 
גענאַרט ?" פרעגט זי איהם ווייטער. זי ואַרפט די אַרביײיט און 
נעמט איהם אַרום אַרום האַלז. 

נור ער שווייגט. ער שטעקט אַריין דעם אָנגעפּעכטען פאָדים 
אין נאָדע? און העבט אָן נייהען. ער פיהלט, אז די איז איהם 
פרעמד, ד י קען ער גאָר נישט. 

,ביזט ברונז ?" פרעגט איהם די, לאָזט איהם אב דעם קאָפּף 
און איז שוין אַליין גרייט ברונז צו ווערען. 

,גאָר ברוגז," ענטפערט ער, קוקענדיג אויף דעם בייטעל אין 
צװואַנג און שטעכענדיג. ,, איך האָב געקוקט, איך טאָר אויף דיר 
נישט קוקען ?* 

ער פלענט צו חאַשקען אָפּט געהן, כאָטש אויף אַ וויילע. און 
אין דער וויילע האָבען זיי זיך אויך נישט נוט נעפיהלט. ביי 
ביידען זיינען געשטאַנען טרערען אין די אוינען. 

די אַלטינקע פלעגט זיך אַרױסמאַכען ביי זיין בעזוך אין קיך 
אַריין, בורטשענדיג און מיט איין אָנגעקנויטשטער שטערן. דאָר- 
טין פלענט זי זיך אַוועקזעצען איבער א זאָק ביי א פינסטערען לעמ- 
פּעל און קוקען פאר זיך אין די האַלב-פינסטערניס אריין און 
טראַכטען וועגען איהר נאַרישער און אונגליקליכער טאָכטער. 

דראבקין פלענט זיך שטעלען אין פענסטער און שרייבען מיט'ן 
פינגער אויף דער שויב אָדער קוקען נלאַט אין דער וועלט אַריין אֶהן 
קלאָרע געדאנקען אין קאָפּף און ואַרטען, אַז חאַשקע זאָל עפּיס 
פרעגען. 

און חאַשקע איז געזעסען איבערנגעבויגען איבער איין אַרבײט 
און אין האַרץ האָט איהר גענאָגט און גענאָנט. 

זי האָט געפיהרט מיט זיך אַ שטאַרקע מלחמה. זי האָט גע- 
װאָלט אַלץ פערנעסען. אויס, פערפאַלען, מסתמא איז נישט בע- 
שערט ! און דאָך האָט זי נישט אָבנעלאָזען א שרעקליכע נאָגענדע 
ביינקעניס. און אין דער שטילער נאַכט פלעגט זי נאָס מאַכען 
איהר. קיסען מיט לאַננזאמע, ווארמע טרערען. און אָפט פלענט 

זיך איהר דאַכטען, אז עס װועט זיין א טאָג, כאָטש ווער ווייס אין 
וויפיעל יאָהר אַרום, און ער װועט קומען צו איהר צו לויפען און... 
אַך, ביז'ן סופ האָט זי קיינמאָל נישט דערטראַבכט =- =- =- 

אָבער ער דאַרף דאָך נישט וויסען, װאָס אין איהר קומט פאָר ! 

און חאַשקע מאַכט זיך האַרץ, אָטעמּט פרייער אויף און העבט 
אָן די ערשטע צו רעדען. 

,װאָס טוט זיך ביי אייך ? פראַן אַרבײיט ?" 

יא, וועגען דעם קאָן ער א סך רעדען און אָנדערצעהלען. עס איז 
איהם בלויז שווער אויפ'ן האַרצען. ער זיפצט אֶב און ענטפערט 
אונטער דער נאָז : 

,עס אַרבײט זיך צו ביסלעך. אין אַרבײט וװעט שוין ג ר אָ ד 
קיין מניעה ניט זיין." 

אויף וועמען אַרבײט איהר יעצט ?" פרענט זי ווייטער, ארי- 
בערלאָזענדינ זיינע לעצטע ווערטער. 

,אויף עטקינען," ענטפערט ער מיט אַ האַלבען מויל, וי ברוגז, 
װאָס זי רעדט אַלְץ וועגען אזעלכע זאַכען. 

אָבער ניין, דאָס מוז ער איהר טאַקי דערצעהלען, װוי ער האָט 
אָבגענומען דעם קרעמער עטקין ביי זיין אַלטען בעל-הבית, ביי 
משה ברוך'ן. דאָס איז טאַקי העכסט אינטערעסאַנט. און ביסלעכ- 
ווייז צורעדט ער זיך און צוהיצט זיך, װוי ער האָט אַרײנגעטראָנען 
צו עטקינען א שטיקעל? אַרבײט און אַלֶע האָבען דאָרטין געלעקּט די 
פינגער און גלייך האָט ער בעקומען א גאַנצע בעשטעלונג. און משה 
ברוך האָט איהם בענעגענט און געשראָקען, אז ער װעט איהם צו- 
פּאַטשען די צורה. האַ-האַדהאַ, ער האָט טאַקי געפונען וועמען צו 
שרעקען! ניין, ער װועט נאָך איהם בעווייזען אַזאַ קונץ, אַז ער 
װועט נאָךְ אַריינגעהן צו בזשעשינסקען, אויף וועלכען משה ברוך 
אַרבײט, און זאָל ער איהם טאַקי װאָס טון ! אִהאָ! ער קאָן איהם, 
דעם משה ברוך'ן, גאַנץ גיך מאַכען פאר אויס בעל-הבית... ער רע- 
כענט נאָך אַריינגעהן צו אברהם-בער'ס קונדען,. מיט אברהם בער'ן 
מוז ער זיך אויך אָברעכענען אויף דער וועלט. ער ווייס אַלע קונ- 
דען זיינע, אפילו די נישט-היגע, און ער װועט צו אַלעמען פּערנאַנ- 

דערשיקען פּרייזקוראַנטען... ניין, ער װועט זיי שוין בעווייזען!... 
ער וועט שוין מיט זיי לערנען בלק ! 

און חאַשקע הערט און האָט הנאה. נור איין פראַגע דריקט זי, 
און זי מוז זי פרעגען. זי בויגט אַראָב דעם קאָפּה איבער דער אַר- 
בייט און מיט א פערשטיקטער שטימע פרעגט זי: 

,װאָס מאַכט אייער חיענקע ?" 

ער רייסט איבער זיין ערצעהלען און ווערט ווייטער אומעטיג, 

,װאָס זאָל זי מאַכען ? אַרבײט." 

און ווייטער קוקט ער אין פענסטער אַרײן אֶהן יעדען געדאַנק 
אין קאָפּף. און זי בלייבט זיצען איבערגעבוינען איבער איהר אַר- 
בייט און העבט די אויגען נישט אויף. און באַלד צושיידען זיי זיך 
מיט שטיינער אויפ'ן האַרצען. -- -- -- 

נור שפּעטער א ביסעל האָט איהם די ארבייט דעם קאָפּף פער- 
דרעהט, אז ער האָט דאָס האַרץ פערגעסען. ער האָט זיך צונע- 
װאָהנט צו חיענקען און איז בערעדליכער געװאָרען. און איינמאָל 
האָט ער אָנגעהויבען צו דערצעהלען איהר, װאָס ער פלעגט צוטון 
מיט זיינע בעלי-בתים, וי ער פלעגט זיך מיט זיי קריגען. זי האָט 
געלאַכט. יא, זי ווייס פון איהם און זיינע שטיק. 

,איך האָב נאָך מיט קיינעם פון זיי קיין גוט װאָרט נישט גע- 
רעדט. אפילו מיט דעם בעסטען," דערצעהלט ער איהר. , איך האָב 
זיי שטענדיג בעוויזען מיינע נעגעל." 

,איך על דיר זאָנען דעם אמת," האָט זי געזאָגט מיט איין 
ערנסטער מינע. , איך װאָלט דיך אוים'ן שוועל נישט ארויפגעלאָ- 
זען, ווען איך װאָלט געווען דיין בעל-הבית, איך זאָל אפילו וויסען, 
אַז איך װועל פון דיר פערגולטען ווערען." 

ער האָט גאָר נישט געענטטערט, שנעלער אָנגעהויבען צו שטע- 
פּען און געװואַרט, טאָמער װועט זי נאָך עפּיס זאָגען. 

,ביי אונז װעט דאָס נישט זיין," האָט זי געזאָגט. 

,א ודאי נישט," האָט ער אונטערגעכאַפּט. , מיר וועלען זיך 
אַנדערס בעגעהן מיט אַרבײיטער." 

אַנדערס, צי נישט אַנדערס," האָט זי געענטפערט, ,נור, אַז 

איינער װועט ביי אונז מאכען אזעלכע קונצען, איז גלייך פאַר'ן קאָל- 
נער און פון די טרעפּ !...ײ 

, דאָס זאָגסט ד װ אַזױ,, ײ 

זיין קול האָט געציטערט. 

,און אַזױ װעט עס טאַקי זיין," האָטוּזי געענטפערט מיט דעם 
זעלבען ערנסט. ,בין איך א בעל-הבית, דאַרף איך זיין א בעל- 
הבית. איך ווייס, איך האָב אויך געאַרבײט ביי בעלי-בתים, איך 
האָב מיך אויך געקריגט מיט זיי, זיינען זיי מסתמא ווערט געווע- 
זען ; אָבער גלאַט אַזױ, אַהולעם קריגען זיך ! מעהר וועט , זיי" נישט 
פעהלען ביי מיר !" 

,ביי אונז וועט עס נישט קאָנען פאָרקומען," האָט ער נעזאָנט. 
,איך על זיי אין אלץ נאָכגעבען." 

,וי הייסט אין אַלץ נאָכגעבען ?" --- זי האָט דערהעכערט אַ 
ביסע? די שטימע -- , פע, א האָר אויך נישט ! פאר װאָס זאָל איך 
מיך בעסער בעגעהן, װוי מען איז זיך מיט מיר בענאַננען ?* 

דראַבקין איז בלייך געװאָרען ; עס האָט איהם א ציטער געטאָן 
די האַנד. 

, דאָס וועלען מיר שוין זעהן," האָט ער שוואך ארויסגערעדט. 
ער האָט זיך איינגעהאַלטען, נור דאָס בלוט האָט אין איהם געקאָכט. 

,װאָס וועלען מיר זעהען, װאָס ?" האָט חיענקע געזאָגט. ‏ נע- 
ויס װעל איך מיך נישט בעסער בעגעהן, וי מען איז זי מיט מיר 
בענאַנגען. פאר װאָס זאָל איך זיי נאָכגעבען ? זיי זאָלען מיר קרי- 
כען אויפ'ן קאָפּ ? !" 

ער האָט נאָר נישט געענטפערט. ער איזן שוין געועזען 
שטאַרק אין כעס און האָט זיך איינגעהאַלטען נישט צו רעדען. ער 
האָט זיך איינגעטיעפט אין דער אַרבײיט און מעהר א ואָרט נישט 
נגערעדט, כאָטש היענקע איןז נישט ניך ענטשוינען נע- 
װאָרען. -- =- -- 

ביי נאַכט איז ער נעלאָפען צו חאַשקען. ער האָט איהר אי 
בערגעגעבען דאָס געשפּרעך. 

;איהר הערט עפּיס ווערטער ?" האָט ער אויסגעשריען צו" 
ל?עצט. 

,זי איז נערעכט, װוי דער טאָג," האָט זיך די אַלטע אריינ- 
געמישט. 

,סאַר אַ ווערטער, האַ ?" האָט ער איבערגע'חזר'ט און געקוקט 
האַשקען אין די אוינען. 

תָנו ?? האָט יענע קאַלט ארויסגערעדט. 

,וי הייסט ,נו", װאָס טייטש, נו" ?"האָט ער אויסגעשריען. 

,װאָס װוילט איהר, אז אלע זאָלען זיין מיט אייך אין איין 
מיינוננ ?* 

,וי הייסט , אין איין מיינונג" ? װאָס טייטש , אין איין מיי- 
נונג" ?" האָט ער זיך נגעװואָרפען. , דאָס איז דאָך מיין כלה !" 

,איהר האָט דאָך אָבער בעזונדערע קעפּ, בעזונדערע הערצער," 
האָט חאַשקע געענטפערט. 

,ער װאָלט וועלען, אז זיין כלה זאָל זיין אַזאַ פערד, װוי ער" 
האָט די אַלטע צוגעגעבען. 

,ניין, אָט איהר ? פאַר װאָס איהר ?" איז ער צוגעשטאנען צו 
חאַשקען. 

,זי איז א לאַננאָנעדיגער נאַר," האָט די אַלטע געענטפערט ; 
נור חאַשקע האָט געשוויגען, רויט ווערענדיג. 

,היינט פאר װאָס זי ?" האָט ער נגערעדט זיינס, מיינענדיג 
שוין די כלה. 

,איז װאָס װוילט איהר ?" האָט איהם חאַשקע איבערגעריסען. 

ער האָט עפּיס נישט גלייך געפונען א תירוץ. 

,נו, זאָגט, װאָס ווילט איהר ?* 

,װואָס זאָל איך וועלען ? איך װויל גאָר נישט," האָט ער געענט- 
פערט ברונז'דיג. 

ער איז אוועק מיט נאָר נישט און ברוגז. ער האָט געװאָלט, אז 
חאַשקע זאָל איהם העלפען זיין אין כעס, ארויסגעהן פון זיך, וי אלע 
מאָל. -= == --- 

אויף מאָרגען האָט ער געפּרובט נאָך אַ מאָל דורכרעדען זיך 


-- 280 -- 


מיט חיענקען, נור ער האָט אויסגעהערט דאָסזעלבע, װאָס נעכטען. 

,זאָג איך דיר," האָט ער שוין ארויסגערעדט שאַרף און פעסט, 
,אַז ביי אונז װעט מען זיך בעגעהן מיט די אַרבײטער, װוי איף 
ויע? 

,זאָג איך דיר," האָט איהם חיענקע אבנעשניטען, ,אַז ערש- 
ט;:ס האָבען מיר נאָך נישט און מיר נעמען נאָך נישט קיין אַרבי- 
טער, און צווייטענס, על איך מיך מיט זָוִי בעגעהן, וי א י ך וויל !* 

,מיר וועלען זעהן !* 

,וועלען מיר זעהן !* 

ער איז ברונז געװאָרען, זי איז ברונז געװאָרען און האָבע} 
שוין ניט גערעדט דעם גאַנצען טאָג. 

,אַז ער איז אַזאַ מאַכער," האָט זי געטראַכט, , װועט ער שוין 
ביי מיר נישט זיין קיין פּריץ איבער דאָס נעלך." 

ער איז געזעסען, װוי אויף שפּילקעס. ער איז געוועזען שרעק- 
לִיךְ אין כעס, דאָס בלוט האָט אין איהם נעקאָכט. ער האָט גע- 
װאָלט אויפשפּרינגען, א שפּיי טון, אַ שטאַרקען שפּיי טון און צוריי- 
סען אויף אייביג מיט דער כלה. נור עפּיס האָט איהם אויפנע- 
האַלטען. דאָס , עפּיס" האָט איהם ניט דערלאָזען טון, װאָס איהם 
האָט זיך אזוי געװאָלט. דאָס , עפּיס" האָט איהם צוגעשמידט צום 
אָרט, איינגעהאַלטען זיין כעס. און דאָס , עפּיס" איז איהם אַלֵיין 
נישט זעהר דייטליך געוועזען. ער האָט עס נור שטאַרק געפיהלט, 
פון דעם , עפּיס" איז איהם גענאַנגען } ואַרמקייט איבער'ן נאַנצען 
גוף -- -- -- און דוקא פון דער בוזים-קעשענע... 

;נו, נו, מיר וועלען זעהן !" האָט ער געטראַכט, ,נאָך דער 
חתונה וועלען מיר אַ סימן האָבען.. -- -- 

ביי'ם צושיידען זיך אין יענעם טאָג, האָט איהם חיענקע גע- 
זאָגט : 

,נו, לויף אויף גיך צו דיין חאַשקען און פער'מסר מיך." 

,אַז איך װוע? צו איהר וועלען לויפען, װועל איך ביי דיר נישט 
פרעגען." : 

חיענקע האָט געוועזען ביי זיך בעשלאָסען אויסצופיהרען, ער 

זאָל אויפהערען צו געהן צוֹ חאַשקען : געפעלט איהם חאַשקע בעסער, 
טאָ זאָל ער זי נעמען. זי קאָן בעשטעהן האָכּען א חתן פאר זיך 
אַליין. 

נור ביי איהר איז געבליעבען, ביז דער חתונה נישט פערפיה- 
רען מיט איהם קיין סקאַנדאַלען. נאָך דער חתונה וועט זי שוין 
וויפען, װוי צו מאַכען, ער זאָל צו חאַשקען אויפהערען צו געהן און 
זי זאָל ביי זיי אויפ'ן שוועל נישט אַרױף. --- 

אָבער ער האָט גאָר נישט געװאָלט געהן צו חאַשקען -- נישט 
היינט און נישט מאָרגען און איבערהויפּט,.. װאָצו ? ער איז געוועזען 
אויף איהר ברוגז. == == -- 


6 


פרעהליך זיינען געוועזען צו דער חתונה חיענקע מיט איהרע 
עלטערן : פון די פינף הונדערט רובע? נדן איז אונטער דער צייט 
געװאָרען זיעבענהונדערט ; חיענקע האָט זיך געפיהלט פאר א גבירה, 
און איהרע עלטערן פאַר אַ נבירה'ס אַ טאַטע-מאַמע. 

דראַבקין איז אָבער געוועזען נישט אין גוטען הומאָר. ער 
האָט עפּיס מורא געהאַט. נאָך דער חתונה װועט זיך אָנהעבען אַ 
מלחמה. -- 

די מלחמה האָט זיך טאַקי אָנגעהויבען אין פינף חדשים ארום 
נאָך דער חתונה. זיי האָבען בעשלאָסען אָנהעבען אוױיסצואַרבײ- 
טען אייגענע סחורה און נישט װואַרטען, ביז מען װעט זיי בריינגען 
אַרבייט פון די קראָמען. מען האָט געדארפט פערפיהרען שוין א 
גאַנצע װערקשטאַט מיט אַרבײטער. 

ער האָט זיך נעזעהן מיט עטליכע אַרבײטער, אַלטע חברים, 
מיט וועלכע ער האָט צוזאַמען געאַרבײט, 

,װאָס, חברה, איהר װועט נעהן צו מיר אַרבײטען ?" 

,איששש, דראבקינ'דעל ! דו ווערסט טאַקי א נאַנצער בעל" 
הבית ?" 

,הערסט, ער איז דאָך נאָר קיין יאֶלר נישט !" 

,נו, װועט איהר געהן אַרבײטען?" 

, פּאַר װאָס נישט ? ועסט דאָך מסתמא צאָלען אין צווייען." 

די אַרבײיטער האָבען געלאַכט. 

,מיט מיר האָט איהר דאָך נישט װאָס צו רעדען וועגען אזעל- 
כע זאכען," האָט ער זיי געזאָגט און געטראַכט בשעת מעשה ווענען 
דעם ווייב. 

,וועסטו טאַקי צאָלען אין צווייען?" 

,איהר האָט ניט װאָס צו רעדען, פערד ! איהר נעמט ביי מיר 
מעהר, וי ביי אַלעמען און איהר װועט א סך וועניגער אַרבײטען." 

זיי זיינען זיך אַלֶע צוגאַנגען צופריעדען. איהם האָט זיך גע- 
דאַכט, אז ער האָט זיינס פאָרט אויסגעפיהרט. -- 

מאָרגען וועלען קומען פיער אַרבײטער," האָט ער געזאָגט 
חיענקען, קומענדיג אַהיים. ער האָט אָנגעהויבען אויסצורעכענען : 
,אברהמעל, װאָס האָט געאַרבײט ביי אברהם בער'ן; לייבקע, 
װאָס... 

,װאָס וועסטו זיי צאָלען ?" האָט זי איהם איבערגעריפען און 
געקוקט אויף איהם פון אונטער דער אָנגעקנויטשטער שטערן. 

ער האָט געשווינען. ער האָט געטראַכט, וויפיעל צו זאָגען 
איחר. 

,װאָס שווייגסטו ?" האָט זי שוין שטרענגער געפרעגט און 
שאַרפער איינגעקוקט זיך אין איהם. 

ער איז געװאָרען מיט אַ מאָל דרייסט ביי זיך, שטאַרק אין 
דער דעה. וואָס האָט ער מורא צו האָבען פאר איהר ? ער וועט 
איהר זאָגען ! זי װעט ניט וועלען, איז וי זי ווי? זיך ! ער האָט איהר 
אויסגעלעגט מיט אַ פרעהליכען שמייכעל אַלֶע בעדינגונגען מיט די 
אַרבײטער, 

,אַלע בייזע חלומות צו מיינע שונאים'ס קעפּ!" האָט זי 
אויסגעשריען, א פּאַטש טוענדיג מיט די הענד. ,װאָס ביזטו, 
שיכור צי משוגע ? ? ! סאַר אַ ברייטער פּריץ ! װאָס דאַרפסטו א 
סך -- נעם מיין נדן און צושיינק !..י 

,דו ווילסט נישט, איז וי דו װוילסט זיך!" האָט ער בייז 

ארויסגערעדט. , איך על נישט זיין אזוי װוי אלע. איך וויל נישט 
זיין קיין בייטעלשניידער!" 

,זעה אַקאָרסט --- אַ בייטעלשניידער !" האָט זי גיפטיג גע- 
ענטפערט. ‏ דיינע פּרנסות ! איך, א מעוברתע, ווע? אַרבײיטען 
פיערצעהן און פונפצעהן שעה און זיי וועלען ביי מיר ארומנעהן, 
וי די פּריצים ! נישט דערלעבען וועלען מיינע שונאים ! אזוי לאַנ? 
קריינקען זיי, וי לאַנג דאָס איז נאָך נישט נעוועזען און װעט ניט 
זייך !ר" 

,איך האָב דאָך דיר געזאָגט," האָט ער שאַרף אבגעשניטען, 
,דו ווילסט נישט, איז וי דו ווילסט זיך !" 

,װאָס איז דאָס פאר א ווערטער!" האָט זי אויסגעשריען. 
,די בע?-הבית'טע לעת-עתה בין איך, דאָס געלד אין נאָךְ לעת- 
עתה מיינס !... דו האָסט עפּיס א סך געבראכט ? װועט מסתמא זיין 
וי איך װוי?ל, וועסטו זעהן, צי זיי וועלען ביי מיר אַרבײיטען, צי 
נישט. גאָר נישט -- א בעל-טובה, ען !" 

,הער, חיענקע, מאַך קיין קונצען נישט !" 

,מאַך דו קיין קונצען נישט ! װאָס וועסטו טון ? וועסט מיך 
שלאָנען ? פאַר אַזעלכע זאַכען האָב איך נאָר קיין מורא נישט !..* 

זי האָט שוין געקוויטשעט. 

ער האָט אויף איהר בייז נעקוקט און געסקריעט מיט די ציין. 

פּלוצלינג האָט זי זיך אָנגעטאָן און איז ענטלאָפען צו איהרע 
עלטערן.--- 

אין א שעה אַרום איז געקומען דער טאַטע, די מאַמע, דעם 
טאַטענס ברודער יונה דער שניידער און דער מאַמעס ברודער יחיאל 
דער שוסטער; חיענקע, טריאומפירענד, מיט נצחון, פאָראויס. 
דראַבקין האָט זיי בעגעגענט נישט מיט א פרעהליכען געזיכט און 
געטאָן זיך זיין אַרבײיט אויף דער מאַשין. 

,װאָס טוט זיך דאָ ביי אייך ?" האָט אָנגעהויבען גרונם דער 
גלעזער. 

,װאָס ביזטו אַזױ אָננערוקט ?" האָט די שוויגער גיפטיג נע- 
פּרעגט. ‏ דו ביזט נאָך אפשר גערעכט ?" 

,איך פרעג ביי קיינעם נישט, צי בין איך גערעכט צי נישט," 
האָט ער נאָך גיפטיגער געענטפערט. 

,אַ פיינער תירוץ," האָט די שוויגער ארויסגערעדט בע- 
ליידיגט. 

,מיר געפעהלט ער," האָט דראַבקין געענטפערט און געשטעפּט. 

,הער, קיין עזות-פּנים דארף מען פון דעסטוועגען נישט זיין," 
האָט גרונם שוין ברונז'דיג געזאָגט. 

נור חיענקע מישט זיך אריין און דערלאָזט נישט צו א קריעג. 

,מאַכט איהם, מאכט איהם דעם חשבון," האָט זי זיך גע- 
ווענדט צום פעטער יונה, , זאָל ער הערען." 

, לעג אוועק יעצט די אַרבײט," האָט געזאָגט דער פעטעה 
יחיאל, , און לאָז דיך רעדען." 

,איך האָב נישט װאָס צו רעדען." 

,זיי דאָך קיין קינד נישט !" 

,ואָס האָב איך װאָס צו רעדען, װאָס ?'" -- ער האָט זיך 
אויפגעהויבען פון אָרט --- , איך האָב געזאָגט איין מאָל פאר אלע 
מאָל, איך װעל נישט זיין קיין בייטעלשניידער." 

,דו רעדסט דאָך, װוי אַ קינד," האָט אָנגעהויבען דער פעטער 
יונה. , איך בין אויך קיין בייטעלשניידער נישט און װוי איך בע- 
געה זיך מיט מיינע אַרבײטער איז אויף מיר אזא יאָהר! נור אַלִץ 
דאַרף דאָך זיין מיט אַ חשבון ! דו, אינגעל, דו," האָט ער אָנגע- 
הויבען מיט דעם ניגון פוֹן גמרא, , דו ווערסט אַ נייער פאַבריקאַנט, 
אַ נייער קאָנקורענט אויפ'ן פּלאַץ, דאַרפסטו זעהן פערקויפען װאָס 
וועלוועלער דיין סחורה, היינט אַז זי װועט דיר קאָסטען טייערער װוי 
אַלעמען ?" האָט ער געענדיגט איראָניש, אַװעקשטעלענדיג זיך אין 
די באָקעס, מיט די הענד אין די זייטען, בעקוקענדיג אלעמען מיט 
נצחון. 

,איך ווייס די חשבונות !" האָט דראַבקין גע'עקשנ'ט זיף. 

ניין, דו ווייסט נישט !" האָט דער שניידער אויסגעשריען, אַ 
מאַך געטאָן מיט דער רעכטער האַנד און צוריק אַוװועקגעשטעלט זי 
אין דער זייט. ‏ דו ווייסט נישט! אז דו װאָלסט געוואוסט, 

װאָלסטו דאָס ניט וועלען טון !.. נאָך א מאָל, דו, אינגעל, דו" -- 
ער האָט וויעדער אָנגעהויבען מיט דעם גמרא:ניגון -- ,אַרבײט- 
געלד װועט דיר קאָסטען כמעט אין צווייען טייערער, װווי איין אַנ- 
דערען, אויסאַרבייטען אין טאָג וועלען זיי אין צווייען וועניגער וי 
ביי איין אַנדערען, נו, קאָפּ, גיב שכ? ! װעט דאָך דיין סחורה זיין 
אין פיערען טייערער !... ווער וועט זי ביי דיר קויפען ? זי װועט דען 
זיין מיט פליטערלעך ?" 

,אַז איך וויל נישט וויסען פון חשבונות !" האָט דראַבקין 
אויסגעשריען. 

, ביזטו דאָך א נאַר, צ חמור, אַ פערשטאָפּטער קאָפּ !" האָט זיך 
יונה צוהיצט, 

,דאָס ערשטע מאָל אין מיין לעבען זעה אידך נאָר אַזאַ מענ- 
שען !" האָט געזאָגט יחיאל און געדריקט מיט די אַקסלען. 

,שא, װאָס איז דאָס אייער דאנה," האָט זיך דראַבקין נעביי- 
זערט, ,װאָס איך על וועלען, דאָס װעל איך טון !* 

;וי הייסט, װאָס דו וועסט וועלען ? !" האָט גרונם געשריען, 
,דו ביזט נאָך נישט קיין בעל-הבית, לעת-עתה איז נאָך חיענקע די 
בעל-הבית'טע !" 

,א ודאי !" האָט אונטערגעכאַפּט די שווינער. 

,א ודאי !" האָט אונטערנעכאַפּט חיענקע. 

,דו ביזט נאָך דערצו אַ נרויסער עזות-פּנים, אַ שיינאַץ!" 
האָט זיך גרונם געזידעלט. 

,אַ באָלװאַן, אַ פערד, פערשטעהט ניט פון דאַנען אַהער," 
האָט זיך יונה געהיצט. , איהם װועט קאָסטען די סחורה..." 

,מען דאַרף איהם פערזעצען מיט אַלע משונעים !" אין יחיאל 
אריינגעפאַלען אין יונה'ס גמראכניגון. 

,דערלעבט זיך נחת !" האָט די שווינער פאר זיך געברומט, 

,גאָר נישט, א ברייטער פּאַן !" האָט חיענקע געװואָרפען צו 
איהם ניפטיגע בליקען. 

דראַבקין האָט געכאַפּט דעם מאַנטע? און איז ענטלאָפען פון 
שטוב. -- 

ער איז ענטלאָפען צו חאַשקען. 

ער איז געוועזען שרעקליך בלייך, אז חאַשקע און די אַלטע 
האָבען זיך דערשראָקען. 

,װאָס איז מיט אייך ?" האָט חאַשקע אויסגעשריען. 

ער האָט זיך אַ װאָרף געטאָן אויף האָס הילצערנע זיץ-בעטעל, 
אַראָבגעלאָזען דעם קאָפּף און געשוויגען. ביידע פרויען האָבען 
אויף איהם געקוקט. 

,װאָס האָט ביי אייך די צונג אבנענומען ?" האָט ענדליך 
די אַלְטע איבערגעריסען דאָס שווייגען. 

,װאָס איז ביי אייך געשעהן? רעדט דאָך" האָט חאַשקע 
געזאָגט. 

, װאָס זאָל געשעהן ?" האָט ער בייז ארויסגערעדט, , עס איז 
געשעהן ! מיין ווייב איז נישט בעסער פאַר אַלֶעמען! זי װאָלט 
וועלען זיך אין גאַנצען און גאָך !" 

ער האָט גענומען אויסלעגען אַלץ, װאָס עס איז פאָרגעקומען 
אין דער היים. 

,אַ חכמה זיין ווייב, אויף מיר אזא יאָהר," האָט די אַלטע נע- 
זאָגט, אויסהערענדיג. 

נור ער וויל וויסען, װאָס חאַשקע וועט זאָגען. 

,נו, וי געפעלען אייך די חשבונות ?" האָט ער זי געפרעגט און 
איינגעקוקט זיך איהר אין די אויגען. 

,איך האָב קיין חשבון נישט געלערנט..." 

ער האָט געמאַכט איין אונגעדולדיגע בעוועגונג און זי האָט 
צונעלעגט : 

,נור מיר דאַכט, אז די חשבונות זיינען ריבטינ." 

,און אַז זיי זיינען ריכטיג, איז װאָס ?* 

ער האָט אָנגעהויבען ווערען בייז, 

,ווייס איך װאָס ?" האָט חאַשקע קאַלט געענטפערט, ,אַז זי 
זיינען ריכטיג, קאָן א פּנים אַנדערס נישט זיין." 


--- זָפםע -- 


,וי הייסט נישט זיין אַנדערס ? זאָל איך אויך טון, וי אלע 
אַנדערע בעלי-בתים ?" 

,ווער הייסט אייך ווערען א בעל-הבית ?" 

ער האָט זי נשתומם'דיג אָנגעקוקט. 

,װאָס קוקט איהר, װאָס ? אַרבײט, װוי איהר האָט געאַרבײט, 
ווילט נישט פערפיהרען קיין פאַבריק..." 

,אָט איז דיר נאָך !* 

,א ודאי אזוי !" 

ער איז אוועק פון חאַשקען מיט רציחה. 

,װאָס איהר קאָן איינפאַלען !" 


.8 


חיענקע האָט געוואוסט, אז ער איז ענטלאָפען צו חאַשקען 
און, אז ער איז נעקומען א היים, האָט זי איהם בענעגענט מיט די 
ווערטער : 

,נו, װאָס ? נעוועזען שוין ביי דיין , פּאַליובויניצע", גע- 
וועזען ?* 

נור זיין געזיכט איז געוועזען אַזױ אָנגערוקט און פינסטער, 
אַז ביי איהר איז געװאָרען א ספק, צו איז ער נאָר געוועזען ביי 
חאַשקען, און אויב ער איז יא געוועזען, האָט ער דאָרטין מסתמא 
שלעכט אבנעשניטען. און אויב אַזױ, האָט זי פון זיינעטווענען 
נאָר אַנדערע דיבורים. 

זי האָט איהם שאַרף אָנגעזאָנט, ער זאָל קיין סקאַנדאַלען נישט 
פּערפיהרען און קיין לייטיש נעלעכטער נישט מאַכען. 

,אַ מענשען זאָל גאָר איינפאַלען אַזאַ משונעת !" מען װאָלט 
דאָך נאָך אונז נאָכגעלאָפען אין די גאַסען. גלאַט, ווער ? װאָס ? 
ווען ? ווערען פריש און פרעהליך און משוגע און האָרעווען אויף די 
אַרבייטער. וואָס דארף איך יעמאָלט דעם נאַנצען עסק? דאַרף 
איך דאָך קיין פאַבריק ניט פערפיהרען." 

די לעצטע ווערטער דערמאָנען איהם חאַשקעס עצה. נור -- --- 
דאָס איז דאָך אַ נאַרישקײט... זיי ווייסען ביידע נישט, װאָס זי 

רעדען. ער װועט טון, װאָס ער וויל. ער פרעגט ביי קיינעם קיין 
עצה נישט. 

און חיענקע האָט ווייטער גערערט : 

,זאָלסטו מאָרגען זאָגען דיינע אַרבײטער, אַז ווילען זי 
אַרבײטען, װוי זיי האבען געאַרבײט, טאָ זאָפֿען זי זיך שטעלען אַר- 
בייטען, אז נישט, טאָ זאָלען זיי געהן געזונדערהייט. דאַרף מען זיי 
נישט, מען װעט געפינען די מציאות !* 

איך פרעג ביי דיר נישט, װאָס צו זאָגען זיי," האָט ער קאַלט 
געענטפערט און אויסגעצויגען זיך אויף דער קאַנאַפּע. 


חיענקע האָט אויף איהם בייז א קוק געטאָן עס האָט איהר 
אָטעם פערפעהלט. װאָס זאָל זי יעצט טון ? שרייען, וויינען, אָרער 
געבען איהם אָדער זיך אין קאָפּף מיט דער שעער, וועלכע זי האַלט 
אין האַנד ? זי האָט אַ שליידער געטאָן די שעער אויף דער ערד, איז 
אויפגעשפּרונגען פון שטול? און אָנגעהויבען אומצונעהן איבער'ן 
שטוב. זי האָט זיך איינגעהאַלטען פון שרייען. זי האָט געוואוסט, 
אז זי װעט אויספיהרען איהר'ס. דאָךְ װוילט זיך איהר נוקם זיין 
זיך מיט עפּיס אין איהם. זי װאָלט מיט פערגניגען --- געשטאָכען 
איהם מיט נאָדלען... 

זי האָט זיך אַריינגעלענט אין בעט. אין קאָפּף האָבען זיך 
איהר ארומגעדרעהט אלערליי געדאַנקען, װי בעסער נוקם זיין זיך 
אין דעם מאַן. די ערשטע זאך איז שוין ביי איהר געבליעבען, אָב- 
צוליעגען אזוי די גאַנצע נאַכט נישט איין אױיסגעטאָנענע אין נישט 
איין אויסגעבעטענעם בעט. 

און ער איז געלעגען און גע'חלום'ט. ער האָט נאָר נישט גע- 
קאָנט בעטראַכטען. ער האָט אין זיין פאַנטאַזיע גערעדט און נגע- 
זידעלט זיך מיט דער גאַנצער וועלט. עס זיינען איהם אַרויפגעקו- 
מען אויפ'ן זין אַלטע בילדער פון זיין לעבען, סצענען אין די ווערק- 
שטאַטען, אין וועלכע ער האָט געאַרבײט, חאַשקע... , ניין, אָבער 
װאָס איהר קאָן איינפאַלען !" עס שטעלט זיך איהם פאָר א גרויסע, 
גרויסע װערקשטאַט מיט אַ סך אַרבײיטער און ער איז דער בעל- 

הנית -- און דאָס האַרץ העבט איהם אָן שטאַרקער צו קלאַ- 
פּען. --- -- 

חיענקע האָט שוין לאַנג וועגען גאָר נישט געטראַכט, עס האָט 
איהף נור נאָך א ביסעל געדריקט דאָס האַרץ די נישט איינגעלאָשע- 
נע נקמה. זי איז אַראָב פון בעט, אויסגעבעט עס, האָט זיך אויס- 
געטאָן און צוריק אַריינגעלענט. זיין בעט האָט זי געלאָזען נישט 
אויסגעבעט. אָבער עס האָט איהר אָנגעהויבען צו פערדריסען, װאָס 
ער ליענט אַזױ און געהט נישט שלאָפען. 

,ואָס ברענט די לאָמפּ ? נאַפט קאָסט בילינ ?" האָט זי נישט 
פריינדליך געזאָגט. 

ער איז געבליעבען אונבעוועגט. 

דאָס האָט זי שרעקליך גערייצט. דאָס האַרץ פּלאַצט איהר 
שיער, עס ווילט זיך איהר וויעדער עפּיס טון איהם, נור זי געפינט 
נישט װאָס. זי דרעהט איבער דעם קאָפּף צו דער װאַנד, ליעגט 
מיט אָפּענע אוינען און טראַכט, אז זי װועט איהם טון ,, כ? הרשעות 
שבעולם", װאָס ער װועט וועלען, װועט זי שטענדיג טון פערקערט. 

און אין אַ וויילע אַרום שפּרינגט זי אויף פון בעט מיט האַסט, 
לויפט צו צום טיש און פערלעשט די לאָמפּ. 

,ליעג אין חשך !" האָט זי בייז און שאַרף געשיפּעט, אַריינ- 
קריכענדיג צוריק אין בעט. 

ער איז געבליעבען אונבעוועגט, 

,װאָס אַרט מיך, אז ער ליענט אַזױ," האָט זי געטראכט, , זאָל 
ער כאָטש אייביג נישט אויפשטעהן !" 

נור עס פּערדריסט איהר ביז צום טויט. 

זי שפּרינגט אויף און אין דער פינסטער העבט זי אָן אויס- 
בעטען זיין בעט. זי טוט עס מיט כעס, שליידערט דאָס ליילעך, 
װאַרפט די קיסען, רייסט די דעקע. 

ער איז געבליעבען אויף דער קאַנאַפּע, אין דער זעלבער 
פּאָזע, אונבעוועגט. -- -- 


ער איז געלעגען און געטראַכט און נקמה גענומען. אַהא, ער 

געהט נישט שלאָפען ! ער ווייס, וי זי , פוילט" יעצט, װוי זי איז 
יעצט אין כעס. זאָל זי וויסען ! 

ער װועט אַרבײטען, װוי א פערד און װעט נאָך קיין דעה נישט 
האָבען און װעט נאָך נישט קאָנען טון, װאָס ער וויל ? !... ער איז 
יעצט דער בעל-הבית און זיי מאָנען אלע כאָטש אויפגעלאָפען 
ווערען... 

נור ער ווייס, אז חיענקע װועט זיך נישט אָבשטעלען פאר דרי 
גרעסטע סקאַנדאַלען און ער פיהלט, אז ער װעט גאָר נישט קאָנען 
אויספיהרען. וועט ער יענסמאָל גאָר צורייסען מיט חיענקען, נט'ן 
זיך מיט איהר --- עס האָט איהם אָנגעהויבען שטאַרק אין די שלּיי- 
פען צו זעצען און אין האַרץ צו קלאַפּען --- זאָל זי זיך שלאָנען קאָפּ 
אָן װאַנד מיט איהר געלד, מיט איהר װערקשטאַט, מיט האַק און 
פּאַקת! ער װעט חתונה האָבען מיט חאַשקען און לעבען, װוי ער פער- 
שטעהט : אַ שטיל, רוהיג און עהרליך לעבען, זיי האָבען זיך דאָך 
אַזױ ליעב! וי אזוי איז ער דאָס אַריבערגעפאַלען סמיט זיין 
חתונה ? אַ מאָדנע נאַרישקײיט!.. 

אָבער עס ווערט איהם אומעטיג, שווער אויפ'ן האַרצען. אָרמ- 
קייט. צוויי מתים געהען טאַנצען. ווייטער װערען א פּועל און 
האָבען צו טון מיט די בעלי-בתים. וויפיעל? פערדיענט חאַשקע ? אַ 
קלייניגקייט, און די אַלטע אַ צוגאָב... אפילו אַ נוטע אַלַּטינקע. 
זי האָט איהם אַזױ ליעב. אבער דאָך... ער זיפצט אֶב. 

ער האָט דאָך שוין א היבש קאַפּיטאַל. באַלד אַ קיילעכריגע 
טויזענד. 

ער פיהלט אַ מאָדנע ווארמקייט אין גאַנצען קערפּער. 

און אַרבײט האָט ער זעהר א סך. ער קאן טאקי אין דער 
אמת'ן איינפיהרען א גרויסע פאַבריק און מיט דער צייט =- -- -- 

עס פּערכאַפּט איהם אַזש דער אָטעם. ער קאָן טאַקי זעהר 
ווייט אַװעק, ער קאָן טאַקי אין דער אמת'ן וועלטען איבערקעהרען. 
ער --- מיט אַזאַ קאַפּיטאַל און מיט אַזאַ נאָמען, וועלכען ער האָט 
געקראָגען, און מיט חיענקען. זי אין א גרויסע בריה א בריה 
נפלאה. זי ארבייט, וי דער שטאַרקסטער מאַנסביפֿ, 

און זי איז טאַקי א שיין ווייבעל. טאַקי גאָר א שיינס, שענער 
אַלס מיידעלווייס ‏ א סך שענער פאר חאַשקען. עס דאכט זיך 
איהם, אז ער האָט בעליידיגט חאַשקען און פערשעמט זיך, נור דער 
מידער מאַרך טראַכט ווייטער. 

חיענקע האָט איהם אויך זעהר ליעב, אָבער שטאַרק ליעב. זי 
האָט איהם דאָך פאָרט אויסגעבעט דאָס בעט, האַהאַהאַ! -- -- -- 

אוּן אין דער אמת'ן זיינען זיי דאָך אַלע גערעכט. ,דו, אינ- 
געל, דו, אַרבייט געלד װועט דיר קאָסטען כמעט אין צווייען וי איין 
אַנדערען, אויסאַרבײיטען אין טאָג וועלען זיי אין צווייען וועניגער, 
וי ביי איין אַנדערן ! נו, קאָפּ !... וועט דאֶך דיין סחורה קאָסטען אין 
פיערען טייערער"... האָבען איהם געקלונגען אין קאָפּף דעם פע- 
טער יונה'ס ווערטער מיט דעם נינון פון דער גמרא. נור ער בע- 
גרייפט עפּיס נישט דעם חשבון. פאַר װאָס װועט זיין סחורה זיין 
טייערער אין פיערען, נישט אין צווייען? 

,נור מיר דוכט, אז די חשבונות זיינען ריכטיג," קליננען איהם 
אין קאָפּ חאַשקעס ווערטער. 

ער װועט פּרובען אַליין איבעררעכענען. ער שטרענגט אָן דעם 
מח. שכירות וועלען זיי בעקומען... נו, נישט אין צווייען. אַזאַ נאַר 
איז ער נישט, כאָטש ער האָט קיין חשבון נישט געלערנט. ער גיט 
זיי נור מיט עפּיס טייערער. נו, און אויסאַרבײטען וועלען זיי -- 
פּאַר װאָס עפּיס אין צווייען ווענינער ? וואו אין צווייען וועניגער {... 
ווענינער נאַטירליך, אָבער נישט אין צווייען --- ,נו, קאָפּ, וועט דאָך 
דיין פחורה"... הערט ער וויעדער דעם פעטער יונה'ס ווערטער. איז 
אין וויפיעל טייערער װועט איהם קאָסטען זיין סחורה ? ער וויל עס 
וויסען און קנויטשט אָן די שטערן. ,כבקרת רועה עדרו... כבקרת 
רועה עדרו"... דערמאַנט זיך איהם א שטיקע? חזנות. נור ער 
טרייבט עס אַװעק און טראַכט ווייטער דעם חשבון. אָבער זיין 
שלעפריגער קאָפּף איז שוין צוגעשטאַנען --- ער קאָן נישט אויסרע- 
כענען. 

,...אז די חשבונות זיינען ריכטיג"... פליהט איהם דורך אין 
קאָפּף אַ שטיקעל פון חאשקעס ענטפער. 

ער העבט. שוין אָן איינשלאָפען,. דאָך טרייבט ער פון זיך 
דעם שלאָף, ווייל ער וויל בעקלערען. 

איז װאָס זאָל ער מאַכען ? די חשבונות זיינען ריכטיג. ,ווער 
הייסט אייך ווערען א בעל הבית ?"... ע! זי איז א גרויסער נאַר, 
די חאשקע... אַ מאָל זאָגט זי אַ גרויסע נאַרישקײיט, פּערבעסערט ער 
זיך. ער האָט זיך גלאַט אַביסעל צוגעאײילט מיט די ארבייטער, 
ער האָט אַ פריער געדארפט איבעררעכענען. קיין קאָנטראקט האָט 
ער דאָך מיט זיי נישט געמאַכט -- האָט ער אַ טעות געהאַט, נור 
דערפאר וועט זיי זיין ביי איהם גוט ! ער וועט זיי קיינמאָל קיין 
קרום װאָרט נישט זאָגען !... 

נו, יעצט װועט ער שלאָפען. דאָס איבערינע װועט ער מאָרגען 
דערקלערען. ער וועט זיך אויסטון און געהן אין בעט. און פאר- 
בייגעהענדיג זאָל ער שוין טאקי שלום מאַכען מיט חיענקּען ? ער 
װאָלט שוין צו איהר צונעהן, ארומנעמען זי און א קוס טון. זעהר 
אַ שיין ווייבעל. און אַ גרויסע בריה. אַ פייערדיגע אשת-חיל. 
עס ציחט איהם עפּיס שטאַרק צו איהר. נור ער שטאַרקט זיך, ער 
ווייס נאָך נישט, װאָס ער װעט מאָרגען טון,. און נלאַט פּיהלט ער, 
אז ער דארף זיך נאָך נישט אונטערגעבען... 

נור עס ווערט איהם שטאַרק אומעטינ. ער ביינקט נאֶךְ חיעני 
קען. ער וויל זי רופען ביי'ם נאָמען, ער װויל געהן צו איהר -- און 
ווערט איינגעשלאָפען אויפ'ן קאַנאַפּע מיט'ן געדאנק, אז די ארביי* 
טער װועט ביי איהם זיין זעהר גוט. -- -- -- 


9 


,אַ, ער האָט מיר אָבגעטאָן ! ער איז אָבגעלעגען די נאַכט אויף 
דער קאַנאַפּע !... מאָגסט פון מיינעטווענען אייביג ליעגען !.." 
דאָס זיינען געוועזען די ערשטע ווערטער חיענקעס, ווען זי האָט 
אין דער פריה אויפגעעפענט די אויגען און דערזעהען דעם מאַן אויף 
דער קאַנאַפּע. 
דראבקין האָט געװאָלט ענטפערען מיט ליעבליכע ווערטער. 
עס האָט זיך איהם געװאָלט אַ שפּיער טון מיט איהר. עס האָט 

איהם אַלץ אזוי געצויגען צו חיענקען. נור ער האָט נאָך געװאָלט 
ברוגז זיין. ער האָט זיך דאָך נאָך נישט געקאָנט אָבזאָגען פון דעם 
געדאנק, אז ביי איהם וועלען נאָר זיין אַנדערע פּונקטען מיט די 
אַרבײטער. ער האָט אויף חיענקעס ווערטער נאָר נישט געענטפערט 
און אָנגעבלאָזען זיך. 

ער פיהלט, אז ער װועט נישט קאָנען משנה זיין מיט די אר- 
בייטער, װאָס וועלען קומען,. עס בלייבט ביי איהם אוועקצוגעהן פון 
שטוב -- ער זאָל נישט זיין, ווען זיי וועלען קומען. זאָל חיענקע טון 
װאָס זי װויל. ער וועט זיין ריין. עס ווערט איהם אזוי אונאנגע- 
נעם פון דעם, װאָס עס וװועט נישט זיין, װי ער װויל,. עס בעווייזט 
זיך ערגעץ אין קאָפּ דער געדאנק, אז ער דארף ווארפען , הכל באשר 
לכ?". נור דער געדאנק האָט קיין ממשות נישט. דראבקין מאַכט 
זיך, װוי ער בעמערקט נאָר נישט דעם געדאנק. ער האַלט עס פאר 
קליגער נישט זיין אין דער היים. ער האָט זיך אויף גיך אָנגעטאָן 
און איז אוועק. 

,וואוהין געהסטו ? * 

,וואוהין איך דארף ! " 

נור חיענקע האָט זיך נישט בעליידיגט. זי האָט פּערשטאַנען 
זיין המצאה און געפרייט זיך. 

,אַהאַ, מיניסטער מיינער ! * האָט זי אויסגערעדט מיט נצחון 
אוּן נעמאַכט נאָךְ איהם מיט'ן קאָפּף, ווען ער האָט צוגעמאַכט די 
טיר הינטער זיך. 

אין ניכען זיינען געקומען די ארבייטער איינער נאָךְּ דעם אַנ- 
דערען. היענקע האָט זיי בעגעגענט אַ ביסעל , האַלבזייטיג", נישט 
געקוקט אויף זיי, געמאַכט זיך זוכענדיג עפּיס. 

,וואו איז דראבקין ? " 

,אוועקגעגאנגען ! " האָט זי געענטפערט אונטער דער נאָז. 
,װאָס איז ? "* 

,מיר זיינען געקומען ארבייטען. ער האָט אונז בעשטעלט. 
ער האָט אייך דען נאָר נישט דערצעהלט? " 

קארבייטען זייט איהר געקומען ? *" האָט זי א ביסעל דער" 


-- 244 -- 

העכערט דעם קול מיט גיפט און מיט אַ מאָל אויסגעשאָסען איהר 
גאַנצען כעס. , שיינע מענשען זייט איהר, נישטאָ װאָס צו רעדען ! 
האָבען געפונען אַ נאַר און... און גאָר נישט. אַ נאַר האָבען זיי 
געפונען. איהר האָט זיך דאָך נאָר אליין נעדארפט שעמען אויסרע- 
דען זיך אזעלכע פּונקטען. דאָס איז דאָך א , נזל'אַװואיע" ! װאָס, 
מיר זיינען עפּיס די גרויסע גבירים ? עס שיטען זיך ביי אונז רי 
רובעלס ? פון װאַנען זאָלען מיר נעמען צולענען צו אייך? * -- זי 
האָט שוין כמעט וי געשריען --- , געפונען אַ נאַר און פערדרעהט 
איהם אַ קאָפּ! ביי איהם איז דאָך אלץ רעכט, מען זאָנט איהם 
אזוי --- זאָל זיין אזוי. ‏ אז עס װאָלְט געקומען נאָך איינער און 
זאָגען איהם, ער זאָל אלץ אוועקשיינקען, װאָלט ער אלץ אוועק- 
שיינקען. ער קוקט עפּיס ? איהם אַרט עפּיס ? אַ נאַרישקײט, װאָס 
איהר האָט נישט געבעטען כפל כפלים פאר דאָס, װאָס איהר װועט 
זיטצען און קוקען אויף איהם !... פע, אויף מיין װאָרט !...* 

,װואָס האָט איהר זיך דאָ אַזױ צושריען ?" האָט איין אַרבײי- 
טער געזאָגט מיט איין איראָנישען שמייכעל. , איהר ווילט נישט, 
דאַרף מען נישט ! מען זיינען אָהן ארבייט נישט ארומגענאַנגען און 
וועלען נישט ארומגעהן. מיר האָבען זיך איהם נישט אָנגעשלאָנען 
אויך. ע ר האָט אונז געבעטען.." 

,איז װאָס ? דאַרף מען אַזױ שינדען די הויט ?" האָט חיענקע 
בעליידיגט געזאָגט. , איהר האָט דאָ אָנגעטראָפען.. ?" 

,אַז מען גיט, פאַר װאָס זאָלען מיר נישט נעמען ?" 

דאָס איז דאָך די מעשה, ואָס איהר האָט אָנגעטראָפען אויף 
אַ נאַר. נור איך האָב נאָך אויך דאַנק גאָט אַ שטיקעל דעה. ווילט 
איהר אַרבײיטען, וי אומעדום, מאָגט איהר זיך שוין שטעלען אַר- 
בייטען. אַז נישט, איז װוי איהר ווילט אייך --- איך על קרינען 
אַרבײטער." 

,טי ר ווייסען נאָר נישט," האָבען זיך די ארבייטער נע- 
עקשנ'ט. ‏ דראַכקין האָט אונז געהייסען קומען אַרבײטען." 


,אָט דערפאַר, אָ, על איך אייך אפילו אומזיסט נישט נע- 

מען," האָט חיענקע געװואָרפען זיך מיט כעס. ,זאָל אייך דראַבקין 
נעמען ! דאָ בין א יך די בעל-הבית'טע." 

די ארבייטער האָבען אַ וויילע געקוקט אויף איהר מיט פער- 
אכטונג, מיט אַ שמייכעל אויף די ליפּען, און געווענדט זיך צו דער 
טיר. 

,אוי, קינדער !" האָט איינער לוסטיג אבגעקרעכצט, ,, װאָס 
אַרט אייך, דראבקינ'ען איז יעצט נאָך ערגער ביי דער נייער בעל- 
הבית'טע, װוי א מאָל ביי די אַלְטע בעלי-בתים," 

חיענקע האָט נור אַ װאָרף געטאָן א גיפטיגען בליק און אֶב- 
געשוויגען. --- 

נישט ווייט אָבגעהענדיג אין גאַס, האָבען די אַרבײיטער דער- 
זעהען דראַבקינען,. אין האַרצען האָט זיך איהם א ריס געטאָן, ער 
איז אויף גיך פע-שוואונדען געװאָרען הינטער א טויער. 

,ער האָט זיך אָבגעטראָגען, דער חברה-מאַן !" 

,איהר ווייסט, מען דארף איהם דאָ אויפװואַרטען און אנריי- 
בען איהם אַ נאָן." 

דאָס איז געפעלען געװאָרען. אַ פּאָר אַרבײטער זיינען אַרין 
אין הויף און צוויי זיינען געבליעבען נעבען טויער. און דראבקין 
האָט דאָס צוגעזעהן און געמוזט זיך בעהאַלטען אין איין אָרט, וואו 
שלעכטע ריחות האָבען איהם דעם אָטעם פּערכאַפּט... און ער איז 
געשטאַנען און די אַרבײטער האָבען זיך פון אָרט נישט געריהרט. 

און װאָס האָט ער אייגענטליך צו בעהאַלטען זיך ? האָט ער 
געטראַכט. ער האָט עפּיס זייערס פערנומען? ער האָט זיי אונ- 
טערגעפיהרט ? פון א שטעלע אָבגערעדט ? ער קאָן זיי אפילו בע- 
צאָלען פאר דעם טאָג, אויב זיי ווילען. 

און ער איז געשטאַנען, װי א צוגעשמידטער... א מאָדנעס 
שטאַרק געפיהל פון בושה האָט איהם געהאַלטען. שטעהענדיג אין 
דעם געשטאַנק בעהאַלטענערהייט, האָט ער געפיהלט, אז ער טרעט 
ארויף אויף א נייעם וועג, אז ער ווערט גאָר אַ נייער דראַבקין. ער 
האָט זיך אַליין קיין רעכנונג נישט געקאָנט אִבגעבען, װאָס ער 
ווערט, װאָס עס קומט פאָר אין זיין כאַראַקטער, אין זיין גאַנצען 

וועזען. עטליכע מאָל איז איהם ארויפנעשוואומען אין קאָפּ 
חאַשקע, מיט חיענקען הינטער זיך; עס האָבען איהם דורכגעקלונ- 
גען אין קאָפּ שטיקלעך פון זיינע אַלטע דבורים, נור אלץ עפּיס, וי 
אַלטע געזיכטער, אַלטע קליינג, זאכען פון אַ מאָל... 

און ער איז געשטאַנען, װי א צוגעשמידטער, 

נור עס מוז דאָך נעמען א סוף. ער האָט זיך בּעשלאָסען 
ארויסצוגעהן פון זיין בעהאַלטענעם אָרט. מיט אַ הוסט האָט ער 
אויפגעעפענט די טיר, מיט איין ערנסטען נעזיכט אָנגעהויבען צו 
פּערשפּילען דאָס רעקעל און געקוקט צו דער ערד מיט אַ מיענע פון 
אַ זעהר פּערטראָגענעם און פערנומענעם. דאָס היטע? אפילן איז 
א ביסעל געוועזען פערדרעהט. איהם האָט זיך געראַכט, אז אויב 
ער װעט אויף זיי נישט קוקען, וועט זיך איהם אפשר איינגעבען 
דורכגעהן נישט בעמערקטערהייט. יעדענפאַלס זאָלען זיי מיינען, 
אז ער איז שטאַרק פּערטראָגען. 

די אַרבײטער זיינען איהם גענאַנגען ענטנענען. ער האָט 
גראָד אויפנעהויבען די אויגען און בעגעגענט זיך מיט זייערע בלו- 
קען. אַ זיסער שמייכעל האָט זיך בעוויזען אויף זיינע ליפּען -- 
ער האָט זיך געמאַכט, װוי ער דערזעהט זיי ערשט. 

,װאָס עפּיס אזוי לאַנג געזעסען ?..." 

,וואו ?... ווען ?... האַ, דאָרטין ?... אַזױ... דער מאָנען.. " 

,דער מאָגען ! לאָבוז, דו ! מיר פערשטעהען דיינע שטיק. בע- 
האַלטען זיך..." 

,בעהאַלטען זיך ?... װאָס איז ?... פון וועמען ! פון וועמען 
דאַרף איך מיך בעהאַלטען? פאר וועמען האָבען איך װאָס מורא 
צו האָבען ?" האָט ער געגעבען אָנצוהערען. 

,זאָג, װאָס האָבען מיר נעכטען אָבגערעדט ?" האָט שוין איין 
אַרבײטער געזאָגט מיט האַרץ. 

,יאָ, איך האָב טאַקי מיט אייך געװואָלט רעדען ווענען רעם " 
האָט ער אָנגעהויבען פריינדליך. , איך מוז בלייבען א ליגנער. דאָס 
ווייב איז אויף מיר נעכטען אָנגעפאַלען און דאָס ווייב'ס , סאַ- 

פּאָכע"... אוז, ע !... איך האָב געהאַט אַ טאָג... אַ !..." ער האָט גע- 
דריקט מיט די אַקסלען און געמאַכט מיט די הענד, געבענדיג צו 
פערשטעהן, װאָס פאר א טאָג ער האָט געהאַט. , מען האָט מיך 
געמאַכּט פאַר אַ משונענעם. װאָלט איהר הערען ! מיט איין װאָרט, 
גאָספּאָדאַ, איך מוז חרטה האָבען." 


און ער האָט זיי נאָך א מאָל איבערגע'חזר'ט, װאָס פאר א 
טאָג ער האָט געהאַט. ער האָט גערעדט פריינדליך און וי פער- 
דרשָסיג. ער האָט דאָך נישט געװאָלט אָנווערען זיין ווערט אין 
די אויגען פון זיינע אַמאָליגע חברים, און דער עיקר האָט ער מורא 
געהאַט פאר זייער וויץ, פאר זייערע שטעכווערטער. די אַרבײטער 
האָבען געקוקט אויף איהם מיט פעראַכטונג, נישט גלויבענדיג איהם 
אַ װאָרט. ער האָט זיך נישט אבגעראטעוועט פון שטעכווערטער. 


עקספּלאָאַטאַטאָרעס, בלוטזויגער... דראַבקין, נו! לאָבוז, דו ! 
אַ רוח... עקספּלאָאַטאַטאָרעס, בלוטזויגער, בייטעלשניידער..." האָ- 
בען איהם די אַרבײטער גערעדט ביי'ם פערנאַנדערגעהן זיך. 


דאָס האָט איהם טאַקי געשטאָכען. די ווערטער געהערען איהם. 
ער קאָן אויף זיי נאָר נישט ענטפערן. ער פיהלט, אז ער אַלין 
איז נאָך נישט קיין עקספּלאָאַטאַטאָר און בלוטזוינער, אָבער ער קאן 
גלאַט יעצט די ווערטער נישט ארויפברייננען אויף דער צונג. און 
עפּיס פערדריסט איהם עס אזוי שטאַרק. און ער וויל אלץ פער- 
שטעהן; בעגרייפען, װאָס מיט איהם איז : דאַכט זיך דער זעלבינער 
מענש װאָס נעכטען און עהערנעכטען און פאָרט נישט דער זעלבער. 
די אַלטע צייט, ווען ער איז געוועזען איין איינפאַכער אַרבײטער, 
איז װי מיט א װאָלקען פערצויגען, עפּיס לאַנג, לאַנג געוועזען, און 
פאַר דער נייער קומענדיגער צייט שעמט ער זיך -- -- נור אונ- 
טער'ן בוזים דערפיהלט ער א ווארמקייט --- און װוי ער האָט דער- 
פיהלט די ווארמקייט, האָט ער פערגעסען אויף אַלֹץ;: אויף אלע 
צייטען, אויף די ארבייטער, אויף די שטעכווערטער און אויף אלע 
בייזע און אונרוהינע געדאַנקען. 

ער איז געקומען א היים א בערוהיגטער. ער האָט זיך גע- 
מאַכט אונשולדיג אין דעם, װאָס מען האָט אָבגעזאָגט די אַרבײי- 
טער --- דאָס הייסט, נאָך איהם נאָך, װאָלטען זיי געמאָגט אַרבײטען, 
וי ער אַלֵיין האָט געװאָלט, נור חיענקע,? איהר , סאַפּאָכע"... ער 
איז נישט שולדיג -- -- -- דאָך האָט ער געפיהלט צו חיענקען 
אַזאַ פריינדשאַפט, וועלכע ער האָט נישט געפיהלט די גאַנצע צייט 
פאַר און נאָך דער חתונה. 

, משלח געוועזען דיינע אַרבײטער," האָט איהם חיענקע בע- 
געגענט, שטעלענדיג דעם סאַמאָװאַר. , איצטער איז אויס!.. 
איצטער וועסטו ביי מיר קיין פּריץ נישט זיין!... איצטער וװעל 
א י'ך שוין דינגען אַרבײטער !* 

,דינג דו!" האָט ער שװאַך געענטפערט. ער איז געוועזען 
צופריעדען פון דעם, װאָס ער װועט זיך נישט דארפען דינגען מיט 
די נייע ארבייטער, װאָס זיין געוויסען װעט ווייטער בלייבען ריין, 

נור זיין צופריעדענהייט האָט ער נישט ארויסגעוויעזען. 

מיניסטער מיינער !" האָט חיענקע אויסנגערעדט מיט ניפט 
און שפּאָט, אַריינקוקענדיג אין קוימען פון סאַמאָװאַר, 

ער האָט גאָר נישט געענטפערט און גענומען זיך צו דער אַר- 
בייט, 

פון דער אַרבײט האָט ער געװאָרפען בליקען אויף חיענקען, 
וועלכע האָט זיך בעשעפטיגט מיט שטוביגע זאכען. זי איז געווע- 
זען אין כעס און נישט געקוקט אין זיין זייט. ער האָט זיך אויך 
געמאַכט נישט קוקענדיג אויף איהר, 

,אַ שיינע איז חיענקע... אַ שיין ווייבעל," טראַכט ער, און 
גנב'עט אויף איהר א בליק. /אַ פיינע געשטאַלט -- סאַר אַ 
ברוסט".,.. ער כאַפּט זיך, אז ער האָט נאָר קיינמאָל נישט געטראַכט 
ווענען , אַזעלכע זאכען"... נור ער קאָן זיך נישט אבנעבען קיין 
חשבון, װאָס מיט איהם איז. עפּיס ציהט איהם צו חיענקען. אָט 
װאָלט ער יעצט געװאָרפען די ארבייט און צו איהר צונעלאַפען... 

ער קאָן זיך נישט פאָרשטעלען, װוי װאָלט ער זי א קוס געטאָן, נור 
ער װאָלט עס זיכער געטאָן, ווען ער װאָלט יעצט צו איהר צוגעלאָ- 
פען. ער שעמט זיך פאר דאָס נעפיהל; ער ווייס גאָר נישט, וי 
קומט עס צו איהם, נור עס ציהט איהם -- -- אין גיכען װאַרפט 
ער די אַרבײט און שטעהט אויף פון אָרט. ‏ ער שעמט זיך פאר 
דעם געדאַנק, װאָס האָט איהם אויפגעהויבען פון אֶרט, און העבט 
אָן צו זוכען עפּיס אויפ'ן טיש, אין שטוב און דרעהט זיך אזוי צו 
צו חיענקען. 

,װאָס הערט זיך מיט'ן סאַמאָװאַר ?" פרענט ער אָנגערוקט, 
וועלענדיג גאָר אַנדערע און פריינדליכערע דבורים פיהרען. 

,טאַפּ איהם, וועסטו וויסען," ענטפערט חיענקע בייז, ווישענ- 
דיג די גלעזער. 

,טאַפּ איהם, וועסטו וויסען !" קרימט ער זי איבער גוט- 
האַרציג און שמייכעלט אונטער, ארויפלעגענדינ א האַנד אויפ'ן 
סאַמאַװאַר. ער ווייס נישט, װאָס ער זאָל איהר זאָנען עפּיס 
אַזױנס, װאָס זאָל זי שלום מאכען. 

,וועמען קלערסטו נעמען צו דער אַרבייט ?" 

,וועסט א סימן האָבען !" 

זי פיהלט, אז ער זוכט איהר התקרבות און אז עס איז יעצם 
איהר צייט נוקם צו זיין זיך אין איהם פאר דאָס נעכטיגע. ער 
וועט שוין ליענען ביי איהרע פיס! 

וועסט א סימן האָבען !1" מישט ער זי ווייטער איבער מיט א 
שמייכע?ּ. אָבער עס העבט איהם שוין אָן צו פערדריסען איהר טאָן. 

און פאר װאָס טאַקי נישט רעכט גוט בייז ווערען, אויסזידלען 
זי, קלאַפּען אָן טיש, בעווייזען, אַז ער איז דער בעל-הבית אין שטוב? 

ער דריקט צונויף די ציין, מאַכט איין אין-כעס'דינע מיענע 
און געהט צוריק צו זיין אַרבײט, 

אָבער זי ווערט נישט נתפּעל. זי ווייס זיכער, אז זי האָט 
די אויבערהאַנד --- און זאָל ער נור אָנהעבען א ביסעל צו קאָמאַנ- 
דעווען, וועט זי איהם אוועקגעבען א נאָב, אז ער װעט נִישט וויסען, 
פון וואַנען דאָס אין איהם געקומען! 

און ער זיצט און אַרבײיט און פיהלט, אז ער איז נאָר אויף 
חיענקען נישט אין כעס, אז ער מאַכט נור אַ בייזע מיענע אום אָנֵ- 
צושרעקען זי, כדי זי זאָל ווייכער ווערען. ער גנב'עט בליקען אויף 
חיענקען און ווייס, אז ער ליעבט זי, אז שפּעטער א וויילע װועט ער 
זי האַלטען אין זיינע הענד, אויף זיין שויס און װעט זי האַלזען, 
קוסען, דריקען. און עס ווערט איהם אַזױ װאַרם און ווייך ביי'ם 
האַרצען און ער אַרבײט מים חשק, אַרבײיט און אַרבײט און גנב'עט 
בליקען אויף חיענקען -- -- 

,געה טרינקען טיי !" האָט חיענקע נעקאָמאַנדירט מיט אַ 
בייזען טאָן. 

ער איז געבליעבען זיצען,. דאָס האָט געזאָלט בעדייטען, אז 
ער איז אין כעס און וויל זי מיט איהר טיי נישט קענען. 

,געהסט צי נישט ? אַז נישט, גיס איך אַרײן דיין טיי אין 
פּאָמױיניצע אַריין !* 

ער האָט לאַננזאם אוועקנעלעגט די ארבייט און איז אויפגע- 
שטאַנען מיט אַ שמייכעל. דאָס האָט געזאָלט בעדייטען, אז ער איז 
גאָרנישט ברוגז און נישט געװאָלט מיט איהר שפּיעלען אין צו 
להכעיס, נור ער איז געוועזען פערנומען און נישט געקאָנט אַועק- 
לענען די אַרבײט. ער האָט געהויבען די הענד אין דער הויף, נע- 
צויגען זיך, געגעניצט און געשמייכעלט. 

אָבער ביזטו א בעל-כעסן !" האָט ער געזאָגט און געלאַכט. 

ער האָט עס געמיינט ערנסט. ער האָט געװאָלט, זי זאָל אוים- 
הערען אין כעס צו זיין, זי זאָל גוט ווערען און לאַסצען זיך צו 
איהם, װוי שטענריג. 

ער איז צוגעגאַנגען צום טיש און א קניפּ געטאָן זי אין באַק. 

זי האָט אָבגעשטויסען זיין האַנד ; 

,אַװעק !" 

, פּש, פּש, פּש, װאָס פאר א בייזע פּריצה !" --- ער האָט זיך 
צונעזעצט נעבען איהר און ארומגענומען זי. 

,אַװעק בעסער מיט גוטען !" זי האָט זיך געריסען פון איהם. 

ער האָט זי צונעדריקט צו זיך, צוגעבוינט צו זיך איהר קאָפּ 
און נענומען קוסען, פערשטיקענדיג מיט זיין מויל איהר געשריי. 
זי האָט אָנגעכאַפּט דאָס גלאָז מיט הייסען טיי, אָבער ער האָט עס 
ארױיסגעכאַפּט. זי האָט זיך פון איהם קוים אַרוױסנעריסען. 

, איך װעל דיר נעבען מיט עפּעס אין קאָפּ!" האָט זי גע- 
שריען, אויפשפּרינגענדינ. ער האָט געלאַכט מיט אַ מיאוסען 
תאוה'דינען געלעכטער. == -- 

דער שאָטען פון זיין מיאוס'ען תאוה'דינגען געלעכטער איז 
נאָך געלענען אויף זיינע ליפּען, ווען ער איז צוריק געגאַנגען צו זיין 
אַרבײט. ער האָט נאָך נעשפּירט די קוסען אויף זיינע ליפּען און 
געפיהלט זיך אָנגעזעטיגט, געשטילט דאָס האַרץ. ער האָט פרעהליך 
אָנגעהויבען צו אַרבײיטען און געוואוסט, אז סוף 2כ? סוף, נאָך אַ 
טאָג און נאָך אַ טאָג, און חיענקע וועט זיך איבערבעטען. ער האָט 
פערגעסען די גאַנצע וועלט. 

פאַר נאַכט זיינען נעקומען חאַשקע מיט דער אַלטינקער. זיי 
האָבען געװאָלט זעהן, װאָס טוט זיך, ביי װאָס איז עס נגעבליעבען. 

,אַ, חאַשקע, דינה !" האָט -ראַבקין אויסגערופען מיט א גע- 
מאַכטער שמחה. ער האָט נאָ- נישט געװואָלט, חאַשקע זאָל קו- 
מען. זי האָט איהם דערמאָנט דאָס אַלטע, וועגען װאָס ער האָט 
שוין מעהר נישט געװאָלט טראַכטען, און דערמאָנט איהם זיין יעצ- 
טיגע אונטערטענינקייט. ער האָט זיך געשעמט און אין געבליע- 
בען זיצען ביי זיין אַרבײט. 

ביי חיענקען זיינען זיי אָבער געוועזען גוטע געסט. זי האָט 
געװאָלט אַרױסװײזען פאר זיי, װי זי איז די בעל-הבית'טע און וי 
ער ליעגט ביי איהר אונטער די פיס. און זאָל טאַקי זיין , פּאַליובוי- 
ניצע" זעהן, װוי ער ליעבט זי, װי ער קריכט צו איהר, און זאָל זי 
פּלאַצען. 

;נו, װאָס הערט זיך ביי אייך ?" האָט די אַלטינקע געפרעגט. 

חאַשקע האָט נישט געװאָלט פרעגען. זי האָט שוין אַלץ 

געוואוסט און דערפיהלט זיך פאַר איבעריג אין דראבקינ'ס שטוב. 

,;װאָס זאָל זיך הערען?" האָט היענקע געענטפערט מיט 
נצחון,. , לישקשה, ער איז בעסער געװאָרּען, מיין חכם, מיין נע- 
ראָטענע סחורה. אָהאָ, היינט, דאַכט זיך, װאָלט ער וועלען..." 

זי האָט נישט דערזאָגט, װאָס ער װאָלט וועלען, נור א מאך 
געטאָן דערביי מיט'ן קאָפּף אויף איהם מיט אַזאַ בליק און מיט אַזאַ 
מיענע, וועלכע האָבען גערעדט בעסער פאר אלע אַנדערע ווערטער. 

ער האָט נישט אויפגעהויבען דעם קאָפּף און געמאַכט זיך פער- 
טיעפט אין זיין אַרבײט. חאַשקע איז פאר איהם רויט געװאָרען. 
עס איז איהר געװאָרען ענג אין שטוב. ענטלויפען, ענטלויפען -- 
--- זי איז געזעסען, וי אויף הייסע קוילען. 

נור די אַלטינקע האָט זיך אַרײנגעלאָזען אין א שמועס. 

,איך האָב איהם גלייך געזאָגט, אז אויף מיר אזא יאָהר, װאָס 
פאַר א חכמה איהר זייט און מיין חאַשקע האָט איהם אויך נע- 
זאָגט, אז עס קאָן אַנדערס נישט זיין, אז ער איז אַ נאַר, ווען ער 
ווי? אַנדערס," 

דראַבקין האָט געװאָלט אויפהעבען דעם קאָפּף ביי די ווער- 
טער. חאַשקע האָט דאָך אַליין געזאָגט, אז עס קאָן אַנדערס נישט 
זיין. אָבער גלייך האָט ער זיך דערמאָנט, װאָס זי האָט ווייטער 
געזאָגט, און זיך װויעדער פערשעמט און איז געבליעבען זיצען מיט 
איין אַראָבגעלאָזענעם קאָפּף, אֶהן 5שון. 

חיענקע האָט אָנגעהויבען צו דערצעהלען, וי זי האָט , משלח 
געוועזען" די אַרבײטער, װוי ער האָט זיך גאַנץ פריה אָבגעטראָגען 
פון שטוב -- , כלומר'סט, זיין האַרץ פּערטראָגט עס נישט." 

,און יעצט," האָט זי אויסגעפיהרט, ,על איך שוין אַליין דינ- 
גען אַרבײטער און על מיט זיי אָבמאַכען, װי איך וויל." 

זי האָט אַ קוק געטאָן מיט נצחון אויף חאַשקען. דראבקין 
האָט געשוויגען. 

,קום, מאַמע, א היים !" האָט חאַשקע געזאָגט, אויפהעבענדינ 
זיך פון אָרט. 

,ואָס איילט איהר ?" האָט דראַבקין געפרענט און געליינט, 

חאַשקע װאָלט מיט פערגנינען א שפּיי געטאָן איהם אין גע- 
זיכט. די אַלְטע האָט געענטפערט, אז זייער שכן װעט קומען און 
די טיר איז צוגעשלאָסען. 

זיי זיינען אַװעק. 

דראבקין האָט געפיהלט, אז חאַשקע איז ביי איהם דאָס גע- 
וועזען צום לעצטען מאָל און עס איז איהם געוועזען א ביסעל אונאַנ- 
גענעם. אָבער דאָס ביסעל אונאנגענעמליכקייט איז באלד פערלאָ- 
רען און פערשוואונדען געװאָרען אין דער גרויסער צופריעדענהייט, 
וועלכע האָט איהם בעהערשט. ער האָט זיך דערפיהלט פרייער, 
זעלבסטשטענדינער ; א יאָךְ איז איהם אַראָב ; עס װעט נישט זיין, 
ווער עס זאָל איהם שטעכען אין די אוינען מיט די אמאָלינע יאֶה- 
רען און די אַמאָלינע רעד. 

אַװעק, אַלץ אַועק. 

יעצט ערשט וועט ער אַרבײיטען. און עהרליך װעט ער אר- 
בייטען. נאָט העלפט איהם, ער זאָל ווערען א מענש מיט מענשען 
צו נלייך, טאָ פאר װאָס זאָל ער דאָס נישט טון! און נאַטירליך 
וװועט ער נישט זיין, װוי די הינד, זיינע אמאָלינע בעלי-בתים. ער 
וועט וויסען, אז איין ארבייטער איז אויך א מענש, װעט זיך מיט 
זיי אַנדערס בעגעהן און בענעמען, זיי וועלען ביי איהם זיין, וי 
איינענע מענשען, װוי ברידער חאַשקע איז טאַקי א נאַר------- 

,האָסט געזעהן, װאָס פאר א צוקאָכטע דיין חאשקע אין 
אַװעקגעגאַנגען ?" האָט איהם חיענקע איבערגעריסען די געדאַנקען. 

,װאָס זאָגסטו עפּיס אלץ , דיין" חאַשקע ?" האָט ער געזאָגט 
מיט אַ שמייכעל. 

,איך ווייס, דו לויפסט דאָך אַלץ צו איהר." 

,פא ! קום בעסער, זעץ דיך ביי מיר אט דאָ, א !" 

ער האָט זיך א פּאַטש געטאָן אין קניע און אויסגעצויגען נאָך 
איהר די הענד. -- 

שווער איז געוועזען חאַשקען אויפ'ן האַרצען, אזוי שווער, 
אז זי װאָלט זיך צואוויינט. עס האָט איהר צונויפגעדריקט דער 

האַלז. זי איז געגאַנגען שנעל, אז די אַלְטע איז נאָך איהר קוים 
געלאָפען. 

װעסט זעהן מיינע ווערטער," האָט די אַלטע נערערט נאָכ- 
לויפֿענדיג, , אין א פּאֶר יאֶָהר אַרום איז דראַבקין איין עושר פון 
עטליכע טויזענד רובעל. זי איז א קאָפּימענש! װאָלסטו כאָטש 
געוועזען אַ האַלב פון איהר, אֶךְ, װאָלכט איך שוין פון דיר קיין 
דאגות נישט געהאט! אֶךְ, אָך, אֶך, אֶך.." 

דאָס האָט אין איהר גערעדט דער פערדרוס, װאָס עס איז נאָר 
נישט נגעװאָרען צווישען דער טאָכטער און דראבקינען. 

,װאָס װוילסטו, מאַמע, אז דו זאָלסט אויפהערען צו רעדען ?" 
האָט חאַשקע געזאָגט מיט אַ ציטערדינען קול, אויסדרעהענריג 
איהר בלייך געזיכט צו דער מוטער. 

די אַלטינקע האָט זיך דערשראָקען פאר דעם ציטערדיגען קול 
און פאר דאָס בלייכע געזיכט. זי האָט אַ מאַך געטאָן מיט דער 
האַנד און געשאַקעלט מיט'ן קאָפּף. 

,ניין, מען טאָר שוין א װאָרט נישט זאָנען !" האָט זי אָבנע- 
זיפצט. זי האָט שוין מעהר נישט גערעדט. 

חאַשקען איז געוועזען, וי זי װאָלט זיך אומגעקערט פון א 
בית-עולם, וואו זי האָט בעגראָבען איהר טייערסטען נפש. 

דראַבקין, דראַבקין !... אָט דאָס אין איה ר דראבקין!... 

אך, און ביז היינטיגען טאָג האָט זי נאָך אַלְץ גע'חלומ'ט און 
געפאַנטאַזירט ! 

וויינען, וויינען -- == -- 


און אין יענער נאַכט האָט זי געזעהן א חלום. ניין, נישט קיין 
חלום, וויי? זי האָט נאָר נישט געקאָנט איינשלאָפען און איז געלע- 
גען מיט אָפענע אויגען און געקוקט אין די געדיכטע פינסטערניס. 

זי האָט געזעהן, וי דראַכקין ווערט א דיקער בע?-הבית ; אַלע 
זיינע געדאַנקען זיינען אָנגעווענדט נור אויף צו פערגרעסערען זיין 
װערקשטאַט און װאָס מעהר אָנפילֶען זיין בייטעל. אלץ איז פער- 
געסען : יעדע מענשליכקייט, יעדעס מיטפיהלען מיט דעם אָרמען 

ארבייטער, יעדע אַכטונג פאר דעם נידריגערען. די אַרבײטער זיי" 
נען ביי איהם געדונגענע קנעכט און -- , אפרים דארף ארבייטען 
אין אבענד. ביז נייען א זיינער און ארבייט ביז עלף; אז ער איז 
היינט אין דער פריה געקומען האַלב אַכט, איז מען אויף איהם אָנ- 
געפאַלען, װוי אויף א משונענעם הונד"... 

און עס האָט זיך איהר געדאַכט אין דער שטילער פינסטערניס, 
אַז דראַבקין האָט אַראָבנעלאָזען א פייערדינע פּאַטש אַ יונג קינד, 
װאָס געפינט זיך ביי איהם אין דער לעהרע. 

זי האָט אַ ציטער געטאָן מיט'ן גאַנצען קערפּער און אָנגעהוי- 
בען היסטעריש צו וויינען. 

אַ הערצרייסענדער, ביטערער געוויין. -- 

ערב וִום כפּור. 


אַ שפּיעל צווישען איין ציעג און א סך וועלף, 
אין דריי טיילען. 


ער ש ט ער ט יי ? 
די ציעג. 


ערב יום כפּור, אַרום האַלבען טאָג, 

ר' אליה דער טוך-פאַבריקאנט גרייט זיך צו עהרליך פערנאַנ- 
דערצאָלען זיך מיט זיינע ארבייטער. לכבוד יוֹם כפּור! דער בוכ- 
האַלטער מיט'ן קאַסיער מאַכען די רעכנונגען און צעהלען אויס דאָס 
געלד, 

ער וויל זיך אפילו פ ר י יינ ד ? י ך צוזעגענען מיט זיי. אוים'ן 
גרויסען שרייבטיש שטעהט אַ גרויסע פלאַש בראַנפען, עטליכע 
גלעזלעך, עס ליעגט א סך אָנגעשניטענער לעקעך. ער ווי? זיי ווינ- 
שען, זיי זאָלען נישט דארפען אָנקומען צו פרעמדע הענד. 

ער געהט אַרום הין און צוריק איבער זיין קאַנטאָר. ער איז 
שטאַרק פערנומען מיט זיינע געדאַנקען און דוקא נישט נעשעפטס- 
געדאַנקען --- ערב יום כפּור איז נישט א צייט פון נעשעפט. 

ר' אליה איז א פרומער איד. גאָר אָהן ספק. אין א לאַנגליכען 
ראָק מיט לאַנגליכע פּאות, וועלכע זיינען פּערבאָרשטען צוזאמען 
מיט דעם באַקענהאָר פון זיין נגרויסען, ברייטען באָרד, און גלאַט 
ר' אליה ! 

ער וויל קומען אַ ריינער צום מאָרגענדינען משפּט. ער ווייס 
אָבער, אז די אַרבײטער האָבען איהם שוין נישט אײינמאָל פער- 
קלאָגט ביים , מלך עליון", וויל ער זיך מיט זיי אָבטענהן. עה 
ווייזט זיך אויף, אז ער איז שטענדיג נערעכט געוועזען : די ארביי* 

טער זיינען פּשוט , קעשענע-גנבים" ! זומער האָבען זיי פּלוצלונג 
געמאַכט ,יד-אחת" און אויפגעהערט צו ארבייטען. אַ גאַנצען 
חדש! א רציחה ! 

,שטרייק --- שמייק !" טראַכט ר' אליה, , שטרייק רופען זיי 
עס נאָך אָן ! גנבה, גזלה, פון מויל דעם ביפען !... נישט שטרייק --- 
שמייק. װאָס פאר א נאָמען זיי טראַכטען נאָך אויס !'... 

ער האָט געװאָלט אראָבנעמען א האַלב רובעל? פון שטיק. ער 
האָט געוואוסט, װאָס ער טוט. ער האָט דאָס געמוזט טון: איהם 
אונטער דער נאָז װאַקסט אויס א קאָנקורענט. 

דאָס איז אפילו נישט קיין שטארקע טענה, ער פיהלט עס. 
דערצו האָט ער נישט פּינקטליך נגעצאָלט, געפּרובט אַ פּאָר מאָל 
איינדרעהען, צושטעלען, פערשרייבען נוטע סחורה פאר שלעכטע 
און נאָרנישט בעצאָלען -- -- נור ער האָט עס געמוזט, נאָט איז 
זיין עדות --- געשעפט ! וי זאָגט מען עס -- אין האַנדעלשאַפט, 
די נאַנצע וועלט טוט אַזױ. אָבער דער שטרייק! 

,און גלאט," מיינט ר' אליה, , זיינען די יונגע אַרבייטער 
נישט וװוערט, װאָס די ערד טראָגט זיי. גוים, ואַהרע נוים, איין 
אידישער פונק איז נישטאָ אין זיי. עזות-פּנים'ער, נישטאָ עלטער, 
אינגער פון נאַנצען אויסגעטאָן." 

איין פענסטער פון קאַנטאָר געהט ארויס צו דער נאַס, און ר' 
אליה זעהט, וי אין נאַס נעבען טויער העבען זיך שוין אָן צו קליי- 
בען די אַרבײיטער, זיי מאַכען מיט די קעפּף אין דער זייט פון 
קאַנטאָר. אָט פערנלייסט א יונגער אַרבייטער, פון א יאָהר דריי 
און צװאַנציג, געצי? לץ, די אוינען און גיט אַ װאָרף מיט די הענד, 
וי ר' אליה, ווען ער זידעלט איין אַרבײיטער. די יונגע אַרבייטער 
ארום געצלען צולאכען זיך. 

ר' אליה קערט אב די אוינען פון פענסטער ברגז'דיג. 

,ועט שוין זיין א מאָל א סוף ?" ווענדט ער זיך אונגעדולדיג 
צום בוכהאַלטער מיט'ן קאַסיער. ער וויל שוין מעהר אין פענסטער 
נישט קוקען און וועגען די אַרבייטער נישט קלערען. , גאָרנישטען !" 
בעשליעסט ער אין מח און ואַרפט אונגערן זיין בליק אויף רי 

גאַס: געצי? שטעהט אין דער פּאָזע, װי ר' אליה, ווען ער וויל 
איינשמועסען איין ארבייטער, אז ער האָט ביי איהם אָנגענומען 
מעהר געלר. 

,װאָס ציהט זיך עס דאָרטען ביי אייך, וי פון פּעך ?" שרייט 
אויס ר' אליה צו די קאַנטאָריסטען. 

,ער װועט שוין ביי מיר נישט ארבייטען," טראַכט ער וועגען 
יץ. , אויסוואורפען זיינען דאָס עפּיס, אין גם אחד צווישען זיי." 

איהם פאַלְט איין, אז די לייטלעך האָבען גאָר קיין ווערט נישט 
ביי דעם , כביכול". ער האָט גאָר לחלוטין נישט װאָס צו מורא 
האָבען פאר זייערע טענות. 

ער נעמט זיך פאר'ן תהלים. יעצט וװעט ער זיך נאָר איו 
גאַנצען איינקויפען ביי'ם רבונו של עולם =- =- =- 


צווייטצערך 8י. - 
די וועלף. 


אַ מאַן זעכציג אַרבײיטער שטעהען אין הויף און אין גאס נע- 
בען טויער, אַלע אָנגעטאָן יום-טוב'דיג --- אין ריינע העמדער און 
אין שבת'דיגע בגדים. נור די אינגלעך, וועלכע דרעהען זיך צווי- 
שען זיי אַרום, זיינען אָבנעריסען און כמעט אַלע באָרפוס. 

מען שטעהט רעדלעכווייס. אַלטע מיט אַלטע, יונגע מיט יונגע. 
מען איז אונגעדולדיג, װאָס מען לאָזט זיי אַזױ לאַנג װאַרטען. די 
געשפּרעכען קלעבען זיך עפּיס נישט. די איננלעך העבען אָן צו 
שפּיעלען אין , כאַפּעניס", נור ברוך דער אַלטער, דער עלטסטער 
צווישען די אַרבײטער, שרייט אויף זיי אָן. ,עס איז היינט נישט 
אַ צייט פון שפּיעלעניס," מיינט ער. די קינדער רייסען איבער 
דאָס שפּיעלען. אין א וויילע ארום שלאָנען זיי זיך פאר א קנעפּעל, 

נור ארום נעציל לץ איז נאָך א ביסע? פרעהליך. ער זיצט 
אויף א טומבע נעבען טראָטואַר, העבט שטיינער פון דער ערד און 
ציעלט אין די פויגעל, וועלכע שפּרינגען אום אין מיטען נאָס, אָדער 

אין פארבייגעהענדיגע מיידלעך. ער טוט עס לאַנגואם, אִהן חשק. 
מען דארף דאָך מיט עפּיס די צייט אראַבשטופּען. גלאַט איז ער 
יעצט אין כעס אויף ר' אליה'ן, גיט ער נאָך מיט עפּיס דאָס האַרץ, 

די בחורים ארום איהם האָבען פערגניגען, נור די אַלטע אַרביי- 
טער, וועלכע שטעהען אָנגעשפּאַרט אָן טויער, קוקען אויף איהם 
אָנגערוקט. 

,ביי איהם זיינען אַלע צייטען גלייך," מורמלען די אַלטע. 

דער יונגער עולם קוקט נגעצלען אין מויל אַריין: װאָס װעט 
ער ענטפערען ? ער פיהלט אויף זיך די בליקען, נור ער ענטפערט 
גאָר נישט, כאָטש אין קאָפּפ דרעהען זיך ארום אַלערלײי ענטפערען. 
ער האָט שיער נישט געזאָגט, אז א מיידעל געפעלט איהם שטענריג. 
אָבער ער האָט עס נישט געזאָגט, ער האָט זיך געפוילט. 

,וועסט מאָרגען קומען מיט מיר פאַסטען ?" פרעגט ער פּלוצ- 
לינג ביי א פארבייגעהענדיגער דיענסט. 

,װאָס זאָגסטו צו זיין קאָפּ !" ענטפערט אב דאָס מיידע? און 
געהט פאָראיבער. זי קוקט זיך דאָך אין איהם איין : צי װאָלט עס 
איהר געלוינט ? 

,מאָגסט זיך טאקי בעגראָבען לעבעדיגערהייט, פּראָסטער גוי 
יו טביזערט זיך דער אלטער ברוך. הערב יום כפור, נישט 
ערב יום כפּור --- נישטאָ קיין חלוק !" 

,ר' אליה'ס זכות װעט מיר ביישטעהן," ענטפערט געציל פויל, 
,ער וועט זיין פאר מיר א גוטער בעטער...ײ 

,אין גיכע צייטען נור," כאַפּט אונטער א בחור, ,, פאר מיר און 
פאר כ? ישראל,..ײ 

,ונאמר אמן !" זינגט אויס איין אנדער בחור. 

,שאַרלאַטאַנעס !" רעדען צווישען זיך די אלטע אַרבײטער, 

,ערב יום כפּור, נישט ערב יום כפּור --- גאָר נישט !" מור- 
מעלט ברוך, 

ער איז אויך נישט נאָר שלום מיט ר' אליה'ן. עס ליענען 
איהם גוט אין קאָפּף טויזענדערליי אונגערעכטיגקייטען, וועלכע 
ער האָט פּערטראָגען פון איהם. דאָך װעט ער ערב יום כפּור נישט 

מאַכען דערפון קיין רעד. מען טאָר נישט! א דם שונא אפילו 
איז ער מוח? במחילה גנמורה, 5כ? הפּחות אויף די ליפּען װעט ער 
קיין קללה נישט ארויפבריינגען, די שקצים -- זאָל גאָט נישט 
שטראָפען פאר די רעד! -- זיינען פּשוט ,אסור לרחם". 

אָבער װאָס געווערט עס דאָרטין אזוי ?" פרעגט מיט אוננע- 
דולד איִין אַלטער אַרבײטער. 

,ער צעהלט זיינע עברות," ענטפערט דער לץ געלאַסען. 

און אין אַ וויילע אַרום ניט ער צו : 

,ער מוז גאָר אָנגרייטען פאר אונז א דרשה, וי פאר א יאָה- 
רען. נו, קינדערלעך, האָט אייך א , שימע טויבע", העבט ער אָן 
מיט ר' אליה'ס קול. , דער אויבערשטער זאָל אייך צוברעכען רי 
קעפּ... איך מיין די הערצער און איהר זאָלט האָבען א גריננען 
תענית, כ? זמן איהר װועט לעבען." : 

דאָס יונגווארג צולעגט זיך פאר געלעכטער, די אלטע ואַרפען 
קרומע בליקען. 

,ערב יום כפּור, נישט ערב יום כפּור --- ביזט א נוי, טאָ שמר 
זיך אין אל די רוחות !" זידעלט זיך ברוף. 

,אין קאַנטאָר! אין קאַנטאָר!" דערהערען זיך קולות פון 
הויף. 

די אַרבײיטער ריהרען זיך. 

,קומט אָנקוקען דעם כשר'ן פּרצוף," זאָגט געצי? אויפשטע- 
הענדיג פון טומבע. דאָס יונגװאַרג געהט מיט איהם, מיט אַ שמיי- 
כעל אויף די ליפּען. -- 


רב יה ער טי יי 
דאָם שפּיעל. 

ר' אליה זיצט אויף זיין אָרט ביים טיש און קוקט אַרין אין 
חשבון. דאָס גאַנצע געלד ליענט פאר איהם. היינט יל ער בע" 
צאָלען מיט דער אייגענער האַנד. עס דאכט זיך איהם, אןז דאָס 
איז אַ מצוה... ער װעט נאָךּ בעגעהן זיך מיט די ארבייטער װאָס 

ווייכער. ער פיהלט א ווארמקייט אין נאַנצען קערפּער -- עס דאַכט 
זיך איהם, אזן ער איז א צדיק. און ער ווערט אלץ בעסער און 
בעפער. + זיין קוק אויף די אַרבײטער בעקומט אַפילן א פריינדלי- 
כען אויסדרוק. 
די אַלטע מיט די אינגלעך שטעהען פאראויס, די יונגע לייט 

פון הינטען. נעציל?ל שטעהט מיט איין ערנסטער מיענע אויפ'ן גע- 
זיכט, נור זיינע אויגען קוקען איראָניש אויפ'ן בעל-הבית. ער ווייס 
עפּיס נישט, װאָס פאר א שטאָכװאָרט ער זאָל זאָגען. 

און דאָס יונגװואַרג קוקט אַריין נעצלען אין די אויגען. 

,נו, קינדערלעך," ווענדט זיך ר' אליה פריינדליך צו די אר- 
בייטער. , מיר וועלען זיך פּערנאַנדערצאָלען און צוזענענען,. איהר 
דאַרפט דאָך מסתמא האָבען דאָס נעלר." 

,ָנאָך וי" ענטפערט עמיץ. 

,א ודאי, א ודאי !" זאָגט ר' אליה נאָר ווייך. , מיר וועלען 
דערפאר קיין שהיות נישט מאַכען. נו, ברוך!" 

פון עולם טיילט זיך אָב ברוך דער אַלטער און געהט צו צום 
טיש. 

,יעמוד ד' ברוך !" זיננגט אויס געציל, 

די ארומיגע פערדעקען די מיילער און קוקען אויף דער ערד. 

ברוך בעקומט זיין געלד, בעהאַלט עס אין קעשענע און וויל 
אַועק. 

,האָט אייך א חתימ..." העבט ער אָן. 

,ואַרט, װאָס ענטלויפסטו ?" האַלט איהם אב ר' אליה. , מיר 
וועלען אונז א פריער פערנאַנדערצאָלען מיט אלעמען, דערנאָך 
וועלען מיר אונז צוזעגענען, װי געהעריג, מיר וועלען נעמען א ביסעל 
,משקה"... װאָס ענטלויפסטו ! ? עוזר !" רופט ער אויס א צוויי- 
טען אַלטען אַרבײטער. , מיר זיינען דאָך עפּעס אידען, היינט איז 
ערב יום כפּור," רעדט ער וי פאר זיך, אַריינקוקענדיג אין חשבון. 

,גרייט אָן דרשה-געשאַנק !" וויצעלט געציל, 

ר' אליה װאַרפט אַ בליק אין געציל'ס זייט. ער קאָן נישט 
ליידען די גאַנצע חברח, װאָס שטעהט דאָרטען. נור ער שטאַרקט 

זיך און טרייבט פון זיך די שנאה. ער װיל יעצט אויף 
קיינעם קיין שנאה נישט טראָגען. און עס דאַכט זיך איהם, אז 
דער , מלך עליון" זעהט אַלץ, װאָס עס טוט זיך ביי איהם אין האַר- 
צען, און ער ווערט אַלץ פרעהליכער און בעסער. 

איך האָב געװאָלט בעטען, איהר זאָלט מיר נעבען עפּיס מעהר 
געלד," זאָגט עוזר מיט א געבעט. 

,מעהר געלט איז היינט נישטאָ," האָט ר' אליה ווייך נור אונ- 
גערן ארויסגערעדט. ער כאַפּט זיך אָבער באַלד: מען האָט נישט 
געדאַרפט אָבזאָגען,. נור איהם פאַלט איין, אז נאָךְ יום טוב וװועט 
ער עוזר'ן נישט האַלטען מעהר, און עוזר װויל דאַכט זיך אליין 
אַוועקגעהן פון איהם. און גלאַט ער זאָל געבען עוזר'ן, דאַרף ער שוין 
אַלעמען געבען, ווארום אַלע וועלען בעטען, זיי דאַרף מען דאָך נוח 
בעווייזען א דרך. 

, שמערעל !" רופט ער אויס אַ דריטען אַלטען ארבייטער. 

,איהר װאָלט מיר געטאָן א גרויסע טובה. איך דאַרף אזוי 
נויטיג !" רעדט עוזר זיינס. 

און ר' אליה וויצעלט גוטהערציג : 

,איך דאַרף אויך, שמערעל דארף אויך. זאָג, שמערעל, דו 
דארפסט אויך ?* 

,אַ, נאָך וי דארף איך !" ענטפערט יענער. , איך האָב טאַקי 
אייך געװאָלט בעטען..." 

,זעהסט, האַ ?" ווענדט זיך ר' אליה צו עוזר'ן. --- , שמחה !" 
רופט ער אויס א פיערטען. ער יל שוין פערנעסען דעם נאַנצען 
פארפאַל מיט עוזר'ס בקשה. 

אָבער איך מוז !" שטעהט צו עוזר. , איך האָב מיך אָבגע- 
בעטען ביי ביינוש דעם װאָכערניק ביז היינט.." 

,ביזט א קינד און גאָר," זאָגט ר' אליה ווייך, כאָטש עס פער- 
דריסט איהם שוין עוזר'ס עקשנות. , אפרים!" רופט ער אויס. 
,ביזט אַ קינד," זאָגט ער ווייטער צו עוזר'ן אזוי זיס, אַזױ הארציג. 
,איך זאָל דיר געבען, דאַרף איך געבען ברוך'ן, שמערלען, אפרים'ן 
-- -- דארף איך אַלעמען געבען. אַלע דארפען. איך ווייס דען 

נישט, אז אלע דארפען ? ביי דיר, אפרים, איז, דאַכט זיך, א טאָכ- 
טער קראנק ? ואָס מאַכט זי ?" פרעגט ער דעם ארבייטער מיט 
רחמנות. + 

,װאָס זאָל זי מאַכען ? ליעגט ! איך װאָלט געהאַט געלד...ײ 
ענטפערט אפרים אֶהן חשק און פערצווייפעלט. 

עוזר'ס געזיכט איז פערקרימט פון האַרצװעהטאָג. ער קוקט 
זיך אום מיט די חברים. די חברים שטעהען אלע אָנגערוקט, אפילו 
ברוך איז יעצט אין כעס. 

,געפונען דעם געבער," שעפּציעט ברוך. 

,נלייך ער װאָלט איהם נישט געקאָנט," מורמעלט שמחה. 

,ע, כע---כע !" זיפצט אב אפרים. 

ערב יום כפּור, נישט ערב יום כפּור," ברומט אונטער געציל 
אין ברוך'ס טאָן. 

עוזר זיפצט אב און רוקט זיך אַרױס פון קאנטאָר. 

,ערב יום כפּור, ר' עוזר !" שיקט איהם נאָךְ א יוננער אר- 
בייטער, 

,ע--ע--עך !" מאַכט עוזר מיט דער האַנד און געהט אַוװעק. 

ב' אליה פיהלט, אז די אַרבייטער פערמסר'ען איהם ווייטער 
פּאַר דעם , מלך עליון". , דאָס איז א חברה," טראַכט ער, אויס- 
רופענדיג איין ארבייטער נאָכ'ן אַנדערן. ‏ זיי האָבען דען ליעב 
אַריינגעהן אין דעם בעל-הבית'ס לאַגע ? גיב און גאָר! -- מעהר 
ווייסען זיי נישט." 

עס פערדריעסט איהם אפילו, װאָס ער האָט זיך אָנגעהויבען 
מיט עוזר'ן. נור, בדיעבד, אז עס האָט זיך שוין אַזױ געמאַכט -- 
-- --ע! 

,געציל? !" רופט ער אויס ווייך. ער ווי? זיך אפילו מיט זיין 
גרעסטען שונא זעהר פריינדליך בעגעהן. 

,איך בין דאָ !" שרייט אויס דער לץ און לאָזט זיך געהן צום 
טיש. 

,מאָרגען איז יום כפּור, געצי? !" מוסר'ט ר' אליה. , געציל, 
מאָרנען --- יום כפּור !" 

,אָ, איך ווייס !" קרעכצט אב געציל, 

,ביזט אַ שייגעץ, געציל, א גרויסער שיינעץ," מוסר'ט וויי- 
טער ר' אליה, אָבגעבענדיג איהם דאָס געלר. 

,אַ שלעכטע וועלט, ר' אליה, ניטאַ זַוּךּ פון וועמען גוטס אֶב- 
לערנען, ר' אליה," שטעכט זיך דער לֶץ. 

,ביזט אַ שייגעץ, אַ גרויסער שייגעץ," זאָגט ר' אליה מיט אַ 
האַלבען מוי? און רופט אויס איין אַנדער יונגען אַרבײטער, 

געצי? איז נישט צופריעדען. ער האָט צו וועניג און שלעכט 
אָבגעענטפערט. געדארפט איהם עפּיס אריינלאָזען א שפּילקע, 
עס זאָל איהם פּערכאַפּען ביי דער נשמה. די חברים זיינען אויף 
נישט צופריעדען. און זיי האָבען אַזױ נגעװאַרט אויףה דאָס 
ספּעקטאַקל. 

אַ שווייגענדיגער פּערלאָזט געציל די קאַנטאָר, שוויינענריגע 
געהען אוועק די יוננע לייט, אָבנעמענדיג זייער נעלר 


ר' אליה'ן שטעכט, װאָס זיי געהען אַװעק, נור ער שטעלט זיי 
נישט אֶב. ער ווייס, אז אומזיסט וועט זיין די טרחה. דער ערב 
יום כפּור מאַכט אויך נישט ווייך זייערע הערצער. רשעים! און 
ער ווערט אַלץ ווייכער און ווייכער צו די איבערינע. די קינדער 
גיט ער אפילו צושטייער אויף מחזורים -- -- ער בעקוקט מיט 
נצחון אַלע אַרבײטער. און ברוך'ן דאכט זיך, אזן ר' אליה האָט 
פאָרט א אידיש האַרץ. 

דאָס פּערנאַנדערצאָלען זיך איז געענדיגט. ר' אליה שטעהט 
אויף פון דעם שטול מיט א זעהר פריינדליכער מיענע. 


,נו, ברידערלעך," זאָגט ער לעבעדיג, ,, יעצט וועלען מיר אונז 
צוזעגנען, וי עס דאַרף צו זיין, מאַכען לחיים, פערבייסען." ער 
העבט אָן אָנגיעסען די גלעזלעך. ברוך, שמערעל, אפרים און 
שמחה זיינען פון די ערשטע. 


,לחיים, ר' אליה," ווינשען זיי. , דער אויבערסטער וֹאֵל 
אייך געבען א חתימה טובה...ײ 


-- 268 -- 


,אמן, גם אתם !" ענטפערט ר' אליה פרום און פריינדליך. 
,גאָט לעקעך... נעהט נעזונטערהייט אַ היים, האָט אַ גרינגען תענית, 
און בעט עפּיס אויס, ברידערלעך, א גוט יאָהר, גוטע געשעפטען -- 
-- געה, בערקע, נעם א ביסעל בראַנפּען -- --- דאָס נייע יאָהר זאָל 
זיין בעסער, וי דאָס אַלטע -- -- װאָס טרינקסטו נישט אויס אין 
גאַנצען, שלים-מז?'ניק דו ! נאַ, אַ שטיקעל לעקעך -- --- מען טאָר 
נישט זינדיגען, א מענש דארף דאַנקען גאָט פאַר יעדען טאָג, װאָס 
ער לעבט איבער..." 

,ברוך ד' יום יום," זאָגט אונטער ברוך מיט אַ זיפץ. 

,א ודאי אזוי, רעדט ווייטער ר' אליה, ,נור דאָך מאָג דאָס 
נייע יאָהר זיין א ביסעל בעסער -- --- געהט, קינדער, נעמט צו 
ביסלעך בראַנפען -- --- נו, און איך בין אייך אַלֵץ מוח?, אלץ. 
איהר זייט זיך אפילו נישט אָרענטליך בעגאַנגען מיט מיר, נור 
גאָר נישט -- --- נא, לייבקע, װאָס שטעהסטו פון ווייטען ? -- -- 
נרושר נישט.." 

,איהר אויף אונז דארפט א ודאי נישט ברונז זיין," האַלט זיך 
אפרים נישט איין. 

,ניין, איהר האָט זיך זעהר נישט פיין בעגאַנגען," שטעהט ר' 
אליה אויף זיינס. , דער שטרייק -- נישטא װאָס צו רעדען... ע 
--- װאָס אַרט אייך ! דאָס הייסט מיט נוואלד ארויסגעריסען ביי 
. מיר ! נור גאָר נישט. מוחל, אלץ מוחל. עס געהט א יום כפּור, לֹא- 
מיר בלייבען גוטע פריינד," 

נור די אלטע אַרבײיטער פיהלען זיך בעלייריגט. 

ער איז נאָך גערעכט! ער אין נאָך מוח?! 

און ברוך דערפיהלט, אז ר' אליה האָט אין זיך נישט א טראַ- 
פּען אידיש בלוט. 

ברונז'דיגע העבען זיי אָן צו פּערלאָזען די קאַנטאָר, 

,געהט געזונטערהייט," רעדט זיי נאָך ר' אליה און פיהלט, 
אַז דער אָבגרונד צווישען איהם און זיי איז נאָך גרעסער געװאָרען. 
מאיך זאָג אייך, איהר מאָנט בעטען פאר מיר. זאָל מיר נור גאָט 

אַזױ העלפען, וי איך װאָלט אייך וועלען נוט צאָלען. איהר 
מאָגט בעטען פאר מיר -- --- און איהר, חברה," ווענדט ער זיך צו 
רי קליינע, , זאָלט קויפען מחזורים, הערט איהר!" 

,פּאַרכעס, אלע פּאַרכעס," בעשליִעסט ער בלייבענדיג אליין 
אין קאַנטאָר און קרעכצט פרום אב ; 

גאר--אָ--אר!" 

,ע -- ע -- ך!" קרעכצען אָב די אַלטע אַרבײיטער אויף דער 
גאַס. 


.9 


צמח דער טישלער, 


אַ טישלער איז ער געוועזען, א נאַנץ איינפאכער אַרבײטער. 
נור א , טרפ'ער" מענש האָט מיט איהם צוויי מאָל פערבראַכט -- 
און ער איז אַריינגעפאַלען אין געפענגניס. 

מען האָט ביי איהם געפונען א קליין, בלוי העפט, װאָס דער 
,טרפ'ער" מענש האָט ביי איהם איבערנגעלאָזען אין דעם קליינעם 
העפט האָט עמיץ פּראָטעסטירט, געװואַלט געשריען געגען דער אלץ 
טויטענדיגער רעגיערונג און נעגען דער ניעדערטרעכטינער קאַפּי 
טאַליסטישער וועלט און געלערנט אלע זיינע פריינד, די אונגליק- 
ליכע, פערהונגערטע ארבייטער, אז זיי זאָלען אויך פּראָטעסטירען. 
ער האָט דאָרטין גערעדט מיט פייער, מיט היץ, מיט'ן בלוט פון 
זיין האַרץ האָט ער דאָרטין גערעדט, ווייל ער האָט שטאַרק גע- 
ליעבט די אונטערדריקטע און תכלית שנאה פיינד געהאַט די אונ- 
טערדריקער. 

מיט מיה און מאַטער האָט צמח דער טישלער געלייענט דאָס 
נעשריעבענע העפט, וויי? ער האָט ערשט זיך אָנגעהויבען צו לער- 
נען שרייבען און לייענען, ווען ער האָט אָנגעהויבען אַליין אויף זיך 
צו פערדיענען. ער האָט גראָשענס געצאָלט און געדאַנקט גאָט, 
װאָס עס נגיט אין שטאָדט א חאַציע דער לעהרער, וועלכער איז נאָף 
נישט ווערט נעוועזען די גראָשענס. און יעדע שורה, וועלכע ער 
פלענט בייקומען אין דעם קליינעם געשריעבענעם העפט, האָט ביי 
איהם אַרוסגערופען ליעבע און טרייהייט צו דעם, ווער עס האָט 
די שורה געשריעבען. אַ גאַנצע נאַכט איז ער אָבנעזעסען איבער 
דעם ביכעל, ביז ער האָט עס דורכגעלייענט פון טאָװע? בין טאָ- 
װעל, אַז ער האָט נעענדינט, האָט ער אַרױסגעלאָזען נור איין 
,א!? -- דאָס איז געוועזען דער אויסגעשריי פון פערוואונדערונג 


צו דעס שרייבער, דער אויסרוף פון התפּעלות, פון ענטציקען, פון 
גרויס פערגניגען. און אין אַ וויילע אַרום האָט ער אַרױסנערעדט : 
,אַך, ט רוח אין זייערע טאַטענס אַריין !" דערמיט האָט ער נע- 
מיינט די רעגיערונג, די קאַפּיטאַליסטען?און אַלע מענשענאונטער- 
דריקער און מענשענפרעסער,. און באַלד האָט ער אויפנעעפענט 
נאָך אַ מאָל דאָס העפט און איבערגעלייענט אַ פּאָר ערטער, וועלכע 
זיינען איהם בעזונדערס געפעלען געװאָרען. ער האָט געקוקט אויף 
די געליעבטע שורות, נישט נגעקאָנט אברייסען פון זיי די אוינען. 
ער האָט געװואָלט גאָר אין גאַנצען ארייננעמען זיי אין זיך, דורכ- 
פיהלען זיי, אַריינזעצען זיי זיך אין דער נשמה. און ער האָט אַלְּץ 
בעגריפען, אַלץ דורכגעלעבט, און זיין האַרץ האָט זיך שטאַרקער 
געשלאָגען. און דערנאָך האָט ער ווייטער געבלעטערט דאָסּ העפט 
און אַרײינגעקוקט אין נאָך עטליכע זייטלעך. יעדעס זייטעל האָט 
איהם אינטערעסירט, אויף יעדען זייטע? האָט ער געפונען נור 
אמת, דעם ריינען טייערען אמת. 

און נאָך א מאָל: ,אַ!" און נאָך א מאָל: אַך, א רוח אין 
זייערע טאַטענס אַרין !" 


עס איז ביי איהם געבליעבען, ער זאָל לאָזען ביי זיך דאָס 
העפט נאָך אויף א נאַכט, און ער איז איינגעשלאָפּען מיט דאַנק- 
באַרקייט צום שרייבער. קוסען װאָלט ער איהם אין רעכטען מי- 
טען גאַס ! איהם האָט אפילו פערגניגען געטאָן, װאָס ער איז פון 
די איינציגע, וועלכע ווייסען, ווער דער שרייבער איז. דאָס האָט 
איהם געקיצעלט ; דאָס האָט איהם גרויס געמאַכט 


אין דעם גאַנצען אויף-מאָרגענדיגען טאָג האָט ער זיף גע- 
פיהלט, וי א נייער מענש. אַ נייע הויט, א נייע נשמה. ער האָט 
פריינדליך צונעשמייכעלט ביי דער אַרכײט זיינע אויפּגעקלערטע 
חברים, וי ער װאָלט זיי וועלען געבען צו פערשטעהן, אז ער ווייס 
שוין עפּיס, אז ער געהערט צו זיי. און זיין רייכען בע?-הבית 
האָט ער היינט פיינט געהאַט מעהר פאר אלע מאָל 

ער האָט געלאזען ביי זיך דאָס העפט נאָך אויף א נאַכט, און 

אין דער נאַכט איז ער אַריין אין געפענגניס אין א בעזונדער צימער, 
און דאָס ביכעל איז אריינגעפאלען צו דער פּאַליציי אין די הענד. 


די טיר פון דעם שטייגעל האָט זיך הינטער איהם פּערמאַכט, 
און ער איז געבליעבען אַלֵיין אין דער פינסטערניס. די טרערען, 
וועלכע זיינען איהם דעם גאַנצען װועג געשטאַנען אין די אוינען 
און געװאָרגען אין האַלז, האָבען זיך פּלוצלינג א גאָס געטאָן. און 
באַלד האָט ער זיך נישט געקאַנט איינהאַלטען און צואוויינט זיך 
אויפ'ן קול. ער האָט נעשפּירט א גרויס אונגליק, עס האָט איהם 
אָנגעכאַפּט אַ פערצווייפלונג. דאָס איינצינע, װאָס ער האָט גע= 
קאָנט, איז געוועזען גוט אויסוויינען זיך. 

זיין היסטעריש וויינען האָט דורכגעדרונגען דורך די ווענד אין 
די דאבייאינע קאַמערן און דורכגענומען יעדען אבר פון די אונ- 
נגליקליכע, וועלכע זיינען דאָרטין איינגעשפּאַרט נעוועזען. זיי אין 
געװאָרען אַזױ שווער, אַזױ דריקענד שווער ! זיי האָבען צוגעלעגט 
דאָס אוער צו דער וואַנד. זיי האָבען געװאָלט דערקענען אין דעם 
וויינען א בעקאַנטע שטימע, אין דעם געוויין אָבלײענען א גערוס 
פון דעם, װאָס עס טוט זיך דאָרטין אין דער אָפּענער, כלומר'סט 
פרייער וועלט. דערנאָך האָבען זיי לייבט, גאַנץ לייכט אָנגעהוי- 
בען צו קלאַפּען אין די ווענד. זיי האָבען געװאָלט געבען צו ווי- 
עסן דעם נייעם אונגליקליכען, אז ער זאָל זיך בערוהיגען, אז ער איז 
נישט אַליין, אז עס זיינען פאַראַן מענשען, וועלכע פיהלען מיט 
איהם מיט, וועלכע ליידען יעצט גלייך מיט איהם... 

דער זשאַנדאַרם, וועלכער איז געשטאַנען אין קאָררידאָר, האָט 
דערהערט דאָס לייכטע קלאַפּען,. ער איז צו צו איין טיר און דער- 
נאָך צו דער אַנדערער און שאַרף אַרױסגערעדט: ,רוהיג!" און 
דאַן איז ער צו צו צמח'ס טיר, צוגעהערט זיך, רוהיג ארויסגערערט . 
,וי עס ראָװועט, זשידאָווסקאיא מאָרדא !" און איז ווייטער אַװעק 
זיין וועג. 

צמח האָט גאָר נישט געהערט, װאָס עס טוט זיך ארום איהם, 
ער האָט געוויינט, ביז ער האָט געקאַנט וויינען. ער איז געבליע- 

בען ליעגען װי א פּלאַסט, גאַנץ אֶהן כח, און אַז ער איז שטיל גע- 
װאָרען, האט ער דייטליך דערזעהן פאר זיך די שרעקליכע סצענע 
און דערהערט דעם ביטערען יאָמער, ואָס איז פאָרגעקומען ביי 
איהם אין דער היים. די שװועסטער אט געלענען אין ספּאַזמעס 
און די אלטע, איינגעקנויטשטע, איינגעבוינענע מאַמע איז געלענען 
ביי די זשאַנדאַרמען צו די פיס, געפּױיזעט אויף ד'ר'ערד, נעװאָלט 
כאפּען די קאַצאַפּישע הענד קוסען און געיאָמערט מיט א בענומע- 
נעם קול: /אִי, אִי, פּאַנאָציעק, טייערינקער, ליעבינקער פּאַ- 
נאָציעק !... 

עס שוידערט איהם דאָס וויינען, דער שרעקליכער יאָמער, ער 
הערט איהם דייטליך. ער קלינגט איהם אין די אויערן, נעמט 
איהם דורך יעדען אבר און וויעדער עפענט זיך אויף א קװאַל פון 
טרערען ביי צמח'ן. 

די שכנים האָבען איהם שוין געװאָלט אָנזאָגען, ער זאָל קיין 
באַבע נישט זיין. 

ענדליך איז ער שטיל געװאָרען. ער האָט שוין אויסגעוויינט 
אַלע טרערען. נאָךְ האָט ער געהערט דער מאַמעס וויינען און גע- 
זעהן פאר זיך דער שוועסטער'ס ספּאַזמעס און עס האָט איהם גע- 
שוידערט, געריסען דאָס האַרץ. אָבער ער האָט נישט נעוויינט. 
און ביסלעכווייז דרינגט איהם דורך א ניי געפיהל. ער קוקט מיט 
אָפענע אוינען אין די געדיכטע פינסטערניס אַרײן. ער וויל? עפּיס 
בעטראַכטען, בענרייפען, פערשטעהן. 

װאָס וועט זיין מיט איהם ? !... װאָס וועט זיין מיט איהם ? !... 


ביים , אָביסק" האָט צמח דער טישלער נישט נעוואוסט, װאָס 
צו ענטפערן אויף דער פראגע, װאָס איז דאָס פאר א ביכע?. ער 
האָט זיך געטרייסעלט מיט'ן גאַנצען קערפּער, עס האָט איהם גע" 
קלאַפּט אַ צאָן אָן א צאָן. ,יא... ניין"... , ניין... יא"... ער האט 
עפּיס נישט פּערשטאַנען דאָס רוסיש. ער איז נעווען אויסער זיף, 

װאָס דען האָט ער ייט ענטפערן ? און װאָס וועש ער ענט- 
פּערן מאַרגען ? 

ער וועט זיך מאַכען, אז ער פערשטעהט נישט אויף רוסיש. 
ער וועט זאָגען, אז דאָס בלויע העפט האָט ער אָבגעשריעבען פון אַ 
אידישען ביכעל, נור ער געדיינקט נישט פון וועלכען, ווייל דאָס איז 
שוין געוועזען לאַנג, ווען ער האָט זיך געלערנט שרייבען. אָדער זאָל 
ער זאָגען, אז ער האָט דאָס ביכעל געפונען אויפ'ן גאַס ? און אפשר 
זאָל ער זיך מודה זיין, ווער עס האָט איהם גענעבען דאָס ביכעל 
און זאָגען, אז יענער האָט איהם איבערגערעדט, אז ער איז נישט 
שולדינ, נאָר נישט שולדיג, אז ער האָט איין ארמע, קראַנקע מוטער, 
וועלכע ער האָט אונטערגעהאַלטען, און איין אַלטע שוועסטער, וועל- 
כע ער האָט געװאָלט חתונה מאַכען פון זיין פּרנסה... 

און אין ד'ר-אמת'ן טאַקי, װאָס פאר א סאַציאליסט איז ער ? 
ער האָט איבערגעלייענט אַ ביכעל ? ווער זאָנט, אז ער האַלט מיט 
דעם ביכעל ? און ער װיל גאָר נישט האַלטען ! 

ביי דעם לעצטען געדאַנק פיהלט ער, אז ער ליינט. ער האָט 
דערשפּירט דאָס ביכעל און דעם נחת, װאָס ער האָט געהאַט ביים 
לייענען. 

אַך, װאָס װעט ער זאָגען ? װאָס װועט ער זאָגען ? 

עס ווערט איהם אזוי שרעקליך אין דעם פינסטערן צימער און 
אַזױ אומעטינ. ער װאָלט אויף זיך דאָס האָר געריסען און די צורה 
געדראַפּעט. 

ער האָט דערהערט א בעוועגונג הינטער דער װאַנד. ער האָט 
אייננעהאַלטען דעם אָטעם, כדי בעסער איינצוהערען זיך. 

און באַלד האָט ער זיך צוגערוקט צו דער װאַנד. עס האָט זיך 
איהם געדאכט, אז אויב ער װועט ליענען האַרט ביי דער װאַנד, װועט 
ער נישט זיין אַליין, װועט איהם פרעהליכער ווערען. 

ער איז געוועזען מיד, שרעקליך מיד, נור דער שלאָף האָט 
איהם נישט גענומען. דאָס האַרץ האָט איהם שטאַרק געדריקט, 
קאַלט איז איהם געוועזען, און דער קאָפּף האָט אֶהן איין אויפהער 
און אָהן א סדר געאַרבייט. דאָס שטעלט זיך איהם פאָר, װאָס עט 

איז פאָרגעקומען אין דער היים, דאָס טראַכט ער, װאָס זאָל ער ענט- 
פערן, דאָס ווי? ער דערגעהן, װאָס מיט איהם וועט זיין. 

און אָט דערמאָנט ער זיך אָן דאָס קליינע, בלויע, געשריעבענע 
העפט און עס שוידערט איהם. די האָר שטעקען זיך איהם אויף פאר 
שרעק. מורא'דיגע זאכען זיינען דאָרטין אָנגעשריעבען! ער האָט 
גאָר מורא ארויפצובריינגען עס אויפ'ן זינען, דאָ, צווישען די פיער 
ווענד פון דעם פּערשפּאַרטען שטיינעל, אין דער געדיכטער פינס- 
טערניס. 

,אוי, אוי, אוי, אוי !" האָט זיך ביי איהם ארויסגעריסען מיט 
פערצווייפלונג, און דאָס געזיכט האָט ביי איהם געברענט. 

ער האָט זיך אויסגעצויגען אויפ'ן בעטעל מיט'ן געזיכט אַראָב 
און אריבערגעװואָרפען די הענד איבער'ן קאָפּף. װאָס זאָל ער טון ? 
װאָס זאָל ער טון ? װאָס פאר איין עצה זאָל ער זיך געבען? אין 
קאָפּף איז געוועזען א רעש, א גערודער --- א שטאַרקער גערודער, 
פון וועלכען עס איז געוועזען אזוי אונאַנגענעם, אַזױ שרעקליך, אזוי 
ביטער. צום וויינען ! נור ער האָט שוין קיין טרערען נישט געהאַט. 

און דאָס קליינע ביכעל שטעהט פאר די אוינען. ער זעהט די 
געשריעבענע שורות, ער זעהט די שריפט, װאָרט ביי װאָרט, אות 
ביי אות. 

אַ פערפאַלענער איז ער! 

ברררר !... אַ פראָסט נעהט איהם דורך איבער'ן לײַב. ער 
דריקט איין דעם קאָפּף מיט די עלענבויגענס שטאַרק, שטאַרק. 

ער װועט משוגע ווערען פון פערצווייפלונג! ער וועט זיך אַ 
מיתה אָנטון {... 

ער האָט געטראַכט, געטראַכט... עס האָט שוין אָנגעהויבען צו 
טאָגען, עס איז שוין געװאָרען גרויסער טאָג, און ער האָט נאָך אלץ 
נישט געשלאַפען און איז געװאָרען אלץ אונרוהיגער. אֶט קומט 
מען איהם רופען צום פערהער, און װאָס זאָל ער זאָגען?!.. 

טויזענדער פּלענער ! אין די פּלענער מישען זיך שטיקלעך פון 
אַלערלײי געדאַנקען, וועלכע בערוהיגען איהם אויף א וויילע, נור 

באַלד קעהרט ער זיך אום וויעדער צו זיינע פּלענער און װערט 
ווייטער אויסער זיך, פערצווייפעלט, אויפגערעגט. 

מען האָט אָנגעהויבען אָבריגלען זיין טיר, ער איז אויפגע- 
שפּרונגען נישט טויט נישט לעבעדינ. אַ זשאַנדאַרם האָט אַריינגע- 
טראָגען טיי, אַנידערגעשטעלט אויפ'ן טיש און איז אוועק. צמח איז 
נעקומען צו זיך, צוריק אַועקגעלעגט זיך אויפ'ן בעט און ווייטער 
געטראַכט. אין טראַכטען האָט ער אויסגעשטרעקט רי האַנד צו 
דעם גלאָז טיי און אויסגעטרונקען דאָס ביסע? אונריינע װאַסער, 
און נישט נעמערקט און נישט געפיהלט, װאָס ער האָט געטאָן. ער 
איז באַלד איינגעשלאַפען. ‏ ער איז אָבנעשלאָפען װי א נע'הרג"- 
עטער דעם גאַנצען טאָג און די גאַנצע נאַכט. מען האָט איהם עטלי- 
כע מאָל אויפגעוועקט צו ואַרמעס און וועטשערע -- און יעדעס 
מאָל איז ער אויפגעשפּרונגען, מיט איין אָפענעם מויל, דערשראָ- 
קען. נור באַלד האָט ער זיך איבערגעקערט אויף דער אַנדער זייט 
און איז װויעדער איינגעשלאָפען. דער האַרטער שלאָף פון דעם אר- 
בייטענדינען טישלער האָט מנצח געוועזען. 


דער לאַנגער און האַרטער שלאָף האָט איהם נישט דערפרישט. 
ער איז אויפגעשטאַנען א צובראָכענער, א מידער, וי ער װאָלט אֶב- 
געטאָן די שווערסטע אַרבײיט. אין האַרצען האָט גענאָגט און גע- 
נאָגט, נור דער קאָפּף איז געוועזען פּוסט. איין זאך האָט איהם 
נור אינטערעסירט : וויפיעל איז ער אָבגעשלאָפען -- א טאָג, צו 
צוויי, צו א האַלבען ? דער זשאַנדאַרם, וועלכער האָט איהם גע- 
בראַכט טיי, איז געוועזען אַזױ פריינדליך און געזאָגט איהם, ווי- 
פיעל איז עס א זייגער און וועלכער טאָג היינט איז, און צוגעגעבען, 
אז ער וועט נאָך צייט האָבען די טעג צו פערגעסען. 

,וועסט זיך שוין אָנזיצען !" האָט דער זשאַנדאַרם געענדיגט 
זיין ענטפער. 

אויף צמח'ן האָבען זיינע ווערטער קיין שום איינדרוק נישט 
געמאַכט, זיי זיינען פארבייגעפלויגען פאר זיינע אויערן. מיד און 
אָהן געדאַנקען אין קאָפּּ האָט ער געטרונקען דעם טיי און אֶהן אַ 

זין ארומגעקוקט דאָס צימער. ער האָט בעקוקט די טיר, די ווענר, 
דאָס פענסטער מיט די גראַטעס, דאָס בעט, דעם טיש; זאָנאַר 
דאָס צינערנע גלאָז, פון וועלכען ער האָט געטרונקען, האָט ער װי 
שאַרפזיניג בעקוקט, און דאָך האָט זיין מח נישט נעאַרבײיט, און 
צמח האָט נישט געוואוסט, װאָס האָט ער געקוקט און אויסגעקוקט 
אין דער טיר, די ווענד, דעם פענסטער און צינערנעם נלאָז. ער 
האָט נישט געקאָנט טראַכטען, וייל ער האָט געדאַרפּט אַ סך 
טראַכטען. 

ער האָט אָבגעטרונקען דעם טיי, אין אויפגעשטאַנען, האָט 
אויסגעצויגען די /הענד און געװואָלט אַ נעניץ טון. נור זיין בליק 
איז געפאלען אויפ'ן פענסטער מיט די גראַטעס און איהם האָט זיך 
פּערװואָלט ארויפדראַפּען זיך אַהין און א קוק טון אויף די גאַס. ער 
האָט צוגערוקט דעם טיש צום פענסטער, ארויפגעקראָכען אויף דעם 
טיש, אָנגעכאַפּט זיך פאר די גראַטעס און ארויפגעצוינען זיך אויף 
דאָס משופּע'דיגע פענסטער. ער האָט דערזעהן דעם הויף און 
מענשען. דאָס האַרץ האָט איהם אָנגעהויבען שטאַרקער צו שלאָ- 
גען. ער האָט געקוקט מיט שטאַרקער לוסט. ער האָט געװאָלּט 
דערזעהען בעקאַנטע און דער הימעל איז איהם אזוי טייער נע- 
וועזען. 

ער האָט געקוקט לאַנג. ער האָט נישט נעקאַנט אָברייסען די 
אויגען פון דער , פרייער וועלט". ליעגענדיג אויף דעם משופּע'דיגען 
פענסטער, אָנגעהאַלטען מיט די הענד פאר די גראטעס, האָט ער גע" 
פיהלט די געפענגניס, דעם שלאָס און רינעל, די איינזאמקייט. אָבער 
דער גאַנצער גוף האָט געצויגען אַראָב, די װענד זיינען פער'חלש'ט 
געװאָרען, און ער האָט געמוזט אראָב פון פענסטער. יעצט האָט 
איהם דאָס ענגע צימער אויסנעזעהען אַזױ וויסט, אזוי שרעקליך, 
אזוי ווילר. עס האָט איהם פערקוועטשט דאָס הארץ און מיט א מאָל 
האָט ער דערפיהלט די אלע אומעטינע, שווערע, שרעקליך שווערע 
געדאַנקען. 

עס האָט איהם אָנגעהויבען ברענען אין מח און שוידערן דער 
לייב. ער האָט זיך געלאָזט אומגעהן איבר'ן חדר און טראַכטען, 

פּלוצלינג האָט ער בעמערקט אויף דער רעכטער װאַנד א אי" 
דישע אויפשריפט מיט א בלייפעדער. דאָס האָט איהם אבגע- 
שטעלט. צוערשט האָט ער פערגעסען, ווארום איז ער שטעהן גע- 
בליעבען. ער האָט געלייענט די אויפשריפט און נישט געוואוסט, 
אז ער לייענט. נור אז ער האָט שוין געװאָלט אָבטרעטען פון דער 
װאַנד, האָט ער זיך דערמאָנט, אז עפּיס האָט איהם פעראינטערע- 
סירט און ערשט דאַן האָט ער דערזעהן די אויפשריפט : 

,אַ קלאָג צו אייך, תליונים !" 


ער האָט זיך עפּיס וי פערוואונדערט : װוי קומט עס אַהער ? 
ווער האָט זיך דאָס געקאָנט אונטערשטעלען צו שרייבען אזעלכע 
מורא'דיגע ווערטער, ד אָ, אין געפענגניס גופא !... ער האָט גע- 
נומען זוכען מיט די אוינען נאָך אויפשריפטען און געפונען. מאַסען 
אויפשריפטען ! אויף רוסיש, אויף אידיש, אויף פּױליש און אויף 
א סך שפּראַכען, וועלכע ער האָט נישט געקאָנט איבערלייענען. 
אָבער ער איז געוועזען זיכער, אז די אויפשריפטען, וועלכע ער פער- 
שטעהט נישט, זיינען אויך אזעלכע, װוי די, וועלכע ער פערשטעהט, 
און עס האָט איהם פּערדראָפען, פאר װאָס פערשטעהט ער זיי נישט, 
און ער האָט מעהרערע מאָל שטאַרק געקוקט אויף זיי, גלייך ער 
װאָלט געהאָפט, אז סוף כל סוף װועט ער זיי דאָך פערשטעהן. עפּיס 
האָט ער זיך דערפיהלט היימליכער, דרייסטער, שטאַרקער און 
פרייער אין דער מאַסע קללות און חרמות אויף דער גאַנצער באַנדע 
אונטערדריקער און הערשער. 


ער האָט דערהערט טריט און איז אָבגעשפּרונגען פון װאַנד. 
מען האָט געבראַכט דעם מיטאָג. 


צמח האָט זיך איינגעקוקט אין די זשאַנדאַרמען: צו ווייסען זי 
פון די אויפשריפטען ? ער האָט בעשלאָסען, אז זיי ווייסען נישט, 
און עס איז איהם אננענעם געװאָרען, װאָס ער ווייס אין זייער 
מלוכה פון א זאך, פון וועלכער ז י י ווייסען נישט. ער וועט שוין 
אויך עפּיס אויפשרייבען ! עפּיס אזוינס װעט ער אויפשרייבען, 
װאָס זאָל זיין שטאַרקער. פאר אַלֶע אויפשריפטען. ער העבט זיך 

אָן צו דערמאָנען אַלֶע האַרבע, שטאַרקע ווערטער פון דעם קליינעם, 
בלויען, געשריעבענעם ביכעל. 

הם !... דאָ גופא, וואו דער זשאַנדארם איז דער גאַנצער תקיף, 
קאָן ער איהם שעלטען, וויפיעל דאָס האַרץ געלוסט !... דער גע- 
דאַנק געפעלט איהם שטאַרק. און באַלְד בעווייזט זיך ביי איהם א 
נייער געדאַנק, וועלכער רעגט איהם אפילו אויף;: ער װעט אויס- 
שרייבען אויף די ווענד דעם תוכן פון דעם קליינעם ביכע?! 

נאָך האָט איהם גענאָגט דאָס האַרץ, נאָך האָט איהם עטװאָס 
אונרוהיג געמאַכט, נור ביסלעכווייז, ביסלעכווייז האָט ער פערנע- 
סען אלע אומעטיגע און שווערע געדאַנקען. ער האָט װויעדער אָנ" 
געהויבען אומגעהן איבער'ן צימער און דערמאָנען זיך דעם אינהאַלּט 
פון דעם ביכעל?ל. און ער פרעהט זיך: ער געדיינקט! א סף גע- 
דיינקט ער ! ס'אַר'אַ טייערע, נאָלדענע װוערטער! יא, ער מוז עס 
אַלץ אויפשרייבען... זאָלען אלע, װאָס פאַלען אַהער אַריין, זאָלען 
אַלֶע דאָס לייענען |... 

און צמח איז געװאָרען דער אייגענער צמח, וי אין דער נאַכט, 
ווען ער האָט צום ערשטען מאָל געלייענט דאָס ביכע?. ער װאָלט 
אַלץ אַוועקגעגעבען, אבי צו האָבען ביי זיך דאָס ביכע? און לייענען 
און לייענען. און דעם מחבר, דעם מחבר, װוי װאָלט ער וועלען 
זעהען ! 

אין דעם ביכעל האָט ער געפונען זיין טרייסט, 

ער געהט אום איבער'ן צימער, בייסט זיך די נעגעל און דער" 
מאָנט זיך : 

,די בעסטע פון אונז ווערען אומגעקומען דורך דער אכזריות, 
וועלכע וויל אונטערדריקען יעדע זעלבסטשטענדינקייט, יעדען 
פרייען געדאַנק. מיט הונדערטער יאָהרען צוריק פלענען זיך מענ- 
שען מקריב זיין על ,קדוש השם", פאר װאָס זאָל מען היינטיגע ציי- 
טען נישט מקריב זיין זיך לטובת הכלל, פאר מענשענליעבע, פאַר 
פרייהייט, גלייכהייט און ברידערליכקייט ? ווער עס פיהלט און איז 
מודה די היינטיגע ווילדע אונעהרליכקייט און אכזריות און ציטערט 
פאר זיין הויט און בעהאַלט זיך, פעררוקט זיך אין א לאָך, יענער 

איז אַ טויגעניכטס אָדער אויפ'ן בעסטען אופן אַ גאַנץ קליין, קליינ- 
טשיק מענשעלע, װאָס איז נישט ווערט צו טראָגען דעם נאָמען מענש." 

, מענשען דארפען מיר זיין !'" שטעהט ווייטער אין ביכעל. 
, מענשען פרייע, נישט אראָבגעפאלענע ביי זיך ! און ווען די גאַנצע 
וועלט וויל אונז אָנזעהן און רעכנען פאר איינפאכע מאַשינעס, טאָ 
לאָמִיר איהר בעווייזען, אז מיר זיינען מאַשינעס, וועלכע קאָנען 
פּלאַצען, ווען ז יי ווילען -- פּלאַצען און צורייסען און צוברע- 
כען אלץ, װאָס בינדט אונז, שמיעדט אונז, אונטערדריקט אונז !" 

און יעדעס װאָרט דרינגט אַריין אלץ טיעפער און טיעפער אין 
צמח'ס מח און האַרצען, ניט איהם צו כח, דערפרישט זיין נשמה, 
לעבט איהם אויף. און ער מאַכט נאָךְ א סך פּרושים, ניט צו זיינע 
אייגענע געדאַנקען, זוכט ביישפּיעלע אין דעם, װואָס ער האָט זיך 
אָנגעזעהן און אָנגעהערט אויף זיין לעבען. 

אך, ער װעט שוין אָנשרייבען עפּיס אַזױנס... עפּיס אַזױנס... 

שעלטען װועט ער זיך !... װי א מאַרק-אידענע װועט ער זיך 
שעלטען ! 

ער קאָן נישט פערשטעהן, װאָס ער האָט זיך געוועזען אזוי 
דערשראָקען, אַזױ אַראָבגעפאלען ביי זיך. און ער קוקט מיט ליעבע 
און דאַנקבארקײיט אויף די אלע אויפשריפטען, אפילו אויף יענע, 
וועלכע ער פערשטעהט נישט. אין די אויפשריפטען זעהט ער די מענ- 
שען, וועלכע װהאָבען זיי געשריעבען, ער פיהלט זיי נעבען זיך, וי 
נוטע חברים, וועלכע האָבען איהם אויפגעמונטערט און געראַטעװעט. 

דער זשאַנדאַרם, וועלכער האָט איהם געבראכט די וועטשערע, 
האָט נישט געקאָנט פערשטעהן, װאָס אין עפּיס דער נייער ארעס- 
טאַנט אַזױ לעבעדיג און אויפגערעגט, 


און צמח האָט שוין געוואוסט, װאָס צו ענטפערן. ער װעט 
נישט זאָגען, אז ער פערשטעהט נישט קיין רוסיש. ער װועט אויך 
נישט זאָגען, אז ער האָט דאָס ביכע? געפונען און ווייס נישט, ווער 
דער מחבר איז. ניין, פּע! עד האָט א בעסער'ן תירוץ. ער ועט 


זאָגען, אז ער האָט דאָס +;יין געשריעבען. , אויפגעלאָפען וועלען 


זיי ביי איהם מענען ווערען," און ער װעט זיך האַלטען זיינס ! ער 
און ער... ער איז דער שרייבער --- , און מאַבט מיט מיר, װאָס איהר 
ווילט !"... און מען װועט איהם גלויבען. פאר װאָס זאָל מען איהם 
נישט נלויבען ? מען װועט איהם דערפאר.נור זאָלען זיי טון, װאָס 
זיי ווילען ! אין סיביר איז אין סיביר... 

,ווער עס פיהלט און איז מודה די היינטיגע ווילדע אונער- 
ליכקייט און אכזריות און ציטערט פאר זיין הויט, איז... א גרויפער 
פּאדליעץ, אַ פּאַרך פון פּאַרכענלאַנד!" לעגט ער איבער די ווער- 
טער פון ביכעל אויף זיין לשון און פיהלט, אז ער וװועט קיין 
,פּאָדליעץ" נישט זיין, ווייל ער װעט אַלץ טון, ווייל ער איז אויף 
אַלץ קאַפּאַבל, * 

די מאַמע, די שוועסטער... עך, זיי וועלען נישט פערפאַלען 
ווערען. זאָל דוכטען, אז מען האָט איהם אָבגעגעבען אין סאָלדא- 
טען... זאָל דוכטען, אז ער האָט זיך אָבגעהאַקט אַ האַנד, אָדער אז 
ער איז גאָר געשטאָרבען... זאָל דוכטען... מאַלע, װאָס עס קאָן מיט 
אַ מענשען פּאַסירען ! עך, זיי וועלען נישט פערפאַלען וועדען. און 
גלאָט ---,חברה" וועט זיי שטיצען, ער ווייס,, חברה" אונטערשטיצט. 

ביים פערהער איז מען נשתומם געװאָרען: אָט אַ דער אר- 
בייטער מיט די גראָבע מאָזאָליעדיגע הענד זאָל קאָנען אָנשרייבען 
אַזא ביכעל! מען האָט איהם געהייסען שרייבען, נור ער האָט שוין 
געװואַרט אויף דאָס. 

,דאָס ביכעל האָב איך געשריעבען, ווען די הענד זיינען מיר 
נאָך נישט געוועזען אַזױ פערגרעבט פון דער אַרבײם. יעצט שרייב 
איך גאַנץ אַנדערס, א סך ערגער," האָט ער גאַנץ רוהיג געזאָגט, נע- 
מענדיג די פּען אין האנד. 

דער חלוק צווישען ביידע האנדשריפטען האָט זיך געװאָרפען 
אין די אויגען, נור צמח האָט רוהיג און קאַלטבלוטיג גע'חזר'ט 
זיינס: , איך האָב עס געשריעבען" --- און גאָר, 

מען האָט איהם מתרה געוועזען, אז ער װועט מיאוס אבשניי- 
דען פאר אזא חיבור: זאָל ער בעסער אָנרופּען דעם מחבר. נור 
צמח האָט מעהר נישט געצוקט מיט די אַקסלען. 

,איך על דאָך נישט אױיסטראַכטען אויף עמיצען א בלבול," 
האָט ער געזאָגט תם'עװאַטע. 

קומענדיג פון דעם פערהער, האָט ער אָנגעהויבען ביי זיך אין 
צימער צו טאַנצען, שפּרינגען, זינגען, שטעלען פייגען, מאַכען נעזער, 
אויסגענאַרט ! אױיסגענאַרט ! אוױיסגענאַרט ! 

און גלייך האָט ער געקריצט מיט א טשװאָק אויף דער װאַנד : 
,ברידער, פאר. איין אַנדערן װעל איך אַועקגעהן אין סיביר, ווייל 
איך האָב עס אַליין געװאָלט. איך האָב זיי אין ד'ר'ערד די 
שכורים ! אורררא !" : 

נאָך איינינע פערהערען האָט מען איהם אריבערגעזעצט אין 
איין אַנדער געפענגניס מיט א סך אַרעסטאַנטען צוזאמען אין איין 
זאל. ער האָט געביינקט נאָך זיין צימער, נאָך די אויפשריפטען, 
זיינע בעסטע און טייערסטע פריינד, נור דאָס אריבערזעצען האָט 
איהם דאָך געפרעהט. דאָס האָט געהייסען, אז באלד װועט ער זיך 
שוין דערוויסען זיין פּסק. און איהם האָט זיך אזוי שטאַרק גע- 
װאָלט וויסען, אויף וויפיעל יאֶהר וועט מען איהם פערשיקען. 

און אז מען האָט איהם אָנגעזאָגט, אז ער געהט אוועק אויף 
דריי יאָהר אין דער ווייטער סיביר, האָט ער עפּיס דערפיהלט אַ 
מאָדנעם נחת. אך, עס האָט איהם גענאָלטען אִבטון א גוטע, 
וואוילע, טייערע זאך! ער האָט קיינעם נישט ארויסגעגעבען, דער 
מחבר איז געראַטעװעט !... אויפשרייען װאָלט ער פאַר שמחה, דרי 
ווענד פּערנאַנדערטראָגען, פּאַטשען אין די הענד און טאַנצען דעם 
פייערסטען , קאָזיק" !... 

די איבריגע ארעסטאַנטען האָבען געמיינט, אז ער אין משוגע 
געװאָרען; 

און מיט אַ לייכטען האַרץ און פרעהליכען נעמיט איז צמח 
אוועק אין דעם ווייטען וועג, נישט טראַכטענדיג און נישט זאָר- 
גענדיג וועגען דעם, װאָס מיט איהם ועט זיין. זיינס האָט ער 
שוין אָבגעטאָן {... 


,7 


;אונזערי' ערשטער מאי. 


איך האָב בענייסטערט דערצעהלט פּערלמאַן דעם פאַרבער פון 
די ערשטער-מאַי מאַניפעסטאַציעס אין פערשיעדענע פרייע לענ- 
דער איך האָב איהם געװאָלט פעראינטערעסירען, אַריינטון א 
ביינקעניס אין זיין האַרצען נאָך פרייהייט. 


ער האָט צוגעהערט און איראָניש געשאַקעלט מיט'ן קאָפּף און 
געשמייכעלט, אין מיין בעגייסטערונג האָב איך מיך נישט געקאָנט 
אָבשטעלען און פרעגען, װאָס בעדייט זיין שמייכלען. נור נע- 
וואונדערט האָט עס מיך שוין. ענדליך האָב איך דאָך אָבנעהאַקט 
דאָס דערצעהלען. 


,פערשטעהט איהר סיך," האָט ער נעזאָגט, ‏ אָט דאָס אלץ 
ווייס איך שוין לאַנג. איך האָב א סך ווענען דעם געלייענט און 
א סך געהערט, נור איך זאָנ אייך דעם אמת, איך ווער פון דעם 
נישט נתפּעל. פרייע מענשען אין א פרייען לאַנד געהען זיך דורך 
אין א מאניפּעסטאַציע מיט פאָהנען -- װאָס איז דאָ די נבורה ? 
אָבער דער עיקר פעהלט דאָ, די נשמה, מיין איך, דער... דער... 
דער... אַזױ' צו זאָגען, דער חיוֹת ! זאָגט אַלֵיין, פון װאָס איז דאָ 
פאַראַן נתפּעל צו ווערען. דער טייטש איז דורכגענאנגען אין א מאַ- 
ניפעסטאַציע, אויסגעטרונקען א פֹּאֶר קופעל ביער און געקומען 
א היים און געלענט זיך שלאָפען. צו אַזױ דאַרף מען דאָס פייערן 
דעם ערשטען מאַי? צו אַזױ דארף מען זיך דאָס פיהרען אין א 
וועלט-יום-טוב ?* 


פּערלמאַן האָט גערעדט מיט די הענד, מיט די אקסלען און מיט 
אַלע אברים. ער האָט געפיהלט מעהר, וי ער האָט געקאָנט ארויס- 
געבען מיט ווערטער, נור פון זיינע בעוועגונגען האָט מען שין 

געקאַנט פערשטעהן, װאָס ער וויל? פון דעם יום-טוב, װאָס איהם גע- 
פעלט נישט ביי רי , טייטשען". 

דער נערוועזער איד קאָן נישט פּערטראָגען די געמיטליכקייט, 
די רוהינקייט. ער דארף האָבען , נשמה", ער דארף זעטיגען זיינע 
נערווען. דאָס אייביגע ,כ? עצמותי תאמרנה אדני" -- אלע זיינע 
ביינער דארפען לויבען גאָט. 

פּערלמאן האָט נעמאַכט דעם פּירוש צו מיינע געדאַנקען. 

,ניין, ביי אונז איז גאַנץ אַנדערס, עפּיס לעבעדיגער, פרעהלי- 
כער, יום-טוב'דינער." 

און ער האָט דערצעהלט, וי , מיר" האָבען געהוליעט דעם 
ערשטען מאַי. 

א מאַן פינף און צװאַנצינ זיינען זיי געוועזען, בחורים און 
מיידלעך. - אַלֶערליי בעלי-מלאכות פון בעזונדערע ווערקשטאטען, 
אַלֶע נוטע פריינד, פערבונדען און פעראייניגט דורך איין אידעע. 
פּסח-צייט נֹאֶךְ האָבען זיי אָנגעהויבען אויסצוקוקען א פערבאָרגע- 
נעם אָרט ערניץ אין װאַלר ארום שטאָרט, אז קיין שד זאָל זיי נישט 
קאָנען געפינען. און גאַנצע צוויי װאָכען... ניין, נאָך איבער צוויי 
װאָכען ! פון פּסח ביז דעם ערשטען מאי האָבען זיי נור גערעדט 
ווענען זייער יום-טוב. דאָס האָט זיי בעשעפטינט טאָג און נאַכט. 
און נישט דערפאר, װאָס זיי נעהען טון א געפעהרליכע זאך. דאָס 
דוקא איז זיי אין דער לינקער פּאה נישט געלענען. ווער מורא ? 
װאָס מורא ? דאָס איז געוועזען א חברה, ואָס האָט שוין לאַנג 
אַראָבגעװאָרפען פון זיך יעדע מורא. נור דער געדאַנק, אז היי-יאָהר 
וועלען זיי פייערען צום ערשטען מאָל דעם וועלט-יום-טוב צוזאמען 
מיט אַלע פּראָלעטאַריער פון דער נאַנצער וועלט, אָט דער גע- 
דאַנק האָט זיי אַזױ אויפגערענט, אז זיי האָבען פּשוט געצעהלט די 
טעג ביז צום ערשטען מאַי. 


די גאַנצע נאַכט אויף דעם ערשטען מאַי און אין דער פריה 
ביז א זייגער אַכט האָט גערעגענט. א זייגער ניין האָבען זיי זיך גע- 
דארפט ריהרען אין וועג, און אין דער לופט זיינען נאָך געהאַנגען 

געריכטע װאָלקענס, און א ווינד איז געוועזען. האָט מען אָבגע- 
זאָגט דעם פּסוק ,וישא יעקב את רגליו" און געלאָזען זיך אין וועג. 
אַי, װאָס, עס וועט רעגנען ? פּטור, נו, אויך א זאך -- מען איז דאָך 
נישט פון צוקער. וויפיעל מאָל האָבען איינינע פון זיי נעדארפט 
אַרבײטען אונטער'ן פרייען הימע?ל אין א שלאנסרענען ? 


,דערפאר װועט אונז גאָט געבען א גרעסערען שכר הליכה," 
האָט זיך געוויצעלט בינקין דער שלעסער, ביי וועמען דער עולם 
האָט זיך פערזאמעלט. און מען איז אוועק אקוראט װוי עס װאָלּט 
געוועזען דער שענסטער טאָג. נור די , איידעלע נשמות" האָבען 
פּערכאַפּט מיט זיך א פֹּאֶר גרויסע טיכער, עס זאָל נישט אזוי נאס 
זיין צו זיצען אויף דעם נאַסען גראָז, 

,נור איך קאָן אייך זאָגען, אז איך ווייס נישט, צו איז דאָר- 
טין געוועזען נאַס, צו נישט, ווארום וועמען איז עס גאָר אין קאָפּ 
געלעגען ?" 

וויי? אין ואַלד זיינען זיי געוועזען װי שיכור און ווילד פון 
דעם פרייהייטס-געפיהל, װאָס האָט זיי דורכגענומען. אין שטאָרט 
זיינען זיי געגאַנגען צו פּאָרלעך און צו איינצינווייז -- וי האָט 
דאָס זיי געדריקט ! דאָ פיהלען זיי זיך פעראיינינט מיט דער גאַנ- 
צער וועלט און עס ווילט זיך זיי רוישען, זיננען, טאַנצען און אי- 
בערקערען א וועלט -- און דאָ געה נאָר צו איינצינווייז און גנב'ע 
זיך ארויס פון שטאָדט װי א ננב! נור וי זיי זיינען אַרײַן אין 
װאַלד, האָבען זיי דערפיהלט, װוי זיי װאָלטען אראָבגעװאָרפען פון 
זיך די שווערסטע קייטען. אויף די געזיכטער האָט זיך צונאָסען א 
גרויסע פרייד, א שטאָלצע פרייד, א העזה'דינע פרייר. 

פּערלמאן האָט נישט געקאָנט מעהר רוהיג דערצעהלען. ער 
האָט אָנגעהויבען צו רעדען מעהר מיט די הענד, װוי מיט'ן מויל, 
ער האָט נישט געפונען די רעכטע אויסדריקען. 

פאַר די פרייעסטע מענשען האָבען זיי זיך נעפיהלט, פאר די 
פרייעסטע ! און ליעדער האָבען זיי געזונגען, און רעדעס האָבען זיי 
געהאַלטען, און ארויסגעזאָגט אַזױנע ווערטער און געדאַנקען, אז די 

רוסישע בוימער האָבען געדאַרפט ציטערן. און װאָס זיי האָבען די 
וועלט איבערגעקערט, און װאָס זיי האָבען צוטאַנצט און צושפּרונ" 
גען ! קיין זאך איז זיי נישט צו קליין געוועזען. 


אין זיי איז געזעפען דער שמחת-תורה גייסט. דיזעלבע פיינע 
בריה'שאפט און שקאַציקעריי, דיזעלבע שמחת-תורה'דיגע העזה און 
שטאָלץ,. יעדעס גליעד האָט אין זיי געזונגען, געשפּרונגען, גע- 
טאַנצט. עס האָט זיך געדוכט, אז דער װאַלד איז צו ענג. א פּלאי 
האָבען זיי געדאַרפט האָבען ברייט װוי די וועלט, לאַנג וי דאָס 
פּראָלעטאַרישע עלענר, 

,װאָס מיר מאַניפעסטאַציע ! ווער מיר מאַניפּעסטאַציע !" 
האָט פּערלמאַן נעשריען. ‏ הוליען וויל איך, פיהלען, אז עס איז 
יום-טוב אויף דער וועלט. אַ מאַניפעסטאַציע אין טאַקי א גוטע 
זאָך, אָבער נאָכדעם, נאָכדעם..." 

ער האָט וויעדער קיין וװוערטער נישט געפונען און נור פער- 
נאַנדערגעשפּרײיט די ארמס און צוזאמענגעדריקט זיינע דיקע אויס- 
געאַרבייטע הענד אין פויסטען. 


,און זעהט איהר," האָט ער ווייטער אָנגעהויבען מיט היץ, 
,פאַר א יאָהרען האָבען מיר שוין נישט געקאָנט הוליען. פֹּאֲלִיצֵיי 
איז געוועזען אויף די פיס. זי האָט שוין דערשמעקט פון דעם 
ערשטען מאַי און אויף גאַנצע פונפצעהן וויארסט איז דער ואַלד 
געוועזען ארומגערינגעלט מיט שפּיאָנען. האָבען מיר געמוזט נעהן 
צו דער אַרבײט. נישט געהן װאָלט הייסען אבגעבען זיך דער פֹּאַ- 
ליציי אין די הענד. דאָס האָט זיך נישט געלוינט. איז בקיצור, 
װאָס זאָל איך אייך זאָגען, מיר האָבען געאַרבײט מיט דעמזעלבען 
געפיהל, װוי א פרומער איד, ווען ער װאָלט געמוזט אַרבײיטען אום 
שמחת-תורה. דער יום-טוב איז געלעגען אין אלע אברים. אַרבײי- 
טענדיג האָב איך געשפּירט הינטער זיך די נאַנצע גרויסע אַרמײ פון 
דעם פּראָלעטאַריאט. איך האָב געלעבט מיט איהר צוזאמען, דורב- 
געמאַבט מיט איהר אלע מאַניפּעסטאַציעס, און געטאַנצט און גע- 
זונגען װי דאמאָלסט אין װאַלד. און וויפיעל מאָל האָט זיך מיר 

געװאָלט אַ שמייס טון די ארבייט איק טשאָרטו, קאָ ווסיעם 
טשערטיאם !* 

ער האָט אַ קוק געטאָן אויף מיר מוט א מין גרויסקייט און 
התפּעלות, און איך האָב נישט ווילענריג א שמייכעל געטאָן. 

,אַי, געהט," האָט ער געזאָגט און א מאַך נעטאָן מיט דער 
האַנד, , איהר האָט זיך פערדייטשערט... מ-נאַ, קאליע געװאָרען.. * 

און פּלוצלינג האָט ער אָנגעהויבען צו טרייסלען די הענד אין 
דער לופטען און שרייען : 

ווייסט איהר דען, װאָס דער ערשטער מאַי איז ?... ווייסט 
איהר... ווייסט איהר,.." 


.8 


ליעדער אין פּראוא. 


0 
שיר הֲמעלות. 


א קאָרעספּאָנדענט אפילו, איין איינפאכער קאָרעספּאַנדענט 
װאָלט זיך נישט איינגעהאַלטען און װאָלט זיך צושריעבען מיט 
התפּעלות, מיט אויסגעשרייען, מיט הויכע ווערטער. 

ביי מיר גיסט זיך עס אויס אין א ליעד אֶהן גראַם, אין א 
פּראָזאַדליעד, אָבער דאָךְ אין א ליעד, זיננען וויל איך! א שיר 
השירים. 

שװאַרץ איז מיין העלד און וי שיין ! שווארץ פון קאָפּף בין 
די פיס. אויפ'ן געזיכט נור זעהען זיך וואו נישט וואו געלע, פּאַר- 
מיט-געלע פלעקען און נגעלבליך זיינען די ווייסלען פון די שװואַרצע 
אוינען. אָבער ווייטער איז אלץ שװאַרץ. 

א קוימענקערער איז מיין העלד. 

אַ איד אין מיטעלע יאָהרען -- עטליכע און פיערציג. אַ 
הויכער, איין איינגעגאָרבעטער. די שווער אָבנעלעבטע יאָהרען, 
די אַכט קינדער, דאָס קראַנקע ווייב האָבען איהם די פּלייצעס נע- 
בויגען. אַ טרויעריגער שמייכעל רוהט שטענדיג אויף זיינע ליפּען. 
מיט רעם שמייכעל און מיט זיינע געלבליכע גוטע אוינען װויל ער 
זאָגען, אז ער איז נישט שולדיג, װאָס אויף דער וועלט לעבט זיך 
אַזױ שלעכט. ער װאָלט נעוויס אנדערס מאַכען, ווען ער װאָלט גע- 
קאָנט, נור ער קאָן נישט. 

ער לאַכט זעהר גערן, כאָטש עס בעעווייזען זיך נישט צויי 
ציילען ציינער, ווייס װי די שעפּסען נאָכ'ן וואַשען. ער לאַכט 
זעהר נערן, ווייל ער איז א זעהר גוטער מענש. א מענש אֶהן א 

גאַל, אַ שם-דדבר אין שטאָדט. מאיר דער קוימענקערער! -- ווער 
קען איהם נישט דעם גוטען, דעם אֶהן א שיעור גוטען מאַן ? 

יעצט געהט ער אַװעק אין סיביר. נישט פאר א גנבה, חלילה, 
נישט פאר א גזלה, נישט פאר פאלשעןּאַסיגנאַציעס. ער געהט אין 
סיביר, וויי? ער איז געוועזען א גוטער מענש, דאָס איז זיין איינ- 
צינער חטא. 

ער פלעגט אונטערשטיצען סטרייקענדע קוימענקערער, זוכען 
פאר זיי מלאכה און אַוועקגעבען זיי זיין אַרבײט -- דאָס איז זיין 
פערברעכען. 

און עס האָט זיך געפונען איין אַנדער קוימענקערער-מייסטער, 
װאָס האָט נישט נעקאָנט פּערטראָגען זיין גוטסקייט און גע'מסר'ט 
איהם. : 

די זשאַנדאַרמען האָבען גע'פּסק'נט, אז ער איז א נעפעהרלי" 
כער מענש. 

אַ געפעהרליכער מענש דאַרף געהן אין סיביר. 

די שטאָדט-לייט זאָגען אויף איהם : זעהר רעכט, זאָל ער זיך 
נישט מישען נישט אין זיינע זאַכען. 

דער מסר האָט א סך הנאה און א ביסעל חרטה. 

די אַרבײיטער שווערען, זיי וועלען זיך נוקם זיין פאר א י ה ם. 

און איך זינג א שיר השירים. 

שװאַרץ איז מיין העלד און וי שיין, און וי שיין !... 


6 
דער אַרבײיטער שרייבט ! 


פאר מיר ליעגט אַ צייטונג. דאָס פּאַפּיער איז שלעכט און נאָך 
שלעכטער איז דער דרוק. אין די שורות פעהלען ווערטער, אין רי 
ווערטער פעהלען אותיות, און אין גאַנצען איז עס פערשמירט, איינ- 
געריכט, פערפלעקט. די ערגסטע מאַקולאטור פון א היינטמאָרי 
שער דרוקעריי איז פיע? ריינער און דייטליכער. 

און איך האַלט די צייטונג, בלעטער זי, ווענד זי אום הין און 
צוריק, קוק זיך איין אין די פערשמיערטע שורות און לייען און 
לייען. פּאר װאָס קלאַפּט מיר דאָס האַרץ ? ווירקליך, עס קלאַפּט 
מיר דאָס האַרץ. מיט הונדערטער יאָהרען צוריק האָט ביי די לע- 
זער פון דעם ערשטען געדרוקטען בלאַט אויך אזוי געקלאַפּט דאָס 
האַרץ. בעשטימט. זיי האָבען געשפּירט די נייע צייט, וועלכע 
איז אָנגעקומען מיט די נעדרוקטע שורות. 

איך שפּיר עס אויך. 

אַרבײטער אַליין האָבען זי געשריעבען, די פערשמירטע ציי- 
טונג, וועלכע איך האַלט מיט ציטערדיגע הענד און לייען מיט אַזאַ 
כּונה. אַרבײיטער אַליין האָבען זי געשריעבען און בעהאַלטענער- 
הייט געזעצט און געדרוקט. 

אַרבײטער אַלֵיין ! 

ווא נעםּ איך דעם מאַלער, וועלכער זאָל מיר אָבמאָלען דעם 
אַרבייטער-שרײבער, װוי ער זיצט שפּעט ביי נאַכט פאר א דונקעלער 
לאָמפּ איבער א פיערטע? פּאַפּיער און שרייבט און שרייבט?! 

איך זעה איהם, דעם אַרבײיטער. איך פיה? איהם, איך 
פיה? איהם !... 


אין א גרויסער שטאָדט איז עס. א סך צעהנדלינע טויזענד 
אײינװאָהנער געפינען זיך אין איהר. אונטער זיי דער שפּיץ פון 
היינטיגער געזעלשאַפּט --- די איבערזאַטע עשירות, און דער טיע- 
פּער אָבגרונד --- דער הונגריגער דלות. אין די ריינע רייכע גאַסען 
-- גרויסארטיגע מויערן, אין די שמוציגע אָרמע גאַסען --- שרעק- 
ליכע חורבות. אלץ װי געהעריג. און װוי געהעריג, געפינען זיך 
אין איהר א סך בעלי-בתים און נֹאֶךְ מעהר אַרבײטער. און יאֶה- 
רען-לאַנג האָבען די בעלי-בתים געוואוסט, אז װאָס מען צאָלט 
וועניגער דעם אַרבײטער, בלייבט מעהר דעם בעל-הבית, און רי 
אַרבײיטער האָבען געדאַנקט און געלויבט גאָט, װאָס די בעלי-בתים 
האָבען צו געבען אַרבײט. 

עס זיינען יענמאָלט געוועזען גוטע צייטען. די בעלי-בתים 

און זייערע פּועלִים האָבען צוזאמען שולען געבויט און אין איינעם 
אין זיי געדאַװענט. פון די בימה'ס האָט מען נע'מגיד'עסט ווע- 
גען אייביגען דלות און אייביגע עשירות, ווענען אייביגען הונגער 
און אייביגע זאַטקײט. אומזיסט דיין בעמיהען, מענש ! די וועלט 
מוז איינגעטיילט זיין אויף אָרמקייט און רייכקייט. זי מוו! 
אַזױ וויל נאָט. 

גוטע, אַלטע צייטען... 


נור די צייטען זיינען אַװעק. אין דעם שטענדיגען קרעכצען 
האָט זיך דערהערט א פרעהליכער טאָן, אויף דעם פון פערצוויים- 
לונג פערקרימטען פּנים האָט זיך בעוויעזען א שמייכע? פון האָפ- 
נונג. דאָס האָבען די אַרבײטער זיך אויסגעלערנט מלחמה צו האַל- 
טען געגען דעם אייביגען דלות, געגען דעם קיינמאָל נישט אויפהע- 
רענדיגען הונגער ! דאָס האָבען די אַרבײיטער אָנגעהויבען צוֹ נלוי- 
בען, אז מיט זייער נצחון קומט אָן א נייע צייט, אז אויף זיי ווערט 
אויפגעבויט א נייע וועלט, און זיי האָבען אָנגעהויבען מלחמה צו 
האַלטען פאר פערבעסערען זייער לאַנע, פאר מענשענ-דעכטע און 
דערמיט געהן טריט ביי טריט פאָרווערטס, אלץ פאָרווערטס און 
פיהרען מיט זיך די גאַנצע וועלט, די נאַנצע מענשהייט. 

דאַן האָט זיך דער אַרבײיטער גענומען פאר דער פּען. 


דעם גאַנצען טאָג ביי דער אַרבײט האָט איהם נישט אָבנעלאַ- 
זען דער געדאַנק, אז היינט ביי דער נאַכט וועט ער ע נ ד ? יך שריי- 
בען. שוין א סך טעג און נעכט אז ער בעקלערט, װאָס ער וועט 
שרייבען. און היינט טראָגען זיך איהם ארום אין קאָפּף די אלע 
געדאַנקען, לויפען אַרום, יאָגען, שטופּען איינער דעם אַנדערן. 

ער זאָל זיי נור נישט פערגעסען! 

און ער חזרט איין יעדען געדאַנק, טראכט איהם אַרום, און 
עס בעווייזען זיך אַלץ נייע און נייע. ניין, ער װועט נישט פערגע- 
סען. זיי ליעגען איהם שוין צו גוט אין מאַרך, אין די ביינער, אין'ם 
בלָוט, 

ער טראַכט און טראַכט. מיט װאָס פאר א פערגניגען װאָלט 
ער געװואָרפען די ארבייט און זעצען זיך שרייבען. ווייס ער דען, 
װאָס ער אַרבײט יעצט ? זעהט ער דען, װי עס פליהט אום דאָס 
שיפעל ? 

קוים דערלעבט די נאַכט ! 

געקומען איז ער פון דער אַרבײט טויט-מיד, און קוים איז ער 
אריבער די שווע? פון זיין װאָהנונג, האָט ער שוין גענומען זיך פאר 
די טינט-און-פעדער. 

פערשימעלט די פּען, פערשטויבט די טינט, נור דאָס איז אלץ 
פון דרי קלייניגקייטען. ער איז סיי װוי סיי נישט פון די פלינקע 
שרייבער. 

אָנגעאַרבײיטע הענד, מיט מאַזאָליעס די דלאָניעס, די פינגער 
פּערמאַטערט. נור שרייבען װועט ער, אך, װעט ער שרייבען!.. 
מיט די שפּיץ פינגער האָט ער איינגעדריקט דאָס הענטעל און גע- 
נומען זיך צו דער אונגעוועהנליכער אַרבײט. 

ער האָט געשריעבען פון סטרייקען, פון נצחונות, פון ארעס- 
טען ; ער האָט געזידעלט די בעלי-הבתים, געשאָלטען די רעגיערונג, 
געפלוכט יעדען אונטערדריקער ; ער האָט בעקלאָגט די אונגליקליכע 
שקלאַפען, גערופען צו אחדות, געפאָרדערט צום קאַמפּף. 

אין קאָפּף האָט איהם געטראָגען, געקלאַפּט, געזעצט. ער 
האָט פערגעסען דעם נאַנצען מידען טאָג, די שווערע הענד, די 
װועהטאָנדיגע פינגער. ‏ ער האָט דערפיהלט, אז זיינע פּלייצעס 
ווערען ברייטער, זיינע הענד --- געזינדער און געזינדער. 

און ער שרייבט ! אך, מיט די ברייט געװאָרענע פּלייצעס און 
מיט די געקרעפטיגטע הענד װאָלט ער דאָך יעצט אויפנעהויבען אלע 
זיינע פערקנעכטעטע, פאַר'ן טאָג-ברויט פערקויפטע ברידער, און 
זייערע קייטען צוריסען, דעם פיינד װאָלט ער צושלאָגען, יערע אונ- 
טערדריקונג פון דער וועלט פערטריבען!.. 

ער פיהלט אין זיך דעם כח, ער האָט די גבורה. 

און ער שרייבט און שרייבט, 

אין דעם געפּלאַצטען לאָמפּ-גלאָז איז א לאָך ; דאָס לאָך אין 

פערקלעבט מיט פּאַפּיער. דאָס צוגעקלעבטע פּאַפּיער איז אָנגע- 
ברענט, דאָס גלאָז איז פעררויכערט, דער טיש איז קוים בעלויכטען. 

די מאַמע ליעגט אין בעט און קלאָגט זַּיךְ : ער װועט אויסברע- 
נען די גאַנצע לאָמפּ און קעראָסין קאָסט טייער. די עלטערע 
שוועסטער ליעגט נעבען דער מאַמען און בייזערט זיך, זי װועט 
אַראָבגעהן און פערלעשען די לאָמפּ, וויי? זי קאָן נישט שלאָפען 
פאַר פייער. ‏ דער טאַטע ליעגט אויף דער האָלצערנער באַנק און 
סטראַשעט, ער װועט אויפשטעהן און צורייסען די גאַנצע כתיבה. 

און אויף דער פּאָדלאָגע ליעגען די פינף אנדערע ברידער און 
שוועסטער און ווארפען איהם אונטער דער פּען אלץ, װאָס עס 
פאַלט זיי אַריין אין האַנד, און שלעפּען און ציהען איהם פון אונטען 
פאַר די פיס, און שלאָנען זיך צווישען אַנאַנד און לאַכען און 
וויינען... 

ער הערט נאָר נישט, ער זעהט נאָר נישט. ער... שרייבט און 
שרייבט. סטרייקען, נצחנות, אַרעסטען... בעלי-בתים, רעגיערונ- 
נען, אונטערדריקער... שקלאַפען, אחדות, קאַמפּף... 

איך זעה איהם, דעם אַרבײטער. איך פיה? איהם, איך פיהל 
איהם !... 


.,8 

0 זייטען, 100 בילדער, שיין געבּונ- 
דען, פּרײז יערער בּאַנד 


דיא געשיכטע פון דער גרויסער 


פּראַנצוזישער ‏ רעװאָלוציאָן, 
9 טהיילען אין איין בּאַנד, שיין געבונ- 


יציאת מצרים, מיט איין קאַרטע 
פון מצרים 
אַריסטאַטעל, זיין בּיאָנראַפיע 
װאָס הייסט נאַציאָן --- זיינען 
אידען אַ נאַציאָן? אל .10 46 
י. גאררין, גאָט, מענש און טיוועל, 
דראַמע אין 4 אַקטען 
2 4 װאָלמער, זיין בּיאָנראַפּיע 
דר. קאספּע, מעכאַניקע, נאך סיר אייזאַק ניוטאָן 10 ** 
5 : אַסטראָנאַמיץ" " * 
:6 :0 אָנפּאַנג פון כעמיע 


פּריז, 


מ. באראנאוו, דערמענשאון דיא נאטור......--10 * 


: מטאלסטאי, פּאַטריאָטיזמום און רעגירונג, 05 * 
ײ דער איינציגער מיטעל 00 
בּיידע בּראָשורען איבערזעצט פון מ. ק אַ ט'ץ. 


מאקסים גארקי, ערציילונגען, איבּערזעצט פון 
ח. אַלעקסאַנדראָוו יי 
ח. אלעקסאנדראוו, מאָלסטאָ, זי באָראפעס1 + 
ב. פיינ ענבוים, רמבּיים, זיין בּיאָגראַפיע 2 ויה 
5 וויערניק, רב סעדיה גאון, זיין בּיאָגראַפיע.--10 / 
מ. פרומקין, ר' ישראל בעל שם מוב, 
זיין בּיאָגראַפיע :6 א יי 
מארריס ראזענפעלר, גשאַמעלטע ליעדער 
פון מאָרריס ראָזענפעלד, 7?פזייטען, אילוס- 
טרירט, שעהן געבונדען, פּרײן 8:,52:254 יי 
פיליפ קראַנץ, אַמעריקאַ פאַר קאָלומבּום, 


אַ א 2 יו נאכפארשונג, 
9 זייטען מיט 44 צייכנונגען, שיין 
געבּונדען, פּרײן 4 6 


וויערניק, דער ווילנער גאון, זיין ביאָגראפיע 10 ,, 
ד. בו. הערמאלין, יצחק בער לעװוינזאָהן, 


זיין ביאָגראַפיע 4 1:,2:.6:,. 8 י 


פיליפ קראַנ'ץ, בּרוך כפּינאָזאַ, זיין לעבען און 
זיין פילאָזאָפיע : 
| 


= שבּתי צכי, זיין ביאָנראַפיע סו = 


= יאזעפוס פלאוויוס, זיין ביאָנראַפּיע 18 '* 


7 בר-כוכבא, זיין ביאָגראַפיע 6 


י לעססינג און מענדעלססאָהן, 
זייער לעבען, שריפטען און טהעטיג- 
קייט. 185 זייטען 


מארריס ראזענפעלד, היינריך היינע, 

זיין ביאגראפיע, 85 זייטען.-... 2 
דוד פֿינסקי, ערצעהלוננען, צויי בענדער, 

86 זייטען, פּרייז יעדער באנד.... 80 


4 4 זרבּבל, ערצעהלוננ 


דר. ש. פּעסקין, פטרייקס און זייער ניצ- 
ליכקייט פיר דיא ארבייטער..05 
צו אדרעססירען: 


604 .סטח עזגזט!} |2ח0/ז2מז6:מ1 סמד 

